


పురాణసాహిత్యం
౧౨ కుసుమం



మార్కండేయ
పురాణము

(పంచనకావ్యము)

ఇయ్యది
శ్రీ వోలేటి వెంకటలక్ష్మీనృసింహశర్మ
ప్రణీతము




ప్రకాశకులు

కాళహస్తి తమ్మారావు అండ్ సన్సు,
సంస్కృతాంధ్ర గ్రంథాలయం, (స్థాపితం 1882)
రాజమహేంద్రవరం.

స ర్వ స్వా మ్య ము తు
 ద్ర ౦ ధ స్ర కా శ ర వి
 ద్ర ధ హ స ౦ స్క ర ధ
 15 జ్యోతి 1 9 5 7
 ము తి చి ద్ర ౦ :: :: ::
 శ్రీ ర ద్ధ రి పా ప య్య
 ము ద్ర తి ::
 శ్రీ ౧ జ్జ శ్చ రి ప్రే న.
 రా జ మ హా ౦ ద్ర వ ర ౦.

వెల 3 రూపాయలు

విషయ సూచిక



ప్రథమాశ్వాసము

పుట

దైవప్రార్థన ఇష్టదేవతా ప్రార్థనము	9
కాచాప్రారంభం	11
తైమిని ధర్మసత్యం సంవాదము	20
వశిష్ట విశ్వామిత్రులు వక్షిరూపమున పోరుట	27
తంద్రి కుమారుల సంవాదము	29
సిందోత్పత్తిని గురించి చెప్పట	34
మిథిలరాజు యమభటుల సంవాదము	36
పుణ్యపావములకు దగిన నరకములు	37
ఇంద్ర యమధర్మరాజులు రాజవద్దకువచ్చుట	42
ఏతివత ప్రభావము	45
దత్తాత్రేయుని చరిత్ర	50
సుందరీ కాల్పవృక్షం సంవాదము	52
లక్ష్మీదేవియొక్క పాదాది అష్టస్థానముల ఫలిదములు	55
కాల్పవృక్షం దత్తాత్రేయుని ఆశ్రయించుట	57
కాల్పవృక్షం వర్ణాభిషేకము	58
కువలయాశ్వుని చరిత్ర	59
మదాలసను కువలయాశ్వునకిచ్చి వివాహము చేయుట	64
మదాలసకు పుత్రులు కలుగుట	65
మదాలస అలంకారము రాజనీతి దెలుపుట	67
వర్ణాశ్రమ ధర్మములు	68
బ్రహ్మచర్య ధర్మములు	70
గృహస్థాశ్రమ ధర్మములు	70
వానప్రస్థ ధర్మములు	71
చతుర్థాశ్రమము	71
సర్వవర్ణములవారు ఆచరించవలసిన ధర్మములు	71
దేవతలకు బలిదానముజేయు విధము	73
గృహస్థు జేయదగిన ధర్మములు—నిత్యనైమిత్తికములు	75

	పుట
శ్రాద్ధ పీఠాసము	76
శ్రాద్ధ నిమంత్రణకు తగనివారు	78
శ్రాద్ధ దినమునకు పనికివచ్చు వదార్థములు-పనికిరాని వదార్థములు	79
కామ్యశ్రాద్ధము	80
కామ్యకర్మలు జేయుటకు నక్షత్రములు	82
గృహస్థ ఆచరించవలసిన ధర్మములు	84
వర్ణవర్ణ వదార్థములు	91
ఆశోచము	93
అలర్కరు రాజ్యమును పొందుట	95
అలర్కరు రాజ్యము పోవుట	97
అలర్కరు దత్తాత్రేయుల సంవాదము	98
దత్తాత్రేయుడు అలర్కరునకు జేసిన యోగమార్గము	100
తత్త్వోపదేశము	101
అజీమాదులు	104
యోగి ధర్మములు	105
ప్రణవము	106
మృత్యువును తెలుపు ఆరిష్టములు	107
బ్రహ్మచర్యము గనుట	108
సుదాహ, అలర్కరు, కాశీరాజుల సంవాదము	110


ద్వితీయాశ్వాసము

భూతస్మరణము	115
యోగవరమాణములు	118
స్మృద్ధి వివరణము	120
బ్రహ్మ చేహమునుండి పుట్టినవి	121
మానవులు-యోగధర్మములు	122
శృంగారు యుత్పత్తి	126
దుస్సహును పుట్టుట	127
దుస్సహుని పుత్రాదులు	129
దుస్సహుని పౌత్ర దౌహిత్రులు	132
సీలలోహిత దురుదురు పుట్టుట	137
శృగువు సంకతి	138
మన్వంతరము	139
జంబూ ద్వీప వివరణము	141

	పుట
భారతవర్షమునగల ద్వీపములు, నదులు	144
కూర్మస్తానము	146
కింపురుషులు	150
హరివర్షము	150
వీలావృత వర్షము	150
రమ్యక వర్షము	151
హిరణ్మయ వర్షము	151
స్వారోచిష మనువు	151
కలియను గంధర్వుడు కవట ప్రవరాఖ్యుడై వమాదినిని వివాహమాడుట	155
స్వారోచి మనువు కాలమున ఇంద్రాదులు	158
నిధుల మహిమను వర్ణించుట	159
ఉత్తమ మన్వంతరము	161
ఉత్తమ మన్వంతరమున ఇంద్రాదులు	173
తామసమను వరిపాలన	173
తామస మన్వంతరమున ఇంద్రాదులు	177
రైవర మన్వంతరము	178
రైవర మనువు జననము	182
రైవర మనువు కాలమునందు ఇంద్రాదులు	183
చాక్షుష మన్వంతరము	183
చాక్షుష మన్వంతరమున ఇంద్రాదులు	185

తృతీయా శ్వాసము

శ్రీసూర్యదేవుని వృత్తాంతము	188
వైవస్వత మన్వంతరమున ఇంద్రాదులు	191
సావర్తి మన్వంతరము	191
శ్రీమహా విష్ణువు మధుకైటభులను సంహరించుట	195
మహిషా సుర చరిత్ర	195
కుంభ నికుంభుల చరిత్ర	200
సావర్తి మన్వంతరమున ఇంద్రాదులు	208
దక్ష సావర్తి	208
బ్రహ్మ సావర్తి మనువు	209
ధర్మ సావర్తి మనువు	209
దుద్ర సావర్తి మనువు	210
రౌచ్య మన్వంతరము	210



శ్రీ రస్తు.

శ్రీ రాజరాజేశ్వరాయనమః

మార్కండేయ పురాణము

వచనం - ప్రథమాశ్వాసము

శ్లో॥ గాలార్కకోటి ద్యుతిమప్రమేయం

బాలిందురేఖాకవితోత్తమాగం

భ్రమద్విరేషావృషగండభాగం

భజేభవానీతనయం గణేశం॥

శ్లో॥ బాలార్జునతసుప్రభాంకరతలే కాదంబమాలాంకుశాం|

మూలాంసుందధతీం మనోహరతనుం|మందస్తితోద్యన్తుశం|

శూంకసుందముపేయునీం| వగయితం శింభుజగన్మోహినీం

పందే దేవమునింద్ర వదితిపదా| మిష్టార్థతాం పార్వతీ॥

పక్షపాత సమాయక్తాం । పక్షబింబ ఫలాధరాం ।
 దివ్యవాహినీ సమాయక్తాం । దివ్యాలంకార సంయతా ।
 అస్పర్శిణి సంకీర్ణాం । కిన్నరీభిష్ఠసమావృతాం ।
 స్ఫురత్సుకంజ సంయక్తాం । పద్మాయతలోచనాం ।
 మందస్మిత సమాయక్తాం । ముఖాంభుజ విరాజితం ।
 ముక్తాహార సమాయక్తాం । గ్రీవాం గంధర్వసంస్తుతాం
 అజాత భుజాం భోజ । మునికన్యాభి సంస్తుతాం ।
 పక్షపద్మ ప్రతీకాశ పాదాంబుజ విరాజితం ।
 సమామి శ్రీమహాదేవీం వాత్సలీ లోకమాతరం ।

యాకుండేందు తుషారహార ధవళాఽయాశుభవస్త్రావృతా ।
 యావీణావరదండమండితకరా యాశ్వేతపద్మాసనా ।
 యాబహ్మచ్యుత శంకర ప్రభృతిభిర్ధేవైస్సదాపూజితా ।
 సామాంపాతు సరస్వతీ ధగవతీ । నిశ్చేషజాహ్వాసహాయి ।

అని ఇష్టదేవతా ప్రార్థనంబును, గురుజన బుద్ధజనంబులకు
 నమస్కారంబులును, దేవ బ్రాహ్మణ వేద సిందామలగు
 గుప్తజనంబులకు తిరస్కారంబులును జేసి, శ్రీ రాజరాజేశ్వరీ
 సోమలింగేశ్వరుల హృదయ కమలంబున నిలిపి నేను వ్రాయం
 బలానిన ఇతిహాసగ్రంథంబగు మార్కండేయ వురాణంబు అను
 పదన కావ్యమునకు కథాక్రమంబు యెట్టులనిన :

కథా ప్రారంభం

భారత యుద్ధానంతరంబున అభిమన్యు పుత్రుండైన పరీక్షితు మహారాజుచే చతుస్సముద్ర ఆచృతమైన భరత ఖండంబు ధర్మయుక్తంబుగా అరువదిచాలుగు సంవత్సరంబులు పరిపాలనంబుజేసి ఒకానొక కారణంబున ప్రాయోఽవేశుండై తన కుమారుడు జనమేజయునకు భరతవంశశాసుకతంబగు ఆచారక్రమంబున రాజ్యభారంబు నిచ్చిన, జనమేజయుండు నంశానుక్రమంబుగా ధర్మపాలనంబున రాజ్యంబును పరిపాలనంబు జేయుచు సర్వయాగాది యజ్ఞంబులనుజేసి దేశతాపిత్రుఁడుంబులను దీర్చుచు ఒకానొక కారణంబున మహాఫలంబును కోరి వ్యాసమహాముని శిష్యుండైన వైశంపాయన మహామునివలన శ్రీమహాభారతంబును పంచమవేదమనంబును భరతవంశరాజుల చరిత్రను సమగ్రముగా విని మహాసంతోషమును బొంది మనస్సున కొన్ని సంశయంబులు గలుగగా వైశంపాయన మహామునిం గాంచి “ఓ మునిపుంగవా! నీవలన మహాభారతంబును ఎదునెనిమిదిపర్వంబులును శ్లోక్తానందముగ విని సంతోషించితిని. గాని మనస్సున కొన్ని సంశయంబులు గలుగుచున్నవి. వాటినిగూడా నివర్తింపజేయవలె” ననిన, వైశంపాయన మహాముని విని “ఓ జనమేజయూ! ఆ సంశయంబులు జెప్పు”మని కోరెను. జనమేజయుడు జెప్పుచున్నాడు,

“ఓ మునిపుంగవా! శ్రీమహావిష్ణువు ఏ కారణంబున మానవుడై పుట్టి శ్రీకృష్ణనామమున ప్రవర్తించెను? ద్రుపద మహారాజు పుత్రుడైన ద్రౌపదికి అయిదుగురు భర్తలగుటకు కారణమేమి? బలరాముడు కొరవులందుగాని పాండవులయందుగాని యుద్ధ కాలమునందు జేరిక తీర్థయాత్రలుజేయు మిషచే వెడలిపోవుటకు కారణమేమి? ఉపపాండవులైన ద్రౌపతీపుత్రులు అయిదుగురును మహారాజు పుత్రులయ్యును వివాహాది సంస్కారంబులు లేక దిక్కులేనివానయి మృతి పొందుటకు కారణమేమి? యీ విషయంబులు రాకుండెప్పి నా సంశయములను పోగొట్టవలసిన” డని కోరెను.

ఆ మాటలను విని వైశంపాయన మహాముని “ఓ జనమేర రూ! ఒక కాలమునందు మార్కండేయ మహామునిని జైమిని మహాముని నీ నడిగిన విషయంబులనే ప్రశ్నించగా, మార్కండేయుడు జైమినికి జెప్పిన విషయంబులను నీకు జెప్పుచున్నాను శ్రద్ధగా వినుము! మహా తపశ్శాలియైన మార్కండేయుని జూచి జైమిని మహాముని యిటులని ప్రశ్నించెను, ‘ఓ మునిశ్రేష్ఠా! శ్రీ వ్యాసమహామునివలన సకల పురాణంబు లను వింతిని. యిప్పుడు నీవలన కొన్ని సంశయంబులను విన నలయునను కోరికచే వచ్చితిని. వాటిని జెప్పవలయును’ అని కోరెను.

ఆ మాటలు మార్కండేయుడు విని ‘ఓ జైమినిముని! నీ సంశయములు యేవో వాటిని జెప్పుము’ అనెను. జైమిని

జెప్పచున్నాడు : 'శ్రీమహావిష్ణువు యేమి కారణంబున మానవుడై పుట్టి శ్రీకృష్ణుడనుపేరుతో ప్రవర్తిల్లెను? ద్రౌపదికి అయిదుగురు ధర్మలగుటకు కారణము యేమి వున్నది? బలరాముడు కొరవ పొండవులయందు యుద్ధకాలమున యే పక్షమునకు జేరక తీర్థయాత్రలు జేయుటకు వెళ్లుటకు కారణమేమి? మహారాజు పుత్రులయ్యు ద్రౌపది పుత్రులు వివాహాది సంస్కారములు లేక మృతి పొందుటకు కారణమేమి?' అని అడిగెను.

మార్కండేయుడు జెప్పచున్నాడు 'ఓ జైమిని ముని పుంగవా! నాకు యిప్పుడు తపోకాలము అయివున్నది. నీకు వినవలయునని కోరిక యున్నయెడల వింధ్యపర్వతమునకు వెళ్లుము. ఆ పర్వత గుహయందు పింగాక్షము, నిశోధము, సుష్మతము, సుముఖము అను నాలుగు పక్షిలు గలవు. అవి మందపాలనుతుడైన ద్రోణుని పుత్రులు. వారికి వేదశాస్త్రార్థంబులు బాగుగ దెలుసును. వాని సమీపమునకు వెళ్లి అడుగుము. అవి నీకు బాగుగ దెలియునటుల జెప్పను' అని మార్కండేయుడు జెప్పగానే జైమిని ఆశ్చర్యము పొంది 'అయ్యా! మార్కండేయూ, అవి ద్రోణునకు ఎటుల బుట్టెను? వాటికి మనుష్య వాక్యములు యెటులవచ్చెను? మనుష్యవాక్యములు వచ్చినను జ్ఞాపకము వుండుటకు కారణమేమి జెప్పుము' అని కోరెను.

మార్కండేయుడు జెప్పచున్నాడు, 'ఓ జైమిని! ఓ నాడు నారదమహాముని భూలోకము అంతయు తిరిగి

ఇందుని జూచుటకు స్వర్గమునకు వెళ్లెను. ఆ సమయమునందు రంభ, ఊర్వశి, మిశ్రకేశి, తిలోత్తమ, ఘృతాచి, మేనక మొదలగు దేవవేశ్యలు నృత్యమును జేయుచుండిరి. అటువంటి సమయమునందు వచ్చిన నారదమహామునిని దేవేంద్రుడు పూజించి గూర్చుండబెట్టి 'ఓ మునిపుంగవా! ఈ నృత్యము జేయుచున్న వేశ్యలలో నీకు ఇష్టమయినదానిని జెప్ప'మని అడిగెను.

దేవేంద్రుడు జెప్పిన మాటలు నారదుడు విని 'ఓ నారీమణులారా! మీలో రూప, యవ్వన, నృత్య, అభినవ, కాండక్యాది విద్యలలో నేర్చుకొలనారు నృత్యమును జేయు'డని చెప్పెను. ఆ మాటలు రంభాదులు విని సిగ్గుపడి భయముచే యేమియు జెప్పక యూరకుండిరి.

అంతట దేవేంద్రుడు నారదుంజూచి 'మీచే ఆనతియ్యవలె'ననెను. ఆ మాటలు నారదుడు విని 'ఓ శ్రీగారవతులారా! మీలో ఎవ్వకు దూర్వాస మహామునిని నూహించజేయగలరో ఆ శ్రీదేవే శ్రేష్ఠత్వముగలదగును' అనెను.

నారదమహాముని జెప్పినవాక్యములు రంభాదులు విని గజగజ వణకుచు భయముజెంది మాట్లాడలేక యూరకుండిరి. అందులో వపువు అను మదవతి 'నేను దూర్వాసుని నూహించజేయగలదాన'ని జెప్పెను. ఆ మాటలను దేవేంద్రుడు విని 'ఓ పంకజాక్షి! నీవు దూర్వాసుని తంబునకు విఘ్నంబుచు

గలుగజేసి వచ్చిన నీకు కావలసిన ధనరాసుల నొసంగెద'నని జెప్పి తాంబూలాదులనిచ్చి పంపిచ్చెను.

అప్పురసయగు వపువు దేవేంద్రాదులవద్ద అనుజ్ఞతీసుకుని వసంతాది శృంగారములను, మలయాది మండమాచుతంబులను, హాస్యాది నవరసంబులును, సహాయంబుగా తీసుకుని దూర్వాస మహాముని తపంబుజేయుచున్న హిమాలయపర్వతంబునకు వెళ్లి ముని ఆశ్రమంబునకు గ్రోశమాతదూరంబున శృంగారింబగు వనంబున గూర్చుండి సప్త స్వరగబులు మేళనంబుజేసి గానంబు జేయుచుండెను. ఆ గాన మాధుర్యమునకు పక్షులు గాని, మృగంబులు గాని, సర్పరాజంబులు గాని. వృక్షంబులుగాని, చలనంబులేక చెడ్డి శోత్రంబగు గానామృతంబును పానంబు జేయుచు నిరీవ ప్రతిఫలవలె నుండెను. ఆ గానామృతము దూర్వాసుని జెవుల బడగానే అస్పృశ్యపడి మైమరచి గానమార్గంబున బయలుదేరి వచ్చి ఆ యప్పురసను జూచి తత్వజ్ఞానము గలిగి 'ఓ నారీమణి! ఈ నిష్కలనకమునందు అమృతమయమగు సంగీతమును పాడుటకు కారణమేమి?' అని ప్రశ్నించి 'ఓ మీనాక్షీ! నీవు నచ్చు మోసపుచ్చుటకు వచ్చినదానివని తోచుచున్నది. నీవు నా తపోభంగము జేయుటకు వచ్చినదానవని తోచుచున్నది. గావున నీవు పక్షి కులమునందు పుట్టుము' అని శాపము యిచ్చెను. అంతట నా వపువు 'మునిపుంగవా! నా అజ్ఞానమును మన్నింపుము' అని ప్రార్థించగా కరుణించి 'నీవు పక్షిరూపంబున పదియారు

వత్సరంబులుండి నలువరు పుత్రులం బడసి పిదప అర్జనుని బాణాగ్నిచే మృతినొంది నీ నిజరూపమును బొంది స్వర్గ సుఖంబులను పొందెదవని జెప్పి తపంబునకు జనెను.

అంత నా వపువు గరుడుని వంశమందలి కంకపక్షి రూపమును దాల్చి మందపాలసుతుండగు ద్రోణుని పెండ్లియాడి పది ఆరు సంవత్సరములు సుఖంబులనుభవించి పది ఆరవ సంవత్సరమున గర్భంబుదాల్చి స్వేచ్ఛగా దిరుగుచు ఆ సమయ మందు జనుగుచున్న కురుపాండవ యుద్ధంబును జూచుటకు కోరిక గలిగి అంతఃక్షేత్రంబున దిరుగుచుండగా అర్జనుండు నిడచెడు కరవరంపులగు బాణంబులలో చొక్క బాణము కంకపక్షికి తగిలెను. ఆ పక్షి బాణము తగులగానే తన గర్భము నందుగల నాల్గుపిండములను క్రిందవిడిచి వీటిని భగవంతుడు రక్షించుగాక యని జెప్పి ప్రాణమును వదలి యప్పుర స్త్రీ రూపమును బొంది స్వర్గమునకు బోయెను. అటుల విషవబడిన అండుములు నేలపై బడెను. ఆ గ్రుడ్లు నేలయందు బడగానే ధైర్యబలమునలన మదగజముయొక్క మెడయందు వ్రేలాడు చుండు ఘంట అర్జనుని బాణంబున దెగి అండుములపై బడి గర్భకుహరంబునలె కప్పబడి రక్షింపబడుచుండెను. పిమ్మట కొంతకాలమునకు అవి పిల్లలై గర్భగోళమువలె రక్షింపబడు చున్న ఘంటావరణమునందే కిచికిచలాడుచు తిరుగుచుండెను. యుద్ధవీరుల సతాపవాక్యములును భటుల కోలాహలములును చెవులు బ్రద్దలగునటుల మ్రోగుచుండెడి రణభేరిధ్వనులనువినుచు బయటకు వచ్చుటకు అవకాశములేక అందే తిరుగుచుండెను.

ఈ విధముగా చాలాకాలము అందేవుండగా ఒకనాడు శమీక మహాముని ఆ మార్గమునకు బోవుచుండగా ఆ పక్షి పిల్లల కిచ్చిన భస్మ విని ఆశ్చర్యము పొంది నెమ్మదిగా ఆ ఘంటను పైకి ఎత్తి వాటికింద నున్న ఆ నాలుగు పక్షి పిల్లలను తన ఆశ్రమమునకు తీసుకుని వెళ్లి పెంచుచుండెను.

అంతట ఆ పక్షిపిల్లలు తమను తండ్రివలె కాపాడుచున్న ముని జూచి నమస్కరించి 'అయ్యా, మునిపుంగవా! మమ్ము తండ్రివలె కాపాడుచుంటివి. మేము చేయవలసిన కార్యము నీకు పుష్కయెడల ఆనతి'మ్రచి కోరెను. ఆ మాటలు శమీక మహాముని విని 'ఓ పక్షులారా! మీరు మనుష్యవాక్యములతో మాట్లాడుచున్నారు. మీరు ఎవ్వరు? మీకు మనుష్యవాక్యములు వచ్చుటకుగల కారణమేమి? చెప్పవలసిన'దని కోరెను.

పక్షులు జెప్పచున్నవి, 'ఓ మునిపుంగవా! మా వృత్తాంతమును జెప్పచున్నాము వినుము. పూర్వము సేపులుడు అను మునికి సుకృశ, తుంబురులను యిద్దరు పుత్రులు గలరు. అందు పెద్దవానికి మేము నలుగురు పుత్రులము పుట్టితిమి. మేము తల్లిదండ్రులయందు భయభక్తులు గలిగి వేదాధ్యయనాదులను జేయుచుంటిమి.

ఒకనాడు దేవేంద్రుడు మాయావియై మా తండ్రియైన సుకృశుని ధర్మచూర్ణమును పక్షించుటకు ముసలి డేగ రూపమునవచ్చి మా తండ్రితో 'అయ్యా, సుకృశమునీ! నేను వింధ్యపర్వతంబున తిరుగుచుండగా వేరొక బలిష్ఠమైన డేగ రాగా

ఆ పక్షికి నాకును భోగయ్యుద్ధము జరిగినది. ఆవిధముగా మేము ఆహారాత్రిములు యుద్ధము జేసితిమి నేను వార్ధక్యముచే యుద్ధమును జేయలేక తునకు లెప్పించుకుని నీ ఆశ్రమమునకు వచ్చితిని. నేను మిక్కిలి ఆకలిచేతను, యుద్ధముచే బడలికచేతను మిక్కిలి కృషించి యుంటిని. నీవు ధర్మబుద్ధిగల యువని వింటిని. నాకు శరీరధారణమునకు నరమాంసము గానలెను. యివ్వవలసినదని కోరెను.

ఆ పక్షి వాక్యమును మా తండ్రి విని నరమాంసము యిచ్చుటకు అంగీకరించి మమ్ముల నలువురను జూచి 'ఒ పుత్రులారా! మీరు పితృముణమును దీర్చుటకు గాను మీలో ఒక్కరు ఈ పక్షికి ఆహారముగా వెళ్ల'మని చెప్పెను. మేము తండ్రి జెప్పిన వాక్యములను విని 'తండ్రి! నీవు మేము పుట్టుటకు కారణమౌతుడవై యుంటివిగాని, పోషకాది పంరక్షణ తల్లి జుండు గలదు. పితృ మాతృ ముణములు రెండును కుమారులయంగ నయంబుగా నున్నవి పితృముణము తీర్చుటకు పక్షికి ఆహారముగా వెళ్లమని జెప్పియున్నావు. నూ! ఆత్మానందస్వవారత్తతే, శరీరమాద్యంఖలు ధర్మసాధనం! అనిన్ని నెద్దలచే చెప్పబడి యున్నవి. అనగా? మొదట తన శరీరమును రక్షించుకొనుచు ధర్మమార్గమున నడచుచు ఇతరుల డ్డేమముకొరకు పాలుపడవలసినదని చెప్పబడియున్నది. గాన తన శరీరమును యితరులకొరకు యిచ్చుట ధర్మముకాదు. అందువలన మా శరీరములను యివ్వజాల'మని చెప్పితిమి.

ఆ మాటలకు మా తండ్రి కోపించి మమ్ములను పక్షి నంశంబున బుట్టుండని శపించెను. అటుతరువాత మా తండ్రి పక్షిరూపముననున్న దేవేంద్రునకు తన శరీరమును యిచ్చెనని జెప్పెను. ఆమాటలు విని దేవేంద్రుడు పక్షిరూపమును వదలి ప్రత్యక్షమై నీ సత్యంబునకు మెచ్చి సంతోషించితిని. అని జెప్పి వెడలిపోయెను. అంతట మేము మా తండ్రి యిచ్చిన శాపంబు నకు భయపడి 'ఓ తండ్రి! మేము శరీరమునందుగల ఆశచే శరీరనాశనమునకుగాను దేవేంద్రునకు యివ్వజాలకపోయితిమి' అని వేమకొనగా మా తండ్రి కరుణించి, 'మీరు వింధ్య పర్వతముయొక్క గుహలయందు జ్ఞానముగల పక్షులయి యుండుడు. పిమ్మట కొంతకాలమునకు జైమిని ముని మీనద్వకు వచ్చును. ఆ మునికిగల సందేహములను మీరు దీర్చగలరు. సందేహములను దీర్చినపిమ్మట ఆ మునివలన శాపనిముక్తులరై సుఖించెదరు' అని ఆనతిచ్చెను. అని చెప్పగానే శమీక మహాముని విని 'ఓ పక్షికుల! త్తములారా! మీరు వెంటనే వింధ్యపర్వతమునకు వెళ్లు'డని చెప్పి పంపించివేసెను.

కాబట్టి ఆ పక్షులు అచ్చట నివసించియున్నవి. నీవు అచ్చటకువెళ్లి నీ సంతయములను దీర్చుకొమ్మని జెప్పి మార్కండేయుడు జైమిని మునిని వింధ్య పర్వతమువద్దకు పంపించివేసెను.

జై మి ని ధర్మ పక్షుల సంవాదము

జైమినిముని మార్కండేయుడు చెప్పిన విధముగా వింధ్య పర్వతమునకు వెళ్ళి స్పృష్టముగా వేదాధ్యయనము జేయుచున్న పక్షుల ఆధ్యయనమువిని సంగోషించి “ఓ పక్షీకుల శ్రేష్టులారా! మార్కండేయుని వచనము ప్రకారము నా సంశయములను మీవలన విని పోగొట్టుకొనుటకు గాను మీనద్దకు వచ్చితిని. కాబట్టి నా సంశయములను తీర్చవలసిన” దని కోరెను.

జైమిని ముని చెప్పిన ప్రశ్నములను ధర్మపక్షులు విని ఈవిధముగా జెప్పుచున్నవి :

“అయ్యా, జైమిని మహాముని ! భగవంతుడు

శ్లో॥ వక్తృర్యత్య సమగ్రస్య వీర్యస్య యశసః శ్రీయః ।

జ్ఞాన వైరాగ్య యోశ్చాపి వజ్రాంశ్చో భగవత్ప్రసాదే॥

అను పక్షుజైవ్య సంపన్నుడు. శ్రీ మహావిష్ణువు, పాపము అధికమై భూపరిపాలనము దుష్టుల ఆధీనమైనప్పుడు మృతశిక్షణ, క్షేప్తజన పరిపాలన కొరకు భగవంతుడు అనేకమాలగు మనుష్యాది జన్మములను యెత్తుచుండును.

శ్లో॥ పరిత్రాణాయ నాధూనాం వినాశాయచ మహ్మతాం ।

సర్వసంస్థాపరార్థాయ సంభవామి యుగేయుగే॥

అని జెప్పుబడియున్నది. ఆ విధముగానే

శ్లో॥ మత్స్యే కూర్మ వరాహశ్చ నారసింహశ్చ వామనః ।
రామో రామో రామశ్చ భౌదః కలికి మేవచ॥

అని శిష్యుని యన్నది. అవిధముగానే ద్వాపరయుగాంతము నందు భూభారము అధికముకాగా మహానిష్ఠువు యాదవకులము నందు శ్రీకృష్ణరూపమున బుట్టెను. దేవతలు యాదవులై పుట్టిరి, భూభారము తగ్గించుటకు.

౨వ ప్రశ్న : ద్రౌపదికి అయిదుగురు భర్తలు అగుటకు కారణమును జెప్పచున్నాము వినుము !

ఓ జై మిని మునీ ! పూర్వము త్వష్ట ప్రజాపతి పుత్రుడు శ్రీశిరుడు మాయావియై తపంబు జేయుచుండగా దేవేంద్రుడు తెలుసుకుని శ్రీశిరుని శిరంబు వజ్రాయుధంబున ఖండించివేసెను. అందువలన యింద్రునకు బ్రహ్మహత్యాపాతకంబు సిద్ధించెను. ఆ బ్రహ్మహత్యవలన యింద్రుని తేజంబు నాలుగు భాగంబులుగా విడిపోయి ఒక భాగము ధర్మము నందును, రెండవ భాగము వాయువునందును, మూడు నాల్గు భాగములు అశ్వినీ దేవతల యందును ప్రవేశించెను. పిమ్మట నాల్గువిధములైన తేజంబులు వలన భూలోకమునందు కుంతీగర్భంబున ధర్మజ, భీమ, నకుల, సహదేవులుగా జన్మించి తాను అరుచుడై పుట్టెను. శచీదేవి ద్రుపద మహారాజుచే చేయబడిన యాగమునందు అగ్ని కుండమున ద్రౌపది అయి పుట్టెను. ఆ యాగమున ను ద్రౌపదికి అయిదుగురు భర్తలు అయిరి.

3వ ప్రశ్న : బలరాముని వృత్తాంతమును జెప్ప
చున్నాము వినుము !

ఓ జైమిని మునీ ! బలరాముడు శ్రీకృష్ణుడు తనకు
తమ్ముడు అయివుండిన్ని పాండవులయందు అనురాగముచే
యద్ధకాలమున పాండవుల సత్ముని జేసిను దృతరాష్ట్ర
పుత్రుడైన దుర్యోధనుడు తనకు శిష్యుని ను, ప్రేమవాక్కులున్న
అయివుండెను తాను తన తమ్ముడని శ్రీకృష్ణునితో గలసి
పాండవులలో జేసినయెడల తన శిష్యుడైన దుర్యోధనునితో
యద్ధమును జేయవలసినవచ్చును. లేదా తన శిష్యుడని దుర్యో
ధనునితో జేసినయెడల తన తమ్ముడైన శ్రీకృష్ణునితో
యద్ధమును జేయవలసినవచ్చును గాన ఈ రెండువిధములయిన
విషయములను ఆలోచించి బలరాముడు యెవరి సత్మునకు
జేక తీర్థస్నానాలు జేయుటకు వెడలిపోయెను.

4వ ప్రశ్న : ఉపపాండవుల వృత్తాంతము జెప్ప
చున్నాము వినుము !

ఓ జైమిని మునీ ! త్రేతాయుగమునందు హరిశ్చంద్రు
డను రాజు రాజ్యము పాలించుచుండగా, విశ్వामిత్రుడు
హరిశ్చంద్రునిచే అసత్యమును పలికించెడలని ప్రతిజ్ఞబూని
హరిశ్చంద్రునిపద్ధకు వచ్చి యాగ వక్షియు గూదించి అది
నీవద్దనే వుంచవలసినదని జెప్పి వెడలిపోయెను. మఱికొంత
కాలమునకు వచ్చి, మిను కల్పించి రాజ్యమును పుచ్చుకుని

హరిశ్చంద్రుని నీవు నాకు యివ్వవలసిన యాగ దక్షిణ యివ్వ వలసినదని బాధించెను. హరిశ్చంద్రుడు రాక్షసును యిచ్చి వేయటచేత దగ్గి ధనము లేకపోయెను. అదిజూచి విశ్వామిత్రుడు 'హరిశ్చంద్రా! నీవద్ద ధనము లేనియెడల నేను యివ్వనక్కర లేదని జెప్పము. వెడలిపోయెదను' అని జెప్పెను. ఆ మాటలు హరిశ్చంద్రుడు విని 'విశ్వామిత్రా! మాట శాశ్వతముగాని, శరీరము శాశ్వతముగాదు. ఒక నెలరోజులు గడువును ఇమ్ము' అని జెప్పెను. విశ్వామిత్రుడు ఆ మాటలను విని 'ఓహరిశ్చంద్రా! నాశిష్యుని నీవెంట పంపించెదను. నా శిష్యునకు సామ్రాజ్యము పంపించుము' అని జెప్పెను.

హరిశ్చంద్రుడు తన భార్యను, కుమారుని, విశ్వామిత్రుని శిష్యుని నెంటజెట్టుకును కొన్నిదినములకు కాపీని జేరెను. అప్పటికి ఒకటి రెండు రోజులు తిక్కునగా నెలరోజులు కాజొచ్చెను. విశ్వామిత్రుడు వచ్చి తనదబ్బు యివ్వవలసినదని హరిశ్చంద్రుని బాధించెను. హరిశ్చంద్రుడు అశత్రుము పలుకుటకు యిష్టములేక తన భార్యపుత్రులను అమ్మి విశ్వామిత్రునకు యిచ్చెను. విశ్వామిత్రుడు ఆ ధనమును తీసుకుని అది తన శిష్యుని దారిధ్యమునకు సరిపోయినదనిన్ని తనకు యివ్వవలసిన ధనము యివ్వవలసినదనిన్ని బాధించెను. హరిశ్చంద్రుని విశ్వామిత్రుడు బాధించుటనుజూచి విశ్వదేవతలు అయిదుగురు విశ్వామిత్రునకు ధర్మమును జెప్పటకు వచ్చిరి. అప్పుడు విశ్వామిత్రుడు 'విశ్వదేవతలారా! మేము కోరికుండగా

ధర్మమును జెప్పటకు వచ్చితిరి. గాన మీరు భూలోకమునందు మనుష్యులై పుట్టుదునుగాక ' అని శాపమును యిచ్చెను.

ఆ శాపమును విశ్వదేవులు విని భయపడి ప్రార్థించగా విశ్వామిత్రుడు దయతలచి ' మీరు పాండవ వంశమునందు ద్రౌపది గర్భిణియైన ఉపపాదవులై బుట్టి వివాహాది సగస్కారములు లేక అనాథలవలె యుద్ధమున మృతిబొంది స్వర్గమునకు పోవుదురు ' అని జెప్పెను. ఆ కారణముచేత ఉపపాదవులు కౌరవపాండవ యుద్ధమునందు అనాథలవలె మృతినిపొంది స్వర్గమునకు వెళలిపోయి " అని పక్షిలు జెప్పెను.

జైమిని " ఓ పక్షిగారా! హరిశ్చంద్రుని మిగిలిన విషయములను జెప్పవలసిన"దని యడిగెను.

పక్షిలు జెప్పమిన్నవి: " ఓ జైమిని! హరిశ్చంద్రుడు విశ్వామిత్రుడు పెట్టెడు బాధలు సహించలేక తాను కాశీ యందు కాటికాపరియగు పీఠబాసలువనువానికి అమ్ముచుపడి విశ్వామిత్రునకు ధనమును యిచ్చి ఋణవిముక్తి జేసుకుని ఆ స్మృతానముడే నివసించుచు తన యజమానికి రావలసిన డబ్బు పుచ్చుకొనుచు తాను కాటికాపరి కూలి పుచ్చుకొని జీవించుచుండెను.

ఈవిధముగా కొంతకాలము జరిగినపిమ్మట హరిశ్చంద్రుని కుమారుడు పాముగరచి చనిపోగా, హరిశ్చంద్రునిభార్య

అతనికి అగ్నిసంస్కారమును జేయుటకు తనదగ్గర డబ్బులేక
అర్ధరాత్రియందు కుమారుని స్మశానమునకు తీసుకునివచ్చి
అగ్నిసంస్కారము జేయుటకు ప్రయత్నించుచుండును.

ఆ అర్ధరాత్రమునందు స్మశానవాటికలో మనుష్య
సంచలనము కనిపెట్టి హరిశ్చంద్రుడు శవమువద్దకు వచ్చి
'ఓ అబలా! నీవు మా యజమానికి రావలసిన సుంకమును
యివ్వక శవమును దహనము జేయుటకు పల్లకాదు' అని
జెప్పెను.

అబల జెప్పుచున్నది : 'అయ్యా! చక్రవర్తి కుమారుడు
అనాధవలె మృతిపొందెను. నావద్ద ధనములేదు. గాన యీ
శవమును దహనపర్చుటకు అనుమతించ వలసినదని జెప్పెను.

యిటుల జెప్పగా విని 'ఓ కాంతామణి! నీవు ఎవరవు?
నీకు యేల దిక్కులేకపోయినది?' అని యడిగెను. యిటుల
హరిశ్చంద్రునివలన హరిశ్చంద్రుడు ఆమె తన భార్య అని,
ఆమె అతడు తన భర్త అనిన్ని తెలుసుకుని బిగ్గరగా యేడ్చు
చుండిరి. అంతట శ్రీ అన్నపూర్ణాదేవి సమేతముగా
శ్రీ విశ్వేశ్వరుడు ప్రత్యక్షమయ్యెను. అంతట దేవేంద్రాదులు
విశ్వామిత్రాదులు వచ్చిరి. శ్రీ పార్వతీ పరమేశ్వరులు
హరిశ్చంద్రునిజూచి 'ఓ రాజా! నీవు ఈ విశ్వామిత్రునివలె
శాశ్వతముగా సత్యహరిశ్చంద్రుడవని ప్రఖ్యాతిని పొందెదవు.

నీవు పడిన బాధలు విశ్వామిత్రుడు చేసిన మాయగాని వేరు కాదు' అని జెప్పి సుమానుని బ్రతికించి, హరిశ్చంద్రునకు కోరిన వరములనిచ్చి 'విశ్వామిత్రా! నీవు ఈ హరిశ్చంద్రుని అయోధ్యకు దీసుకుని వెళ్లి రాజ్యమును వప్పగించి జేయవలసిన' నని జెప్పి అదృశ్యుడాయెను. ఆ ప్రకారము హరిశ్చంద్రుని విశ్వామిత్రుడు రాజ్యమునందు నిలిచి రాజ్యమును పాలించు నటుల జేసి అనేక వరంబులు యిచ్చి తన ఆశ్రమమునకు జోయెను" అని పక్షులు జెప్పగానే డైమిని ముని విని మహానందము పొందెను.

పక్షులు జెప్పుచున్నవి: "మునీంద్రా! ఒక చిత్రమైన విషయంబును జెప్పుచున్నాము వినుము!

హరిశ్చంద్రునకు పురోహితుండగు నశిష్ట మహాముని పదిరెండు సంవత్సరములకు పూర్తిఅగుతపంబును సీతచుద్యను మునిగి జలస్థంభమును జేసి తపంబును జేయుచుండెను.

నశిష్టుడు తపంబును పూర్తిజేసుకొని జలమధ్యమును వీడి తన ఆశ్రమమునకు వచ్చెను.

అంతట తన ఆశ్రమమునందు గల శిష్యులున్న యితర మునులున్ను, విశ్వామిత్రుడు హరిశ్చంద్రునికి పెట్టిన బాధలను అనుపూర్వక్రమముగా జెప్పిరి. విశ్వామిత్రుడు తన శిష్యుడైన హరిశ్చంద్రుని బాధలు పెట్టినాడని విని కోపముగలవాడై విశ్వామిత్రునివద్దకు వెళ్లి 'ఓ విశ్వామిత్రా! నీవు కూరుడవు.

బ్రహ్మముమీనని గర్వముగలవాడవు, క్రూరుడవును. శాపంబున కున్ను, లోకనిండుకును యుషియక శాపశాస్త్రములను జేయు చుంటివి. నా పుత్రులను నూర్చురను బరిమార్చితివి. అందులకు నేను విచారించుచు. నా శిష్యుడైన మారిశ్చంద్రుని అనేక విధములుగా బాధించినాడవు. తప్పుగలిగిచప్పుడు నిక్షిించక తప్పదు. కావున ఆ శాపంబునకునీవు బకరూపమున నుండువు గాక 'యని శపించెను. ఆ శాపవాక్యములను విశ్వామిత్రుడు విని కోపముగలవాడై 'ఓ వశిష్టా! నీవు బ్రహ్మకులంబున బుట్టినానని గర్వముచే నున్న శపించితివి కావున నీవు డేగ రూపంబున నుండువుగాక 'యని మారుశాపమును బెట్టెను. యీ ప్రకారము అనోయ్య శాపంబు నిద్దరును ఒక, డేగ రూపంబులు గలవారై పూర్వ వైరమును దలంచుకొని యుద్ధంబునకు ఆరంభముజేసిరి.

వశిష్ట విశ్వామిత్రులు పక్షిరూపమున పోరుట

యీవిధముగా వశిష్ట విశ్వామిత్రులు పక్షిరూపములను దాల్చి ఘోరముగా పోరుచుండగా నూరు ఆమడల పొడవును లావునుగల ఆ పక్షులు యుద్ధముజేయుచున్న భూమి అంతయు గజగజ వణకుచుండెను. సమద్రమలు అల్లకల్లోలము లగు చుండెను. పర్వతములు విరిగి పడుచుండెను. అష్టదిక్పాలురు భయపడిరి. భూమియందు ఉత్పాతములు పుట్టి ప్రజానాశన మగుచుండెను. ఆవిధముగా భూమియందు ఉత్పాతములు పుట్టుట జూచి దేవేంద్రుని దేవతలు బ్రహ్మకు విన్నవించిరి.

బ్రహ్మ ఆ మాటలను విని దేవేంద్రాదుల వెంట బెట్టుకుని పక్షులు పోరుచున్న తావునకు వచ్చి 'ఓ మానులారా! మీరు ఉభయములును యితరుల విషయములందు కలుగజేసుకుని వృధాగా లోకములకు కీడును జేయుచున్నారు. మీరు యిద్దరును బ్రహ్మయుష్మలయి యుండియు పోరుట తగదు. మీరు పక్షీరూపములనువదలి మీ నిజరూపములను పొందుడు' అని పలికెను. పక్షీరూపములను వదలి వశిష్ట విశ్వామిత్రులు బ్రహ్మయెదుట నిలువబడిరి. వారిని బ్రహ్మ జూచి 'ఓ మునులారా! మీరు లోకములన్నిటియందు పూజింపబడుచున్న వారు. అటువంటి మీరు రాక్షసస్వభావములను పొంది తగవులాడుచున్నారు. నశిష్టా! విశ్వామిత్రుడు హరిశ్చంద్రుని బాధించుటచేత నేగదా అతడు 'సత్య హరిశ్చంద్రుడు' అనే పేరును పొందియున్నాడు. వైగా ఎప్పుడో జరిగిన విషయమును గురించి యిప్పుడు తావులాడకూడదు. యిప్పుడు మొదలు మీరు అన్నదమ్ములునలె స్నేహముతో నుండవలెను' అని జెప్పెను.

ఆ బ్రహ్మవాక్యములను వశిష్ట విశ్వామిత్రులు విని ఆనందము పొంది ఒకరిని ఒకరు అలింగనమును జేసుకుని బ్రహ్మను స్తోత్రము జేయగా బ్రహ్మ దేవతలతోకూడా అదృశ్యుడాయెను. మునులు ఎవరి తావులకు వారు వెళ్లిరి" అని పక్షులు జెప్పగానే జైమిని విని మహానందము పొంది "ఓ పక్షులారా! జంతువులు ఎటుల పుట్టును? అని

యే ప్రకారము వృద్ధినిపొందును? జంతువులు తల్లిగర్భమునందు ఎటుల నివసించును? తల్లి గర్భమునందు నివసించి తల్లి దిను పదార్థములను జీవుడు యెటుల అనుభవించును? తల్లి గర్భము నుండి యెటుల పుట్టును? చచ్చినపిమ్మట యెక్కడకు పోవును? పుణ్యపాపములను యే ప్రకారము అనుభవించును? యీ విషయంబులుగల సంశయములను తీర్చవలసిన"దని కోరెను.

ఆ విషయములను పక్షులు పిని “ఓ జైమిని మహాముని! నీవడిగిన ప్రశ్నములు చాలా గొప్పవి. వాటిని సులభంబుగ జెప్పటకు అలవికావు. నీ సంశయంబును దీర్చగల 'తండ్రి కుమారుల సంవాదము' అను యితీహాసము గలదు. దానిని జెప్పెదము శ్రద్ధగా వినుము” అని యెటులని జెప్పటకు ప్రారంభముజేసెను.

తండ్రి కుమారుల సంవాదము

“పూర్వకాలమునందు తుంగభద్రదానవీరీరంబున నంది గ్రామము అను ఒక గ్రామముగలదు. అందు వేదవేదాంగము లు చదివిన తిలశర్మయును బ్రాహ్మణ పండితుడు ఉండెను. అతనికి వెంకటశర్మయును కుమారుడు గలడు. ఆ కుమారునకు శాస్త్రోక్తప్రకారముగా విద్యాభ్యాసమును జేయించి గర్భావస్థము నందా ఉపాయనము జేయించి వేదాధ్యయనమునకు గురుకుల వాసమునకు పంపించెను. ఈవిధముగా వెంకటశర్మ యేడు

సంవత్సరములు వేదాభ్యాసమును జేసి గురువునద్ద అనుజ్ఞను పొంది గృహంబునకు వచ్చి తల్లిదండ్రులకు నమస్కరించి నిలువబడెను. తండ్రి కుమారుని విద్యాదివినయ గుణములను జూచి సంతోషమును పొంది యిటులని జెప్పెను :

‘ఓ పుత్రతత్తమా ! నీవు గురువులవలన వేదాది సకల విద్యలు నభ్యసించి వచ్చినవాడవు. గావున గృహస్థాశ్రమమును స్వీకరించుటకు తగినవాడ’వని జెప్పెను.

ఆ మాటలు తండ్రి జెప్పగా కుమారుడు వెంకటేశ్వర విని పకపక నవ్వి యిటులని తండ్రితో జెప్పెను : ‘ఓ తండ్రి ! నేను పూర్వజన్మమునందే వేదాది సకల విద్యలను నభ్యసించి యున్నాను. ఆ విద్యలన్నియు నాకు స్మృత్యాయంతున్నవి. వాటిని లోకదర్శమునకు గురుకులవాసముజేసి నభ్యసించితిని గాని వేరుకాదు. మీవంటి తల్లిదండ్రులను, అనేకమంది బంధువులను జూచితిని. మూత్రపురీషయుక్తమగు మాత్మిగర్భ నరకంబును అనేక పర్యాయములు అనుభవించితిని. జరామరణాది దుఃఖహేతువైన సంసారాది సుఖంబులను యెగుగుడును. కర్మ జేయుటవలన మరల మరల జన్మహేతువు అగును గాని మోక్షము గలుగదు. నేను జన్మకారణమైన సంసార సుఖంబును గోరను. నాలుగు వేదంబుల వల్లను మోక్షజ్ఞానంబును బొందితిని’ అని జెప్పెను.

కుమారుని మాటలు విని శివశక్తి ఆశ్చర్యమునుపొంది
'కుమారా! నీకు చిన్నతనమునందే యింత జ్ఞానము యెటుల
గలిగిన'దని ప్రశ్నించెను.

అందులకు కుమారుడు యిట్లనియె, 'తండ్రీ! నేను
పూర్వజన్మమునందు బ్రాహ్మణుడనై పుట్టి సింహుల తపంబున
పరబ్రహ్మను గూర్చి తపంబుజేసి జ్ఞానమును పొందియు
శ్లో॥ ప్రారబ్ధం భోగం నశ్యో తత్వజ్ఞానేన నిశ్చితం ।
సంచితం ఆగామి ద్వివిధం కర్మ కర్మేషీ ప్రియవాదినః॥

అని జెప్పబడియున్నది. సంచితం=క్రిందటిజన్మనుంచి తీసుకుని
రాబడినది; ఆగామి=ఈ జన్మమునందు జేసినది, జేయుచున్నది,
జేయదలంచినది. యీ రెండువిధములైన కర్మలు జెలిసిగాని
తెలియకగాని, యిష్టము వున్నను యిష్టము లేకపోయినను,
సుఖము దుఃఖము అను రూపమున ప్రతిమనుష్యుడు (జీవము)
అనుభవించక తప్పదు. అందువలన మీయందు జన్మము
నొందితిని. నాకు బ్రాహ్మణాది శాసములు లేవు. నాయొక్క
ప్రారబ్ధము ఈ జన్మతో తీరిపోవుచున్నది. నేను తపంబుజేసి
ముక్తికి పోవుదును' అని జెప్పెను.

ఆమాటలు శివశక్తివిని కుమారుడైన వెంకటేశ్వరను
జూచి 'నాయనా! జంతువులు ఎటుల జన్మించును? ఎటుల
వృద్ధిని పొందును! మాతృగర్భమునందు ఎటుల నివశించును?

యెటుల నెలువడును? తల్లి గర్భమునందు వున్నప్పుడు తల్లి దినిన పదార్థములను ఎటుల దినును? మృతీసౌంద్రీ యెచ్చటకు పోవును? ' అని ప్రశ్నించెను.

వెంకటేశ్వర జెప్పుచున్నాడు. 'ఓ తండ్రీ, వినుము : సంసారము అను రథచక్రము ఎన్నటికిని నశించదు, ఆగదు. నీకు దెలియునటుల జెప్పుచున్నాను : శరీరమునందు వేడి అను పేరుతో జ్వరముగ్ని ప్రకాశించుచుండును. ఆ జ్వరముగ్ని వలన మనము తిను పదార్థములు జీర్ణము అగును. ఆ పదార్థమును నుదానము అను నాయువు దెహకుండునటుల జేయుచు శరీరమునందు అంతటను వ్యాపింపజేయును. అందువలన శరీరము దారుఢ్యము, ఆరోగ్యములు గలిగి వృద్ధిని పొందుచుండును. ధర్మచింతగలవారికిని అన్నదానము జేయువారికిని, అబద్ధములు పలుకనివారికిని సుఖమరణంబు కలుగును. వస్త్రదానము జేయువారికి చలిబాధ యుండదు. ఉదకదానము చేయువారికి దాహము వుండదు. ధర్మములు జెప్పవారికిన్ని, జ్ఞానమార్గమును జెప్పెడువారికిని మోక్షము గలుగును. పక్షపాతముగ మాట్లాడువానికిని, అసత్యము పలుకువారికిని, యితరుల బాధించువారికిని, వేదములను, దేవతలను, త్రేతములను దూషించువాడు కాలాంతమునందు అనేక బాధలు పడి మరణించును. పాపాత్ములకు మరణకాలమునందు యమదూతలు అనేకవిధములయి భయములను కలుగజేయు రూపములు గలవారై, కత్తులు గదలు మొదలగు ఆయుధములు ధరించి

మోదుచు పాపుల దేహములనుండి జీవుని బయటకు లాగుదురు. దానిని యాతనా శరీరముః : పనేశి చెట్టి మోదుచు భయంకరములగు సరకంబుల వెంట పికికొనిపోవుదురు. పుణ్యాత్ములు వారువారు జేయు దానధర్మములనుబట్టి వాహనాదులనెక్కి పుణ్యలోకములకు తీసుకునిపోవుదురు. జీవము పోయిన శరీరము కాకులు. గ్రద్దలు, నక్కలు మొదలగునవి తినినయెడల ఆ జీవి యానినాశరీరమునందు అనేకకష్టములు అనుభవించి పిశాచాది రూపంబులు ధరించి భూమిమీద తిరుగుచు యితరులను బాధించుచు పిమ్మట పడి, పండ్రెండు సంవత్సరములకు వారు జేసిన కర్మలను బట్టి సరకమునకు పోవుదురు.

మృతులు అయినవారికి పుత్రులు బంధువులుండి ప్రేతలకు జేయవలసిన కృత్యములు సరిగా నెరవేర్చి అన్నదానమును జేసినయెడల యాతనా దేహమునందు సుఖంబులుపొంది వారువారు జేయు పుణ్యకార్యములను బట్టి స్వర్గసుఖములను పొందుదురు. కూటసాక్ష్యములను జెప్పరాదు, సాధుజనులను బాధించువాడు, నిందలు మోపువాడు చొరవాది సరకమునకు పోవుదురు. ఆ సరకము రెండువేల యోజనంబుల పొడవును, అంతియే వెడల్పును గలిగివుండును. అనేల రాగిరేకులచే అనుర్పబడి. ఎట్లుగా కాని, నిష్కలములు పైకి ఎగురుచు చూచుటకు భయమును పుట్టించుచుండును. అటునంటి

యీ సరిగమునందు దుష్టులను పడద్రోసి బాధింపుచుందురు యమదూతలు. దానియందు వారి శరీరములు కాలియు, నురల మరల యథాప్రకారముగానే పెరుగుచుండును.

పాపులు ఈ ప్రకారముగా బాధలు అనుభవించి క్రిమి కీటకాది జన్మములెత్తి తిరుగుచుండురు. పుణ్యకార్యములు జేసినవారు స్వర్గమునందు రంభ, ఊర్వశి మొదలగువారితో స్వర్గసుఖములు పొందుదురు.

—♦ పిండోత్పత్తిని గురించి జెప్పచున్నాడు ♦—

ఓ తండ్రీ! సృష్టిని వృద్ధిజేయుటకుగాను బ్రహ్మచే నిర్మింపబడిన పిండోత్పత్తి క్రమమును జెప్పచున్నాను : స్త్రీ పురుష సంయోగమువలన స్త్రీ గర్భంబున జీవుండు ప్రవేశించి బీజధ్వయ రూపంబున మొదట నీరుగాను, కొంత కాలమునకు నీటబుగ్గనలెను, మరికొంత కాలమునకు మాంస ఖండముగాను యుండి, విత్తనమువేసిన కొంత కాలమునకు మొలకయెత్తు బీజమున క్రమక్రమముగా అవయవనిర్మాణములు యేర్పడును. కొన్ని దినములకు చర్మము, వెంట్రుకలు పుట్టును. ఆ పిండభాగము తల్లి తినెను ఆహారాదులవలనను జఠరాగ్ని చేతను గట్టిపడి నాభి హృదయ కుహరములందు వ్యాపించి యుండును. ఆప్రాయన మను పేరుగల వాయువుచేత తల్లి భుజించెడి పదార్థవిశేషణములచేత పోషింపబడుచుండును.

ఈవిధముగా దినదినక్రమముగా వృద్ధిపొంది తాను 'జేసిన పూర్వకర్మలను తలంచుకొనుచు నేను జేసిన పాపకర్మలచేతనుగదా ఈ నరకము పొందుచున్నాను, ఈ గర్భనరకము వదలి భూమియందు పడితినేని పాపంబులను జేయక భగవంతునిగూర్చి తపంబుజేసి మోక్షమునకు పోవును. అని చింతించుచు తొమ్మిదవ మాసము పెళ్లి పదియవమాసము వచ్చిన పదిహేను దినములకు భూమియందు బుట్టి 'అయ్యో! తిరిగి సంసారము అనెడు చక్రంబున బడితినిగదా' యని మూర్ఛను పొందును. ఆ మూర్ఛయందు విష్ణుమాయ ఆవహించును. అందువలన జ్ఞానము నశించి అజ్ఞానమునుపొంది యేడ్చుటకు ఆరంభము జేయును.

అబుపిమ్మట తల్లిదండ్రులచే వృద్ధిపొంది పూర్వజన్మ కర్మములబట్టి తిరుగా పుణ్యపాపంబులను జేయుచు కొంత కాలమునకు మృతినిపొంది ఘటకాయంతిమునలె సంసార చక్రంబున బడి తిరుగుచుండును. కావున నేను సంసారమునకు గృహస్థాశ్రమము స్వీకరించనని జెప్పితిని" అనెను.

ఆమాటలు శివశర్మవిని వెంకటశర్మను జూచి "పుత్ర రత్నమా! నీవు యెన్నడయిన నరకబాధలను పొందితివా? " యని అడిగెను.

మిథిలరాజు యమభటుల సంవాదము

తండ్రిని జూచి కుమారుడైన వెంకటేశ్వర యటులని జెప్పుచున్నాడు : “ఓ తండ్రి! నేను యీ జన్మమునకు ముందు యేడవజన్మమున ఒక కోమటికుళమున బుట్టితిని. అచ్చట బుట్టి ఆవులను బెంచి వాటిపాలుతో గర్భము జేయుటకు స్త్రావంభము జేసితిని. పాలుకొరకు ఆవులను కొట్టచు సరిగా ఆహారాదులను జెట్టక బాధించుచుంటిని. ఆ పాపముచేత కొంతకాలమునకు మృతినిపొంది నరకమునకు బోయితిని. ఆ నరకమునందు ఆవులచే పొడవబడుచు, తన్నబడుచు, నాకుటచేత చర్మము పోయి రక్తము కారుటచేత బాధలను పొందుచు నూరు సంవత్సరములు బాధలనుభవించితిని. ఈ విధముగా పాపముల ననుభవించుచుండగా ఒక దివ్యపురుషుడు యమభటులచే నరకమునకు తీసుకునిరాబడెను. ఆ దివ్యపురుషుడు ఈ నరకములను జూచి ‘యమభటులారా! నేను యే పాపమును జేయుట చేత ఈ నరకములకు నరకములకు తీసుకునిరాబడితిని. నేను పండితుడను, మిథిలాచక్రవర్తి కుటుంబములోనివాడను, నాపేరు విష్ణువర్మ అందురు. నేను రాజ్యమును పాలించు నప్పుడు పక్షపాతిములేక రాజ్యమును పాలించితిని. అనేక యజ్ఞ యాగాదులను జేసితిని. యుద్ధకాలమునందు ధర్మమును తప్పి యెరుగను. దేవతలకుగాని పితరులకుగాని ద్రోహముచేసి యెరుగను. పరస్త్రి పరధనములను కోరనివాడను. అటువంటి

నన్ను ఈ నరకలోకమునకు తీసుకొనివచ్చుటకు కారణమేమి? ' అని యడిగెను. యమదూతలు జెప్పచున్నారు : ' ఓ రాజా ! నీవుజెప్పిన వాక్యంబులు యదార్థములేగాని, నీకుగల యిద్దరు భార్యలను సమముగా జూడక చెండవ భార్యయందు మోహాధిక్యము గలిగి పెద్దభార్యయందు ఋతుకాలమునం దైనను ధోగాధిక్యములను జరుపకపోవుటచేత బ్రూహహత్య అను పాతకము నీకు సంభవించినది. ఆ కారణముచేత నీకు నరకదగ్గనము జేయించవలసినవచ్చినది. యింక ఆ దోషములు నశించినవి నీవు స్వర్గమునకు వెళ్లి సుఖించెదవు కనుక రమ్మ ! నిన్ను దేవదూతలకు వప్పగించెదము ' అని జెప్పగానే రాజు ' ఓ యమదూతలారా ! యేయే పాపములను జేసినవారు యేయే నరకములు అనుభవించవలెనో జెప్పవలసిన'దని కోరెను.

—* పుణ్యపాపములకు దగిన నరకములు *—

యమభటులు జెప్పచున్నారు : ' ఓ రాజా ! ఎవరు చేసిన పుణ్యపాపములను వారు అనుభవించక తప్పదు. భూలోకమునందు ' పరోపకారాయ పుణ్యాయ పాపాయ పర పీడనం ' అని జెప్పబడియున్నది. యితరులకు ఏవిధముగానైన ఉపకారము జేయుట పుణ్యమనియు, మనోవాక్యాయ కర్మలచే యితరులకు బాధలను కలిగించుట పాపమనియు జెప్పబడి యున్నది. అన్నదానము జేయువారు, దాహస్మృతములనుంచు నారును, యిటువంటి మంచిగుణములు గలవారు స్వర్గమున

నుందురు. స్వల్పపాపములను జేయువారు బ్రతికియుండుగానే శిరోభారము, జ్వరరోగము మొదలగు స్వల్పబాధలనుభవింతురు.

శ్లో॥ పూర్వజన్మ కృతం పాపం వ్యాధిరూపేణ బాధితం ।

తత్కాంతి రాషడైర్ధానైర్జప హోర్పనాధిభిః॥

అని చెప్పబడియున్నది. మంచిబుద్ధి గలవారు అది తెలిసినకొని పూర్వకర్మ నశించుటకు శాంతులను జేసుకుని సుఖించెదరు. భూలోకమున నుండువారు జేయు పుణ్యముగాని పాపముగాని అధికమైనప్పుడు ఆ ఫలమును కొంతవరకు ఆ భూలోకమునందే అనుభవించి మిగిలినదానిని యీ నరకమున ననుభవింతురు.

శ్లో॥ త్రిభిర్వై త్రిభిర్వాసై త్రిభిర్వైః త్రిభిర్ధివైః ।

అతుత్కుపైః పుణ్యపాపైః రిహైవ ఫలమన్యతే॥

అని చెప్పబడియున్నది. అందువలననే బ్రహ్మహత్య, గోహత్య మొదలగు ఘోరపాపములను జేయువారు దాని ఫలితమును నెంటునే అనుభవించి మిగిలినదానిని అనుభవించుటకువచ్చెదరు. ఎందువలననగా ! ఈ పాపమువలన ఈ బాధ అనుభవించుచున్నాడని అందరికును తెలియుటకుగాను యమధర్మరాజు రోగసంఘములకు ఆజ్ఞాపించియున్నాడు. వేదములను, గురువులను, తల్లిదండ్రులను, యాత్రాపరులను నిందించువాడు ఇనుప ముక్కులుగల పక్షులచే కట్ల పీకబడుచు బాధింపబడును. తల్లికి, కొడుకులకు, భార్యభర్తలకు, స్నేహితులకు, యరుగువారుగు

వారికి కలహములు పెట్టువారు అశిష్ట నరకమునందు బాధల పడుచు రంపములచే కోయబడుచుండును. పరిమళ వస్తువులను దొంగిలించువాడు చుంచు, రోకటిబండ, నల్లి మొదలగు జన్మములెత్తును. శ్రాద్ధ దివసంబున కర్తచే నిమంత్రణ జేయబడి దాని నిరాకరణ జేయువాడు మూతపురీషయు క్తమగు నరకంబున నుండును. పంక్తి భేదము జేయువాడు మలభక్షణ అను నరకంబున నుండును, సాధుజనులను నిందించువాడును, బాధించువాడును కుంభాకము అను నరకమునందు కాకులు, గ్రద్దలు, పురుగులు మొదలగువాటిచే వీకి తినబడుచుండును. అందులకే నూ॥ సాధుడన సంతాపం కిమాశ్చర్యం కులక్షయం॥ అని జెప్పబడియున్నది.

అటువంటివారికి కాలక్రమమున వంశాదులు నశించును. దేవబ్రాహ్మణ వృత్తిశ్చేదకులు, విద్యాగర్వితులు, ధర్మ కంఠకులు, హరిహర బేదకులు, కూటసాక్షులు, మిథ్యాప నాదులు, తమపొట్టను మాత్రమే పోషించుకొనువారు అయిన యిటువంటివారిని యమభటులు నారికండలను కోసి వారినే తినమని మోచుదురు. పగటియందు సంభోగము చేయువారు, పరుల భార్యలను పొందువారు, పరులను తిట్టువారు మొదలైన వారు కాలినరాలను మోయుచు, యిచ్చపగదలచే కొట్టబడుచు బాధింపబడుదురు. సావులవద్ద ద్రవ్యమును పుచ్చుకుని యాగాదులను జేయువారు నరకమున పురుగులై వుండురు.

న్నేహితులను మోసపుచ్చువాడును, చేసిన మేలు మరచు వాడును, ఆపద కాలమునందు రక్షించినవారికి కీడు తలచిన వాడును, బంగారము దొంగిలించువాడును అనేక సంవత్సరములు ఈ నరకము లన్నింటియందు బాధలనుభవించును' అని యమభటులు జెప్పగానే రాజు యిట్లని పలుకుచున్నాడు :

‘ఓ యమకింకరులారా ! ఈ సరికంబులు అనుభవించిన పిమ్మట వారు యేయేజన్మముల నత్తుచున్నారో జెప్పవలసిం’దని ప్రశ్నించెను.

అందులకు యమకింకరులు ‘ఓ రాజా ! దుర్మార్గులవద్ద ధనమును పుచ్చుకొన్నవారును, యితరులకు అపకారము జేసినవారును, తిల్లిదండ్రులకు అపకారము దలచినవాడును గాడిదయై పుట్టును; అన్నభార్య, గురుభార్య మొదలగు స్త్రీలను పొంకువాడు పావురపిట్టయై పుట్టును; పరులభార్యను గొట్టువాడు తాబేలై పుట్టును; యితరుల సనమానము పరచువాడు కోతియై పుట్టును. యితరుల సేసినపదలనుజూచి ఓర్వలేనివాడు పిచ్చుక గోరువంకలై పుట్టుదురు; యితరులకు ద్రోహము చేసినవాడు కుక్కయై పుట్టును; స్త్రీలవద్ద ద్రవ్యము నపహరించువాడు తోడేలై పుట్టును; వివాహములను జెడగొట్టువాడు వేడపురుగులై పుట్టుదురు; తినెడు ద్రవ్యములను దొంగిలించువాడు కాకియై పుట్టును; అన్నము దొంగిలించువాడు ఎలుక, పందికొక్క, మానుబిల్లులై పుట్టుదురు; మారసము

దొంగిలించువాడు డేగయైపుట్టును; బట్టలను దొంగిలించువాడు చిలుక, నెమిలి మొదలగు పక్షులయి పుట్టుదురు; నీటిని దొంగిలించువాడు చాతకపక్షియై పుట్టును; భూమిని అపహరించినవాడు లతగుల్మములై పుట్టి చీడపురుగులచే బాధలు పడుచుండును' అని జెప్పి 'ఓరాజా! వారువారు జేయు పుణ్యపాపములను బట్టి భూమియందు బుట్టి పుణ్యాత్ములు సుఖములను, పాపాత్ములు దుఃఖములను అనుభవించుచుండురు.

శ్లో॥ సుఖానంతరం దుఃఖం దుఃఖానంతరం సుఖం
చక్రవర్తిరపి తే దుఃఖానిచ సుఖానిచ॥

అని జెప్పబడియున్నట్లు సుఖదుఃఖము లనుభవించుచుండును. నీవు పుణ్యాత్ముడవు గనుక నరకమునందు ఆలస్యముగా నుండరాదు. నీవు నరకములను యిక జూడదగదు. త్వరితముగా రమ్ము' అని తొందరజేయుచుండిరి.

ఆ మాటలను నరకమునందున్న పాపులు విని 'ఓరాజా! నీవు తానకాలము యిచ్చట నుండుము. నీవు వచ్చినది మొదలు మాకు బాధలు కనుబడుటలేదు. నీమీదనుండి వచ్చెడు గాలి వలన మాకు సుఖంబుగా నున్నది' అని ప్రార్థించుచుండిరి.

పాపులు జెప్పిన మాటలు రాజు విని 'కింకరోత్తము లారా! నా శరీరమునుండి వచ్చు గాలి పరిమళించుటకు కారణము యేమి? నేను యే పుణ్యము చేయుటవలన పరిమళ మిచ్చుచున్నది చెప్పవలసినది' అని యడిగెను.

ఇంద్ర యమధర్మరాజులు రాజువద్దకు వచ్చుట

కింకరులు జెప్పుచున్నారు, 'ఓ మిథిలాపుర రాజకుల సంభవా, విష్ణువర్మా! నీవు అనేక పుణ్యకార్యములను, క్రతువులను జేయుటచేతను, పితృకార్యములను, దేవతాకార్యములను అతి శ్రద్ధాభక్తులు గలిగి నియమము ప్రకారము జేయుటవలన నీ శరీరము పరిమళ మిచ్చుచున్నది. యీ యిచ్చట నుండరాదు' అని జెప్పుచుండగా ఇంద్ర యమధర్మరాజులు రాజువద్దకు వచ్చి 'రాజశేఖరా! నీవు పుణ్యత్ముడవు కావున సుఖములు అనుభవించుటకు స్వర్గమునకు రావలసిన'దని జెప్పిరి. పిమ్మట 'రాజా! నీవు స్వల్పమైన పాపము జేయుటవలన నరకమును జూడవలసివచ్చినది' అనిరి.

ఆ మాటలకు రాజు 'దేవేంద్ర యమధర్మరాజు శ్రేష్ఠులారా! మీరు అందరును నరకము అనుభవించుచుండగా నేను స్వర్గసుఖము అనుభవించుట రాజధర్మముగాదు. శరణు అని కోరినప్పుడు రక్షించువాడు రాజుగాని, వేరుకాదు. కనుక మీరినికూడా వదిలిపించుడు. లేనియెడల మీరితోకూడా నేనును యిచ్చటనే ఉండును' అని చెప్పెను.

యమధర్మరాజు జెప్పుచున్నాడు, 'రాజా! నీవు జెప్పిన వాక్యములు యదార్థములే. కాని పాపకార్యములు జేసినవారు

పాపఫలమున్ను, వుణ్యకార్యములను జేయువారు స్వర్గసుఖమునూ అనుభవించకతప్పదు. బ్రహ్మచే నియమింపబడిన ధర్మమును ఎవరు తప్పించగలరు. నీవు జెప్పిన వచనములు మాకు యుక్తముగా దోచుటలేదు ' అని జెప్పెను.

ఆ మాటలకు రాజు యిట్లని జెప్పచున్నాడు, 'ధర్మ రాజా! నీవు జెప్పిన వాక్యములు నాకు హితవుగ లేవు. ఈ నరకమునందున్నవారు 'ఓ రాజా! మమ్ముల రక్షింపవు. రక్షింపవు' అని మొరజెట్టుచున్నారు. వీరు యీవిధముగా యేడ్చుచుండగా నేనుమాత్రము స్వర్గసుఖము అనుభవించుట నాకు యిష్టములేదు. 'ప్రజాం పాలయేత్ రాజా' అనిన్ని, 'వాచాసార మహిషతేః' అనిన్ని జెప్పబడియున్నది. నా కోరికను మీకు నెరవేర్చుటకు యిష్టములేనియెడల నేను యుచ్చటనే వుండెదను. అని ప్రతిపదించుచున్నాను' అని జెప్పగానే ఇంద్రులు, 'రాజా! నీ పరిపాలనా సామర్థ్యము నకును, నీ పట్టుదలకును సంతోషమును పొందితిమి. మేము నీ వాక్యములను పాలించనియెడల మాకు కీర్తి వుండదు' అని జెప్పి రాజును స్వర్గమునకు తీసుకుని వెళ్లిరి. ఆ రాజుతోకూడా మమ్మును స్వర్గమునకు తీసుకొనివెళ్లిరి.

తేతంభుక్త్వా స్వర్గలోకే విశాలేక్షణే పుణ్యే మర్త్యలోకే విశంతి॥ అను విష్ణువాక్యప్రకారము నేను మరల భూమిమీద జన్మించితిని" అని వెంకటేశ్వర జెప్పెను.

ఆ మాటలను శివశర్మవిని సంతోషించి “ ఓ కుమారా, వెంకటశర్మ! నీవు యదార్థమును జెప్పితివి, నమ్మితిని, నీకుంటి బుద్ధిమంతులు యెన్నడును అసత్యమును పలుకరు. సజ్జనుడు, వేదమును జదివినవాడు ‘ నాశ్చతంవరేత్ ’ అని వేదములే జెప్పుచున్నది. నీవు జెప్పిన వాక్యములు వలస సంసారము అను సముద్రమును దాటితిని. ‘ పుత్రాన్ముక్తిమవాప్నుయాత్ ’ అని జెప్పియున్నది. నేను నీవలన ముక్తిని పొందవలసియున్నది. గాన నాకు ముక్తి మార్గమును జెప్పుము ” అని కోరెను.

కుమారుడు జెప్పుచున్నాడు, ‘ ఓ తండ్రీ! నీవు నేను జెప్పిన ప్రకారము నడచుకున్న నీకు ముక్తి గలుగుటకు సందేహములేదు. నీవు గృహస్థాశ్రమమును విడచి, వానప్రస్థాశ్రమమును పొంది, అగ్ని పరిసమాప్తిని జేసి, పరమాత్మను జీవాత్మలయందు లయముజేసి సుఖదుఃఖాదులను వదలి జితేంద్రియుండవై యోగమార్గము నవలంబించి ముక్తిని పొందుము ” అని జెప్పగానే “ పుత్రతత్త్వమా! యోగమార్గమును, ముక్తిమార్గమును జెప్పుము ” అని యడిగెను.

ఆ మాటలు కుమారుడు విని “ తండ్రీ! మీరు అడిగిన ప్రశ్నమును దత్తాత్రేయు నడిగి అలర్కుడు తెలుసుకొనెను. దానిని జెప్పుచున్నాను వినుడు :

పతివ్రత ప్రభావము

“పూర్వకాలమునందు ఆత్మపురమను పట్టణమున కొశికుడను బ్రాహ్మణుడు కలడు. అతడు ‘పూర్వజన్మకృతం పాపం వ్యాధిరూపేణ బాధతే’ అని జెప్పబడియున్నట్లు అతనికి పూర్వజన్మ కర్మవలన కుష్టురోగము సంభవించెను. అతనికి రూప యవ్వన సంపదగల భార్య గలదు. ఆమె తన భర్త వ్యాధిగ్రస్తుడయినప్పటికీ పూర్వజన్మ కర్మఫలము అనుభవించక తప్పదు. అని తెలుసుకుని భర్తను దైవములాగున భావించి సంరక్షణ జేయుచుండెను. ఆ బ్రాహ్మణుడు రోగమువలన అతిరోషము గలవాడై భార్యను సదా బాధించుచుండెను. అయినప్పటికీ ఆమె భర్తను పూజించుచుండెను.

ఇట్లుండగా ఒకనాడు ఆ బ్రాహ్మణుడు రాజమార్గమున పోవుచున్న ఒక వేశ్యకాంతనుచూచి దానిని మోహించి భార్యను పిలిచి, ‘ఓ ధర్మచారిణి! నేను ఆ మార్గమున బోవుచున్న వేశ్యకాంతను జూచినది మొదలు కాముకులకు తవహించు దశావస్థలు నన్ను పొంది బాధింపుచున్నవి. ఈ రాత్రి దానియింటికి నన్ను నీవు తీసుకుని వెళ్లవలెను. కేని యెడల నా ప్రాణములు పోవును’ అని జెప్పెను.

ఆ మాటలను విని బ్రాహ్మణి భయపడి ఆ వేశ్య వెనుక నని తనకు ‘పతిభిక్ష పెట్టవలసిందని ప్రార్థించెను.

ఆ భోగకాంత ఆమె దీనాలాపములను ఆలించి జాలి గలిగి 'అమ్మా! నేను యిదివరకు అనేకమందిని దాసులుగ జేసుకుంటిని. అయినప్పటికినివు పతిభీతి పెట్టమని కోరుచుంటివి గాన ఈ రాత్రి నీ పతిని నా యింటికి తీసుకుని రమ్మ. నీ కోరిక ప్రకారం నీ భర్తకోరిక నెరవేర్చెద'ననిజెప్పి పంపించివేసెను.

ఆ విషయము భర్తకుజెప్పి తొందరపొందనిగా గృహ కృత్యములను నిర్వర్తించుకుని కను చీకటికాగా తన భర్తను భుజముపైని కూర్చుండబెట్టుకుని వేళ్ళయింటికి బయలుదేరి వెళ్లుచుండెను. విధివశంబున ఆరాత్రి ఆకాశమునందు గాఢాంధకారిముగ మేఘముగ్రమ్మి చినుకులు మెరుపులు గలిగి మార్గము భయంకరముగా నుండెను. దైవభక్తి గలవారికిని, పతివ్రతలకును భీకరములగు మార్గములు ఉండునా? ఆ పతివ్రత అటువంటి నిశివేళ నిర్భయముగా భర్తను పూవు మీద కూర్చుండబెట్టుకుని మార్గంబున వేళ్ళయింటికి వెళ్లుచుండెను.

ఆ మార్గమునందు పూర్వజన్మకృత దోషంబున మాండవ్యమహామునిని చోరుడని భ్రమనుజెంది ఆ పట్టణమును పాలించు రాజు కొరతను వేయించెను. అందువలన ఆ ముని లంబికాయోగము వీడి బాధపడుచుండగా కౌశికుడు శాస్త్ర నొప్పి గలిగి తన పాదములను జూచెను. అటుల జూచుటలో ఆ పాదములు కొరతమీదనున్న మాండవ్యమునికి తగులుటచే కొట్టుకదలి బాధ యెక్కువయ్యెను.

కొట్టుననున్న మాండవ్యుడు తనకు పాదము తగులుట చేత కోసము గలిగి 'బాధపడుచున్న నన్ను కాలితో తన్నిన వాడు సూర్యోదయము కాగానే మృతిని పొందుగాక' యని శాపమును బెట్టెను.

తన భర్త మునిని తన్నిన విషయము ఆమెకు తెలియ లేదు. గాని 'నీవునన్ను కాలితో తన్నితివిగాన సూర్యోదయము కాగానే నీవు మృతిని పొందుము' అని ముని పలికిన శాప వాక్యములు ఆమె చెవుల బడెను. ఆమాటలు విని 'అయ్యో! నేను ఏమి చేయుదును. భర్తయందుగల భక్తి చేతనేగదా యిటువంటి చీకటిలో భర్తను వేశ్యయిటికి మోసుకొని పోవుచుంటిని. సూర్యోదయము అయిన నాకు వైధవ్యము గలుగును. నేను వైధవ్యము ఎటు భరించగలను' అని విచారించి 'ఓ పంచభూతములారా! నేను మనోవాక్కాయ కర్మములచే పతిభక్తి గలిగి యుంటి కేని సూర్యోదయమే లేకపోవుగాక' యని పలికెను. పత్నివతల వాక్యములు వృథా యగునా?

ఈ విధముగా మూడు అహోరాత్రములు గడించెను. భూమండలమంతయు అంధకారముగా నుండెను. అందువలన దేవతలకు హవిర్భాగములు లేకపోయెను. మహాబుష్కులకు కర్మలు లేకపోయెను, క్రితువులు నిలచిపోయెను. ఆ సమయము నందు బ్రహ్మ, విష్ణు, మహేశ్వరులు; దేవేంద్రులది దేవతలు అందరు ఆలోచించి పత్నివతా శాపమును పత్నివతలే

మరలింపవలెను గాని యితరులవలన గాదని తెలుసుకుని దేవతలందరునుకలసి అత్రిమహాముని భార్య అనసూయవద్దకు వెళ్లి పత్నివ్రతాశాపమును జెప్పి 'అమ్మా! నీవు పత్నివ్రతాశాపమును మరలించి లోకములను కాపాడవలసిన'దని కోరి, బ్రహ్మాదిదేవతలు జెప్పిన మాటలను విని అనసూయ లేచి భర్తకు ప్రదక్షిణ నమస్కారములుజేసి భర్తను వెంటబెట్టుకుని దేవతలతోకూడా కొలికుచు భార్య యింటికి వచ్చెను. కొలికుచు భార్య, బ్రహ్మాదిదేవతలతో వచ్చిన అత్రి మహామునిని అనసూయను జూచి మహామందము పొంది ఖాడశ్లోపహంబుల పూజించి అందరకు నమస్కరించి 'అమ్మా, అనసూయా! నీవు వీరందరిని వెంటబెట్టుకుని నా గృహంబునకు వచ్చితివి. మా గృహంబును, మేమును పవిత్రుల మయితిమి. కారణము వున్నయెడల జెప్పవలసిన'దని వినయముతో కోరెను.

ఆ మాటలు అనసూయ విని 'అక్కా లోకంబున స్త్రీలకు పాత్రివ్రత్యంబునకు మించిన మహాత్మ్యములేదు. స్త్రీలకు పతికంటె వేరు దైవము లేదు. నీవంటి పాత్రివ్రతను మూడు లోకములందును జూడలేదు. నీ శాపంబునకు భయపడి సూర్యుడు ఉదయించుటలేదు. అందువలన భూలోకమునందు కర్మలు నశించుచున్నవి. నీవు కరుణించి సూర్యోదయము అగునటుల జేయుము. నీ భర్త మృతుండైన నేను నీ భర్తను యన్వనవంతుడుగ జేసి బ్రతికించెదను' అని జెప్పెను.

ఆమాటలు విని పత్రివ్రతలయందు యంత మహాత్మ్యము వున్నదని తెలుసుకుని సూర్యోదయ మగునటుల

అనుగ్రహించెను. సూర్యుని ఉదయించిన వెంటనే కౌశికుడు మృతుడయ్యెను. అనసూయ అటు మృతుడయిన కౌశికుని శిరమునను తన కుడిచేతినివుంచి తన భర్తను హృదయ కమలమున ధ్యానించి 'నేను పతివ్రతనై తినేని ఈ కౌశికుడు రూపయవ్వన సంపదలు గలవాడై జీవించుగాక' యని పలికెను. అంతట కౌశికుడు రూపయవ్వన సంపదలు కలవాడై నిద్ర నుండి లేచిన విధముగా లేచి భార్యతోసహా అత్తి మహామునిని అనసూయను పూజించి బ్రహ్మాదిదేవతలకు ప్రదక్షిణ నమస్తారములను జేసి అనేకవిధములుగా స్తోత్రములను జేసెను.

ఆ సమయమునందు బ్రహ్మాదిదేవతలు అందఱును అనసూయను అనేకవిధములుగా పొగడి 'అమ్మా! నీవు లోకములకు మేలును కలుగజేసిన మహాతల్లివి. నీకు కావలసిన వరంబుల నిచ్చెదము కోరవలసినదని చెప్పిరి. ఆ మాటలను అనసూయ విని ఆనందము పొంది 'బ్రహ్మ విష్ణు మహేశ్వరాది దేవతలారా! మీకు నాయంను దయగలదేని బ్రహ్మ విష్ణు మహేశ్వరులు ముగ్గురును నాకు పుత్రులై పుట్టునటుల వరంబులు యవ్వలసినదని కోరెను. ఆ వరంబుల నిచ్చి యెవరితావులకువారు జనిరి. లోకములు సంతసించెను. కౌశికుడు తనభార్యయొక్క పతివ్రతా మహాత్యమును తెలుసు కుని తన భార్యయందు అనురాగము గలవాడై సర్వసుఖంబు లనుభవించుచుండెను.

ఈవిధముగా కొంతకాలము జరిగిన పిమ్మట అనసూయ యందు బ్రహ్మ చంద్రుడు రూపమునను, విష్ణువు దత్తాత్రేయ రూపమునను, ఈశ్వరుడు మార్వాస రూపమునను జన్మించిరి. మార్వాసుడు జన్మించుటకు ముందు అనసూయ గర్భవతి అయివుండగా ఒకనాడు కార్తవీర్యార్జునుడు అత్రిముహూముని ఆశ్రమమునకు వచ్చి అనసూయనుజూచి మోహించి మోసము జేయుటకు ఆలోచించుచుండగా గర్భమునందున్న శిశువు మహాకౌద్రము చాలించి బయటకువచ్చి కార్తవీర్యుని శపించెను. అతని ఆకారమును, కోపమును జూచి అశరీరవాణి మార్వాసుడని పేరుపెట్టి 'వీడు మార్వాసుడని పిలువబడు'నని జెప్పెను "

దత్తాత్రేయుని చరిత్ర

అని జెప్పగానే జైమిని విని అనందమును పొంది " ఇది కులోత్తములారా! మహావిష్ణు స్వరూపుడైన దత్తాత్రేయుని చరిత్రను జెప్పవలసిన"దని కోరెను.

పక్షులు జెప్పుచున్నవి: "జైమిని! మహావిష్ణువయిన దత్తాత్రేయ మహాముని యొద్దకు కొందరు మునికుమారులు వచ్చి ఆయనకు శిశూపను జేయుచు యోగమార్గమును ఉపదేశించవలసినదని ప్రార్థించెను. ఒకనాడు దత్తాత్రేయుడు ఒక తాటాకమునకువెళ్లి తటాకమధ్యమున నీటిలో మునిగి తపంబును జేయుచుండెను. మునికుమారులు అందఱును తటాకముయొక్క గట్టునకు జేరి గుమిగూడి మాట్లాడుచుండిరి.

దత్తాత్రేయుడు గుమిగుడి మాట్లాడుకొనుచున్న ముని కుమారుల జూచి 'అయ్యో! వీరందరును నన్ను బాధించుచున్నారు. అందువలన నా తపంబునకు విఘ్నము కలుగుచున్నది. వీరి నందరను ఏవోమార్గము పన్ని వదిలిపించుకోవలెను' అని యోచించి తన మాయచే దివ్యసుందరరూపమును గల ఒక కాంతను పుట్టింది కామరసవశుడై సురాపానమును జేయుచు ఆమెవెంట విరుగుచుండెను. అది జూచి ముని కుమారులు 'అయ్యో! యితడు దుర్మాత్తుడు, త్రాగుబోతు, కామినీలోలుడు, యింకి యోగము తెలియదు' అని ఆలోచించి యెవరితావులకువారు పోయిరి. తరువాత దత్తాత్రేయుడు ఆమెను వదిలి స్వేచ్ఛగా యోగాభ్యాసము జేయుచుండెను.

కొంతకాలమునకు సకలలోకములను పాలించుచున్న కృతపీఠ్యుడను రాజు మృతుండయ్యెను. ఆతని కుమారుడు కార్తవీర్యుర్రుని రప్పించి 'నీ తండ్రి మృతుండయ్యెను. నీ వంశానుగతంబగు రాజ్యమును వహించవలసినదని అమాత్యాది సకలజనులు కోరిరి. ఆ మాటలు కార్తవీర్యుడు విని 'అమాత్యాది పురజనులారా! 'రాజరాష్ట్రం కృతం పాపం' అనిన్ని, 'రాజ్యాంతే నరకం ధృవం' అనిన్ని జెప్పబడి యున్నది. కాన నేను రాజ్యభారమును వహింపజాలను. యోగ మార్గము నవలంబించి తపంబునకు జనెదను' అని జెప్పెను. ఆ మాటలు విని మంత్రిపురోహితాదు లిరులని జెప్పిరి :

మంత్రి కార్తవీర్యుల సంవాదము

‘అయ్యా! రాజకులశేఖరా! కార్తవీర్యా! రాజులేని యెడల లోకములు అరాజకమై జారచోరాది దుర్మార్గులవలన ప్రజలు బాధింపబడుదురు. అందువలన యజ్ఞయాగాది కర్మలు నశించును. సాధుజన దేవాతామలకు బాధలు కలుగును. ఆ పాపము సమర్థుడయిన రాజు ముండియు, రాజ్యమును ధర్మయుక్తముగా పాలించనియెడల రాజును పొందును’ అని మంత్రులు మొదలగునారు జెప్పగానే కార్తవీర్యుడు విని యేమియు జెప్పక యూరకుండెను. ఆ సమయమునందు గర్గ మహాముని ‘ఓ రాజకుమారా! నీవు దత్తాత్రేయ మహాముని వద్దకు వెళ్లి అతనిని ఆశ్రయింపుము. ఆ ముని మూడు లోకములను రక్షింపగల సమర్థుడు, సహ్యాపర్వతమునందు ఆశ్రమము కల్పించుకుని తపంబు చేయుచుండెను. అతడు యోగమార్గము నవలంబించిన మహావిష్ణు అంశా సంభూతుడు. ఆ మహామునిని ఆశ్రయించి దేవేంద్రులు రాక్షసుల సంహరించి స్వర్గాధిపత్యమును వహించి సుఖించుచుండిరి’ అని జెప్పగానే కార్తవీర్యుడు ‘ఓ మునిపుంగవా! దేవేంద్రులు ఆ దత్తాత్రేయ నేవిధముగా ఆశ్రయించిరి? రాక్షసులు యింద్రరాజ్యము నెటుల అపహరించిరి? చెప్పవలసినదని కోరెను.

గర్గమహాముని జెప్పచున్నాడు, ‘రాజపుత్రా! పూర్వకాలమునందు దేవదానవులకు మహాయుద్ధము జరిగెను.

ఆ యుద్ధములో దేవతలకు దానవులకు సంధి కుదిరి, శంభుడను దానవుడు రాక్షస లోకమునకు రాజుగ నుండునటులను, శచీ పతియైన యింద్రుడు దేవతాలోకమునకు రాజుగను నుండునటుల యేర్పాటును జేసుకొనిరి. గాని రాక్షసులు అసూయ గలవారై దేవతాలోకమునుగూడ ఆక్రమించుకొనుటకు యోజించి ఇంద్రునిమీదకు యుద్ధమునకు వచ్చిరి. ఆ యుద్ధము అనేక సంవత్సరములు జరిగెను. తుదకు దేవతలకు అపజయము గలిగి పలాయనమై పారిపోయిరి. అప్పటి రాక్షసరాజు విజిత్తు స్వర్గమును ఆక్రమించుకుని రాజ్యమును జేయుచుండెను. దేవతలు రాజ్యహీనులై యేమియు దోచక బృహస్పతివద్దకు వెళ్ళి జెప్పిరి. ఆ సమయమునందు వాలఖిల్యాది మహామునులు అచ్చట నేయుండిరి. ఆ మాటలు విని బృహస్పతి వాలఖిల్యాదులతో ఆలోచించి ' యింద్రా ! నీవు దేవతలతో గూడా సహ్యాపర్వతమునకు వెళ్ళి దత్తాత్రేయుని ఆశ్రయింపుము. ఆ ముని మీకు జయము గలుగజేయును ' అని జెప్పి పంపించెను.

దేవతలు సహ్యాపర్వతమునకు వెళ్ళి దత్తాత్రేయుని ఆశ్రయించి అనేకవిధములుగా స్తోత్రమును జేసిరి. ఆ మునికి దేవేంద్రాదులు శ్రీశూపలను జేయుచుండిరి. అనేకవిధములుగ తనకు శ్రీశూపలను జేయుచున్న దేవేంద్రాదులను దత్తాత్రేయుడు జూచి ' దేవతలారా ! నేను సురాపానాది కామినీలోలుడను. నాకు జితేంద్రియ త్తము లేదు. అటువంటి నన్ను ఆశ్రయించి యేమి ఫలము పొందగలరు. పొండుపొండు ' అని పలికెను.

ఆమాటలు విని దేవతలు 'అయ్యా! నీవు మహావిష్ణు సంభూతుడవు, దత్తాత్రేయుడవు, స్లిష్టుడవు, యోగాభ్యాసాది అంతఃకరణ పరిశుద్ధుడవు. నీవు నెరవేర్చలేని కాగ్యములను ఇతిరులు ఎవ్వరును నెరవేర్చలేరు. రాక్షసులు మమ్ములను వెడలగొట్టి మా స్వర్గమును ఆక్రమించుకొనిరి. మమ్ములను కాపాడుము. విష్ణునాయకుని పంపి మమ్ములను మోసపుట్టకుము' అని ప్రార్థించిరి.

ఆమాటలను దత్తాత్రేయుడు విని సంగోషించి 'దేవేంద్రాది దేవతలారా! మీకు ఒక్క ఉపాయమును జెప్పెదను. మీరు శీఘ్రముగా బోయి రాక్షసులను యుద్ధమునకు పిలుపుడు. ఆ యుద్ధసమయమునందు మీరు ఎనుకకు జరుగుచు ఆ రాక్షసులు నా దృష్టికి కనబడునటుల జేయుడు. నా దృష్టికి గోచరమైనయెడల రాక్షసులు నశింతురు' అని జెప్పి దేవతలను రాక్షసులమీదకు యుద్ధమునకు పంపించెను

దేవతలు రాక్షసరాజులైన విప్రజిత్తు, జంభాసురుడు మొదలగువారివద్దకు వెళ్ళి యుద్ధమునకు ప్రేరేపించిరి. ఆమాటలు రాక్షసులు విని కోపాదేకము గలవారై తమతమ ఆయుధములను ధరించి దేవతలమీదకు యుద్ధమునకు వచ్చిరి. దేవతలు యుద్ధమున వచ్చిన రాక్షసులతో యుద్ధమును జేయుచు నెమ్మదిగా వెనుకకు జరుగుచు యుద్ధము జేయుచు దత్తాత్రేయుని ఆశ్రమ సమీపమునకు తీసుకుని వచ్చిరి.

అటులవచ్చిన రాక్షసులు చూచుచుండగా దేవతలు పారిపోయి దత్తాత్రేయుని వెనుకకు జేరిరి. రాక్షసులు దేవతలను తరుముకొనుచు పోయి దత్తాత్రేయుని జూచిరి. ఆ సమయమునందు దత్తాత్రేయులు ఘోరముగా తపంబుజేయుచుండెను. ఆముని సమీపమునందు దివ్యసుందర విగ్రహముగూ నారీరత్నము ఉండెను. ఆమెను జూచి మోహముజెంది దేవతలను వదిలి ఆ నారీరత్నమును పట్టుని శిబికయందు కూర్చుండబెట్టుకుని తమ స్వస్థానమునకు శిబికను శిరంబున బెట్టుకుని పరుగిడసాగిరి. దత్తాత్రేయుడు తపంబు చాలించి రాక్షసులు మహాలక్ష్మిని శిరంబున వహించి తీసుకొని వెళ్లుటనుజూచి నవ్వుచు దేవతలతో యిటులని చెప్పచున్నాడు :

—♦ లక్ష్మీదేవియొక్క— పాదాది అష్టస్థానముల ఫలితములు ♦—

‘ఓ దేవతలారా ! దైవయోగమున మహాలక్ష్మి రాక్షసుల శిరంబున నున్నది. ఆ రాక్షసులచేత యేడుస్థానములు దాటినవి. ౧. పాదస్థితియందు మహావిశ్వరూపుని గలుగును, ౨. తొడలయందు వివిధవస్త్రములు నిచ్చును, ౩. గుహ్యస్థానమునందు కళత్ర సంపద కలుగును, ౪. క్రోధ స్థగతంబైన సంతాన సౌఖ్యంబు గలుగును, ౫. హృదయమునందు సకల మనోరథంబులు నెరవేరును. ౬. కంఠంబున ప్రవేశించిన భూషణ విశ్వరూపంబును, బంధుసమాగంబును సకల విద్యా

సంపదలు. మృష్టాన్న లాభము కలుగును, 2. ముఖమున శ్రీదేవి పొందెనేని కవిత్వసంపద కలుగును, 3. శిరంబుననున్న శ్రీమహాలక్ష్మి ఆయువు. విశ్వర్యములను నశింపజేయును. యిందు శ్రీమహాలక్ష్మి రాక్షసుల శిరంబున నివసించి యున్నది. కావున మీరు భయమును పొందక అస్త్రశస్త్రాదులను ధరించి యుద్ధమునకు వెళ్ళి రాక్షసుల సంహరింపుడు. నా స్పృష్టి తగులుట చేత ఆ రాక్షసులు సత్యహీనులైరి. పరదాహాసక్తివలన క్షీణపుణ్యులై ఆయుర్ధాయహీనులైరి' అని చెప్పగానే దేవతలు యుద్ధసన్నద్ధులై రాక్షసులమీదకు యుద్ధమునకు వెళ్లిరి. దేవతలు రాక్షసులతో యుద్ధమునకు రాగానే శ్రీమహాలక్ష్మి దత్తాత్రేయుని వద్దకు వచ్చెను.

దేవతలు రాక్షసులను సంహరించి నిశ్శేషశత్రులై స్వర్గలోకమును ఆక్రమించుకుని మూడు లోకములను సుఖంబుగా పరిపాలించుచుండెను కావున నీవును దత్తాత్రేయుని ఆశ్రయించి రాజ్య సంపదలను అనుభవింపుము' అని గర్గ మహాముని జెప్పెను.

ఆ మాటలు కార్తవీర్యుడు విని సంతోషమును పొందెను.

కార్తవీర్యుడు దత్తాత్రేయుని అగ్రయించుట

కార్తవీర్యుడు గర్గమహాముని జెప్పిన ప్రకారం రాజ్య భారము మంత్రివుంగవుల ఆధీనముజేసి తాను దత్తాత్రేయుని ఆశ్రమమునకు పోయి ఫలపుష్పములను దెచ్చి యిచ్చుచు, బాదంబులచొత్తుచు అనేక విధములుగా శిశ్నోపలనుజేయుచు వినయవిధేయములు గలవాడై నేవించుచుండెను. ఈవిధముగా నూరు సంవత్సరములు గడచెను. ఈవిధముగా ఉపచారములను జేయుచున్న కార్తవీర్యునిజూచి దత్తాత్రేయుడు 'ఓ రాజ నందన ! నేను సురాపానాది ఆసక్తుడను, స్త్రీలోలుడను. యీ నారీకత్నము రెప్పపాటు కాలమయినను నన్ను విడచి ఉండదు. నేను దూషితుడను. యితరులకు ఉపకారమును జేయువాడనుగాను. నీవు నన్ను ఆశ్రయించిన ఫలితములేదు. మరీయొకని ఆశ్రయించిన ఫలితమును పొందవచ్చును. పౌమ్మ్ర పౌమ్మ్ర' అని పలికెను.

ఆ మాటలు కార్తవీర్యుడు విని గర్గమహాముని జెప్పిన వాక్యములను దలచుకుని వినయంబున దత్తాత్రేయుని పాదంబులు బట్టుకుని 'అయ్యా! మునికులోత్తమా! నన్ను మాటలచేత మోసమును జేయుచున్నావు. ఈదేవి లోకమాత యైన ఆదిమహాలక్ష్మి. నీవు మహావిష్ణుడవు. నన్ను కాపాడగల సమర్థుడవు నీవుగాక నన్ను యితరులు ఎవ్వరును రక్షింపలేరు'

అని బదులు జెప్పగానే దత్తాత్రేయుడు ఆనందముపొంది 'నీ వచనములు యదార్థములు. నేను సంతోషమునుపొందితిని. నీకు కావలసిన వరంబుల నిచ్చెదను కోరవలసినదని జెప్పెను. కార్తవీర్యుడు ఆ వచనములు విని మహానందముపొంది యిట్లని పలికెను :

కార్తవీర్యుని పట్టాభిషేకము

'ఓ దత్తాత్రేయ మహామునీ ! నేను సకల భూమండలమును పరిపాలనముజేయగల సామర్థ్యము గలుగునటులయున్ను, సర్వకాల సర్వావస్థలయందు నేను పరిపాలనము జేయు రాజ్యమునందు అధర్మము జరుగకుండునటులయున్ను, నేను శత్రువులచేత జయింపబడక అష్టైశ్వర్యములతో నుండువటులయున్ను అనుగ్రహింపుము' అని కోరెను

ఆమాటలకు దత్తాత్రేయుడు, 'గాజనందనా ! నీవు చక్రవర్తివై సర్వసుఖింబులు ననుభవించుచు నిత్య యవ్వన వంతుడవై దేవ బ్రాహ్మణులను పూజింపుచుండుము. దేవ బ్రాహ్మ డ్దైతాదులకు హాని కలిగినయెడల నీ ఐశ్వర్యాదులు నశించును' అని జెప్పెను.

కార్తవీర్యుడు మహానందముపొంది దత్తాత్రేయునివద్ద శలవును పొందగా 'రాజా ! నిన్ను సూ॥ కార్తవీర్యార్జునో

నామా రాజా బాహు సహస్రవాన్॥ అని తలంచుచుందురో వారిని సర్వావస్థలయందును రక్షింపుచుండుము' అనిజెప్పి పంపించెను.

కార్తవీర్యుడు తన రాజధానికి వచ్చి గర్గాది మంత్ర పురోహితాదులకు తన చరిత్రను జెప్పి సామాజ్య పట్టాభిషేకమును పొంది సర్వసుఖంబులును అనుభవించుచు డెబ్బది అయిదువేల సంవత్సరములు రాజ్యంబును పరిపాలనముజేసెను" అని వెంకటశర్మ జెప్పెను.

కార్తవీర్యార్జునుని పరిపాలనా సామర్థ్యము, దత్తాత్రేయ మహాముని అనుగ్రహమును విని సంతోషమును పొందిన తండ్రి అయిన శివశర్మను జూచి కుమారుడు వెంకటశర్మ యిటులని జెప్పుచున్నాడు :

కు వ ల యా శ్యు ని చ రి త్ర

“ఓ తండ్రి! పూర్వకాలమునందు ఋతధ్వజుడను రాజు గలడు. ఆ రాజు అనేకములగు యజ్ఞయాగాదులనుజేసి దేవేంద్రునితో సఖ్యముగలవాడై యుండెను. ఆ రాజునకు ఒక్క పుత్రుడు గలడు. అతడు నాల్గువేదములను, ఆరు శాస్త్రములను జదివి అస్త్రస్త్రాది విద్యల పరిశ్రమను అవలీలగ జేయుచు తోడి రాజునందనులతో గూసి తిరుగుచు కాలానుగుణ్యములగు ఆటల నాడుచు సంచరించుచుండెను. యిటుల

నుండగా ఒకనాడు నాగలోకమునుండి యశ్వతరుడను నాగేంద్రుని కుమారులు యిద్దరు వచ్చి రాజకుమారునితో 'స్నేహమునుజేసి ఆహారవిహారాదులను జర్గించుచు అర్ధరాత్రమున యెవ్వరిని తెలియకుండునటుల నాగలోకమునకుబోవుచు వచ్చుచుండిరి. ఈవిధముగా చాలాకాలము జరిగినపిమ్మట కుమారులు భూలోకమునుండి నాగలోకమునకు వచ్చుటను యశ్వతరుడు జూచి తన పుత్రులతో యిటులని పలికెను :

‘ఓ పుత్రతత్నములారా ! మీరు భూలోకమునకు వెళ్లి వచ్చుచున్నటుల కనబడుచున్నది. మీరు భూలోకమున నెవ్వరితో స్నేహమును జేయుచుండిరో బెస్సవలసినదని అడిగెను.’

ఆ నాగపుత్రులు తండ్రికి వినయంబున చందనములను జేసి ‘ఓ తండ్రి ! మేము భూలోకమునందు ఋతధ్వజుడను రాజపుత్రుడు శత్రుజిత్తు అయివాడు కలడు. అతడు సర్వగుణ సంపన్నుడు, సకలవిద్యా పారంగతుడు. అటువంటినానితో స్నేహముజేయుట మంచిది అని మేముశనితో స్నేహముజేసి నిత్యము అచ్చటికి బోవుచుంటిమి. యశని స్నేహమువలన మేము సకలవిద్యలను యభ్యసించితిమి. యతని స్నేహమువలన భూలోకమునకు వెళ్లి వచ్చుచుంటిమి. అతని స్నేహము తేని యెడల మా ప్రాణములు నిలువవు’ యని తెప్పగానే అశ్వతరుడు ‘ఓ పుత్రతత్నములారా ! శాస్త్రములు యభ్యసించినవారు యనేకులుగలరు. సుగుణసంపత్తి గలవారును యనేకులు గలరు.

గాని ఈ రెండు గుణములును ఒక్కనియందుండుట అరుదు. ఆ రెండు గుణములు మీ స్నేహితునియందు గలవని వినుట చేత నాకు చాలా సంతోషము గలుగుచున్నది. మీరు అతని వలన నుపకారమును బొంది ప్రత్యుపకారము చేయకుండుట సాధుజన సమ్మతము కానేరదు. మీరు మన లోకమునందుగల అపూర్వచస్తువును వానికి యివ్వవలెను' అని తండ్రి జెప్పగానే కుమారులు జెప్పుచున్నారు : 'ఓ తండ్రి! ఆ రాజపుత్రుడు అష్టైశ్వర్య సంపన్నుడు. అతనికి యివ్వదగిన వస్తువులు మన దేశమున ఎవ్వియు లేవు. యతని నాహసగుణములను జెప్పుచున్నాము వినుము :

ఆ రాజపుత్రుడు ఒకనాడు గాలవముని ఆశ్రమమును పాడుజేయుచున్న రాక్షసుని సంహరించుటకు కోరబడి, వెళ్లి ఆ మునివలన కువలయాశ్వమునుపొంది ఆశ్రమమునకు వెళ్లెను. ఆ గుఱ్ఱము నదీ, పర్వతములు నహితము యవలీలగ చాట గలదు. ఆంతరిక్షమునందును స్వేచ్ఛగ సంచరించును. ఆ గుఱ్ఱము నెక్కి ఆశ్రమమును సంగ్రహించుచుండగా ఆ రాక్షసుడు పందిరూపమును దాల్చి ఆశ్రమ సమీపమునకు వచ్చెను. అది రాజపుత్రుడు జూచి కువలయాశ్వమును రాక్షసునిమీదకు ద్రోలి అతనిని అర్ధచంద్రాకార బాణముతో కొట్టెను. ఆ దెబ్బకు సూకర దానవుడు తాళలేక అడవిలోనికి పారిపోయెను. దానివెంట దరుముచు రాజపుత్రుడు వెళ్లెను.

ఈవిధముగా సూక్రదానవుడు అనేక మోక్షములు పరుగిడి పర్వతగుహలో దూరెను. కువలయాశ్వముతోగూడ రాజపుత్రుడు వెళ్లెను. ఆ గుహలోమారిన రాక్షసుడు ఎచ్చటను కనబడలేదు. గాని ఆ సమీపమునందు పాతాళలోకము కనబడెను. అచ్చట స్వర్గపట్టణముతో సమానమగు పట్టణము కనబడెను. అందు జొచ్చి జూచుచుండగా పూలతోటయందు దిరుగుచున్న కన్యారత్నము కనబడెను. ఆమె యేమియు బలుకక పోవుచుండెను. ఆ కన్యను జూచి కువలయాశ్వము మదనవీడితుడై గుట్టమును దిగి ఒకతావున దానిని బంధించి తాను ఆమెవెంట పోయెను. అచ్చట అలంకారయుక్తమైన మంచముమీద కూర్చుండి విచారించుచున్న ఒక కన్యను జూచెను. ఆమె ఈ రాజనందనుని జూచి మోహవేశముగలదై యిటులని యోచించుచుండెను. 'ఆహా! యీ పురుషుడు సామాన్యుడుకాదు. దివ్యలక్షణ సమన్వితుడై యుండెను. సిద్ధ, విద్యాధర, గంధర్వ, గరుడ వంశాదులందు ఉద్భవించి యుండును. ఇతడు యెందువలన ఇచ్చటకు వచ్చియుండును' అని యోచించుచు మూర్ఛపొందెను.

కువలయాశ్వమును మదనవీడితుడై యుండియు, ధైర్యముగలవాడై 'ఓ తరుణీ! నీవు యెందులకు బాధను పొందుచున్నావు? నీ అభీష్టమును నిరాటంకముగ నెరవేర్చి నీ దాసుడనై 'యుండగలవాడను' అని అనేకవిధములుగా జెప్పెను.

ఆమాటలు మృదుమధురముగా హృదయమునకు సంతోషమును కలిగించగా ఆ కన్య సిగ్గుగలదై సమీపమునందు గల చెలికత్తెతో చినవృత్తాంతమును జెప్పమని సంజ్ఞ జేసెను.

అంతట చెలికత్తె సర్వవృత్తాంతమును తెలియపర్చెను. పిమ్మట ఈ విధముగా జెప్పినది. 'యీ కన్యక నీ దర్శనము జేసినది మొదలు బాధపడుచున్నది. ఈమె స్వర్గలోకమున విశ్వావసుడను గంధర్వరాజు కుమార్తె. ఈమె పేరు మదాలస. సకలగుణ సంపదలవల్లను ఆ పేరునకు తగియున్నది. ఈమెను పాతాళ కేతుడను రాక్షసుడు తీసుకునివచ్చి యిచ్చటకుంచెను. ఈమె విచారించుచుండగా ఆకాళవాణి మదాలసతో 'నిన్ను కువలయాశ్వడు వివాహమాడును' అని జెప్పెను. పాతాళ కేతుడు నూకరరూపమున నిన్ను యిచ్చటకు తీసుకునివచ్చెను. నీవు మదాలసను వివాహమాడి యీమె దుఃఖమును పోగొట్ట వలసిన'దని జెప్పెను.

కుండలియను చెలికత్తె జెప్పిన మాటలు రాజనందనుడు విని సంతోషించి యిట్లు జెప్పుచున్నాడు : 'అమ్మా, కుండలాంబ ! నేను ఋతధ్వజుడను రాజేంద్రుని పుత్రుడను. నన్ను శత్రుజిత్తుని, లేక కువలయాశ్వడని అందురు' అని జెప్పెను.

ఆ మాటలు మదాలస విని చాల సంతోషించెను.

—♦ మదాలసను కువలయాశ్వనకిచ్చి వివాహము జేయుట ♦—

మదాలస అనుజ్ఞప్రకారం విశ్వావసు అను గంధర్వ రాజును, తుంబురుని రప్పించి మంచి సుముహూర్తమున మదాలసను కువలయాశ్వనకు యిచ్చి వివాహముజేసెను.

విశ్వావసు, తుంబురులు, బంధుమిత్రులయుక్తముగా వివాహమునుజేసి తన ఆశ్రమమునకు నెళ్లెరి. కుండలాంబ మదాలసనుజూచి 'అమ్మా, మదాలసా! నీ ణోరిక నెరవేరెను. యింక నేను నా ఆశ్రమమునకు వెళ్లెదను. నీకు తగిన భర్త లభించెను. రాజపుత్రా! నీవు యీ మదాలసయందు అనురాగము గలిగి వుండవలెను' అనిజెప్పి తన ఆశ్రమమునకు వెళ్లెను.

కువలయాశ్వను తనభార్యయగు మదాలసను తీసుకుని కువలయాశ్వము నెక్కి వచ్చుచుండగా పాతాళకేతుడు తన చారులవలన వర్తమానమును విని తన సేనలతో ఎదురువచ్చి కువలయాశ్వనితో యుద్ధమును జేయదొడగెను. అంతట కువలయాశ్వను రౌద్రాకారుడై ఆగ్నేయాస్త్రమున రాక్షసుల నందరిని సంహరించగా పాతాళకేతుడు మృతిబొందెను. వాని తమ్ముడు తాళకేతుడు మొదలగువారు పారిపోయిరి.

అంతట కువలయాశ్వను శత్రుసంహారముజేసి తన భార్యతో రాజధానికివచ్చి తల్లిదండ్రులకు భార్యాసమేతముగా

నమస్తరించి జరిగిన వర్తమానమంతయు జెప్పెను. తల్లిదండ్రులు చాల సంతోషించి వారిని ఆశీర్వాదించిరి. కువలయాశ్వడు భార్యతో సుఖంబుగానుండి ప్రజలచే గౌరవింపబడుచుండెను.

యిట్లు కొంతకాలము జరిగినపిమ్మట సూకరరాక్షసుని తమ్ముడు తాళకేతుడు పూర్వవైరమున కువలయాశ్వని మోసముజేసి మదాలసను అపహరించెను' అని అశ్వతరుని కుమారులు జెప్పిరి.

ఆమాటలకు అశ్వతరుడు చాల విచారించి తన కుమారులను భూలోకమునకుపంపించి కువలయాశ్వని రప్పించి తన తపోమహిమచే మదాలసను తెప్పించి కువలయాశ్వనకు యిచ్చెను. కువలయాశ్వడు తన భార్య మదాలను పొంది యువరాజై సర్వసుఖంబులను పొందుచుండెను. ఇట్లు చాలా కాలము జరిగినపిమ్మట ఋతధ్వజుడు కువలయాశ్వనకు రాజ్య భారము వప్పగించి తాను భార్యాసమేతముగా తపోవనంబునకు జనెను.

మదాలసకు పుత్రులు కలుగుట

ఇట్లుండగా కొంతకాలమునకు మదాలసకు విక్రాంతుడను కుమారుడు కలిగెను. ఆ కుమారునకు తల్లి మదాలస తత్వోపదేశము జేయగా అతడు తపోవనంబునకుపోయెను. ఈ విధముగా

సుబాహుండు, రిపుమర్ధనుండు అను పుత్రులు గలిగిరి. వారికిని తత్వోపదేశము చేయగా వారును తపోవనమునకు జనిరి పిమ్మట నాల్గవపుత్రుడు అలర్కుడు జన్మించెను. ఆ కుమారునకు శాస్త్రోక్తప్రకారింబుగా ఉపనయనాదులు జేసెను. వానికి సకల శాస్త్రంబులు జెప్పించగా సకల శాస్త్రంబులను, అధర్వణ వేదమును ఆమూలాగ్రముగా నభ్యసించి తల్లి యెదుట నిలువబడి 'అమ్మా! నేను జేయవలసిన కార్యమును జెప్ప వలసినదని కోరెను. మదాలస కుమారుడగు అలర్కుని జూచి 'నాయనా, అలర్కా! నీవు రాజ్యాభిషిక్తుడవై నిష్పాక్షికముగా, ధర్మయుక్తముగా రాజ్య పాలనంబు జేయుము. నానావిధములను అపకారములను జేయుచున్న

శ్లో॥ మృగయంక్ష స్త్రియః పానం వాక్పారుష్య మర్ధదూషణం |
రితృపారుష్య మిత్యే యంగ్నేయం వ్యసన సప్తకం॥

ద్యూతము, పానకము, నాక్పారుష్యము అను సప్తవ్యసనము లను నదలవలెను. శత్రులవలన అపజయము కలుగునట్టి మార్గముల నెరిగి జాగ్రత్తగ నుండవలెను. దుష్టాదుష్టులగు మంత్రిుల స్వభావంబుల నెరిగియుండవలెను. చాచులవలన శత్రువులసంగతి తెలిసికొనుచుండవలెను. రాజు మిత్రాప్త బంధువర్గంబును నమ్మియుండరాదు. సమయోచితంబుగ ఒకా నొకప్పుడు శత్రువులనైనను నమ్మియుండవలెను.

మదాలస అలర్కునకు రాజనీతి దెలుపుట

స్థాన, నృద్ధి, తయములను; సంధి, విగ్రహ, యానాసన
 చైవ్యదీభావ సమాశ్రయములను దెలిసి యుండవలెను. రాజనకు
 మంత్రులు, భృత్యులు ఆత్మవంటివారు. మరయు ప్రజాను
 రాగము గలవారై యుండవలెను. ఇటువంటి రాజును
 ఎవ్వరును జయింపలేదు. శత్రువులను జయింపగలిగి యుండును.
 లేనియెడల రాజ్యపదభ్రష్టుడగుటకు సందియములేదు. కామ,
 క్రోధ, లోభ, మద మోహ, మాత్సిర్యములను ఆరు వికార
 గుణంబులను జయింపవలెను. ఇంద్రియములను జయింపలేనివారు
 ముఖ్యముగా ఇహపరములకు జెడుదురు. కామముచేత పాంశు
 మహారాజున్ను, లోభంబుచలన ఇలుండును నాశనము పొందిరి.
 మదంబుచేత వేనుడు నశించెను. సంకోపముచేత పురంజయును
 నశించెను. కనుక నీవు కామక్రోధాదులను వదిలి సంచరింపుము.
 బహునీతిమంతుడవు గమ్ము మరుత్తుడనురాజు కామాది
 పద్మగుణంబులు గలిగి నశించెను. శత్రుపక్షమునందు కీటక
 కృత్యంబుల నాచరింపవలెను. ఒక్కొక్కప్పుడు పిపీలికావృత్తి
 నుండవలెను. ఈతిబాధలు తన రాజ్యమునందు గలుగకుండు
 నటుల పరిపాలించుచుండవలెను. దేవేంద్రుడు భూలోకము
 నందు నాలుగు మాసములు వర్షమును గలుగజేసి తాను
 భూలోకమానందు జేయబడు యజ్ఞ యాగాదులవలన పదిరెండు
 మాసములు సుఖమును పొందుచుండును.

నీవును ప్రజలను సుఖింపజేయవలెను. నూర్యుడు ఎనిమిది నెలలు భూమియందు గల జలమును హరించుచందమున రాజు ప్రజలను బాధించకూడదు.

యముడు కాంము సరిపోయిన వారిని, శత్రువులని మిత్రులని తలంపక అందరను తీసుకొనిపోవువిధమున రాజు నిష్పక్షముగ ప్రజలను శిక్షింపుచుండవలెను. పూర్ణిమ చంద్రుని జూచి ప్రజలు సంతోషమును పొందు విధమున రాజును ప్రజలు జూచి సంతోషమును పొందుచుండవలెను. గాలి అన్ని జంతువులయందు సంచరించుచుండు విధమున రాజు ప్రజలు మనస్సులలో తలంచుకొనుచుండునటుల మెలగవలెను. ఈవిధముగ సంచరించు రాజు ఇహ పరములందు సర్వ సుఖంబులను పొందును. ధర్మయుక్తంబుగ పరిపాలన జేయు రాజు ప్రజలు చేయు పుణ్యకార్యంబుల ఆరవపాలు పుణ్యమును పొందుచుండును. అధర్మపరిపాలనము జేయు రాజు ప్రజలు జేయు పాపంబున సగము భాగమును పొందుచుండును' అని తల్లి కెప్పుగానే కుమారుడు అలర్కుడు యిటులని ప్రశ్నించుచున్నాడు :

వర్ణ, ఆశ్రమ ధర్మంబులు

‘ఓ తల్లీ ! నీవు రాజనీతిని జెప్పితివి. నీ వచనామృతమును గ్రోలి కృతార్థుడనైతిని. ఎగ్ల. ఆశ్రమ ధర్మంబులను కూడా తెలియజేయ వలసినదని అలర్కుడు అడిగెను.

మదాలస యిట్లు జెప్పచున్నది. 'పుత్రా, అలర్కా! దానాధ్యయన యజ్ఞంబులును, యజన ఆధ్యాపన ప్రతిగ్రహణములను ఆరు విధములను బ్రాహ్మణుడు ఆచరింపదగిన ధర్మములు. యివి బ్రాహ్మణులకు ప్రాణాధారమును గలవి. దానాధ్యయన యజ్ఞంబులు మూడును క్షత్రియ ధర్మంబులు. రాజు ధర్మమును జేయుచు భూమిని పాలించుచు శస్త్రధారియై జీవించవలెను. ధర్మము, దాన, అధ్యయన యజ్ఞంబులు మూడును వైశ్యుల ధర్మములు. వాణిజ్యము, జీవికావృత్తి, దానయజ్ఞములు. బ్రాహ్మణ శిశ్రూషయు శూద్రకుల ధర్మములు. శశుపోషణము, కృషి, ద్వీజాతి, శిశ్రూష పోషణములు, క్రయవిక్రయములును జీవికావృత్తి. ప్రతిమనుష్యుడును స్వధర్మమువలన వృద్ధినిపొందును, భ్రష్టుడు కానేరడు. నిషిద్ధకార్యములు జేయుటవలన నశించిపోవును. ఉపనయనము అగు పర్యంతము ద్వీజత్వమును పొందడు.

సూ॥ సన్మనా జాయతే శూద్రః కర్తవ్యజాయతే ద్వీజః॥
అని జెప్పబడియున్నది. ఉపనయనము ఆయన పిమ్మట గురువునొద్ద శిశ్రూషను జేయుచు బ్రహ్మచర్యమును నడపుచు వేదాధ్యయనాదులు జేయుచుండవలెను.

సూ॥ నిత్యం సంధ్యాముపాసితా తత్యనాయో అన్యథాభవేత్ ।

ఆవిధముగా నడచుకొననివాడు నరకమును పొందును ' అని జెప్పెను.

బ్రహ్మచర్య ధర్మములు

తిరిగి మదాలస యిట్లు జెప్పచున్నది : 'ప్రతిద్విజుడును ఉపనయనము అయినపిమ్మట గురువునొద్ద శిశ్రూషనుజేయుచు బ్రహ్మచర్యమును నడుపుచు వేదాధ్యయనము జేయుచుండవలెను. స్వాధ్యాయము, అగ్ని శిశ్రూషయు, స్నానము, భిక్షాన్నము, గురు అనుమతిపొంది భుజించుట. ఇవి ధర్మములు. ఈ విధముగా విద్యాభ్యాసమునుజేసి గురుదక్షిణించి అనుమతి పొంది గృహస్థాశ్రమమును పొందవలెను. గృహస్థాశ్రమము ఇష్టము లేనివారు వానప్రస్థాశ్రమమును పొందవలెను. లేనియెడల చతుర్థాశ్రమమును పొందవలెను.

గృహస్థాశ్రమ ధర్మములు

గృహస్థాశ్రమమునకు ముఖ్యములు : వివాహము; సమాసకుల కన్యకనుగాని, ఋషికులొత్పన్న కన్యకనుగాని, సుగుణసంపన్నతగల కన్యకనుగాని వివాహము జేసుకొనవలెను. తన ఆశ్రమధర్మములచే ధనమును ఆర్జించి పిత్రు, దేవతా కార్యములు జేయుచుండవలెను. భృత్యులను, పుత్రులను, బంధుజనులను, దీనులను, అంధులను, పతితులను, కుంటి మూగ అంగహీనులు మొదలగు దుర్బలులకు (అనగా కష్టపడి పనిజేసుకుని ఉదరపోషణము జేసుకొనుటకు శక్తి లేని వారికి) తన శక్త్యానుసారముగ అన్నదానము జేయుచుండవలెను. పంచయజ్ఞములు చేయుచుండవలెను. గృహస్థులు పిత్రుదేవతాదికార్యములు జరిపి భుక్తశేషమును భుజింపుచుండవలెను. తన సంపద (స్వార్జితమును) పై విధముగా అనుభవించుచుండవలెను.

వానప్రస్థధర్మములు

దేహదారుఢ్యము తప్పిపోయినపిమ్మట గృహకృత్యాది భారము కుమారులకు ఒప్పగించి ఆత్మశుద్ధికొరకు వానప్రస్థ ధర్మములు ఆచరింపవలెను. అరణ్యపదార్థములను దినుచు, తపస్సును జేయుచు నేలయందు పరుండుట, బ్రహ్మచర్యము, పితృదేవతాది తిథులు, హోమములు, త్రికాలస్నానము, జటావల్కలధారణము, మానము (మితభాషణము) ఇవి ఆత్మ శుద్ధికొరకు ఆచరించి సమముగా ధర్మములను సడవుచు మనస్సును అరికట్టుట ముఖ్యధర్మములు.

చతుర్థాశ్రమము

చతుర్థాశ్రమము దీనికి సన్యాసము అని పేరు. దీనికి సర్వాంగము, సర్వసంగపరిత్యాగము, జితేంద్రియమై చిరకాలము ఒక్కచోట నుండక బ్రహ్మచర్యము జరుపుచు, కోపములేనివాడై భిక్షాన్నమును తినుచు, తత్వశాస్త్రమును పఠింపవలెను జేయుచు ఆత్మాలోకము జేయుచుండవలెను.

సర్వవర్ణములవారు ఆచరించవలసిన ధర్మములు

సత్య, శౌచ, అహింస, అసూయములు, అందరును ఆచరించవలెను. ఆ నృశంశ్యమును, సకార్యణ్యమును, సంతోషమును గలిగి యుండవలెను. ఈవిధముగా ధర్మములను చెలసుకొని ప్రతిమానవుడు సంచరించుచుండవలెను. యీ ధర్మములు ఆచరించనివారిని రాజు శిక్షింపుచుండవలెను ' అని జెప్పగానే అలర్కుడు యిటుల ప్రశ్నించుచున్నాడు,

‘అమ్మా! గృహస్థాశ్రమధర్మములను, వాటి విశేషములను; తన వర్ణాశ్రమమునకు తగిన ధర్మములను జేయుచున్నప్పుడు మనుష్యుడు జేయదగిన కార్యములేవి? చేయతగని కార్యము లేవి? వాటిని విశదముగా జెప్పవలసినదని కోరెను.

మదాలస జెప్పుచున్నది, ‘కుమారా, అలర్కా! గృహస్థ సకల జీవులను రక్షింపుచుండవలెను. పితృదేవతలు, దేవతలు, మునులు, మహిషులు, క్రిమి కీటకములు, పక్షులు, పశువులు, గృహస్థుచే కాపాడదగినవి వేదత్రయరూపమైన ఆవు నర్వసంపదలకు ఆధారమని నమ్ముము. వేదమునందు అన్నిలోకములు నిండివున్నవి. ఋక్కులు పృథ్వీము, ఋజుర్వేదము మద్యము, సామవేదము ముఖము, ఋజు పూర్తములు శృంగములు, సాధుసూక్తములు రోనుములు, శాంతి పుష్పము గోమయము, గోమూత్రములు ఎర్ణములు, పాదములు, స్వాహాకార స్వధాకార వహుటక్! రహంత, ఆకారములు స్థనములు.

యీ నాలుగు స్థనములలో మొదటిదానిని దేవతలు, రెండవదానిని పితృదేవతలు, మూడవదానిని ఋషులు, నాలుగవదానిని మనుష్యులు పానము జేయుచుందురు. గూఢావిధముగా గో, ధేనువు, అన్నివర్ణముల మానవులకును సంతోషము కలుగజేయును. కావున మనుష్యుడు ఈ ధర్మములను ఎదలినయెడల శీలతేని రథమువలె కాలక్రమమున శిథిలమగుటకు సందియము లేదు, అధఃపతితుడగును.

దేవతలకు బలి దానముజేయు విధము

పుత్రరత్నమా ! శృహస్థ ప్రతిదినమునందు పాతః
కాలమునందు అనగా ! సూర్యోదయమునకు నాలుగు ఘడియల
ముందుకాలము దీనినే తపోకాలమనిన్ని, యుషికాలమనిన్ని
పిలచెదరు. యీ కాలమునందు లేచి పూర్వదినమునందు

॥ అక్షే- పిర్యం ధతుదీప్తిః కరంజేవి జయోభవేత్ ।

స్త్రే చైవార్ధ సంపత్తిః ర్భద్రాం మమరో భ్యవిః ।

ఖదిరే ముఖ సాగంధ్యం బిల్వేతు విప్రులంఘనం ।

కౌ జంబూరేతు వాక్సుద్ధి రామత్వాంగ్యమేవచ ।

కరంజేతు ధృతిరేకా చంపకేతు ధృణామతిః ।

శరీషే కీర్తి సాభాగ్యం ఆయురారోగ్యమేవచ ।

అపామార్గే ధృతిరేకా ప్రజ్ఞాశక్తి స్తథాభ్యసః ।

దాడిమ్యాం సుందరాకారః కకుభేకులభేస్తథా ।

జాజీతగరమందారై ర్ద్వస్వప్నం సువిసవ్యతి ।

అని చెప్పబడియున్నది. దంతకాష్టమును తీసుకుని
తూర్పుగానైనను, ఉత్తరముగా నైనను కూర్చుండి,

॥ ఆయుర్బలం యశోవిరళః ప్రజాపతివసూనిచా

బ్రహ్మప్రజ్ఞాంచ మేధాంచ తస్మో దేహి వనస్పతే ।

అని జెప్పి దంతధావనము జేసి యిట్లుచేవతా నమస్తామును
జేసి స్నానానుష్ఠానాదులను తీర్చుకుని ఛాతవస్త్రాదులను దాల్చి
భస్మధారణముజేసి ధర్మాసనంబున కూర్చుండి సూర్యోదయము
అగువరకు గాయత్రీ మహామంత్రమును జపించవలెను.

సూర్యోదయము అయినపిమ్మట సూర్యోపస్థానమును జెప్పి రెండు యామములవరకు తపంబుజేసి పిమ్మట దేవర్షి ప్రితు తర్పణంబులు జేసి గృహంబునకు రాలెను. అనంతరమునందు దేవతలను గంధపుష్పాదులచే పూజింపవలెను. (దీనినే దేవ తార్చన మందురు) గృహమధ్యమునందు బ్రహ్మకును, విశ్వ దేవతలకు బలి అన్నమును పెట్టవలెను. ఈశాన్యదిక్కున ధన్తంతరికిని, తూర్పున యింద్రునకును, దక్షిణమున యము నకును, పశ్చిమమున సోమునకును యిచ్చవలెను. గృహ ద్వారమున ధాతకును, విధాతలకు యింటిచుట్టును, సూర్యు నకును, రాక్షసులకు అంతరిక్షమున యిచ్చవలెను. యివి అయినపిమ్మట సర్వభూతములకు యిచ్చవలెను. తరువాత సీసీలికాది సర్వభూతములకు యిచ్చవలెను.

ఈవిధముగా భూతములకు బలి అన్నము పెట్టిన పిమ్మట గృహస్థు నియమితమనస్కుడై ఆచమనమును జేసినయెడల దీనినే వైశ్యదేవమని జెప్పుదురు. పిమ్మట గృహస్థు సింహ ద్వారమువద్దకు వచ్చి తలుపు తెరచి కొంతతడవు నిలుచుండ వలెను. ఆ సమయమునందు వచ్చిన అతిథిని పూజించి అన్నాదులచే తృప్తిపరచవలెను. వాని కులగోత్రాదుల నడుగ రాదు. అతిథి భుజించి తృప్తి పొందినయెడల శ్రీమహాలక్ష్మీ మహావిష్ణువులు సంతోషమును పొందుదురు.

అతిథికి అన్నమును బెట్టక గృహస్థు భుజించినయెడల అతిథియొక్క పాపములు గృహస్థునకు జేరును. గృహస్థుని పుణ్యములను తాను తీసుకొనిపోవును. అతిథి సత్కారము ముఖ్యము.

గృహస్థు జేయదగిన ధర్మములు

నిత్య నైమిత్తికములు

ప్రతిగృహస్థు నిత్యమనియు, నైమిత్తికమనియు, నిత్య నైమిత్తికమనియు మూడువిధములయిన కర్మలు జేయవలెను. ప్రతిదినమునందు పంచయజ్ఞములు జేయుట నిత్యము. జాత కర్మాదులు నైమిత్తికము. పర్వశ్రాద్ధాదికర్మలు నిత్యనైమిత్తికములు, ఉపనయనకాలమునందు జేయు నాంవీ, వివాహ కాలమునందు జేయు స్థాళీపాకములు దేవతలను పూజించుట యివిగాక, ఒకడు మరణము పొందినపుడు దహనాది ప్రేత కర్మలు అతిశ్రద్ధాభక్తులతో జేయుటయు మరణకాలము మొదలు ప్రతినెలకు మాసశ్రాద్ధమును జేయుచు సంవత్సరము అనంతరమందు ప్రత్యాబ్దిక శ్రాద్ధంబును యథావిధిగా జేయవలెను

ఈవిధముగా జేసిన విశ్వదేవతలును, పితృదేవతలును తృప్తిని పొందుదురు.

పుత్రహీనునకు క్రియలు అతని సపిండులు జేయవలెను. సపిండులు లేనియెడల సహోదరులు జేయవలెను. లేనియెడల భార్య, అదియు లేనియెడల దేశాధిపతి జేయవలెను. అనగా ! ఆ కులమువారిచేత ప్రేతకృత్యములు జేయించవలెను.

శ్రార్థ విధానము

ఒకనికి తండ్రి తాత ముత్తాత వీరు ముగ్గురు సపిండులు. ముత్తాతకు మీదనుండు ముగ్గురును ఉపభుక్కు లందురు. ఈ ఆరుగురును కర్తయు జేరి సప్తపురుషులని పిలువబడును.

ఈ ఆరుగురులోను ముగ్గురు ముఖ్యబంధువులనియు, తక్కినవారు గౌళసంబంధులనియు చెప్పబడుదురు. శ్రార్థ కర్మలను యథావిధిగా జేయుటచేత పితృదేవతలు తాము భూలోకమునందు జేసిన పాపములకు తగిన సరకములను పొందక పుణ్యలోక ఫలములను అనుభవించెడిరు. శ్రార్థదివము నందు కర్త స్నానము జేయునపుడు కట్టుకొనిన బట్టనుండి జారిన నీటిబిందువులచేత వృక్షత్వము పొందినవారును, శరీరము నుండి జారిన నీటిబిందువులచేత దేవత్వము పొందినవారును, పిండదాసకాలమునందు ఘోమియందు రాలిన కణములచేత మనుష్యత్వోది యౌనులయందు బుట్టినవారును, వికిరాన్నము చేత భూతపిశాచాది రూపములు పొందినవారును, వికిరాన్నము మీద విడుచు నీటిచేత సంస్కారము చేయదగినవాడై యుండియు సంస్కారములేక దగ్ధులగువారును ఘజించి తృప్తి పొందుదురు. ఆచమన పాదస్నానకాలమున భూమిమీద పడిన జలబిందువులచేత; అన్యులకులములందు యితరస్త్రీలకు బుట్టినవారు, కర్తకు సంకర కులములందు బుట్టినవారును

సంతుష్టులగుచును. అన్యాయముగా ఆర్జించి శ్రార్థము చేసిన ఘండాలాదుల పాలగును. పితృదేవతలకు జెందవని తెలుసుకొనుము.

స్వమతానుచారముగా న్యాయముగా సంపాదించిన ద్రవ్యముచేతను పితృకార్యముల జేయవలెను. ప్రతినెలయందు నచ్చు అమావాస్య, మఖ, అష్టమి మొదలగు తిథులును, సప్తాహ్మిణి సమాగమకాలమును. సూర్య చంద్ర గ్రహణ కాలములు, దక్షిణ ఉత్తరాయణ వ్యూహకాలములు విష్ణువత్సరకాలము.

సంక్రమణ న్యతీపాత కాలములు, శ్రార్థమునకు ఉపయుక్తమునకు వచ్చు పదార్థములు దొరకిన కాలమునందును దుస్స్వప్నము గలిగిన కాలము, జన్మనక్షత్రదినము, గ్రహపీడ గలిగిన సమయము, ఇవి శ్రార్థము జేయదగిన కాలములని తెలుసుకొనుము. ఏకశాభాష్యయననరుడు, యోగియు, సామాన్య వేదపాఠకుడు, శాస్త్రము చదివినవాడు, వేదము చదివినవాడు, దౌహిత్త్రుడు, ఋత్విక్కుడు, అల్లుడు, మేనల్లుడు, మామ, మేనమామ, కర్మనిష్ఠుడు, తపోనిష్ఠుడు, మాత్రు పితృ భక్తి గలవాడు, ఆత్మబంధువు, నీరు శ్రార్థ నిమంత్రణకు తగినవారు.

శ్రార్థ నిమంత్రణకు తగనివారు

నతభ్రష్టుడు, రోగి, అంగహీనుడు, అంగాధికుడు, రెండవ వివాహమాడినదానికి పుట్టినవాడు, కుష్టురోగి, నల్లని దంతములుగలవాడు, ఏకనేత్రము గలవాడు, కుండకుడు (అనగా తండ్రి యుండగా యితరులకు పుట్టినవాడు), గోళకుడు (అనగా విధవా స్త్రీకి బుట్టినవాడు), మిశ్రచోహి, పుష్పిగోళ్ల వాడు, అపవాదు పొందినవాడు, దొంగ, కొండెగాడు, నెయ్యి అమ్మేవాడు, కన్యకను అమ్మినవాడు, వైద్యము జేయువాడు, గురు వేద దేవనింద జేయువాడు, వేదవిక్రయండు, శత్రువు, విధవాస్త్రీని వివాహము ఆడినవాడు, కర్మభ్రష్టుడు, రజస్వలైన స్త్రీని వివాహము అయినవాడు, నీరు శ్రార్థ నిమంత్రణకు పనికి రాదు. కావున యుక్తాయుక్తములను చెలసుకుని యోగ్యులగు బ్రాహ్మణులను నియమించవలెను. శ్రార్థదినంబునకు పూర్వ దినమునందు నిమంత్రణముజేయు భోక్తలును, శ్రార్థకర్తయు, శ్రార్థదినంబునకు పూర్వదినమునందును, శ్రార్థదినమునందును సంభోగాదులు పనికిరావు. స్త్రీ సంభోగము జేసినయెడల పితరులు ఒకమాసము కేతికూషమున నుందురు అందుచలననే పూర్వదినమునందు భోక్తలను నియమించవలెను. అటుల నియమించుటకు పీలులేనియెడల స్త్రీలోలురుగాని భోక్తలను నియమించవలెను. శ్రార్థ సమయంబునకు వచ్చిన సద్రాబ్ధిపాత్రులు గాని, యతిగాని, యోగికాని, భోక్తగా వచ్చినయెడల

గొప్పఫలము గలుగును. శుక్లక్షయముకంటె నపరాహ్నము నందు పితరుల ప్రీతికొరకు విద్యుక్తాచారముగ పితృ శ్రాధము చేసినయెడల పితరులు సంతసించెదరు. తన శక్తికి తగినటుల సువర్ణ, రజత, వస్త్రముల నొసంగవలెను. అటుల జేసిన పితృదేవతలుసంతోషించి అష్టైశ్వర్యములు నొసంగుటకు ఆశీర్వాదించుచుందురు.

శ్రాధ దినమునకు పనికివచ్చు పదార్థములు పనికిరాని పదార్థములు

శ్రాధమునకు చామలు మొదలగు ధాన్యములు పనికి వచ్చును; మర్కటాది ధాన్యములు, ఉల్లి, మొల్లంగి మొదలగు నవి లంచముగాగాని, పతితునిచేతగాని, అన్యాయముగాగాని, కన్యను విక్రయించినవారివలనగాని తీసికొనిన పదార్థములు గాని పనికిరావు. పరిశుభమైన ప్రదేశమునందును, సూర్య రశ్మి తగిలెడు తావులందుగల జలముపయోగించవలెను. అడవి మృగములు, గొట్టె, లొట్టిపిట్ట, ఒక్క గిట్టగల జంతువులు, బట్టె, చమర, మొదలగు జంతువులు పాలు పనికిరావు. పిపీలికములు, పురుగులు, మెట్టపల్లములుగలతావులు, తగుల బడిన తావులు, దుర్వాసనగల తావులు పనికిరావు. పరనిద జేయువాడు, దీర్ఘరోగి, ముగలి, దిగుబరి, పాతకి, నపుంసకుడు, అపవిత్రుడు మొదలగువారును; కోడి, పంది, కుక్క. మార్జాలము మొదలగు నీచజంతువులు చూచుచుండగ చేయరాదు.

ఆవు ఈనిన పదిదినములలోని పాలును, యాచించి తెచ్చిన పాలును పనికిరావు. కర్త యగువాడు శ్రార్థ దినమునందు రజస్వలాస్త్రీ స్పర్శ ప్రమాదమున తగిలినను, శ్రార్థమునకు సీచవస్తుస్పర్శ తగిలినను ఆ రోజున ఉపవాసము ఉండి మరుచటి దినమునందు తినుగా యథావిధిగా శ్రార్థములు జరిగించవలెను.

శ్రార్థ దినమునందు మరుగైన, పరిశుద్ధమైన స్థలము నందు నువ్వులను జల్లి చితభాషియై, దుండజాతి, కండ, పెండలము, చామయు, అరిటి, పనస, కాకర, చిక్కుడు, ఉస్థి మొదలగు కాయకూరలు; నువ్వులు, అల్లము, బలుసు మొదలగు పదార్థములు; స్వారితముగ నుపాదించిన పదార్థము లతో శ్రద్ధాభక్తులు గలిగి శ్రార్థకార్యము నెరవేర్చవలెను. ఈవిధముగా పితృకార్యము నెరవేర్చిన పితరులు సంతసించి యిష్టార్థములను, ఆయుశ్శుద్ధియు నొనంగుచుండురు.

కామ్య శ్రార్థము

ఒకమారు, అంబా! కామ్యశ్రార్థమును జెప్పఁచున్నాను వినుము :

౧. పాడ్యమియందు ధనలాభమును
౨. విదియయందు సంతానమును
౩. తృతీయయందు ఇష్టార్థములు
౪. చవితియందు శత్రునాశమును

౫. పంచమియందు విశ్వస్యంబును

౬. షష్ఠియందు విలాసాదులును

౭. సప్తమియందు అధికారమును, ఉద్యోగలాభం

౮. అష్టమియందు సుఖసంపదలును, పశువృద్ధియు

౯. నవమియందు స్త్రీలాభంబును, వివాహాది శుభములు

౧౦. దశమియందు సకలకామ్యములు నెరవేరును

౧౧. ఏకాదశియందున సకల విద్యాప్రాప్తియు

౧౨. ద్వాదశియందు సర్వకార్యఫలప్రదమున్ను

౧౩. త్రయోదశియందు స్త్రీ పురుష సంతానలాభమున్ను
బుద్ధి, కుశలత, పశువృద్ధి, ఆయుర్వృద్ధిని.

౧౪. చతుర్దశియందు ఆయుధముచే మృతిని పొందినవారున్ను,
చిన్నపిల్లలుగా చనిపోయినవారు తృప్తిని పొందుదురు.

౧౫. అమావాస్య (పూర్ణిమ) యందు శ్రాధము జేసిన కర్తకు
సకలలాభంబులు గలిగి సర్వసుఖంబులును గలుగును.
కావున అమావాస్య పూర్ణిమలయందు శ్రాధకర్మలు
జేయుట ముఖ్యము.

కామ్యకర్మలు జేయుటకు నక్షత్రములు

౧. కృత్తికా నక్షత్రమున స్వర్గమును
౨. రోహిణియందు సంతాన్నము
౩. మృగశిరయందు జయము
౪. ఆద్రద్రయందు శౌర్యము
౫. పునర్వసునందు భూలాభము
౬. పుష్యమియందు సంశోషము
౭. ఆశ్లేషయందు కుమారలాభము
౮. మఖయందు బంధుగౌరవము
౯. పుబ్బయందు సౌభాగ్యము
౧౦. ఉత్తరయందు పుత్ర, మిత్ర, సంపద, ధర్మబుద్ధి.
౧౧. మాస్తయందు సుజనత్వము
౧౨. చిత్తయందు శరీరకాంతి, సంతాన్నము
౧౩. స్వాతి వర్తకలాభము
౧౪. విశాఖయందు పుత్రలాభము
౧౫. అనూరాధయందు ప్రభుత్వము
౧౬. జ్యేష్ఠయందు ఉద్యోగలాభము

౧౭. మూలయందు ఆరోగ్యము
౧౮. పూర్వాపాథయందు కీర్తియు
౧౯. ఉత్తరాపాథయందు శోకనాశము
౨౦. శ్రవణమునందు స్వర్గపాప్తి
౨౧. ధనిష్ఠయందు ధనసంపదలు
౨౨. అభిజిత్తుయందు వేదవేదాంగ విద్యలు
౨౩. శతభిషంయందు వైద్యసిద్ధి
౨౪. పూర్వాభాద్రయందు షషమృద్ధి
౨౫. ఉత్తరాభాద్రయందు భార్యభ్రత్రాది సౌఖ్యము
౨౬. రేవతియందు ధనభాగ్య సమృద్ధియు
౨౭. అశ్వినీ నక్షత్రమునందు వస్తువాహనసమృద్ధియు
౨౮. భరణియందు ఆయుః భాగ్యములును కలుగును.

కాబట్టి కర్తయగువాడు యుక్తాయుక్తంబులు విచారించి తిథి, వార, నక్షత్రంబులు విచారించి తీర్థవిధులను జేయుచుండవలెను.

ఈవిధముగా నిత్యనైమిత్తికాది కర్మలు జేయనివాడు మహాపాపంబులను పొంది ఘోరంబులగు నరకంబులు పొందుదుడు.

గృహస్థు ఆచరించవలసిన ధర్మములు

గృహస్థు సదాచారసంపన్నుడై దైవభక్తి గలిగియుండ నేని పాపంబులను పొందక సుఖించును. ఆచారహీనుడై యున్న యెడల యిహపరములకు చెడును. అటువంటివాడు జేయు పుణ్యకార్యములు ఫలమును యివ్వవు, ఆయువు నశించును, ఐశ్వర్యము నశించును, ఆపదలు గలుగుచుండును. కావున ఆచారసంపన్నుడై యుండవలెను. ధర్మము, అర్థము, కామము, మోక్షమును, ధనమును, సంతానమును, భార్యదులును గలిగి యిహమునందును, పరమునందును సుఖంబులపొందును. గృహస్థు త్రివర్గ సంసిద్ధిని పొందును. ధర్మబుద్ధిగల గృహస్థు తనకుగల మూలధనంబువలన వచ్చెడు లాభంబు నాల్గుభాగంబులుగాజేసి ఒక భాగము యజ్ఞ యాగాది సత్కర్మలకును, రెండవభాగము నిత్యనైమిత్తికాది కర్మలకును, సంసారబంధమగు ఖర్చులకును ఉపయోగించవలెను. మూల ధనమును జెడకుండ కాపాడుచుండవలెను. పాపంబు జ్ఞాయించుటకును, పుణ్యలోకములు గలుగుటకును దాన ధర్మంబులు జేయుచుండవలెను. యీ ధర్మమునందు కామ్యధర్మములు కూడా జేయుచుండవలెను. ధర్మార్థములకు హానిజేయు కామ్య కర్మలు జేయరాదు. గృహస్థు ప్రాతఃకాలమున లేచి స్నానాది కృత్యములు నిర్వర్తించి ఆ దినమునందు తాను జేయుటకు తగిన కార్యములను నిర్ణయించుకుని తూర్పుముఖముగా

కూర్చుండి ఆచమనముజేసి సక్షతములుండగా ప్రాతః సంధ్యా వందనమును జేయవలెను. సూర్యాస్తమయ సమయమునందు సాయం సంధ్యావందనమును జేయవలెను. వ్యర్థముగా మాట్లాడుట, అసత్యములు పలుకుట, కఠినముగా మాట్లాడుట, గట్టిగా మాట్లాడుట, నీతిలేని శాస్త్రములు జదువుట, అయోగ్యులతో తిరుగుట పనికిరాదు. ప్రాతఃస్నాయంకాలము లందు నిర్మలమైన మనస్సు గలవాడై వేళకు అగ్నిహోత్రాది కార్యములు జేయుచు ఉదయమునందును, అస్తమయము నందును, సూర్యమగడలమును జూడక పరిశుభమైన మనస్సు గలిగియుండవలెను.

సూర్యబింబమును జూచుచు తలదువ్వుట, అద్వము జూచుట, పుష్ప తోముట మొదలగు చెడుపనులు జేయరాదు. గ్రామ సమీపములందును, తీర్థంబులందును, మార్గములందును, పశువులు తిరుగు స్థలములందును, దున్నిన పొలములు మొదలగు ప్రజలు తిరుగు స్థలములయందు మూత్రపురీషము లను విడువరాదు. వస్త్రములేని స్త్రీని జూడరాదు. మల మూత్రములు విడుచునప్పుడు జూడరాదు. వెంతుకలు త్రొక్కరాదు రజస్వలై వ స్త్రీని జూచుట మాట్లాడుట కూడదు. నీటియందు మలమూత్రములు విడువరాదు. బూడిద, ఎముకలు, బొగ్గులు, గుడ్డపీలికలు త్రొక్కరాదు. మార్గమునందుండిన ఆకులు, మలినవస్తువులు, మురికినీరు వీటిని ద్రొక్కరాదు.

పితరులకు, సాధుజనులకు; దేశ, కాల, శక్త్యానుసారముగ ఉపచారములను జేసి పూజింపుచుండవలెను. పిమ్మట భుజించి తూర్పుముఖముగా పద్మాసనముగా కూర్చుండి ఆచమనము జేయవలెను. భుజించునప్పుడు పడమట ముఖముగా గాని, తూర్పుముఖముగాగాని కూర్చుండవలెను. ఎప్పుడును ఉత్తర ముఖముగా కూర్చుండి భుజింపరాదు. ఉప్పు, కారము, పులుపు, మిక్కిలి వేడిగానుండు పదార్థములు విశేషముగా తినకూడదు. నడచునప్పుడు, మలమూత్రములను విడుచునప్పుడు తినుట తగనిపని. ఆచమనము జేయక భుజింపరాదు. అపరి శుద్ధుడై యితరులతో మాట్లాడకూడదు. గోవును, బ్రాహ్మణుని, అగ్నిని, తన శిరంబును కారణములేక ముట్టుకొనకూడదు. బుద్ధిపూర్వకంబుగా సూర్య చంద్ర నక్షత్రాదులను చూడరాదు. శిథిలమైన వీటలయందు కూర్చుండరాదు. విరిగిన మంచమునందు పరుండరాదు. గురు జనంబులతో వినయంబుగ మాట్లాడవలెను. శిథిల యజ్ఞోపవీతిము ధరించుట, యేక వస్త్రముతో భుజించుట, యేకహస్తమున దేవతాదుల పూజించుట, బ్రాహ్మణుల నిందించుట, మంటలేని అగ్నియందు హోమము జేయుట, దిశ మొలతో స్నానము జేయుట పనికిరాదు. రెండుచేతులతో తొడలను, శిరస్సును గోకరాదు. మాటిమాటికి శిరస్నానము జేయరాదు. గ్రహస్థు ప్రాతః కాలమునందును, మధ్యాహ్న కాలము నందును గాక, సాయం కాలమునందు శిరః స్నానము జేయరాదు.

అధ్యాయ దివసంబులుగాని అనాధ్యాయ దినములందు వేదాధ్యయనము జేయరాదు. ఆవులకు, బ్రాహ్మణులకు, సూర్యచంద్రులకు, దేవాలయములకు ఎదురుగా కూర్చుండి మలమూత్రములను విడువరాదు. పగటివేళ ఉత్తరముఖముగాను, రాత్రులందు దక్షిణముఖముగాను కూర్చుండి మలమూత్రములు విడువవలెను. గురువును, దేవతలను, బ్రాహ్మణులను నిందించుట వినరాదు. మార్గమునందు ధాజునకు, బ్రాహ్మణునకు, దేవతలకు, గర్భిణీస్త్రీలకు, రోగులకు, బరువును మోయువారికి, మూగ, అంధిక, పిచ్చివారికిన్ని, మదించినవారికిన్ని, పగవారికిన్ని, బాలురకు, మతభ్రష్టులకు, మార్గమును వదలవలెను. దేవాలయమునకు, రావిచెట్టునకు, ఆవునకు, పండితునకు, గురువునకు ప్రవక్షిణము జేయవలెను. తాను ధరించు పాదరక్షలు, వస్త్రములు యితరులను తాకనివ్వరాదు. చతుర్థ దశయందు, అష్టములందు, పూర్ణిమ, అమావాస్యయందు, ఏకాదశి, ద్వాదశీలయందు తైలాభ్యంగనమును, స్త్రీ సాంగత్యములును పనికిరావు. ఒంటికానిమీద నిలుచుండుట, కాళ్లు ఆడించుట, ఒక పాదముమీద మరియొక పాదము పెట్టి తోముట, డాంబికము, దురభిమానము, చోరగుణము యివి యుండరాదు. మూర్ఖుని, వెట్టివానిని, ఏడ్చువానిని, కురూపిని, దగా జేయువానిని, హీన, అధికాంగములవానిని, హేళన జేయరాదు. ఆసనంబున కూర్చుండునపుడు పాదములు నేలనుమోపి కూర్చుండవలెను. క్షీరాన్నము,

పులగము, తనకొరకు వంటచేయించరాదు. పగలును, రాత్రియుందును అతిథుల పూజింపుచు డివలెను.

ప్రాతఃకాలమున లేచి ఉత్తరదిక్కుగా కూర్చుండి దంత ధావనము చేయవలెను. గుర్గంధముగా నుండు నీటియందును, మురికినీటియందును స్నానము చేయరాదు. గ్రహాణకాలము లందు తిప్ప యితరకాలములందు రాత్రి స్నానము చేయరాదు. రంగుగల వస్త్రములు ధరించకూడదు. వెంట్రుకలు, కాకి, చిలుక, పిల్లి, కుక్క మొదలగునవి తాకిన పదార్థములు తినకూడదు. దుష్టాన్నము అనగా అందరును భుజించిన పిమ్మట మిగిలిన శేషపదార్థములు; ఇవి పనికిరావు. ఉదయమునందు, అస్తమయమునందు నిద్రింపకూడదు. స్నానము జేయకయు, నిలుచుడియు, సుభోగము జేసిన పిమ్మట బరుండియు, శయ్యను గూర్చుండియు, ఏకవస్త్రము గలవాడై యుండియు భుజింపరాదు, తాను ఏ పదార్థమైనను తినునప్పుడు ఇతరులకు బెట్టక తినరాదు.

ప్రాతఃకాలమునందు యథావిధిగా స్నానము చేయవలెను. పరస్త్రీ సంగమము చేయకూడదు. అందువలన ఆయువు, కీర్తి, ఐశ్వర్యములు సమసిపోవును. దేవతార్చనము జేయునప్పుడును, అగ్నికార్యమునందును, గురు నమస్కారము జేయునపుడును, ఆచమనము జేయుట ముఖ్యము. ఆచమనము జేసిన పిమ్మట రెండుపర్యాయములు మార్జన చేయవలెను (చవిటినేలమట్టి మార్జనకు పనికిరాదు). దాహమువేయునపుడును,

వాంతులు అయిన పిమ్మలను ఆచమనము జేయవలెను. పిమ్మట ఆవు పృష్ఠము నయినను, సూర్యునైనను జూచి నమస్కరించవలెను. శిరస్సానమును జేయక పితృకార్యమును జేయరాదు. మంచికులమునందు వుట్టినదియు, శుభలక్షణములు గల కన్యను వివాహమాడిన సుఖము గలుగును. దుర్గుణములు గల కన్యను వివాహమాడుటకంటె సన్యాసము మంచిది. రజస్వలైన నాల్గవ నాడు సంభోగము జేసిన స్వల్ప ఆయుర్భాగ్యములు గల పుత్రుడు గలుగును. కావున రజస్వలానంతరము నాల్గవరోజున భార్యా సంసర్గము సేపేధింపబడినది. జేసిదినములందు ఆడ సంతాన్నమున్ను, పరిచినములందు పురుషసంతాన్నమున్ను కలుగును. కావున తమకోరికనుబట్టి సంభోగాదులు జేయుట మంచిది.

పర్వదినములయందును, సంధ్యాకాలములయందును, పగటిమందును, దుఃఖము కలుగునప్పుడును, విశిరాత్రులందును, భయముగా నుండునపుడును, స్త్రీ సంభోగము కూడదు. అటువంటి కాలములయందు స్త్రీ సంభోగాదులు జేసినయెడల క్రూరులు, అల్పాయుష్యులు, దరిద్రులు, విలాంగులు వుట్టుదురు. క్షౌరకర్మయందును, వాంతియందును, స్త్రీ సంభోగమునందును సచేల స్నానము జేయవలెను. అశుభము కలుగజేయు కృత్యములు జేయకూడదు. అమంగళవాక్యములు పలుకరాదు.

ఉన్నతులు, మూఘలు, అవినీతియు, దుష్టకార్యములు జేయువాడు, వీరితో స్నేహము జేయరాదు. సాధుజన సాంగత్యము చేయుచుండవలెను. యజ్ఞకీక్షతుడు, రాజసూతకుడు, బ్రహ్మచారి, శ్వశురుడు వీరు మొదలగువాడు ఎవ్వరైనను గృహమునకు వచ్చినయెడల సకలకార్యములు వదిలి వారిని సత్కరించవలెను. అటుల సత్కరించక నిత్యాగ్ని హోత్రములు చేయరాదు. సత్కరించినపిమ్మట నిత్యకృత్యములు నెరవేర్చవలెను. అంగుష్ఠమూలము బ్రహ్మతీర్థము, తర్జని, అంగుష్ఠ మధ్యప్రదేశము పితృతీర్థము, అంగుళాగ్రములు దేవతీర్థము, కనిష్ఠికా మూలము ప్రజాపత్య తీర్థము, నీనిచే క్రమముగ నాచమన, పితృకర్మ, దేవపూజ, నాందీముఖ, పితృపూజలు యథావిధిగా నెరవేర్చవలెను. యితరకార్యములు చేయరాదు. యేకాలమునందైనను అగ్నిసిగాని, జలమునుగాని, జేత పట్టుకొనరాదు. గురునకు, దేవతలకు యెరుటగా పాదములు చాచుట, మంచినీటిని త్రాగుట, ఆస్రులించుట, తుమ్ముట తగదు. అగ్నిని నోట ఊడరాదు. అప్పు యిచ్చినవాడు, వైద్యుడు, శోత్రియుడు, మంచినీరు, సజ్జనులుగల గ్రామమందగాని, పట్టణమునందుగాని నివాసము చేయవలెను. ఈవిధముగ నియమములు గృహస్థు ఆచరింపవలెను.

వర్జా వర్జ పదార్థములు

నెయ్యి నూనె కలసిన అన్నమును, నెయ్యి నూనె కలవని గోధుమ, యచలు, ఆవుపాలు పవిత్రములైనవి. ఇవి భుజించుటకు తగినవి. మలినమైన శంఖంబులు, రాళ్లు, బంగారము, వెండి, త్రాళ్లు, వస్త్రములు, పుస్తకములు, పుష్పములు, ఫలములు, పప్పులు, మణులు, చందములు, పగడములు, ముత్తయములు, గృహపాత్రలు, ఇవి ఉదకమార్జనముచే పవిత్రములగును. యనుప పాత్రలు తోమి కడుగుటచేత పవిత్రమగును. తైలపాత్రలు ఉష్ణోదకముచే పవిత్రమగును. శూర్పములు, భాస్యము, కృష్ణాజనము, రోలు, రోకలి, మడతపెట్టిన వస్త్రములు, గడ్డి, వంటకట్టెలు మొదలగు వస్తువులు చలుముచే సంప్రోక్షణ చేసిన పవిత్రములగును. నారచీరలు, పట్టువస్త్రములు వేడినీళ్లచే సంప్రోక్షణచేసిన పరిశుద్ధమగును. కొయ్య, దంతములు, కొవ్వు మొదలగువాటిచేత చేయబడిన వస్తువులు తడివస్త్రమున తుడిచిన శుద్ధి అగును. మట్టిపాత్రలు, జాడీలు మొదలగునవి అగ్నిస్పర్శచేత శుద్ధి అగును. భిక్షాన్నము, మంగలి, చాకలి మొదలగువారి హస్తములు; స్త్రీముఖము పవిత్రమైనవి.

మార్గమధ్యమునందుగల వస్తువులు తెలియక త్రొక్కిన యెడలను; సేవకులు తెచ్చిన గంధ పుష్పాదులు; దాదులు, బాలురు, వృద్ధులు. వీరుచేయు కార్యములును; అగ్నిహోత్రము

గల గృహంబులును; పసిబిడ్డ తల్లియు, ఉదకము ఇవి సహజముగ పవిత్రముగలవి. కాల్పుటచేతను, ఛాచ్చుటచేతను, గోమయముచేత అలుకుటచేతను, గీయుటచేతను, భూమి పరిశుద్ధమగును. వెండ్రుకలు, కీటకములు పడినస్థలము ఆవుచేత అఘ్రాణింపజేసిన శుద్ధిగలదగును. ఈగలు ముసిన స్థలము భస్మము జల్లినను, మట్టిపోసినను పరిశుభ్రమగును. పులుపుచేత రాగి పాత్రలును, కారముచేత నీసముచేత చేయబడిన పాత్రలును, సత్తుచేతను కంచుచేతను చేయబడిన పాత్రలు బూడిదచేత పవిత్రములగును. మలమూత్రములుగల తావులు పరిశుభ్రము చేసిన పవిత్రమగును. ఆవుత్రాగుటకు సరిపడు నీరుగల గుంట పరిశుద్ధము గలదని తెలియుము. దుమ్ము, నిప్పు, గుఱ్ఱము, ఆవునీడ, సూర్యచంద్ర కిరణములు, గాలి ప్రసరించు భూమి, జలము, జలబిందువులు, పవిత్రములగును. ఈగలు మొదలగువాటిచేత అపవిత్రములగు తావులు, బ్రాహ్మణులు సంచరించుటచేత పవిత్రములగును. మేక, గుఱ్ఱము వీటి ముఖములు పవిత్రములు. ఆసనము, శయనము, బండి, నావ, మార్గములోని తుక్కు, సూర్యచంద్రకిరణములు తగులుటచేత పవిత్రములు అగును. అన్నపురాశిని కుక్క పిల్లి స్పృశించినను వాసన జూచినను, ఆ రాశిలోని అన్నము అవి స్పృశించిన భాగము తీసివేసి మిగిలిన భాగమును బంగారమువేసిన నీటిచేత సంప్రోక్షణము జేసిన పవిత్ర మగును. ఉపయోగించుట దూష్యముకాదు. దుష్టాన్నము అనగా? భుక్తశేషము తిన్నవాడు మూడుపూటలు ఉపవశించిన శుద్ధుడగును.

రజస్వలను. సూతకుని, దీప మొలవానిని, ఛండాలుని, మంగలి వానిని తాకినయెడల సచేల స్నానము జేయవలెను. పీనుగును మోసినను, అస్త్ర సంచయము జేసినను సచేలస్నానము జేయవలెను సూర్యుని, దేవతలను, పండితులను జూచిన పవిత్రుడగును. ఉదాకము, ఎముకలు, నలుగుపిండి చాటరాదు. నీచ షడార్థములు, మలమూత్రములు, గృహమునందుగాని, గృహ సమీపమునందుగాని ఉంచరాదు. స్నానము జేయుటకుముందు నదియందు గట్టుననుండి మట్టిని మూడుపర్యాయములు నదిలో వేయవలెను. చెరువునుండి గట్టున వేయవలెను. పిమ్మట స్నానమును జేయవలెను. గృహస్థు యీ ఆచారములను తెలుసుకుని ప్రసర్తించవలెను. అటులగాక దురాచారమును జేసినయెడల మహా పాతకము సంభవించి నరకములకుపోవును ' అని మదాలస అలర్కునకు జెప్పెను.

ఆ శౌచము

పిమ్మట మదాలస అలర్కుని జూచి యిటుల జెప్పటకు ఆరంభముజేసెను. బ్రాహ్మణ క్షత్రియ వైశ్య శూద్రుల యందు మరణము సంభవించిన వాచి జ్ఞాతులకు; బ్రాహ్మణులకు పది దినంబులును, క్షత్రియులకు పదిరెండు దినంబులును, వైశ్యులకు పదునైదు దినంబులును, శూద్రులకు ముప్పది దినంబులును, ఆశౌచము వుండును. ఏజాతివారికైనను ఆశౌచ దినములు అతిక్రమించక పూర్వము నిజకులానుసారముగా కర్మాధికారము కలుగదు.

సపిండులు మృతుని ముట్టుకొనినను దోషములేదు. బంధువులు అస్తిసంచయము అయినపిమ్మట కర్తను ముట్టరాదు. సోదరులు అస్తిసంచయము చేసినపిమ్మట మృతునకు యథా విధిగా దాన ధర్మంబులు యివ్వవలెను.

ఆయుధముచేతగాని, అగ్ని చేతగాని జలమునందుగాని మరణము సంభవించిన వారి బంధుజనులకు స్నానముచేతనే పరిశుద్ధులగుదురు. బాలుడు, దేశాంతరగతుడు, సన్యాసము తీసికొనినవాడు మృతి బొందిన వారి బంధువులకు స్నానము తోడనే శుద్ధిగలుగును. సన్నిహిత జ్ఞాతులుమూత్రము మూఱు చినములు ఉండవలెను. మొదట ఒక బలవన్మరణము వలన ఆశౌచమును పొందియుండి మరియొక మరణము సంభవించిన మొదటి ఆశౌచముతోడనే రెండవ ఆశౌచము పోవును. జాతమునందును, మృతమునందును ఈవిధముగా నుండును. సపిండ సహోదరులందే పరస్పర జాతియు, మృతయు గలిగిన ఆక్షణమునందే సచేలస్నానము జేసి పిమ్మట ఆశౌచము ఆచరించవలెను. ఆశౌచానంతరము శాస్త్రోక్తముగా ఏకోదిష్ట శ్రాధము చేయుట మంచిది. ఈ శ్రాధముచేత పితృదేవతలు అక్షయ పుణ్యలోకమును పొందుదురు. కావున కర్త తన శక్తికొలది శ్రాద్ధాధికార్యములు నిర్వర్తించి బ్రాహ్మణులకు దాన ధర్మాదులు చేయవలెను. అందువలన పితరులు స్వర్గ సౌఖ్యమును పొందుదురు. కర్త సుఖములను పొందును.

అలర్కుడు రాజ్యమును పొందుట

ఈవిధముగా అలర్కుడు తల్లివలన సకల విషయములను తెలుసుకుని స్రంపాస్త్ర యవ్వనమురాగా తల్లిదండ్రాదులవలన వివాహాదులను పొంది యువరాజై సర్వసుఖంబులు పొందుచుండెను. కొంతకాలమునకు పుత్రసంతానము పొంది సర్వకాల సర్వావస్థలయందు పితృవాక్యానువర్తియై సంచరించుచుండెను.

తండ్రియైన కువలయాప్యడు తన కుమారుడు అలర్కుడు రాజ్యభారమునకు తగినవాడని నిశ్చయించుకుని రాజకులొచితముగా మంత్రి పురోహిత సామంతాది సహితముగా యథావిధిగా అలర్కుడుకు రాజ్య పట్టాభిషేకమునుజేసి రాజ్యభారము కుమారునకు వప్పగించి తాను భార్యయైన మదాలసతోకూడ వానప్రస్థాశ్రమమును తీసుకుని అరణ్యమునకు బోవుచు కుమారునితో సర్వజనానుమతంబుగా ప్రజాపాలనముజేయుమని అనేక నీతివాక్యములను జెప్పెను. ఆ సమయమునందు తల్లి మదాలస యిటులని జెప్పదొడగెను. 'కుమారా, అలర్కా ! నీకు యిదివరకే సకల ధర్మములను బోధించియుంటిని. వాటిని జ్ఞప్తియందుంచుకుని రాజ్యమును ప్రజాపాలనము జేయుము. గృహస్థ ధర్మము అన్నివిధములను సుఖదుఃఖంబుల నొసంగుచుండును. నీకు దుఃఖము గలిగినప్పుడు విచారించుము.

ఒకవేళ రాజ్యాది సంపద నశించినను భయమును జెందకుము. నీకు నేను ఒక ఉంగరమును యిచ్చెను. దీనిని నీవడ్డ భద్రముగా నుంచుకొనుము. నీకు విచారము కలిగినప్పుడు ఆ ఉంగరముమీదనున్న నా క్యార్థమును గ్రహించి జీవింపుము' అనిబెప్పి ఉంగరమునిచ్చి అనేక ఆశీర్వాచనములను జేసి తన భర్తతో కూడా అరణ్యమునకు వెళ్లెను.

అలర్కు ౩. తల్లిదండ్రాదులవలన ఆశీర్వాచనములను, రాజ్యమును పొంది ప్రజలను కుమారులవలె జూచుచు సర్వ జనానుమతంబుగా రాజ్యపాలనంబు జేయుచు దుష్టశిక్షణ, శిష్టు పరిపాలనము జేయుచు అనేకములయిన యజ్ఞ యాగాదిక్రతువుల జేసి దేవతా ప్రితు యూంబులను తీర్చుచు సర్వ ధర్మస్వరూపులయిన పుత్రాదులతో సర్వసుఖంబులనుభవించుచు అన్ని దిశలయందు ధర్మస్వరూపుడని కీర్తింపబడుచు, ధర్మార్థ కామమోక్షములను, పునుసార్థములకు భంగము లేకుండగ అనేక సంవత్సరములు రాజ్యపాలనంబు జేసియు ఒక్క-దివసంబు కైవడి తలంచుచుండెను.

యీవిధముగా . రాజ్యపాలనంబు జేయుచున్నను అలర్కునకు సంసార సుఖ విరక్తియు, ధర్మకార్యాసక్తియు వదలదయ్యెను. ఈ వృత్తాంతమును అతని సోదరుడు సుబాహు డను తపశ్శాలి విని తనతమ్ముడు అలర్కునకు సంసారమునందు వైరాగ్యము యెటుల కలుగునా యని ఆలోచించి 'ఆహా!

సంసారసాగరమును యీదువారికి శత్రువులు అధికమైన
సంసారమునందు విరక్తిగలుగును' అని ఆలోచించి శత్రువులను
కల్పించుటకు నిశ్చయించుకుని కాశీరాజనందకు వెళ్లి 'నీవు
అలర్కునివైకి దండెత్తివెళ్లి వాని రాజ్యమును అపహరించవలె'
నని జెప్పెను.

అలర్కుని రాజ్యము పోవుట

రాజులకు రాజ్యకాంక్ష యెక్కువ వుండును. గాన
సుబాహుడను తపశ్శాలి చెప్పినవిధముగా చతురంగబలములను
తీసుకుని అలర్కునిమీదకు దండెత్తి వెళ్లి పట్టణమును ముట్టడించి
సామ, దాన, భేద, దండోపాయములచే రాజ్యమును
స్వాధీనము జేసుకొనెను.

అలర్కుని తన రాజ్యమును పరగాజులు స్వాధీనము
జేసుకొనుటకు విచారించి తన తల్లి మద్యమయిచ్చిన కింగర
మును స్మరించెను.

తనతల్లి మదాలస మహాత్మ్యమునకు ఆ యుంగరము
అలర్కుని ముందుకువచ్చి నిలచెను. ఆ యుంగరముమీద
నున్న అక్షరములను నిటలని చదువుకొనెను :

శ్లో॥ సంగస్సర్వాత్మ గాత్యాజ్య స్సచేత్త్యర్తుం నశతే !
సస్పస్సహ కర్తవ్య స్సనైతస్యహి భేషజం ।
కామస్సర్వాత్మనాహే యోహాతుంభే చ్చక్యతే ననః ।
సుముఖం ప్రతికర్తవ్య స్సనైతస్యాపి భేషజం॥

అని యెరుంగనలెను. అది గా? సంగమును వదిలుటకు యిష్టము లేనివాడు సస్సత్సంగత్యమును వదిలి సత్సంగత్యము నవలంబించినలెను. కామమును వదిలుటకు యిష్టములేనివాడు మోక్షకామి యగుట యుత్తమము. యిటుల చిత్రముగల అర్థమును స్ఫురించు పద్యమును చదివినతోడనే అలర్కుడు మోక్షమును పొందుటకు సత్సంగత్యము ముఖ్యమని గ్రహించెను.

అలర్కు దత్తాత్రేయుల సంవాదము

అలర్కుడు ఆశ్లోకమును జదువగానే మోక్షమును పొందుటకు నిశ్చయించుకుని భగవంతుడైన దత్తాత్రేయుని వద్దకు పోయి ఆమునికి నమస్కారమునుజేసి ‘ఓ దేవోత్తమా! నేను మోక్షార్థినై నీ చరణసన్నిధికి వచ్చితిని నా దుఃఖము పోవునట్లు జేయుము’ అని పలికిన దత్తాత్రేయ మహాముని వరుండు విని ‘ఓ రాజా! నీ దుఃఖమును నేను పోగొట్టెదను. నీకు దుఃఖము కలుగుటకు కారణము యేదికలనో జెప్పము. నీవు యెవ్వరివాడవు? దుఃఖము యెవ్వరిది? ఈ విషయమును ముందుగ అలోచింపుము. అంగములను, అంగిని సంగమును, సర్వాంగములను విచారింపుము’ అని దత్తాత్రేయులు సలికెను.”

అని తండ్రియైన శివశర్మకు వుత్తరమైన వెంకటశర్మ జెప్పి, “ఓ తండ్రి వినుము! అలర్కుడు దత్తాత్రేయ మహామునిచే అడుగబడి రెండువిధములైన దుఃఖమునకు ఆత్మయే స్థానమని, తననుదాను తెలుసుకుని పకపక నవ్వి యిటులని జెప్పెను :

‘ఓమునికులసంభవా! పృథ్వీ ఆపః తేజః వాయుః
ఆకాశమును జేరి శరీరము అయ్యెను. ఆ శరీరమువలన దుఃఖము
గల్గెను. ఈ పంచభూతములచేతను యేర్పడిన శరీరమునకు
సుఖము దుఃఖము మంచి చెడ్డలు కలుగుచుండును. ఇవి
దేహమునకుగాని దేహికి కలుగవు. అవియు మానసిక
ధర్మములుగాని శారీరక ధర్మములుగావు. సర్వసముడనయిన
నాకు సుఖదుఃఖములుగాని, ధనధాన్యములుగాని, రాష్ట్రములు
గాని, బలములుగాని లేవని దత్తాత్రేయునితో అలర్కుడు
పలికెను

ఆమాటలు దత్తాత్రేయులువిని ఇటుల చెప్పచున్నారు:
‘ఓఅలర్కా! ఆత్మ పంచభూతంబులకు వేరు అయి ప్రకృతికి
అతీతంబై వుండును. యెటులనగా? ఆకాశము ఒక్కటిగా
ఉండియు ఘటజలమునందును, తటాకమునందును, అనేక
రూపములుగా కనబడునటుల సర్వవ్యాప్తమై యున్న ఆత్మ
తత్వశరీరముచేత వేరుగా కనబడునుగాని నిజముచు తెలుసు
కొనిన అది ఒక్కటిగానే యుండును ఆత్మజ్ఞానము లేనిదై
కర్మలనుబట్టి సుఖదుఃఖము లనుభవించుచుండును. నేను
అను మొక్కయు, మోహము అను మ్రాను, ఇల్లు, భూములు
అను కొమ్మలను, భార్యాపుత్రాదులు పలవలు, ధనధాన్యాదులు
పత్రములు, పుణ్యపాదములు పుష్పములు, సుఖదుఃఖములు
ఫలములు, సంసారమును నీటివల్ల పెంచబడును. ఇవి అజ్ఞానము
అను చెట్టుయొక్క నీడను జేరియుందురు. కావున సస్సంగమును

రాతియందు జ్ఞానమును విద్యను గానబెట్టి అజ్ఞానము అను చెట్టును జ్ఞానము అను గొడ్డలిచే నరికినయెడల బ్రహ్మ జ్ఞానము గలుగును.

అలర్కా ! యిహము అనెడు మొలకను పెరికివేసిన భ్రాంతి అని తెలియును. బ్రహ్మము నీవుగావు. నేనుకాను. ఇది శూన్యమై, అశములేనై, ప్రకాశముగలదై, సంచ తన్మాత్రము గలదై చెరుగుచుండును' అని దత్తాత్రేయుల వాగు జెప్పె.

అప్పుడు అలర్కాను, 'ఓ నిష్ఠుసంఘాతా ! పునర్జన్మము లేకుండునటుల మార్గము ఏదిగలను? ఒకవేళ జన్మించినను నిర్గుణత్వము గలుగుటకు యేవిధము ఆచరింపవలెను. యీ విషయములు చెప్పవలసినదని కోరెను.

దత్తాత్రేయుడు అలర్కానకుజేసిన

యోగమార్గము

దత్తాత్రేయుడు జెప్పచున్నాడు : 'ఓ అలర్కా ! జ్ఞానము గలిగియుండుట ముక్తి యనబడును. ముక్తికి సంగ రహితము జ్ఞానపూర్వకమై యుండును. దేనిచే బ్రహ్మేశ్వరుని కలుగునో అదియే యోగశక్తి అనబడును. యోగమువలన ముక్తియు, సంగత్యాగమువలన యోగమును బుట్టును.

సంగము దుఃఖకారణము కావున మోక్షమార్గమును గోరువారు సంగవర్జితము కావలెను. సంగము వర్జించుటవలన మమకారము నశించును. ఐశ్వర్యము సుఖము కలుగును. జ్ఞానమున వైరాగ్యము గలుగును. తాను నివశించు గృహము, తాను భుజించు అన్నము ముక్తికి అజ్ఞానకారణమని తెలియుము. పుణ్య పాపములుచలన సంభవించెడు కర్మబంధము శరీరమును బాధించును గాని, ఆత్మను బాధింపజాలవు. ఇది అజ్ఞాన మార్గము.

అలర్కా, యోగ మార్గమును దెల్పెదను వినుము ! ప్రాణాయామముచే దోషములును, భారణచే శాపంబును, ప్రత్యాహారముచే సంసర్గమును, భ్యాసంబున ప్రాకృతకర్మలు నశించును. సూర్యకాంతిచేత గైరికాదిభాతువులు నశించునటుల ప్రాణాయామముచే నింద్రియదోషంబులు నశించును. ప్రాణాపాన నిరోధము ప్రాణాయామమని పిలువబడును. గావున ముందు ప్రాణాయామము సాధించవలెను. ఇది లఘువు, మధ్యమము, తురీయము అని మూడు విధములు. యిరువది ఆరు మాత్రలు కాలము తురీయమని పేరు.

తత్వోపదేశము

ఒక రెప్పపాటుకాలము మాత్ర మనబడును. ప్రాణాయామము మూడు విధములు. ప్రాణాయామము మొదట జేరుటకును, రెండవదానిచే గంపమును, మూడవదానిచే

దుఃఖమును జయింపవచ్చును. సింహము పెద్దపులి మొదలగు క్రూరజంతువులు పెంపకముచేత మనుష్యులకు స్వాధీనమగు నటుల యోగికి ప్రాణాయామముచేత ప్రాణము స్వాధీనమై యుండును. మదపుటేనుగు మావటివానికి స్వాధీనమై యుండు నటుల యోగికి ప్రాణము స్వాధీనమై యుండును. అటువంటి యోగికి ముక్తిని గలుగజేయు దశలు నాలుగు గలవు, వాటిని జెప్పెదను వినుము !

ద్వస్తి, ప్రాప్తి, సంవిత్తు, ప్రసాదము - అనునవి; వీని స్వరూపములు జెప్పెదను వినుము : పుణ్యము, పాపము, కర్మఫలరతుండై, నిర్మలాంతఃకరుణుండై ఉండుటకు ద్వస్తి యనబడును. లోభము, మోహములుగల యిహలోక సౌఖ్యంబులు విడచియుండుట ప్రాప్తి యనబడును. గతము, అనాగతము, విప్రకృష్ట తిరోహితములైన యుద్ధములను తెలిసి సూర్య చంద్ర నక్షత్రముల సగదర్శనము గలవాడై పొందు సంపద సంవిత్తము. మనస్సు, వాక్కు, యింద్రియములు, నిర్మలముగా నుంచుట ప్రసాదంబని పిలువబడు పదాశ్రయము, అర్థాశ్రయము, స్వస్తికాశ్రయము మొదలగువాటిలో యే ఆశ్రయము నయినను వేసి ఆసీనుడై నృపదయంబున ఓంకారము నిలిపి యోగము ప్రారంభము చేయవలెను. సర్వసత్త్వికముండును, సమాసనాసీనుండును అగుచు ఊరువులు బిగియజేసి శిశ్న వృషణంబుల మడిమల నంటనీక, దిక్కులు చూడక, నాసి కాగ్రము నందు దృష్టి నిలిపి సత్త్వగుణంబులు గలవాడై

ఇంద్రియంబుల జయించి తాబేలు తన అంగములను గోసికి
 లాగుకొను విధంబున కామాదిగుణంబుల జయించి జ్ఞానము
 నందు యిచ్చగలవాడై బహి అంతః పరిశుద్ధి గలవాడై నాభి
 మొదలు కంఠము పర్యంతము దేహమును పూరించి ఓంకార
 మును స్రవించుచు బ్రత్యాహార ముప్రకమించిన యోగి తనను
 తాను చూడగలడు. ప్రాణనాయువు, నిరోధము, ప్రాణాయామ
 మనియు, ప్రాణాయామముచే మనస్సును ధరించుట ధారణ
 మనియు, విషయములను ఇంద్రియములనుండి మరలించుట
 ప్రత్యాహారమనియు జెప్పుదురు. నూతిలోని నీటిని యంత్ర
 సాధనమున పైకి దెచ్చు విధమున వాయువును, నాభిని,
 హృదయంబున, వక్షంబున, ముఖమున, నాశికాగ్రమున,
 భ్రూమధ్యమున, శిరమున, క్రమక్రమముగ నిలుపుచు ధారణాద
 శకంబు జేసిన యోగి బ్రహ్మసామ్యంబుపొందును. మాట్లాడుచు
 ఆకలి దాహముచే గాని, అలసటతోగాని, చిత్తవికారముగల
 సమయములందుగాని, చలి, వేడి, కలహము, పశువులు, నీరు,
 భయము, నది, స్రుశానము, పుట్టలు, కలమములు గల
 ప్రదేశములు యోగమునకు పనికిరావు. అటువంటి ప్రదేశము
 లందు కూర్చుండిన చెవుడు, మూక, బుద్ధిహీనత, పిచ్చి
 మొదలగునవి కలుగును. ఏని శాంతికై వేడి గంజి, గుదస్థాన
 మున పెరుగు వేసి కట్టుట మంచిది. కంపము గలుగునపుడు
 పర్వతమును బట్టుకొని నిలుచుండవలెను. యోగి ధర్మార్థము
 లకు శరీరము సాధనము. గావున శరీరమును కాపాడుచుండ
 వలెను. యోగాభ్యాసమును జేయునపుడు మొదట సువాసన

గలిగి యుండుట మంచిది. సర్వసమశ్చయము, గుణగ్రాహ్యము సకల జంతువులు యితనిని జూచి ఝషియకుండుట ఉత్తమసిద్ధి లక్షణము. వేడివలనగాని, చలివలనగాని, జంతుజాలముల వలన గాని భయము కలుగకుండుట సకలసిద్ధి లక్షణము. ఉపవాసాదులు పనికిరావు. యోగికి సత్వ, రజో, తమో గుణములు, ప్రాతిభవము, శ్రావము, దైవము, భ్రమ, ఆవర్తనము ఈ అయిదు గుణములు యోగికి విఘ్నము చేయునవి అయివున్నవి. వీటిని యుపవర్గము లందురు. యోగి యగువాడు నింద్రియముల నిగ్రహించి పరబ్రహ్మను స్మరించుచున్న విఘ్నములు కలుగవు.

అ తీ మా దు లు

శ్లో॥ అశిమా మహిమా చైవ లఘిమా గిరిమా స్తర్షా

ప్రాప్తః ప్రాకామ్య యీశత్వం నశిత్వం అప్తభూతయః॥

అనునవి అప్తసిద్ధులని పిలుచును. ఇవి యోగి యగువాడు ముఖ్యముగా పొందదగినవి. ౧. అశిమ=అతినూత్నమైనది, ౨. మహిమ=అతి గొప్పదిగాగలది, ౩. లఘుమ=అతి శీఘ్రమయినది, ౪. గిరిమ=పర్వతాకారముగలది, ౫. ప్రాప్తిః=పొందదగిన వస్తువులను పొందుట, ౬. ప్రాకామ్యము=ఆధిపత్యము గలది, ౭. యీశత్వము=సర్వవ్యాపకమయినది, ౮. నశిత్వం=సర్వప్రపంచమును తనవశమునందుంచుకొనుట, యీ యశిమాదులచే యోగియగువాడు, నిష్ణ, నిష్ణనాదు కలియునటుల అభేదాభావమున పరబ్రహ్మమును పొందును.

యోగి ధర్మములు

అలర్కా ! నరులకు సుఖమునకు దుఃఖమునకు కారణములు మానము, అహంభావము. అవమానము అనేడి ఈ మూడును క్రమముగ అమృతము, విషము అను వాటితో సమానములు. మానము, విషమువంటిది, అవమానము అమృతమువంటిది అని తలచెడి యోగికి సకలసిద్ధులు కలుగును. యోగి కన్నులకు బాగుగవున్నదని తోచిన స్థలమునందు పరుండుట. నడచుట, ఎడపోసిన నీరును ద్రాగుట, సత్యము పలుకుట, మంచివస్తువని దలంచుట. ధర్మములు, ఆతిధ్యము, శ్రాద్ధము, యజ్ఞము, దేవతా వుత్సవాదులు యివి చూచుటకు వెళ్లరాదు. భిక్షాటనమును జేయుచు ప్రజలకు పిచ్చివానివలె కనపడవలెను.

యోగీశ్వరులు మంచిగుణములుగల గృహస్థుల గృహములనుండి భిక్షాన్నమును దెచ్చుకుని భుజింపవలెను. పతితులు వర్ణాంతరులు మొదలగువారి గృహంబులనుండి భిక్షాన్నము తెచ్చుకుని తినరాదు. మజ్జిగ, పాలు, క్షీరాన్నము, పండ్లు, దుంపలు, శనగలు, పెసలు మొదలగునవి భుజించుట మంచిది. పూర్వ, ఉత్తర, అప్రపోశనములు జేయవలెను. దొంగతనము జేయకుండుట, బ్రహ్మచర్యము, సర్వసంగ విత్త్యాగము చేయవలెను. లోభగుణము వ్రుండరాదు. యోగికి అహింస ముఖ్యధర్మము. ఆశాపాశాదులకు జిక్కరాదు.

సంగవరితుడై లోపములేక మితాహారము జిహ్వాదియత్వము గలిగి శూన్యప్రదేశములు, పర్వతగుహలు, వనములు మొదలగు తావులయందు మనస్సును ధ్యానమున నిలిపి ప్రారంభము జేయవలెను. వాక్కును, మనస్సును, కాయమును అను ఈ మూడు దండములను నియమితి గలిగి యుండవలెను. వీనినే త్రిదండి అందురు. లోకము ఆత్మనుయముగా దోచిన యోగికి శత్రువులుగాని స్నేహితులుగాని వుండరు.

సర్వభూత సమత్వముగల యోగి బ్రహ్మపదము పొందును. పునర్జన్మ లేదు. వేదముకంటె యజ్ఞము, యజ్ఞము కంటె జపము. జపముకంటె జ్ఞానము ఉత్తమము. అటువంటి యోగి విశ్వగుయుడు, విశ్వేశ్వరుడు అని తెలియుము.

ప్రణవము

పరమార్థము తెలుసుకొనుటకు 'ఓం' అను అక్షరమును స్మరించవలెను. ఈ ఓంకారమున బ్రహ్మ, విష్ణు, మహేశ్వరులు, త్రిభువనములు, త్రేతాగ్నులు, త్రికాలములు, త్రిమతములు నిండియున్నవి. ఓంకారమునందు ప్రపంచకమాయ నిండియున్నది. ఇటువంటి ఓంకారము తెలిసిన యోగి పూర్వ, జన్మ, కర్మంబులను వదిలి మరల జన్మించువాడైనను ఓంకారమును స్మరించుటచేత యోగి అయి వుట్టును.

మృత్యువును తెలుపు ఆరిష్టములు

శ్లో॥ అరుంధతీం ధృవంచైవ, విష్ణోస్త్రీణి పదానిచ ।

ఆయుర్హీ నానశశ్యంతి, చతుర్థం మాత్రమండలం॥

అనగా ? అరుంధతీ, ధృవుడు, దేవమార్గము, శుక్రకుడు, తననీడ కనబడనివాడు ఒక సంవత్సరము బ్రతుకును. అగ్ని యందు సూర్యచంద్రులయందు శిరములు కనబడనివాడు పదునొకండు నెలలు బ్రతుకును. స్వప్నమునందు వమనము, మలమూత్రములు శాను విడచినట్లు వచ్చిన ఎదినెలలు శవము, పిశాచములు, ఎచ్చటి (పసువును) చెట్లను జూచిన తొమ్మిది నెలలు బ్రతుకును. హఠాత్తుగా బలసినను, చిక్కినను, చిరాకు గలుగుచున్నను, బుద్ధి చలించుచున్నను, జ్ఞాపకశక్తి తగ్గినను ఎనిమిదినెలలు బ్రతుకును. పావురము, గ్రెద్ద, బొంతకాకి, కాకి, గుడ్లగూబ మొదలగునవి తలపై వ్రాలినను, తన్నినను ఆరు ఏడు నెలలును, తన నీడయందు శిరము లేనియెడల రెండు లేక మూడు నెలలు, తన శరీరము మేకకంపు, పీనుగు కంపు, దుర్గంధముగాని దోచిన పనునైదు దినములు జీవించును. స్నానము జేసిన వెంటనే శరీరమందును పాదములయందును తడిలేకయున్నను, దాహము తాగినను తీరకయున్నను, గాలి తన శరీరమునకు తగిలినప్పుడు, అండములు నొప్పితోచినను, నీరు తాగినప్పుడు, దుఃఖము కలిగినను, యెలుగు, కోతి,

దున్నపోతు నెక్కి దక్షిణముగా పోవునట్లును, ఎఱ్ఱబట్టలు, తైల వస్త్రములు, వికారరూపముగల ఆడిది సప్తమ ఆడుచు వచ్చినను, బురదలో శిరఃపర్యంతము మునిగినట్లును స్వప్నము వచ్చిన పదిదినములు బ్రతుకును.

పగటియందు భయము కలిగినను, కన్నలయందు తన నీడ కనపడకపోయినను, ముక్కు వంకరగలిగినను, చెవులు వంగినను, ముఖము తెల్లబారినను, నాలుక నల్లబడినను, ఎడమకన్ను నీరు కారుచున్నను, తల వణకుచున్నను, దేహము మొద్దుబారినను, ఊర్ధ్వముగా చూచుచున్నను, శ్వాసపుట్టినను, కడుపులో మంట కలిగినను, వెంటచే మగణము గలుగును. చెవులు మూసుకున్న, ఆత్మభూషణము వినబడకపోయినను మరణము కలుగును. యుత్తమ లక్షణములుగల యోగి మరణ లక్షణములను తెలుసుకుని ఆత్మధైర్యమును అవలంబించి తన్మయుడై మనోవాక్కాయ బుద్ధులను నియమించి పరబ్రహ్మ సంగ్రాహమును జేసిన మోక్షమును బొందును.

బ్రహ్మపదము గనుట

ఓ రాజా! చంద్రదశరణములకు, చంద్రకాంతరాయి ఉదకమును స్రవించు విధమున సూర్యకిరణములకు సూర్య కాంతి రాయి నిష్పన్ను గ్రక్కువిధమున యోగంబున బ్రహ్మ పదము గలుగును. పివీలికాయలు తమ గృహము చెడిపోయిన వేరు గృహంబున ప్రవేశించు విధమున జీవుడు మునియొక

శరీరమున ప్రవేశించును. చిన్నవి అయిన చెదవురుగులు క్రమ క్రమముగా మన్నును కొరికి గుప్పలు కుప్పలుగా జేర్చునటుల దానిని గురూపదేశముగా నెంచుకుని క్రమముగా యోగమును సాధింపవలెను. అటుల సాధించిన యోగికి సులభముగా బ్రహ్మైక్యము కలుగును' అని అనేకవిధములుగా దత్తాత్రేయ మహాముని అలర్కుచకు జెప్పగా సంతోషమును పొంది అలర్కుచ ఇటులని జెప్పుచున్నాడు :

'అయ్యా, దత్తాత్రేయా! నా రాజ్య కోశాదులను శత్రురాజులు ఆక్రమించగా భయముచేత నీవద్దకు వచ్చి నీ దయవలన యోగము అను అగ్నిచే అజ్ఞానము అను అడవిని దహింపజేసి, సంసారము నిస్సారమని తెలుసుకుంటిని. నాకు శత్రువులు మిత్రులు లేరు' అని జెప్పగానే దత్తాత్రేయుడు సంతోషమును పొంది మమకారమున బడవద్దని జెప్పి అలర్కుచుని పంపించివేసెను" అని కుమారుడు వెంకటేశ్వర శ్రీ తండ్రి అయిన శివశర్మతో జెప్పెను.

సుబాహు, అలర్క్, కాశీరాజుల సంవాదము

కుమారుడు జెప్పచున్నాడు, “ఓ, తండ్రీ! అలర్క్-కు కత్తాత్రేయనివలన తత్వోపదేశమును పొంది ఆమునికి నమస్కరించి అనుజ్ఞను పొంది తన రాజధానికి వెళ్లి తన రాజ్యమును తీసుకొనిన కాశీరాజునద్దకును సోదరుడైన సుబాహునద్దకును వెళ్లి ఇటులని పలికెను, ‘రాజ్యకాంక్షగల ఓ రాజా! నా రాజ్యము అంతయును నీవు స్వేచ్ఛగా అనుభవింపుము. ఓ సుబాహూ! నీ కోరిక ప్రకారము రాజ్యమును మీకు తిని. మీరు యిద్దరును నా రాజ్యమును అనుభవింపుడు’ అని జెప్పెను.

ఆ మాటలకు కాశీరాజు ఆశ్చర్యమును పొంది ‘అలర్క్! రాజులు సంగరమును జేసి రాజ్యమును పాలించుట ధర్మమై యుండగా నీవు రణముజేయక రాజ్యమును వదలుటకు కారణమేమి? ఇటుల రాజ్యమును వదలుట రాజ్యధర్మము కాదు. నీవు క్షత్రియ ధర్మమును యెరుగుదువు. రాజ్యకాంక్షచే మరణభయము వదిలి శత్రువుతో యుద్ధము జేయవలెను. గాని నీవు వైరాగ్యము పొందుటకు కారణమేమి?’ అని యడిగెను.


అలర్క్-కు జెప్పచున్నాడు, ‘రాజా! నేను యుద్ధమును జేయుటకు నిశ్చయించితిని. గాని ఇప్పుడు దత్తాత్రేయ మహా

ముని వలన బ్రహ్మజ్ఞానము పొంది పంచభూతాత్మకమైన ప్రపంచకమంతయు శీఘ్రచ్ఛక్తి స్వరూపమనియు, రాజ్య, అమాత్యాదులందఱును అస్థిరములనియు తెలుసుకుంటిని. నేను బ్రహ్మయందు ఐక్యమును బొందుటకు అరణ్యమునకు పోవుచున్నాను. ఇంద్రియ నిగ్రహముకంటె అధికమగు జయము లేదు' అని జెప్పగానే సుబాహు రాజును జూచి 'కాశీరాజా! నా సోదరుడు అలర్కుడు చాలాకాలము రాజ్యమును పాలించియు, సకలభోగంబులు అనుభవించియు, ఎన్నటికిని విరక్తిని పొందక ఉండుటచేత నిన్ను ప్రార్థించి వాని రాజ్యమును ఆక్రమించమని కోరితిని. మా తల్లి మదాలసవల్ల మేము : గము తత్వజ్ఞానమును పొంది రాజ్యకాంక్ష లేక తపంబునకు వెళ్లితిమి. ఇప్పుడు నీవలన అలర్కుడు దత్తాత్రేయుని వలన జ్ఞానియయ్యెను. నీవు రాజ్యమును పొంది సుఖంపుము' అని జెప్పెను.

అంత కాశీరాజు 'ఓ సుబాహూ! నాకుకూడా రాజ్యకాంక్ష లేదు. కావున నీవు నాకు తత్వోపదేశము చేయవలసిన' దని కోరెను.

కాశీరాజు సుబాహువల్ల తత్వోపదేశమును పొంది జ్ఞానియై అలర్కునకు రాజ్యమును వదిలి తన రాజధానికి పోయెను. సుబాహు తపంబునకుపోయెను. అలర్కుడు తన పెద్దకుమారునకు యధావిధిగా రాజ్యమును ఒప్పగించి తపోవనంబునకు పోయెను.

గద్య, ఇతి శ్రీ వేముచి సూర్యనారాయణ సిద్ధాంతివర్య
 గురుకటాక్ష లబ్ధ శ్రీ రాజరాజేశ్వరీ సోమలింగేశ్వర వర
 ప్రసాద యజుర్వేద తైత్తిరీయ శాఖాధ్వర అపస్తంబ
 నూత్ర గౌతమగౌత్ర పవిత్ర నోలేటి వంశ సయః
 పారావార రాకాసుధాకర సంజీవరాయామాత్య
 పోత్ర రామయామాత్య తృతీయ పుత్ర
 బుధజన విధేయ మెంకట లక్ష్మీ
 నృసింహశర్మ ప్రణత ఇతిహాస
 గ్రంథమున మార్కం డేయ
 పురాణమున తెలుగు
 వచన కావ్యమున
 ప్రథమాశ్వాసము
 శ్రీ రాజరాజేశ్వరీ సోమలింగేశ్వరార్చనము.



శ్రీ రస్తు.

శ్రీ రాజరాజేశ్వరాయనమః

మార్కండేయ పురాణము వచనం - ద్వితీయాశ్వాసము

కుమారుడు వెంకటేశ్వర చిహ్నగానే తండ్రి శివశర్మ విని “కుమారా! అలర్కుడు పిమ్మట యేమి జేసినది వినిపించ వలసిన”దని అడిగెను.

కుమారుడు జెప్పుచున్నాడు, “ఓతండ్రి, శ్రద్ధగావినుము! అలర్కుడు వైరాగ్యమును పొంది యీ ప్రపంచకమంతయు

శ్లో॥ నభూమి ర్న తేజో నవాయు నఖనేంద్రియంవా ।

నతేషాం సమూహాహః అనేకాంతి కత్వా

స్థితత్రైకసిత్వా తదేవో శివః కేవలహం॥

అనునట్లు ఈ ప్రపంచక సుఖము లన్నియు దుఃఖమును కలుగ నేయుననిగాని సుఖమును గలుగజేయవు. నేను చాలాకాలము రాజ్యాది సకలసుఖంబులను అనుభవించితిని కాని ఆ సుఖములు సుఖమును యివ్వజాలవు. యని తెలుసుకుని తపోజ్ఞానంబువలన గలిగిన సుఖమే సుఖము. ఆ సుఖమువలన జన్మరాహిత్యమైన సుఖము గలుగువని ఆలోచించి భార్యాసహేతుడై వానప్రస్థాశ్రమమునకు పోయి తపంబు జేయుచుండెను. కావున ఓ తండ్రి! నీవును ఈ సంసార సంబంధములగు సుఖములను వదిలి ముక్తి కొరకు యోగమార్గమును అవలంబనముజేసి జ్ఞానమును పొంది సుఖమును పొందుము. నేనును తపంబునకు అడవికిపోవుదును. యజ్ఞములువలనను, జపములవలనను, ప్రయోజనములేదు. నీవు అనుజ్ఞ యిచ్చితివేని నేను మోక్షమును పొందుదును” అనిజెప్పి కుమారుడు తపోవనంబునకు పోయెను. అనిధర్మ పక్షులు జైమినిమునికి జెప్పి పిమ్మట, “ముసినరా! తండ్రి కుమారుడు జెప్పిన ప్రకారము సర్వసంగ హిత్యాగమునుజేసి భార్యా సహితముగా వానప్రస్థాశ్రమము అవలంబించి ముక్తికి పోయెను. కావున ఓ జైమిని! సర్వోత్తమమయిన యోగ మార్గము అవలంబించిన ఆనందము కలుగునుగాని వేరు మార్గమున ఆనందము కలుగ నేరదు”

అని జెప్పగానే జనమేజయుడు విని “మహాత్మా, వైశంపాయనా! నీవు జెప్పిన ఇతిహాసమువలన సకల ధర్మంబు లను తెలుసుకుంటిని. వేదోక్తమునైన ఆచారములను వింటిని.

పంశయంబులు తొలగించి. మహాత్మా! స్థావరజంగమాత్మకమైన జగత్తుయొక్క ఉత్పత్తి, ప్రళయములు, కల్పములు, దేవ, పితృ, మన్వాదులు, మన్వంతరములు మొదలగు విషయంబులను దెలియజేసి నన్ను కృతార్థుని జేయచలసి”దని అడిగెను.

వైశంపాయనుడు జెప్పుచున్నాడు, “జనమేజయా! నీవడిగిన ప్రశ్నమునే జైమిని ధర్మపక్షిల నడిగెను. ఆ పక్షులు ‘జైమిని మునీంద్రా! నీవు అడిగిన ప్రశ్నము చాలా ప్రయాసము గలది. అయినను మాకు తెలిసినంతవరకు మార్కండేయ మహాముని శ్రోష్టికి అను మునిపుంగవునకు జెప్పిన విషయంబును నీకు వినిపించెదము సావధానుడవై వినుము’ అని జెప్పెను. జనమేజయా! ఆ విషయంబును నీకు జెప్పుచున్నాను వినుము :

భూత స్వర్గము

సృష్టికి ఆదియందు బ్రహ్మ పుట్టెను. ఆ బ్రహ్మ నాలుగు ముఖములునుండియు ౧ ఋగ్వేదము, ౨. యజుర్వేదము, ౩. సామవేదము, ౪. అధర్వణవేదము పుట్టెను. పిమ్మట అనేక పురాణములు, సనకసనందనాది మహామునులు పుట్టిరి. ధర్మ, జ్ఞాన, వైరాగ్య, ఐశ్వర్య మనునవి వేదోపదేశంబున గాని సిద్ధిని పొందనేరవు. ఆ బ్రహ్మవలన సప్తమహాముఖులు నాలుగువేదములను, అంగ, ఉపాంగములు సహితముగా అధ్యయనమును జేసిరి. భృగుమహాముఖునివలన చ్యవనుండును, అతనివలన బ్రాహ్మణులును, అధ్యయనము జేసిరి. మునులు

పురాణములను బ్రహ్మనంద్ర పఠించిరి. మునులువలన దక్షుడు పదేశమును పొందెను. దక్షినివలన నేను తెలుసుకుంటిని. కావున కలిదోషనివారణముగు ఈ విషయము నీకు జెప్పితిని.

మార్కంజేయుడు జెప్పుచున్నాడు, “ ఓ కోష్ఠీ! స్థావర, జంగమాత్మకమైన ప్రపంచకమంతకును పరబ్రహ్మమూలకారణము. ఆ పరబ్రహ్మయందు ఈ ప్రపంచకమంతయు ఇమిడియున్నది. లోకతంత్రస్వరూపును, హిరణ్యగర్భుండును అయిన పరబ్రహ్మకు అనేక నమస్కారములను జేసి సకల దురితములను సంచిత, ఆగామి, కర్మంబులను నశింపజేయునట్టి ఉత్తమమయిన భూతస్వర్గంబును జెప్పెదను. ప్రపంచకమునకు ఆదికారణమును మహాబుధులు అవ్యక్తంబుగా జెప్పుదురు. అది సూక్ష్మమును, నిర్విమును, ఆత్మానాత్మికమని జెప్పబడుచున్నది. సృష్టించుకాలమున, అచ్యుత్వ్యక్తంబులవలన, మహాతత్వంబు పుట్టిెదని. త్రిగుణాత్మికమయిన నీరు మహాతత్వమువలన, తేజంబువలన, భూతములకు మొదటిది అగు అహంకారము పుట్టెను. పిమ్మట తామసము, అహంకారమువలన శబ్ద, తన్మాత్రాలు పుట్టెను. దానివలన వాయువు, దానివలన రూప తన్మాత్రము బుట్టెను. దానివలన తేజంబును, దానివలన రసతన్మాత్రము బుట్టెను. దానివలన ఉదకము, ఉదకమువలన గంధతన్మాత్రము, దానివలన సంచభూతములును పుట్టెను. పిమ్మట వాక్కు, చేతులు, పాదములు, యూరువులు, కర్మేంద్రియములు పుట్టెను. పిమ్మట చర్మము, నేత్రములు, చెవులు, జిహ్వ, స్థానికములను జ్ఞానేంద్రియములు పుట్టెను.

పిమ్మట మనస్సు వుట్టినది. పిమ్మట పృథివి, నీరు, తేజము, వాయువు, ఆకాశము వుట్టినవి. వీటివలన స్థావర జంగమాత్మక మగు ఒక అండము వుట్టినది. అది నీటిబుగ్గవలె ఉదకమధ్యమున వృద్ధిని పొందెను. ఆ అండమువలన స్థూలసూక్ష్మములు, భూమి, సముద్రములు, అంగములును వుట్టినవి. పిమ్మట పురాణపురుషుండును, బ్రహ్మయు వుట్టెను. ఆ అండమును ప్రకృతి యందురు. దానివలన మాయాతత్వంబును మూలకారణమందురు. అని మార్కండేయుడు జెప్పగానే క్రోష్టికి, “మహాత్మా! సృష్టించబడిన పదార్థంబంతయు ప్రళయ కాలంబున లయమగునా? లేక కొంతలయము, కొంత శాశ్వతమగునా?” అని ప్రశ్నించెను.

మార్కండేయుడు జెప్పచున్నాడు, “అయ్యా, క్రోష్టికి! ప్రకృతి వుడుపుండును అగు బ్రహ్మకు పగలు గడచి, రాత్రి కాలంబయిన ప్రళయంబగును. ఆ సమయమునందు సృష్టిజాల మంతయు ప్రకృతియందు లయమగును. అందువలన దానిని ప్రాకృతప్రళయమందురు. రాత్రిపోయి పగలు అయిన ప్రధాన పురుషుడు కారణభూతుడై గ్రుడ్డునుండి వుట్టి తమోగుణము గలవాడై బ్రహ్మరూపమున సృష్టించును. సత్యగుణము గలవాడై విష్ణురూపమున పోషించును. రజోగుణము కలవాడై రుద్రరూపమున లయము జేయుచుండును. ఈవిధముగా నొక దానితో వేరొకదానికి సంబంధముగల త్రిగుణములచే త్రిమూర్తి స్వరూపుండైన ప్రధానపురుషుడు జన్మ, స్థితి, లయంబులకు కారణుండని తెలియుము.

యు గ ప రి మాణ ము లు

బ్రహ్మకు సరనూయర్థాయము నూగు సంవత్సరములు, పదిహేను నిమిషములు ఒక కాష్ట, ముప్పది కాష్టలు ఒక కళ, ముప్పది కళలు, ముహూర్తము, ముప్పది ముహూర్తములు అహోరాత్రము (పగలు, రాత్రి) పదిహేను అహోరాత్రములు పక్షము, రెండు పక్షములు మాసము. ఆరు మాసములు ఆయనము, రెండు ఆయనములు సంవత్సరము. యిటువంటి సంవత్సరములు నూగు బ్రహ్మకు ఆయుష్షు. ఇటువంటి సంవత్సరములు దేవతలకు ఒక అహోరాత్రము. అందు ఊర్త్యాయము పగలు, దక్షిణాయనము రాత్రి అని పిలువబడును. ఇటువంటి దివ్య సంవత్సరములు పన్నెండువేలు గడచిన కృత, త్రేత, ద్వాపర, కలియుగములను నాలుగు యుగంబులగును. అందులో నాలుగువేల సంవత్సరములు కృతియుగము, మూడువేల సంవత్సరములు త్రేతాయుగము, రెండువేల సంవత్సరములు ద్వాపరయుగము, రెండువేల సంవత్సరములు కలియుగము. యుగసంధి కృతయుగమునకు ఎనిమిదివందలు, త్రేతాయుగమునకు ఆరువందలు, ద్వాపరయుగమునకు నాలుగువందలు, కలియుగమునకు రెండువందలు, ఈ ప్రకారము యుగసంధి యేర్పడి యుండును. యిది అంతియును కలసి ఒక దివ్యయుగమగును. ఈ దివ్యయుగములు వేయిమారులు గడచిన బ్రహ్మకు ఒక పగలు. ఈ పగటికాలమునందు

పదునాలుగురు మనువులు పరిపాలనము జేయుదురు. ఆయా మనువులు పరిపాలనము జేయుదురు. ఆయామనువులు పరిపాలించునష్టము దేవతలు, దేవేంద్రులు, సప్తముఖులు వుట్టి జచ్చుచుందురు. పదునాలుగు మన్వంతరములకాలము బ్రహ్మకు పగలు డబ్బది ఒక్క దివ్యయుగములను పదు నాలుగుచే గుణించిన కాలము బ్రహ్మకు ఒక్క పగలు అగును. పగటియందు ఎన్ని సంవత్సరములు అగునో బ్రహ్మకు రాత్రి యందు అంతకాలము అగును. అటువంటి అహోరాత్రములు మూడువందల అరువది అయిన బ్రహ్మకు ఒక్క సంవత్సరము అగును. ఇటువంటి సంవత్సరములు నూరు అయిన బ్రహ్మకు సంపూర్ణ ఆయుర్ధాయమగును. యీ ఆయువకాలము ఏబది సంవత్సరములు పూర్వపదార్థమనిన్ని, ఏబదిఒకటి మొదలు నూరువరకు ద్వితీయపదార్థమనిన్ని చెప్పబడును.

ఇప్పుడు జరుగుచున్నది వరాహకల్పము. బ్రహ్మకు రాత్రికాలమయిన ప్రళయంబగును. ఆ ప్రళయ కాలమున భూలోకము, భువర్లోకము, స్వర్గలోకము అను మూడులోకములును జలమయంబగును. అటుల ముగిన మహర్లోకవాసులు తాము పొందలేక జనలోకమున జేరుదురు. ఆ ప్రళయము దినప్రళయమందురు. దీనినే నైమిత్తిక ప్రళయ మని జెప్పుదురు. ఆరాత్రి గడచిన బ్రహ్మ మేల్కొంచి సృష్టి జేయుటకు ఆరంభము జేయును.

సృష్టి వివరణము

ఉదకమునకు నారంభని పేరు. ఆ యుదకమునందు నినశించి యుండుటచేత భగవంతునకు నారాయణుండని పేరు గలిగినది. మహాకల్పమునందు ప్రపంచకమంతయు జలమయమై అంధకారమయమై చీకటిగ నుండును. ఆ సమయమునందు భగవంతుడు మట్టిఆకున పరుండి యోగనిద్రపోవుచుండును. ఆ సమయమున మహార్లోకవాసులు, సిద్ధులు అనేక విధముల భగవంతుని స్తోత్రములను జేయుదురు. ఆ స్తోత్రములకు భగవంతుడు మేల్కొని దయగలవాడై యజ్ఞ వరాహరూపమును దాల్చి జలములో మునిగియున్న భూమిని తన కోరలచే పెరికి నీటి పై భాగమునకు దెచ్చి నిలుపును. ప్రళయకాలమున ప్రళయ్యాగ్నిచే ముక్కలుగాబడిన పర్వతములను సృష్టించి యధాక్షరము ఘోషించును. బ్రహ్మవలన తమోగుణము పుట్టెను. పిమ్మట అవిద్యపుట్టెను. దీనినే మాయ యని యందురు. యీ మాయవలన మహత్స్వర్గము, భూతస్వర్గము, త్వక్కు, యింద్రియస్వర్గము అను మూడు ప్రాకృత స్వర్గములు పుట్టెను. పిమ్మట స్థావరస్వర్గము, తిర్యగస్వర్గము, దేవస్వర్గము, వాక్స్వర్గములు జన్మించినవి. వీటిని వికారిక స్వర్గంబులని పిలువబడెను. ఇవిగాక కౌమార స్వర్గమనునది పుట్టెను. యీ విధంబుగ బ్రహ్మ సృష్టి యంతయు తొమ్మిది విధములుగ ప్రవర్తిల్లుచున్నది.

బ్రహ్మ దేహమునుండి పుట్టినవి

తమోగుణముగల బ్రహ్మయొక్క జఘనంబునుండి అసురులు బుట్టిరి, అంతట బ్రహ్మ ఆ శరీరమును వదలెను, అది రాత్రిరూపమయ్యెను. వేరు రూపముఁ సత్త్వగుణముగా పుట్టెను. అంతట ముఖంబునుండి దేవతలుబుట్టిరి, ఆ శరీరమును వదలెను అది షగలు అయ్యెను. అంతరువాత సత్త్వగుణ ప్రధానముగా గల వేరొక రూపము పొందెను, పితృ దేవతలు పుట్టిరి ఆ శరీరము సంధ్యా కాలమయ్యెను. అంతట రజోగుణము గల శరీరము ధరించెను, దానివలన మానవులు పుట్టిరి ఆ శరీరము వెన్నెలకాలమయ్యెను. కాబట్టి అసురులకు రాత్రి యందును, మానవులకు ప్రాతఃకాలమునందును శత్రుసంహారము నకు తగినకాలమైయున్నది. బ్రహ్మ సర్వావయవములనుండి యక్ష, కీన్నర, గంధర్వ, అప్సరామలు; పశు, పక్షి, మృగాదు లును, ఓషధులును, లతలు మొదలగు సకల చరాచరంబులును పుట్టినవి. బ్రహ్మముఖమున గాయత్రీ, ఛందస్సు, ఋగ్వేదము, త్రివృత్తు, రథంతరసామము, యజ్ఞము మొదలగునవియు, దక్షిణముఖమున యజస్సు, త్రిష్టుప్త, ఛందస్సు, పంచ దశ స్తోమము, బృహత్సామము పుట్టెను. పశ్చిమముఖమున సకల సామంబులు, జగతీ ఛందస్సు, సప్తదశ స్తోమమువైరూపము మొదలగునవి పుట్టెను. ఉత్తరముఖమున యరువది ఒక్క అధర్వణంబులును, ఆహ్లోర్యామానుష్యుఁ ఛందంబులును,

వైరాజము మొదలగునవి పుట్టెను. కావున బ్రహ్మ శరీరము నుండియే సకల స్థూల, సూక్ష్మ, స్థావర, జంగమంబులును, ఆచరణీయ నిషేధంబులును బుట్టినవి. పూర్వకల్పంబువలెనే సౌమ్య, కాతస్య, గుణానువర్తనంబులై వ్యవహరింపబడును. ఈ విధముగా ప్రతికల్పమునందును ప్రవర్తించుచుండును.

మానవులు - యుగధర్మములు

మానవ స్వర్గ వివరణంబుచు, వర్ణాశ్రమ ధర్మంబులను జెప్పచున్నాను వినుము :

ఓ కోప్పిత్తీ! బ్రహ్మయొక్క సకల అవయవములనుండి కొన్నివేల దంపతులు పుట్టిరి. ఆ దంపతులు రూపముచేతను, యవ్వనముచేతను, సుగుణసంపదలచేతను విహరించుచుండిరి. ఆ దంపతులు రాగ ద్వేష సంపర్కాదులు లేక యుండిరి. ఆ యుగమునందు స్త్రీలకు రజోత్పత్తి దోషము లేకపోవుటచేత, రాగ ద్వేష సంపర్కాదులు లేకపోవుటచేత, ధ్యానముచేతను స్మరణచేతను సంతానము కలుగుచుండెను. వారు గృహాదులు లేక పర్వతములందును, సరస్సులందును, సముద్రములందును ఆశ్రయించుకుని నాలుగువేల సంవత్సరములు ఆయువుగలిగి సంచరించుచుండిరి. యుగాంతమునందు జనిధర్మమును వదిలి ప్రవర్తించుటచేత ఆకాశమునుండి భూమిపై బడిరి. యీ విధముగా త్రేతాయుగంబున భూమిపైన బడినవారు గృహ సౌజ్ఞగల వృక్షముల నాశ్రయించి ఫలములను, తేనీయలను బ్రాప్తించుండెడివారు.

యీవిధముగా కొంతకాలము జరిగినపిమ్మట వారికి రాగము, ద్వేషము మొదలగు గుణములు గలిగి పరస్పర విరోధములు పుట్టి గృహసౌజ్ఞగల క్షేమమును నరికి ఇండ్లను కట్టకొనుట, చెట్లనారనుదీసి బట్టలుగా ధరించుటకు ప్రారంభము జేసిరి. కాలక్రమమున రాగద్వేషాదులు యెక్కువకాగా గ్రామములు, పట్టణములు, కోటలు, అక్షులు కట్టుటకు ఆరంభముజేసి సంఘములుగా యేర్పడిరి.

వేదాదులను, శాస్త్రములను చదువుచు గ్రామ, దేశ, క్షేమమునకున్న; మృగాది దుర్మార్గులవలన బాధ కలుగ కుండుటకున్న; వర్షములు కురియుటకు దేవతలను, పంచ భూతములను ఆరాధించువారికి బ్రాహ్మణులనియు, గ్రామ దేశములకు శత్రువులవలన, దుష్ట మృగాదులవలన బాధ కలుగకుండునటుల ధనుర్వేదము నభ్యసించి బాణాదిసాధనముల ధరించి ప్రజలను రక్షించుచుండెడివారిని క్షత్రియులనియు; ప్రజలకు కావలసిన ఆహారపదార్థములను యితరతావులనుండి తెచ్చి వర్తకము జేయువారికి వైశ్యులనియు, వేపాచులనియు, సార్థవాహులనియు; భూమిని సాగుజేసి తగిన పంటలను పండించుటకు భూమిని దున్ని, కావలసిన ఆహారపదార్థములను పండించి, పరిపాలనా సౌఖ్యమునకు పండిన పంటలో అర్థ భాగము రాజునకు యిచ్చుచు బ్రాహ్మణ, క్షత్రియ, వైశ్యులను నేవించుచు వారి క్షేమమును జూచుచుండెడివారిని శూద్రులు అనియు, ఆవులు, బట్టెలు, మేకలు, గొట్టెలు మొదలగు పాలు

యిచ్చెడి పుణ్యమును కాపాడుచు, పాలు, పెరుగు, నెయ్యి మొదలగు వాటిని వైచారికి యిచ్చుచు, వారి త్రేషణమును గనుగొనువారిని గొల్లలు అనియు; గ్రామమునకు, ప్రజలకు ఉపయోగపడు స్థానములను అనలంబనముజేసి పనులు జేయువారిని ఆయా పేరులతో యేర్పాటులను జేసుకుని ఒక వృత్తిని జేయు వాగు మరియొక స్థానము జేసినయెడల రాజు దండించునట్ల భర్తృశాస్త్రములను నిర్మించుకుని ఒకరియందు మరియొకరు ప్రవేశింపనార్హ అన్యోన్య సేవహమున అన్నదమ్ములనలెను, తల్లిదండ్రులనలెను, గురువులనలెను ప్రవర్తించుచు, గ్రామము లేక పట్టణములను కాపాడుకొనుచు సుఖముగా నివశించు చుండిరి.

యోజన ప్రమాణములను యీ విధముగా యేర్పర్చుకొనిరి. ఎనిమిది యనగిండల గర్భంబుగలతావు ఒక అంగుళము, పండ్లెండు అంగుళములు జాన, రెండు జానలు మూర, నాలుగు మూరలు దండము, వేయి దండములు ఒక మైలు, రెండువేల దండములు క్రోసు, రెండుక్రోసులు గవ్యూతి, రెండు గవ్యూతులు దూరము యోజనము ఈ ప్రకారము యేర్పర్చుకొనిరి. యీ కాలమునందే స్త్రీలకు రజోదర్శనము యేర్పడి, వర్షములు కురియుటకు ప్రారంభము అయ్యెను. వర్షములు కురియుటవలన కొన్ని వృక్షాదులు తమంతటతాము పూయుట, కాయుట, పండుట, ప్రారంభము కాగా వాటిని ప్రజలు ఉపయోగము జేసుకొనెడివారు. ఈవిధముగా రాగ

దేవేషాదులు హెచ్చుకాగా. వర్షములు కురవక, వృక్షాదులు నశించినవి. ఆ సమయమునందు ప్రజలు భయపడి చింతగలవారై బ్రహ్మను గూర్చి తపంబు జేసిరి. బ్రహ్మ ప్రత్యక్షమై బీసములను ఉత్పత్తిజేసెను. వాటిని భూమిని దున్ని విత్తనములు జల్లుటచేత వర్ష సహాయమున పంటలు పండుటకు యేర్పాటుజేసి అదృశ్యుడాయెను. అప్పుడు గోధుమలు యవలు మొదలగు పదియేడు విధములగు ధాన్యములు పండుటకు ప్రారంభించెను. పిటిని గ్రామవోషదులని పిలువబడుచుండెను. స్త్రీలు రజస్వలగుట స్త్రీ పురుష సంయోగము సంతానము గలుగుట ప్రారంభమాయెను.

యీ యుగమునందే బ్రహ్మ తన అంగములనుండి పుట్టినవారిని బ్రాహ్మణులని, క్షత్రియులని, వైశ్యులని, శూద్రులని విభజించి వారికి వైదిక కర్మాచరణము, యుద్ధము, వ్యాపారము, వ్యవసాయము మొదలగువృత్తులను నిర్ణయించెను. బ్రహ్మ నిర్ణయించిన ధర్మములను తప్పకుండగా ప్రవర్తించెడి వారికి బ్రహ్మలోకము, స్వర్గలోకము, వాయులోకము, గంధర్వలోకము గలుగుచుండెను. నిజ ధర్మము తప్పని బ్రహ్మచారికి ఋషుల స్థానము, గృహస్థునకు బ్రహ్మలోకము, వనవాసికి సప్తఋషి స్థానము, సన్యాసికి బ్రహ్మపదము, యోగికి ముక్తి గలుగుచుండెను.

భృగ్వదులయుత్పత్తి

శ్లో॥ సంకల్పాద్భవా తస్మిన్మాత్వాత్స్వహం సృష్టిరుచ్యతే
రక్షాత్ప్రచే తసాదూర్ధ్వం సృష్టిరైధున సంభవా॥

బ్రహ్మ సృష్టియందు మరీచి, భృగువు, అంగీరసుడు, పునస్థుడు, వులహుడు, క్రతువు, చక్షుడు, అత్రి, వసిష్ఠుడు అను నప్రబహులను బుట్టించెను. పిమ్మట కోపమున రుద్రుని పుట్టించెను. శాంతమున, శర్మమునను సంకల్పుని పుట్టించెను. ననకననందన ననాతన ననత్కుమార ఋషులను అయిదుగురు మానసపుత్రులను పుట్టించెను. వాగు వైరాగ్యమును పొంది తపంబునకు వచ్చిరి. బ్రహ్మకు శ్రోధము రాగా సగము స్త్రీ రూపము, సగము పురుషరూపముగల మహాపురుషుడు పుట్టెను. ఆ అర్ధ స్త్రీ పురుష రూపంబున శతరూపిణి యను యోగిని పుట్టినది. యీ అంగనామణిని బ్రహ్మ శరీరమునుండి పుట్టిన స్వాయంభువు అను మనువు వివాహమాడినాడు. వారికి బ్రహ్మరేవుడు, ఉత్తానపాదుడు అను యిద్దరు పుత్రులు; బుద్ధి, ప్రసూతి అను యిద్దరు కుమార్తెలు పుట్టిరి. పిమ్మట బుద్ధిని సుచియ, ప్రసూతిని దక్షిణ వివాహమాడిరి. సుచికి యజ్ఞాండను పుత్రుడు పుట్టెను. వానికి వక్షిణ యను భార్య యందు యామములు అను పేరుగల దేవతలు పన్నెండుగురు పుట్టిరి. దక్షునకు ప్రసూతియందు శ్రద్ధ, లక్ష్మీ, ధృతి, తుష్టి,

మేధ, క్రియ, బుద్ధి, లజ్జ, వపుస్సు, శాంతి, సిద్ధి, కీర్తి, ఖ్యాతి, సత్యసంఘాత, స్మృతి, ప్రీతి, తమ, సంఘాత, అననూయ, ఊర్జ, స్వాహా, స్వధ, అను యిరువది నలుగురు పుత్రికలు పుట్టిరి. అందు మొదటి మువ్వరును ధర్మకన్య, తక్కినవారిని క్రమముగ భ్రగువు. మరీచి, అంగీరసుడు, పులస్త్యుడు, పులహుడు, క్రతువు, అత్రి, శశివర్మ, అగ్ని, పితరులును పెండ్లియాడిరి. ధర్మకన్య గల మువ్వరు భార్యలవలన కామము, వ్యభిచారము, పాపము, సుఖము, దుఃఖము, ధర్మము, అర్థము, మాయ, దార్పిద్యము, మత్సరము, భయము, నరకము, ఆర్జునము, వ్యాపారము మొదలగు సంతానములు కలిగెను. పిమ్మట బ్రహ్మకు దుస్సహుడు పుట్టెను.

దుస్సహుడు పుట్టుట

బ్రహ్మవలన పుట్టింపబడిన తమోరూపము గల దుస్సహుడు భయంకరాకారము గలిగి లోకములందుగల జంతుజాలమును మ్రింగుచుండెను. బ్రహ్మ అడివాచి నివాసించి 'ఓ దుస్సహా ! నీవు లోకములందుగల జంతుజాలమును మ్రింగ దగదు. నీవు నివశించుటకు దుర్మార్గుల యిండ్లయందు నుండుటకు ఏర్పడితిని. దుర్మార్గుల ఇండ్లయందు నివశించుచు నిత్య కర్మానుష్ఠానములు విఘ్నము జేయుట యను బలము గలిగి సాలెపురుగు నేసిన వస్త్రములు ధరింపుచు, సాలెపురుగు వాకిన, కుక్క, పిల్లి, దుప్ప, స్త్రీలు ముట్టిన వదార్థములు; మట్టి

కుండయందు నిలనపున్న పదార్థములు, నోటితో ఊదబడిన పదార్థములు, నాలికచేత నాకబడిన వస్తువులు, వైశ్య దేవాది క్రియలు లేని అన్నము నీవు ఆహారముగా తీసుకొనుము.

మరియు నో దుస్సహా! నీడయందును, వెన్నెలయందును, ఆకుబయటను, ఉదయ, నాయిత్ర, సంధ్య కాలములయందును భుజించుట, నిద్రించుట, యిటువంటి కార్యములు జేయువారి పుణ్యములు నీకు జెందును.

అశ్రద్ధగా జేయు హోమము, స్నానము జేయక అశుచిగా యిచ్చిన దానము, పదార్థములు, దూషించి యిచ్చినట్టివి, స్నానము జేసి నీరు లేకుండగా యిచ్చిన దానములు, ధర్మములు నీకు జెందును. కోపము గలవాడు వ్యాధి గలవాడు యిచ్చిన దానములు నీకు జెందును. పుట్టలు గలవి, రాత్రి దీపములేని, ఉదయము సాయంత్రము శుద్ధిజేసి ముగ్గుపెట్టనివి, నెయ్యి తేనె రాగిపాత్రలు లేని గృహంబులు నీకు ఆధీనములగును.

మూడు ఆవులు, ముగ్గురు విధవస్త్రీలు, అయిదుగురు మతముల మొగవాళ్లు, ఒక్క గొట్టె, రెండు గేదెలు, మూడు ఎద్దులు, ఆరు గుఱ్ఱములు, ఏడు ఏనుగులు గల గృహంబులు నిగళించుము. దుర్మార్గులుండు స్థలములందు నీవు సంచరింపుము. సదాచార సంపన్నులును, శ్రీ మహాలక్ష్మి నివాసములు నీవు ప్రవేశించవద్దు' అనిజెప్పి బ్రహ్మ అంతర్ధానము పొందెను. ఆ ప్రకారమే దుస్సహాడు సంచరించుచుండును.

దుస్సహుని పుత్రాదులు

కలి భార్యయందు ఋతుకాలమున ఘంజాలుచే జూచుట వలన బుట్టిన నిర్మాష్టి యనువానిని దుస్సహుడు వివాహమాడెను. వానియందు ౧. దంతాకృషి, ౨. వ్యక్తి, ౩. పరివర్తి, ౪. అంగయుక్కు, ౫. శకుని, ౬. గండప్రాంతకుడు, ౭. గర్భస్ముడు, ౮. స్తనస్మగుడు అను యెనమంద్రుకొడుకులు పుట్టిరి. మరియును ౯. నియోజక, ౧౦. విరోధిని, ౧౧. స్వయంభార, ౧౨. కిర్తిభామిని. ౧౩. ఋతుహారిక, ౧౪. స్మృతిహరిణి, ౧౫. బీజహరిణి. ౧౬. విద్వేషిణి అను ఎనమంద్రు పుత్రికలు పుట్టిరి. యీ పది ఆరుగురులోను

౧. దంతాకృషి యనువాడు నిద్రించెడి బాలురయందు కేరీ దింతిములు పండ్లు కొరుకుట చేయుచుండును. వానికి ఆవాలు బాలురు పరుండు తావులందు, దిరుగు స్థలములందు జల్లుచుండిన శాంతి టొందును. పునర్పున్సులను ఓషధులు జేర్చిన నెరుయందు న్నానము జేయించవలెను.

౨. వ్యక్తి యనువాడు గృహములందు నివశించి శుభము, అశుభము పలుకుచుండును. గృహస్థులు పలుకు మాటలకు స్థిరాస్థి అని పలుకుచు కావున జనులు అశుభములు పలుకరాదు. శుభవాక్యములను పలుకుచుండవలెను. ప్రమాదమున అశుభవాక్యము పలికిన హరిచామర్యురణము జేయవలెను.

2. పరివర్తకుడు యనువాడు క్రింద గర్భములనుండి పిండములను చెడగొట్టును. గావున గర్భరక్షణ మంత్రములు జెప్పించవలెను.

౪. అంగయుక్తు యనువాడు నాయు రూపమున శరీరమునందుజేరి భుజములు మొదలగు అవయవములనుకవల్చి శుభాశుభములను తెలుపును. అటుల కదలినప్పుడు దర్శనచేరి తుడిచిన శాంతిని పొందును.

౫. శకుని యనువాడు కాకి, గుబ్బగూబ, బల్లి మొదలగువాటియందుండి కీడు, మేళ్లు పలుకుచుండును.

౬. గంధప్రాశరికుడు యనువాడు గండాంతమును ముహూర్తమున నుండును. అందువలన బ్రాహ్మణ దేవతలకు పందనముజేసి దీపనలను పొందుచుండవలెను. ఆవు పంచితములో ఆవాలుకల్పి జన్మించిన బాలురను స్నానము చేయించవలెను.

౭. గర్భఘ్నుడు యనువాడు పుష్పములద్వారా గర్భములయందుజేరి పిండములను తినుచుండును ఆచారముగల వారిని దైవభక్తి గలవారిని జేరవు.

౮. సస్యఘ్నుడు యనువాడు నస్యదులు పాడుజేయును. వాని రక్షణకు పాతజెష్టలు, వికారపు బొమ్మలు సస్యముల యందు ఉంచవలెను.

అడవాండ్రలో మొదటిది యగు నియోజక యనునామె పురుషులయందు జేరి పరివార, పరదస్యములయందు ఆశ పుట్టించును. అందువలన పేన పకనాదులు, పురాణములు చదివించవలెను.

౧౦. విరోధిని యనునామె దుష్కతులయందుండి పరస్పర విరోధములు పుట్టించును వారి శాంతికి దాన దర్శములను జేయుచుండవలెను.

౧౧. స్వయంభార యనునామె భావ్యముగల తావులందు, పశువులుండు స్థలములందు, పిత్తికీన పాలయందు, మూతలేని నేతి గిన్నెలయందు, స్త్రీలుగల తావులందు, నూనె యందు వుండును. ఆ తావులందు నెమిలి పెండుకలకు వ్రేలాడగట్టిన శాంతి పొందును. గృహములయందు దేవతా సంబంధమగు పటములు వ్రేలాడకట్టవలెను. పాల కలరంబులు, వెలిమిడి భస్మముచేత శుద్ధి జేయవలెను.

౧౨. కరిభ్రామణి యనునామె పురుషులయందు జేరి నిష్కారణముగ స్త్రీలయందు మోహమును పుట్టించును. కావున పురుషులు స్త్రీలోలుకు గాకుండుటకు వారు కూర్చుండు, పరుండు, సంచరించు తావులయందు ఆవాలు మెంతులు జల్లుచుండవలెను. భూసూక్తము జెప్పించవలెను.

౧౩. ఋతుహారిణి యనునామె స్త్రీలయందు జేరి రజస్సు హరించును. కావున వారు తీర్థస్నానాదులు జేయుట,

యాత్రలకు వెళ్లుట మంత్రవేత్తలచేత యంత్రములు కట్టించుట, వైద్యులచేత ఔషధములు యిప్పించుట చేయవలెను.

౧౪. స్మృతిహానిక యనునామ మనుష్యుల స్మృతిని హరించును. అగ్నికార్యము జేయించవలెను.

౧౫. బీజహానిక యనునామ స్త్రీ పురుష శుక్లశోణితముల హరించును ఏటి శాంతికొరకు వైశ్యదేశము జేయించుచు సంస్కృతంబగు అగ్నిమును భుజింపవలెను.

౧౬. విద్యేషిని యనునామ పార్యాభర్తలకు విరోధము పుట్టించును. గావున శుభములను గోరువారు గృహస్థులు వ్రతాదులను జేయుచు, గృహమునందు లక్ష్మీపూజాదులను జేయుచు, అతిథి అభ్యాసములకు భోజనములు పెట్టుచున్న అశుభములు శాంతికి పొంది సకల శుభంబులు కలుగుచుండును.

దుస్సహాని పాత్ర, దౌహత్రులు

దుస్సహానికి హేత్రులు, దౌహత్రులు ముప్పది ఎనమండు గలరు. దుస్సహాని సంతానములో దంతాకృష్టి యనువానికి వికల్ప, కలహ అను యిద్దరు కన్మయలు గలరు. అందులో వికల్ప కుటుంబముల నాశయించి అవిమానముగల నీచ వాక్కులు పలుకుచుండును. ఆ కల్పము స్మరించిన దోష శమన

మగును. విష్ణునామస్మరణ చేసినను శమించును. ౨. కలహ, గృహములందు నివశించి కలహములుబుట్టించి కుటుంబములను నాశనము జేయును. తేనె కలిపిన అన్నము, గుమ్మడికాయ మొదలగునవి దానములు చేయుచుండవలెను.

౨. వ్యక్తి యనువానికి కాలజిహ్వడు పుట్టెను. వాడు మర్మార్గుల నోటియందు నివశించి యితరులను బాధించుచుండును.

౩. బరవర్తి యనువానికి యిద్దరు కొడుకులు పుట్టిరి. వారు పర్వతములు, వృక్షములు, అగడ్తలు, గోడలయందు నివశించియుండి స్త్రీల గర్భంబులను హరించును. అందువలన గర్భిణీ స్త్రీలు పర్వతములు గోడలు మొదలగునవి ఎక్కువ తగడు.

౪. అంగయుక్కు యనువానికి బుట్టిన పిశమ, ఎముకల నాశ్రయించి పురుషుల బలమును హరించును.

౫. శకునికి డేగ, కాకి, పావురము, గ్రద్ద, గుడ్లగూబ యను అయిదుగురు సుతులు కలిగిరి. మృత్యువు డేగను, కాలుడు కాకిని, నైఋతి గుడ్లగూబను, వ్యాధి గ్రద్దను, యముడు పావురమును చిహ్నములుగా తీసుకొనిరి. అందువలన శుభాశుభములు పలుకుచుండును. ఈ పక్షులు తలను తన్నినను, గృహములందు నివశించినను, స్వప్నములో జూచినను శాంతిని జేసుకొనవలెను.

౬. గండ్రసాంతిని మనకు ఆరుగురు పుత్రులు కలిగిరి. మొదటివాడు స్త్రీలు రజస్వలయినప్పుడు నాల్గుదినములవరకు ఆశ్రయించి పురించును. రెండవవాడు పడమూడవరోజునందును, మూడవవాడు పదునొకండవ దినమునందును, నాలుగవవాడు బేసిదినములందును. అయిదవవాడు శ్రాద్ధ దినములందును, ఆరవవాడు పశ్చిమదినములందును ఆశ్రయించి యుండును. పురుషులు ఆ దినములందు స్త్రీ సంభోగము చేయరాదు.

౭. గర్భిణులకు విఘ్నమును, మోహనమును కన్యకయు బుట్టిరి. విఘ్నము గర్భసిండమును నాశనము జేయును. మోహన గర్భిణీ స్త్రీలు భుజించు పదార్థములను పీచుగా జేయును. కుక్షీయందు క్రిములను బుట్టించును రాత్రులందు చెడ్డపీడలయందును, నాలుగు దారులు కలసిన తావులందు, స్మశానములందు నివశించి పైని రెండవవస్త్రము చీక తిరుగువారిని, యేడ్పుచు తిరుగువారిని ఆశ్రయించును.

౮. సస్యములకు క్షౌద్రమును బుట్టెను అతడు గృహములు శుద్ధిజేయని దినములందుగాని, దినసంధులందుగాని విత్తనములు జల్లిన తావులందుగాని తిరుగుచుండును. అందువలన మగిచిరోజున విత్తనములు జల్లుచుండవలెను.

౯. నియోజకకు మత్త, ఉన్నత్త, ప్రహ్లాప్త, నారి, అను పుత్రికలు పుట్టిరి. వీరు నక్షత్ర సంధులందును, లగ్నసంధులందును, కాలస. ముందును నివశించియుండును. అర్ధ, ధర్మ

కామములను పాడు జేయుదును. గాన వైశ్యదేవాదులు జేయుట, హరినామస్మరణ జేయుటచే శాంతిబొందును.

౧౦. విరోధికి గ్రాహక, తమః, ప్రచ్ఛాదకులు బుట్టిరి. వీరు దీపము చమురు జారిన స్థలములందును గృహోపకరణము లందును, గోమయముగాని, షసువుగాని వేసి క్షేపణము చేయని తావు లందును, శూన్య, గృహములు, పిడకతో నిష్పదెచ్చి వుంచిన స్థలములందును తిరుగుచుందురు.

౧౧. స్వయంభార స్త్రీల పురుషుల నోటియందు నివసించి అబద్ధములు పల్కించును.

౧౨. కర్మభామిణి చెవులయందు నివసించి కలహ వచనములు వినునట్లు జేయును. తమః, ప్రచ్ఛాదకులు మనస్సులను ఆశ్రయించి క్రోధమును పుట్టించుచుండును. స్వయంహారికి జారత్వమువలన స్వయంహారి, అర్ధహం. వీర్యహారి అను ముప్పు బుట్టిరి. వీని ఆచారములేని స్థలములును, పాద ప్రక్షాళనము లేని వారియందును నివశించియుండును. మరిన్ని పీటలయందును, రోలు, రోకలి, షసువులదొడ్డి, హోమము జేయు స్థలములందును నివశించును అనాచారపరులను ఆశ్రయించి కాలక్రమమున దారిద్ర్యము పరులుగాజేసి నశింప జేయును. భ్రామణికి, కాశజగఘ, అది అమచు, పాడుచు, గంతులు వైచుచు, నడచుచు; తిన్నెవారిని, సంధికాలములందు పగటియందు సంభోగము జేయువారిని ఆశ్రయించి పక్షవాత వ్యాధిని, మనోవిచారిమును బుట్టించును.

౧౩. ఋతుహారికి గుణహారిని, కుచద్వయహారిని, జాతహారిణిలు పుట్టిరి. వీరు మువ్వురును ఉపనయన వివాహాదు లందు నందిమోహన స్థాళీపాకాదులు జేయనివారిని ఆశ్రయించి యుండి వారికి అరిష్టములను కలుగ జేయుచుండును. కుచద్వయ హారిని, జాతహారిణిలు నిష్క్రనుండికారు నీరును, దూపదీపంబులు, ఆయుధంబులు, రోకలి, భస్మము, ఆవాలులేని సూతికా గృహములు ఆశ్రయించి అపాయములు కలుగజేయుచుండును.

౧౪. స్మృతిహారిణికి ప్రచండుడు పుట్టి పాడు గృహము లందు తిరుగుచు అందు సంచరించెడువారికి బుద్ధిని నశింప జేయును.

౧౫. బీజహారిణికి వాతరూపుడు, అపరూపుడు అను యిద్దరు పుత్రులు పుట్టిరి. వాతరూప అనాచారపరుల నాశ్రయించి వాతకోగము పుట్టించును.

౧౬. విద్యేషిణికి యపకర్ష, ప్రకాశ అనువారలు కల్గిరి. వారు దుర్మార్గులను, కొండెములను జెప్పవారిని ఆశ్రయించి తల్లి, దండ్రులు. సోదరులు, పుత్రులు, బంధువులు, స్నేహితులు మొదలగువారితో కలహములు పుట్టించును. కావున మనుష్యులు సత్సహవాసము. సదాచారము. దైవభక్తి, దేవతాపూజలు, వ్రతాదులను జేయుచుండవలెను” అని మార్కంజేయుడు జెప్పెను.

నీలలోహితరుద్రుడు పుట్టుట

మార్కండేయుడు జెప్పచున్నాడు, “ఓ శోష్టికీ! యంతవరకు తమోసృష్టిని జెప్పితిని. ఇప్పుడు రుద్ర సృష్టిని జెప్పచున్నాను సావధానముగా వినుము! సృష్టికి ఆదియందు బ్రహ్మ తనకు తగినటువంటి కుమారుడు కలుగునట్లు ధ్యానించుచుండగా నీలలోహితుడను పుత్రుడు పుట్టెను. అతడు అష్టమూర్తియై ఎనమండ్రు భార్యలు, ఎనమండ్రు పుత్రులు గలవాడు అయ్యెను. ఆ నీలలోహితుడు పుట్టి యేడ్వదొడగెను. బ్రహ్మ అతనిజూచి ‘నీవు యేడ్పుటకు కారణమును జెప్ప’మనెను. అందుకతడు ‘తగ్గడీ! పేరుపెట్టని కారణమున యేడ్పుచున్నాను’ అని జెప్పెను. ‘నీకు రుద్రుడు అని పేరుపెట్టితిని’ అని బ్రహ్మ జెప్పగానే నీలలోహితుడు తిరుగా యేమి పర్యాయములు రోదనము జేసెను. ఆ రోదనము విని బ్రహ్మ ‘భవ, శర్వ, ఈశాన, పశుపతి, భీమ, ఉగ్ర, మహాదేవు’లని పేరులను కల్పించెను. ఆ రుద్రునకు సూర్య, చంద్ర, మహి, వహ్ని, వాయువ, ఆకాశ, దీక్షిత, జలముల నివసంపుమని జెప్పెను. ఈ యనమండ్రకు క్రమముగ సువర్చల, ఉమ, వికేళ, స్వధ, స్వాహా, దిక్కు, దీక్ష. రోహిణి యను భార్యలను సృజించెను. ఆ భార్యలయందు శనైశ్వర, శుక్ర, లోహిత, మనోజన, స్కంధ, సర్గ, సంతోష, బుధులను యనమండ్రు పుత్రులు పుట్టిరి. ఆ రుద్రుడు మొదట పుట్టి కుమార్తె సతీదేవిని

వివాహమాడెను. ఆమె రుద్రుడిపై కోపము గలిగి దేహము విడచి హిమవంతునకు మేనక యను భార్యయందు పార్వతియై పుట్టెను. రుద్రుడు ఆ పార్వతిని వివాహము జేసుకుని సుఖంబుగా నుండెను. ఆ గౌరికి సోదరుడు మైత్రాకుడు. ఆ మైత్రాకుడు సముద్రునకు ప్రాణమిత్రుడై యుండెను.

భృగువు సంతతి

భృగువునకు ఖ్యాత్యయందు ధాత, విధాత యను యిద్దరు కుమారులును లక్ష్మీ యను కుమార్తెయును బుట్టెను. లక్ష్మీని శ్రీ నారాయణుడు వివాహము జేసుకొనినది. ధాత విధాతలు మేరుపర్వత కుమార్తెలు నాయతి, నియతి యను కన్యల వివాహమాడిరి. ధాతకు నాయతియందు బ్రాహ్మణుడును, విధాతకు నియతియందు మృకుండును పుట్టిరి. మృకుండు నకు మనస్విని యను భార్యయందు మార్కండేయుడనైన నేను పుట్టితిని. నాకు ధూమ్రాచతియను భార్యయందు వేద కరుండను పుత్రుడు గలిగెను మరీచికి పూర్ణిమ, అశ్వావస్యయు; అంగీరసునకు సినివాళి మొదలగు కన్యలును; నృతికి సోమ, దత్తాత్రేయ, దూర్వాశులును; బులన్త్యునకు పూర్వజన్మంబున నగస్త్యుండై యుండిన రుతుడును; పులహనునకు గద్దమ, ప్రజాపతి మొదలగువారలును; క్రతువునకు వాలఖిల్యులును; వసిష్ఠునకు సప్తముఖులును; నగ్నికి త్రేతాగ్నులును; చిత్రునకు మేన, వైతరిణులును బుట్టిరి " అని జెప్పి మార్కండేయుడు కోపికితో యిట్లని వెనుచున్నాడు,

మ స్వం త ర ము

“మస్వంతరములను జెప్పచున్నాను శ్రద్ధగా వినుము!
 ౧. స్వాయంభువ. ౨. స్వారోచి, ౩. ఉత్తమ, ౪. తామస,
 ౫. రైవ, ౬. చాక్షుషులను మనువులు పరిపాలన గతించినది.
 ఇప్పుడు వైవస్వత మస్వంతరము బహుగుచున్నది. సూర్యు
 సావర్ణి మొదలగు మస్వంతరములు; రాచ్య, జాత్యుల
 మస్వంతరములు రాజోవుచున్నవి. స్వాయంభువ పుత్రుండగు
 ప్రియంవతునకు బహుగురు కొడుకులు గల్గిరి.

వారినినాగ్నిండుని జంబూద్వీపమునకును, మేధానిని
 ప్లక్షద్వీపమునకును, వపుష్మంతుని శాల్మలీ ద్వీపమునకును,
 జ్యోతిష్మంతుని కుశద్వీపమునకును, ద్యుతిమంతుని క్రౌంచ
 ద్వీపమునకును, భవుని శాకద్వీపమునకును, సవనుని పుష్కర
 ద్వీపమునకును, రాజులుగ యేర్పాటుచేసి తండ్రి వారికి
 ఆ యేడు ద్వీపములు పంచిపెట్టెను. బుష్కర ద్వీపమును
 పాలించు భవ్యునకు జలద, సుక, గాఢ, మణీచక్ర, కుశోత్తర,
 మేధావి, మహాదురులు అను యేడుగురు పుత్రులు పుట్టిరి.
 క్రౌంచద్వీపము నేలు ద్యుతిమంతుని కు శల, మనోనుగోష్ఠ,
 ప్రధాన, అర్ధకార, మునిందు, మునుభి అను యేడుగురు
 పుత్రులు పుట్టిరి. కుశద్వీపాధిపతి యగు జ్యోతిష్మంతునకు
 ఉద్భిధ, వైణవ, సురధ, బంబన, ధృతి, ప్రభాకర, పిలుల
 అను యేడుగురు పుత్రులు పుట్టిరి. శాల్మలీ ద్వీపము నేలు

వపుష్కంతునకు శ్వేతహరిత, జీమూత, రోహిత, వైద్యుత, మానన, మహిఘలను యేడుగురు పుత్రులు కలిగిరి. స్లక్ష ద్వీపాధిపతి మేధావికి శాంత, భవ, శిశిర, సుఖోదయ, దయానంద, శివ, క్షేమక, ధ్రువులు పుట్టిరి. జంబూద్వీపము నేలు నాగ్నింధ్రునకు నాభి, కింపురుష, హరి, ఇళావృత, రమ్య, పారణ్య, కురు భద్రదాశ్వ, కేతుమూల అను తొమ్మిదిమంది పుత్రులు పుట్టిరి. యీ సప్తద్వీపములు నేలు రాజులు తమ కుమారులకు ఖండఖండములుగ విడదీసి తమ కుమారులకు పంచిపెట్టిరి. వారు యేలిన ఖండములను వారివారి పేరులతో పిలువబడుచుండెను.

వాటిలో శాక, క్రౌంచ, కుశ, శాల్మలీ, స్లక్షములను అయిదు ద్వీపములందును సుఖ, ఆయు, ఉలూప, జల ధర్మములు అయిదును నడచుచున్నవి.

జంబూ ద్వీపాధిపతియగు నాగ్నింధ్రునకు ఋషభుడను కొడుకు పుట్టెను. అతనికి భరతుడను కుమారుడు కల్గెను. ఆ భరతునకు జంబూద్వీపము వచ్చెను. ఆ కారణమున యీ జంబూద్వీపమునకు భరతఖండమని పేరు కలిగెను. యీ జంబూద్వీపము తప్ప తక్కిన ద్వీపములందు ముసలితనము, మరణము, ధర్మము, అధర్మము, మంచి చెడ్డలు, యుగములు, ఋతువులు లేవు. అందువలన వారికి నకలసిద్ధులు కలిగి యున్నవి" అని మార్కంజేయుడు జెప్పెను.

జంబూద్వీప వివరణము

మార్కండేయ మహామునిని జూచి క్రోష్టికి యిట్లుని
ప్రశ్నించుచున్నాడు, “అయ్యా! మార్కండేయ మునిగ్రాహా!
ద్వీపములు ఎన్ని? పర్వతములు, సముద్రములు, వర్షములు,
నదులు ఎన్నిగలవు? భూమి పరిమాణ మెంతగలదు? లోకా
లోకముల ప్రమాణములు, వర్షములు, సూర్యచంద్రుల గతి
యేవిధమున జరుగుచున్నది? ఈ వృత్తాంతమును జెప్పవలసిని”
దని అడిగెను. మార్కండేయ మహాముని జెప్పుచున్నాడు,

“ఓ క్రోష్టికి! ఈ భూమండలము అంతయు యేబదికోట్ల
యోజనములు గలిగియున్నది జంబూద్వీపము మొదలు ఏను
ద్వీపములును ఒకటికంటె ఒకటి రెండొకలు పరిమాణము గలిగి
యున్నవి. యీ ద్వీపములు అన్నియు లవణ సముద్రముచేత
ఆవరింపబడి యున్నవి. ఈ జంబూద్వీపము లక్ష యోజనములు
విశాలముగలిగి హిమవంతము మొదలుగు సప్త పర్వతములు
గలిగియున్నది. ఈ భూమండలము చక్షిణ, ఉత్తర కోణములు
తగ్గియున్నది. మధ్యభాగము ఎత్తుగలిగి యున్నది. ఆ మధ్య
భాగమునకు ఉత్తరమున మూడు వర్షములును, తూర్పు
పడమరలయందు ఒక్కొక్కటి గలవు. ఆ మధ్యప్రదేశము
ఇలావృతమని పిలువబడును. అచ్చట ఆకాశము మూకుడువలె
కనబడును. మేరుపర్వతముయొక్క క్రిందిభాగము ఎనుబది

నాలుగువేల యోజనములు, ఉపరిభాగము కేండువేల యోజనములు వున్నది. ఆ పర్వతముయొక్క వైభాగమునందు ఎనిమిది దిక్కులయందును ఇంద్రుడు, అగ్ని, యమ, నైఋతి, వరుణ, నాయువు, కుబేర. ఈశాన్య అను యెనిమిది పట్టణములుగలవు. వాటి మధ్యభాగమునందు ఇదునాలుగువేల యోజనములు విస్తీర్ణముగల బ్రహ్మసభయున్నది. మేరువునకు తూర్పున మందర పర్వతమును, దక్షిణమున హిమాలయ పర్వతమును, కైలాస పర్వతమును గలవు. పశ్చిమమున నిషదాదులును, ఉత్తరమున శృంగవంతాదులును గలవు. యీ పర్వతమునకు నాలుగు దిక్కులయందును గల పర్వతములలో తూర్పున గంధమాధనపర్వతమునందు జంబూవృక్షము గలదు. దాని ఫలములు ఏనుగులలావు గలిగియుండును. ఆ ఫలరసము నేలపై బడిన బంగారముగును. ఆ ఫలరసము నదిరూపమున మేరు పర్వతమును జుట్టి ప్రవహించుచున్నది. అందువల్ల ఈ ద్వీపము నకు జంబూద్వీపమని పేరు గలిగినది. ఈ ద్వీపమున మహా విష్ణువు తెల్లని రూపము ధరించి హయగ్రీవుడై నివశించి యుండును. భారతపర్వమున కూర్మరూపధరుండును. కేతుమ పర్వంబున వరాహరూపుండును, దానికి ఉత్తరదిక్కున మృత్యుంజయుండును అని పూజింపబడుచుండెను. ఈ మేరు పర్వతమునకు నాలుగుదిక్కులయందును చైత్ర రథము మొదలగు నాలుగు వనంబులు గలవు. ఇవిగాక అనేక పర్వతములు వానియందు చిత్రచిత్రములగు వనంబులు, సరస్సులు,

ఋగ్వేదము, మఱులు మొదలగు వానిచేత గట్టబడిన కర్మమైన అనేక గృహంబులు గలవు. ఆ పర్వతములయందు పుణ్యపురుషులు, యక్షులు, కిన్నరులు, గరుడులు మొదలగునారు జరా, దుఃఖములు లేక సర్వసుఖములు పొందుచుండును.

హిమవంతమునకు దక్షిణముననున్న భూమిని కర్మభూమి అని పిలువబడును. అచ్చట నివశించు జనులు సుఖదుఃఖములను పొందుచు, తెగలు తెగలుగ నుండును. దృవమండలమున శ్రీమన్నారాయణుని పాదపద్మమునందు బుట్టిన గంగ మొదట మూడు పాయలుగ మేరుపర్వతమునందుబడి అచ్చట నాలుగు ప్రవాహముగ చీలికలుగ వీడి నాలుగు దిక్కులయందు గల పర్వతములుమీద ప్రవహించి దక్షిణమున కైలాసగిరి మీద ప్రవహించి ఈశ్వరుని జటాజూటమున ప్రవేశించెను. అంతట భగీరథుడు తన పితృదేవతలకు పుణ్యలోకములను కలుగ జేయుటకు ఈశ్వరుని ప్రార్థించిన ఈశ్వరుడు గంగను విడచెను అది యే మూడు విధములుగ ప్రవహించెను. హిమవంతము నుండి దక్షిణమునకు ప్రవహించిన నదిని గంగ యనియు, భగీరథియనియు పిలువబడుచుండెను. ఆ గంగ భగీరథుని రథమువెంట ప్రవహించుచు వచ్చి భారతవర్షమున గల కురు దేశములందు ప్రవహించి సముద్రమునందు గలియుచున్నది. తక్కిన ప్రవాహములు సింధు, బ్రహ్మపుత్ర, గంగ యను మూడు పాయలును పర్వతగర్భములోగా ప్రవహించి గోదావరి, కృష్ణ, కావేరి, మహానదులుగ వ్యవహరింపబడుచున్నవి.

భారతపర్వమునగల ద్వీపములు, నదులు

యా భారతపర్వము కొండ, నేతి, లాఘవస్థ, అభిజ్ఞ, అన్నాచుక, సామ్య, గాంధర్వ, వాహు, బంబువు యను తొమ్మిది ద్వీపములచేతి యేర్పడియున్నది. జంబూద్వీపము వేయియోజనములు పశువుగలది అయి తూర్పున కిరాతకుల చేతిను, పశ్చిమమున మేచులచేతను, మధ్యమమున బ్రహ్మ క్షత్రియు వైశ్య శూద్రులచేతను నిండియుండి పుణ్యము, వాపము, స్వర్గము, నరకము మొదలగువాటిచేతి మోక్షప్రదంబై ప్రకాశించుచున్నది. యీ ద్వీపమునందు వింద్యాది సప్తకుల పర్వతములచేతను కోలాహలము మొదలగు అనేక ఉప పర్వతములచేతను నిండియున్నది.

హిమాచల పర్వతమునందును దీని ఉపపర్వతములు మొదలగువాని నుండియు పుట్టిన గంగానది మొదలగు యిరువది నదులున్ను, పానియాత్ర పర్వతమునుండి పుట్టిన వేదసత్ప్రతి మొదలగు నదులును, ఋక్ష పర్వతమును దాని ప్రత్యంత పర్వతములు మొదలగువానినుండి పుట్టిన శోణ, రుక్మ మొదలగు నదులును, వింధ్య పర్వతమునుండి పుట్టిన సువాహి మొదలగు నదులున్ను, సహ్యాపర్వతమును, దాని ఉపపర్వతముల నుండియు బుట్టిన కృష్ణా, గోదావరి నదులును, మలయ పర్వతము మొదలగువానినుండి బుట్టిన కృతమాలాది నదులును,

మహేంద్రపర్వమునుండి పుట్టిన పితృకుల్యాది నదులును, శుక్తి పర్వతమునుండి బుట్టిన ఋషికుల్యాది నదులును, ఈవిధముగా అనేక నదులు గలవు.

యీ ద్వీపమున గల దేశంబులను జెప్పెదను విచము !
మత్స్య, అశ్వకూట, కుల్య, కుంతల, కాశి, కోసల, అధర్వ, కళింగ, మళక, వృకంబులును, వీటిని మధ్యదేశములని జెప్పెదరు. వీటికి ఉత్తరమున బాహ్లిక, వాటధానములు, నాభీరములు, గాలతోయకములు, నపరోగములు, శూద్రకములు, బల్లవములు, చర్మఖండములు, గంధారములు, యవనములు, సింధువులు, సౌవ్యీరములు, మద్రకములు గలవు. తూర్పున ఆంధ్రములు, శాత్యములు, ముదకరములు, నంతర్గిరులు, బహిర్గిరులు, ప్లవంగములు, వంగేయములు, మలదములు, బ్రహ్మాత్తరములు, బ్రవిజయములు గలవు. దక్షిణమున బాండ్య, కేరళ, చోళ, కుల్య, సేతుక, మూషిక, కుమారాది దేశములుగలవు. పశ్చిమమున సూర్యారకములు, కాళివనములు దుర్గములు. తాళసఖములు, పుకిందములు గలవు; మనోజ్ఞక రూశమేలక, చేలకాది దేశంబులు గలవు. వింధ్యపర్వతమున నిహోర, హంసమార్గ, కుషధాధి దేశములు అనేకములు గలవు.

యీ భారతవర్షమునకు ప్రాగ్దక్షిణ, పశ్చిమములందు సముద్రంబును, ఉత్తరమున హిమవంత పర్వతమును గలదు. అందువలన యిది ధనురాకారముగా నున్నది. ఈ వర్షంబున నివశించు జనులు పుణ్యఫలముచేత బ్రహ్మ, యింద్ర, శివ

పదంబులు గలుగును. పాపఫలముచేత మృగ స్థావర జంగమాది జన్మంబులు గలుగును. శిరస్థిఫలము యిచ్చునట్టి చతుర్ముఖ బ్రహ్మ ఈ భారతవర్షంబున నివసించి యుండును.

దేవతలు ఏమింపని పుణ్యాఫలములను ఒట్టి మనుష్య జన్మంబులబుట్టి పుణ్యాకర్మలను దేయించుచును. తలంచు చుందురు. మనుష్యులు జేయని పుణ్య పాప కర్మ ఫలములను నివారించుటకు బ్రహ్మచి దేవతలకి శక్తిని. కా”దని మార్క్సంజేయుని చెప్పెను.

కూర్మ స్థానము

మార్క్సంజేయును జెప్పుచున్నాడు. “ఒకొప్పికీ ! యీ భారతఖండము తొమ్మిది విధములగు భేదములను గలిగి యున్నది.

యీ భారతవర్షమున శ్రీ మహావిష్ణువు కూర్మరూపము ధరించియుండెను. నాలుగు పాదములును, రెండు కుక్షిమములు, ఒక పృశ్చము, ఒక శిరస్సు, ఒక పృష్ఠము గలసి తొమ్మిది స్థానంబులుగల తాబెటిరూపమున నుండెను. అందువలన యీ భారతఖండమునందు నివసించు జనులకు ఒక్కొక్క స్థానమున సత్కర్మములు, గ్రహములు, సంపదించునప్పుడు శుభాశుభ ఫలములను యిచ్చుచుండును. అవి యే ప్రకారము ఫలముల నొచ్చునో వివరించి జెప్పుచున్నాను వినుము !

౧. మేచ్చ, మద, విమల, అవ్య, నీపత, శు, ఉజ్జయిని, వత్స, ఘోషయా, నారద్యత, మత్స్య, శూరసేన, మధుర మొదలగు దేశంబులు పృష్ఠభాగమునందు నున్నవి. కావున అచ్చట నివసించు జనులకు కృత్తిక, గోహిణి, మృగశిర నక్షత్రములు ఫలముల నిచ్చును.

౨ పృషధ్వజ మొదలగు పర్వతములును, మైథివి, సార్వ, సిదన తంతుర, ప్రాజ్యోతిషాది దేశములు ముఖమున నుండును. అచ్చటనుండు జనులకు ఆరుద్ర, పునర్వసు, పుష్యమి నక్షత్రములు ఫలముల నిచ్చును.

౩. కింక, చంద, నరక, గోసల, మూషికాదిదేశంబులు ఆగ్నేయ సాగమున నుండును. అచ్చట నివసించు జనులకు ఆశ్లేష, మఖ, పూర్ణిమ సుఖదుఃఖముల నిచ్చును.

౪. అజ, కాలాజవ, నైలికాది దేశంబులును, మహేంద్ర మలయాది పర్వతములును, దక్షిణకుక్షి ఆశ్రయించి వున్నవి. అచ్చట నుండువారికి ఉత్తర, హస్త, చిత్తలు ఫలము లిచ్చును.

౫. కాంభోజ, పల్లవ, అబవీముఖాది దేశంబులు నైరుతి పాదగమున నున్నవి. కావున సర్పటివారికి స్వాతి, విశాఖ, అనూరాధలు ఫలము లిచ్చును.

౬ మణి, మేఖల. పర్వతంబులును; పరాంతిక హైహయాది దేశంబులును పుచ్చంబున నుండును. అందులన అచ్చటివారలకు జ్యేష్ఠ, మూల, పూర్వాషాఢలు ఫలమిచ్చును.

2 పాండ్య, తుమారాది దేశంబులు వాయవ్య పాదమందు గలవు. అందువలన నచ్చట నివశించువారికి ఉత్తరాపాథ, శ్రవణము, ధనిష్ఠలు ఫలముల నిచ్చును.

౩. కైలాసాది ఋతములు; వసంత, కేకయ మొగలగు దేశంబులు ఉత్తరకుక్షి నున్నవి. అందువలన నచ్చటివారికి శతభిషం, పూర్వాభాద్ర, ఉత్తరాభాద్రలు ఫలముల నిచ్చును.

౪. నైమిశారణ్య, నవరాజ్య, పశుల, పంచ, కీచక, కాశ్మీరాది దేశంబులు ఈశాన్య పాదమునందు గలవు. కావున నచ్చటి జనులకు రేవతి, అశ్వని, భరణి, నక్షత్రములు శుభా శుభ ఫలముల నిచ్చుచుండును.

యీ కూర్మమునకు,

౧. పృష్ఠమున మేష, వృషభ, మిథునములున్న
 ౨. ముఖమున మిథున, కర్కటకములున్న
 3. ఆగ్నేయ పాదమున కర్కటక సింహములున్న
 ౪. దక్షిణ కుక్షియందు సింహ, కన్యాదులున్న
 5. నైరుతి పాదంబున తుల, వృశ్చికములున్న
 ౬. పృచ్ఛమున వృశ్చిక, ధనుస్సులున్న
 ౭. వాయవ్యపాదమున ధనుస్సు, మకర, కుంభములున్న
 ౮. ఉత్తర కుక్షియందు కుంభ, మీనములున్న
 ౯. యీశాన్య పాదంబున మీన, మేషంబులున్న
- నివశించియుండును.

యీ రాసులయందు వాష్పగహములు నివశించునప్పుడు ఆ దేశంబులకున్న, అందు నివశించు జనులకున్న, ఆయా రాసుల సక్షత్రములు గలవారికిన్ని, రాసులు గలవారికిన్ని, అరిష్టములు, అపమృత్యువులు గలుగుచుండును. కావున వాటి శాంతికొరకు జపహోమ, దాన ధర్మములు జేయించుకొనుట ముఖ్యము. అటుల చేయించిన అరిష్టములు శాంతించును.

దేవదత్తంబునకు తూర్పున భద్రదాశ్వ వర్షంబు గలదు. అది శ్వేతవర్ణాది పంచవర్వత యుక్తంబై శీత, శంఖావతి మొదలగు నదులచే నిండియున్నది. అచట నివసించు జనులు పదివేల సంవత్సరములు జీవించెదరు. ఉత్తమ, అధమ, మధ్యమ అను భేదము లేక సుఖపును, శ్రీహయగ్రీవ రూపముననుండు శ్రీమహావిష్ణువును పూజింపుచుండును. ఈ ద్వీపము గుఱ్ఱపు తలవలె ఆకారము గలిగియుండును. శరము, హృదయము, శేఢము, పాద, హస్త, నేత్రములును జేరి తొమ్మిది స్థానములు గలిగియున్నది. ఆయాస్థానములయందు జనులకు క్రమంబుగా కృత్తికాది సక్షత్రములున్ను, మేషాదిరాసులున్ను గలవు.

కేతుమాలవర్షము పశ్చిమమున విశాలాది సప్త వర్వతములతోడను, మాసస్తోమ, మహేశాది దేశంబులతోడను, చక్షుశ్శాస్త్రమాచి నదీనదములతోటిన్ని ప్రకాశించుచుండును. అచ్చట నుండువారు వరాహిరూపియగు విష్ణువును పూజింపు చుండురు. ఉత్తిర కురువర్షంబున నుండు జనులు మత్స్యరూపి యగు శ్రీమహావిష్ణువును ఆరాధింపుచుండురు. వీరికందరకు సక్షత్రరాశి ఫలంబులు, భరతిఖండమునందువలెనే శుభాశుభ ఫలంబులు అనుభవించుదురు.

కింపురుషులు

ఓ శ్రోష్టికీ ! కింపురుష ఖండమునందు నివశించు జనులు పదివేల సంవత్సరములు ఆయుర్దాయము గలిగియుందురు. వీరు జాల్వీ పండ్లను ఆహారముగా తిందురు. స్త్రీలు, పురుషులు బాల్య, యవ్వన, కౌమారములులేక ఎల్లప్పుడును ముప్పది సంవత్సరములు వయస్సు గలవారై వ్యాధులు లేక సుఖముగ నుండురు.

హరివర్షము

యీ కింపురుష లోకమునకు పైభాగమునందు హరి వర్షము గలదు. ద్వీపమున నుండువారికి పుష్కము నశించిన యెడల ఈ హరివర్షమున పుట్టుచును. వీరు పచ్చటి దేహకాంతి గలవారై చెరుకు రసమును ద్రాగుచుండురు.

నీలావృతవర్షము

నీలావృతవర్షము మేరుపర్వతావృతమైన మేరువర్షముని పిలువబడును. ఇచ్చట నివసించు జనులకు సూర్యరశ్మిగాని, చీకటిగాని లేక సదా చంద్రకిరణ ఆవృతమయి వుండును. వీరికి ముదిమి లేక నేలేదుపండ్లను తినుచు సనమూడువేల సంవత్సరములు జీవించుచుండురు.

రమ్యక వర్ణము

యీ నీలావృతి వర్ణమునకు వైభాగముచందు రమ్యక వర్ణము గలదు. ఇచ్చట గలదునాగు మట్టిపొడ్డను తినుచు సురత కుశింబులు ఆచారమును పరివేల సంవత్సరములు సుఖింబుగ చుండును.

హిరణ్మయ వర్ణము

ఈ రమ్యక వర్ణమునకు త్తైభాగముచందు హిరణ్మయ వర్ణము గలదు. అచ్చట బంగ రమయముగ కామరపుష్పముల చేత నిండియున్న ఒక్క సరోవరంబు గలదు అచ్చటనుండు జనులు బలముగలవారై యశ్వరూపమున నుండును.

స్వారోచిష మనువు

ఓ శ్రోష్టికీ ! మన్వంతరములను జెప్పచున్నాను శ్రద్ధగా వినుము ! భూతలలోకములను, సత్త్రములు, రాసులు క్రమమును జెప్పితిని. ఇప్పుడు స్వారోచిషాది మన్వంతరములను, యింద్రులను, సప్తముఖులను, మరుపుత్రులను జెప్పచున్నాను,

వరుణానది తీరమునందు అశుకాస్పంద మను పట్టణము గలదు. ఆ పట్టణమున వేదవేదాంగ పారంగతుడున్ను, సదా చార సంపన్నుడున్ను అయిన ప్రవరుడను బ్రాహ్మణుడు

గలడు. ఆ బ్రాహ్మణునకు భూమియందు తిరుగవలెనని బుద్ధి గలిగి, ఒక రాను దైవయోగమున మంత్ర తంత్ర ఓషధుల మహాశిష్యమును దెలిసిన సిద్ధుడు ఒకడు రాగా ప్రవరుడు ఆ సిద్ధుని పూజించి సుఖింబుగా కూర్చుండబెట్టి భూమియందు గల చిత్రములను జెప్పవలసిందని కోరెను. ఆ సిద్ధుడు నదీ నద, వన, పర్వతంబులును, పుణ్యక్షేత్ర, దివ్యక్షేత్ర మహిమలును దెలిపెను. ప్రవరుడు ఆశ్చర్యమున పొంది సంతోషించి 'మహాత్మా! నీవు విన్నవయింపు-డవుగదా. నీవు యిన్ని దేశములను, యిన్ని వింతలను యెటుల జూడగలిగితివి?' అని ప్రశ్నించెను.

సిద్ధుడు జెప్పవచ్చును 'బ్రాహ్మణ శ్రేష్టుడా! మంత్రతంత్రము, ఓషధుల మహాశిష్యము తెలిసిన నేను కామ గమనము గలనాడనై, అర్ధదినంబుననే అనేక వేల యోజనముల దూరమును పోగిల్లితి. నీ జెప్పెను.

ఆ మాటలను ప్రవరుడు విని చాలా సంతోషమును పొంది 'అయ్యా, సిద్ధిచర్యా! నీ మంత్ర ఓషధుల ప్రభావమును నాకు జెప్పుము. యీ భూమండలమంతయు జూడవలయునని నాకు కోరిక గలదు' అని యడిగెను.

సిద్ధుడు ప్రవరునకు పాదలేపన బౌషధమును చెప్పి మంత్రమును ఉపదేశము జేసెను అంతట ఆ బ్రాహ్మణుడు ఆ బౌషధంబును పాదంబులకు బూసుకుని మంత్రమును జపించి

పోవునప్పుడు అర్థదినమునకు వేయి యోజనములు దూరము పోవుటకు తలంచెను. ఆ సంకల్పము ప్రకారము అర్థదినమునకు హిమవంతపర్వతమునకు పైభాగమునందు దిగెను.

ప్రవరుడు అచ్చట దిగి ఆ పర్వతమునందుగల చిత్ర విచిత్రములను జూచుచుండెను. ఆ ప్రకారము దిరుగుచు అందములగు గుహలను జూచుచుండెను. ఆ గుహలు సిద్ధుల చేతను, గంధర్వాదులచేతను నేవింపబడుచుండెను. దేవతలు తిరుగు స్థలములు, అప্সరసలు తిరుగు స్థలములను జూచుచు తృప్తిని బొందక నీరు ప్రవహించుచున్న గుహలను జూచుచుండెను. అచ్చట నెమళ్లు మొవలగు పక్షుల సంచారమును, కలకలంబులను విని ఆనందము పొందుచు మనస్సు తృప్తిగానక లేవకడ రావచ్చునని తలంచి తన మనంబున తన గృహంబునకు వెళ్లుటకు తలంచెను. గాని పాదలేపనము నీటియందు తిరుగుట చేతను, మంచుచేతను కరగిపోయి కామగమనము తగ్గిపోయెను. అది ప్రవరుడు తెలుసుకుని 'అయ్యో! నేను యేమి చేయుదును ఈ పర్వతము చాలా పెద్దది, దిగుటకు చాలా ప్రయాసను గలుగజేయును. చాలాదూరము వచ్చితిని. అగ్ని శిశూపాది నిత్యకర్మలు చెడును. నేను ఇచ్చట యేమి చేయగలను? ఔషధమూ నావద్ద లేకపోయెను' అని విచారించుచు తిరుగుచుండెను.

ఆ కొండ గుహలయందు గల వరూధిని యను గంధర్వ
కొంత ప్రవరాఖ్యుని జూచి మోహ పువళయై ప్రవరాఖ్యుని
సమీపమునకు వెళ్లెను, ఆ విప్రుడు ఆమెను గౌరవముగ జూచి
సమీపమునకు వెళ్లి 'ఓ తరుణీ! నీవు యెవతెవు? యిచ్చటకు
వచ్చుటకు కారణమేమి? నేను బ్రాహ్మణుడను. అరుణాస్పదమును
పట్టణమునుండి వచ్చితిని. నా పాదలేపనము కరగిపోయినది.
యిప్పుడు నేను పోవుటకు సామర్థ్యము లేక వాడినైతిని' యని
మధురవాక్యములను జెప్పగా వరూధిని విని 'ఓ విప్రవర్యా!
నేను మేనక యను దేవాంగన పుత్రికను. నన్ను 'వరూధిని'
అని పిలచెదరు. నేను నిన్ను జూచినది మొదలు నా మనస్సు
నీయందు తగులము పొంది మోహమును పొందియున్నాను.
భూలోకమునందు గల సుఖములకంటె దేవతా సుఖములు
యెక్కువ గదా? ఎన్ని యజ్ఞయాగాదులను జేసినను
దేవాంగనల సౌఖ్యమునకే గదా! అటువంటి నీవు భూలోక
సుఖములను వదలి నన్ను పొంది దేవతాసుఖంబు లనుభవించు
పుము' అని ప్రవరాఖ్యుని కౌగలించుకొనెను.

ప్రవరాఖ్యుడు పరాన్మఖ్యుడై వరూధినిని త్రోచివైచి
దూరమునకు పోయి నేను సర్వకాలములందు పరద్రవ్యములను,
పరస్త్రిలను గోరనివాడనైతి నేని, దేవతా పితృకార్యములందు
శ్రద్ధ గలవాడనైతి నేని, నిత్యాగ్నిహోత్రమును జేయువాడ
నైతి నేని సూర్యాస్తమయమునకు ముందుగనే నన్ను నా
గృహంబునకు జేర్చుమని అగ్నిహోత్రుని ప్రార్థించెను.

ఆ ప్రకారము ప్రవరాఖ్యుడు అగ్నిహోత్రుని ప్రార్థించ గానే సత్యసంపన్నుడైన ప్రవరాఖ్యుని కోరిక ప్రకారము అగ్ని హోత్రుడు సశరీరుడై వచ్చి ప్రవరాఖ్యుని తన భుజమునందు కూర్చుండ బెట్టుకొని అంతరిక్షమార్గమున తీసుకునివచ్చి ప్రవరాఖ్యుని స్వగృహమునందు నిలిపి అగ్నిహోత్రుడు అదృశ్యుడాయెను.

వరూధిని ప్రవరాఖ్యుని గానక మోహపరవశయై విచారింపుచుండగా కలియను గంధర్వుడు కపటముగ ప్రవరాఖ్యుని రూపమును ధరించి గంధర్వమాయను కల్పించి వరూధిని సమీపమునకు వచ్చెను.

కలియను గంధర్వుడు కపట ప్రవరాఖ్యుడై

వరూధినిని వివాహమాడుట

కపట రూపమున నున్న గంధర్వుడు వరూధినిని సమీపించి వనమునందు సంచరించుచు యిటులని తలంచు చుండెను. 'నేను చాలా కాలమునుండి యీమెను ప్రేమించి యుండి అనేక విధముల ప్రార్థించుచుంటిని గాని నా ప్రయత్నము నెరవేరలేదు. యీమె యిప్పుడు ప్రవరాఖ్యుడను బ్రాహ్మణుని మోహించియున్నది. ఆ బ్రాహ్మణుడు వేదజ్ఞుడు గాన త్రిలోక సౌందర్యముగల యీ వరూధినిని విడచి వెళ్లి పోయెను. నేను యే విధముగా నైనను యీ తరుణీమణిని పొందెదనుగాక' అని తలంచుచు తిరుగుచుండెను.

తన సమీపమునందు తిరుగుచున్న కపట ప్రవరాఖ్యుని జూచి వరూధిని మహానందము పొంది వాని సమీపమునకు వచ్చి అనేక విధముల బ్రతిమాలజొచ్చెను. ఆ మాటలు కపట బ్రాహ్మణుడు విని 'ఓ వరూధిని! నేను నీకొరకు అగ్ని హోత్రాదులను వదలి నీ మనోరథమును నెరవేర్చెదను. అయినను నేను చెప్పెడి నియమము ప్రకారము జేయుదునని నీవు శపథము జేసినయెడల నీ పొందును నేను జేయుదును. తేనియెడల యిచ్చటనే తపంబు జేయుదును' అని జెప్పెను.

ఆ మాటలను వరూధిని విని సంతోషమును పొంది 'నీవు జెప్పెడి కోరికలను జెప్పుము' అని యడిగెను.

'వరూధిని! నీవు సంభోగసమయమునందు నన్ను జూడక రెండు కన్నులను మూసుకుందునని శపథము జేసిన యెడల నీ కోరిక నెరవేర్చి నిచ్చు పొందుదు' నని కపట ప్రవరాఖ్యుడు జెప్పెను.

వరూధిని అటుల సమ్మతించగా వారుభయులును అన్యోన్య ప్రేమ గలవారై మన్మథ క్రీడల సర్వసుఖములను అనుభవించుచుండిరి.

వరూధిని కన్నులు మూసుకొనియున్నను ప్రవరాఖ్య రూపమును స్మరించుచుండెను.

యీవిధముగా చాలాకాలము జరిగినపిమ్మట వరూధిని గర్భము దాల్చెను. కలి యను గంధర్వుడు వరూధినితో జెప్పి

వెడలిపోయెను. పిమ్మట కొంతకాలమునకు వరూధిని కోటి సూర్య ప్రకాశమానముగల కుమారుని గనెను. ఆ బాలుని దేహకాంతిచే దళదిక్కులు ప్రకాశించుచుండెను. ఆందువలన అశరీరవాక్కున ఆ బాలుడు స్వారోచి యనుపేరున పిలువబడెను.

అది మొదలు ఆ బాలుడు బాలచంద్రుని బోలి దినదిన ప్రవర్ధమానుడై, అనేక మంచిగుణములు గలిగి, ధనుర్వేదంబును సమగ్రముగా నభ్యసించి, సకలవిద్యాపారంగతుడై, ప్రఖ్యాతి గలిగి, ఇందీవరాక్షసి వలన ఆయుర్వేదంబును, అధర్వణ వేదంబును బుచ్చుకుని, యిందీవరాక్షసి కుమార్తె యగు మనోరమను వివాహమాడెను. పిమ్మట మనోరమ చెలికత్తెలగు విభావరి అను కన్యకు వివాహమయి ఆమెవలన సర్వజంతు ధ్వనివేదిని అను విద్యను గ్రహించెను. పిమ్మట కళావతి యను కన్యకు వివాహమయి సప్తనిధులు వశంబులగు పద్మిని యను విద్యను గ్రహించెను. ఆ సమయమునందు ఆకాశమునందు దేవదురుభులు మ్రోగెను.

స్వారోచి మనోరమ, విభావరి, కళావతి యను మువ్వరు భార్యలయందు అన్యోన్య ప్రేమానురాగంబులు గలవాడై సర్వసుఖములు పొందుచుండెను.

యిటులనుండగా కొంతకాలమునకు లేడి రూపము ధరించి వచ్చిన వనదేవతను, దేవతల అనుమతి ప్రకారము వివాహమాడెను. ఆమెయందు మనువు జన్మించెను.

ఆ సమయమునందు గంధర్వులు పాడిరి. దేవదుందుభులు
 మ్రోగినవి. ఆ బాలునకు ద్యుతిమంతుడని పేరును పెట్టిరి.
 స్వారోచికి ద్యుతిమంతుడు పుత్రుడు గావున స్వారోచితుడని
 ప్రసిద్ధి గలిగెను.

యిటుల నుండగా స్వారోచి ఒకనాడు హంసదంపతులు
 సంసారమందు విరక్తి గలుగు వాక్యములను మాట్లాడుకొను
 చుండగా విని తాను సంసారమునందు విరక్తి గలవాడై తాను
 భార్యల సహితముగా సకలసుఖంబులను విస్మరించి తపోవనంబు
 నకు పోయి పాపరహితుడై బ్రహ్మలోకమునకు పోయెను.

పిమ్మట స్వారోచితుని మనువుగా బ్రహ్మ నియమించెను.

స్వారోచిమనువుకాలమున ఇంద్రాదులు

యీ ప్రకారము స్వారోచి విరక్తుడై బ్రహ్మలోకము
 నకు రాగా బ్రహ్మ స్వారోచిషుని మనువుగా జేసి ఈ విధముగా
 నిర్ణయించెను. దేవతలు పారావతులనియు, దుష్పితులనియు
 చెందు విధములుగ నుండిరి. విపశ్చిత్తు అనువాడు యింద్రుడు.
 ఉరస్థి ప్రాణదత్తోకి, ఋషధిని, వారాధ్వరవంతు లనువారు
 సప్తఋషులు. చైత్రాది సుతులు ఏడుగురు పుట్టి ఆ మనువు
 కాలమునందు భూమిని పాలించిరి” అని మార్కండేయుడు
 జెప్పగా కోష్ఠికి ప్రశ్నించుచున్నాడు,

నిధుల మహిమను వర్ణించుట

“అయ్యా, మార్కండేయా! స్వారోచిష మన్వంతరమును జెప్పితివి. ఇద్రిని యను విద్యా ప్రభావముచూడఁజెప్పవలసిన”దని కోరెను.

మార్కండేయును జెప్పుచున్నాడు. “కోష్ఠికీ! ఇద్రిని యను విద్యకు శ్రీ మహాలక్ష్మి అధిదేవత. ధులు అష్టయః ఆమె ఆధీనమునందు పుండును వాటిలో ౧. పద్మ, ౨. మహాపద్మ, ౩. మకర, ౪. కచ్చప, ౫. ముకుంద, ౬. కుంభ, ౭. నీల, ౮. శంఖములని ఎనిమిది విధములగు నీధులు గలవు. వాటి వృద్ధిక్షయములను జెప్పుచున్నాను వినుము!

౧. పద్మంబును నిధి సత్వగుణము ప్రభావము గలది. ఈ ధనము పుత్రపౌత్ర పారంపర్యముగా వృద్ధి యగుచుండును. ఈ ధనము దానధర్మములకు, యజ్ఞ యాగాదులకు ఉపయోగపడును.

౨. మహాపద్మంబును నిధి సత్వగుణము గలది. ఈ నిధి సత్పురుషులకు దానధర్మములు జేయుటకు, గృహదాసములు జేయించుటకు వినియోగపడుచు ఏడు పురుషాంతములు వరికు పుండును.

౩. మకర మను నిధి గలవారు జ్ఞానములేక ఒకరితో ఒకరు పోరువారికిన్ని, ప్రగల్భవాక్యములు జెప్పవారికిన్ని యిచ్చనటుల జేయుచు వారి జీవితాంతమువరకు నిలచును.

౪. కచ్చప అను నిధి గలవారు అనేక విధములుగా ధనమును సంపాదించుచు, స్వధర్మమును నదిలి తాను తినక యితిరులకు పెట్టక దాచియుంచెదరు. యిది స్వల్పకాలము మాత్రమే వుండును.

౫. ముకుంద అను నిధి గలవారు రజోగుణము గలవారై శృంగార విలాసంబుల దిరుగుచు తానుమాత్రమే భుజించుచు యితిరులను హేళన జేయించుచుండును. యీ ధనము స్వల్ప కాలము మాత్రమే నిలచును.

౬. కుంద అను నిధి గలవారు రజసత్వము గలవారై ధాన్యాదులను విక్రయించుచు, ధనమును సంపాదించుచు. బంధుపోషణము చేయుచు, అతిధి అభ్యాగతులను పోషించుచు, స్తోత్రప్రియులై స్త్రీలోలులై యుందురు. ఈ ధనము యేడు పురుషాంతరముల వరకు వుండును. ఆయురారోగ్యములు గలవారై యుందురు.

౭. నీల అను నిధి గలవారు సత్త్వ తమోగుణములు గలవారై జ్ఞానములేని మూర్ఖులుగ నుండి బట్టలు, ధాన్య, పుష్ప, మాంసాదులను విక్రయించి సంపాదించెదరు. యీ ధనము మూడు పురుషాంతరముల వరకు వుండును.

౮. శంఖము అను నిధి గలవారు తాము తినుచు పుత్ర మిత్ర కళత్రములకు పెట్టక రజోగుణము గలవారై యుందురు. యీ ధనము స్వల్పకాలమే యుండును.

ఉత్తమ మన్వంతరము

అయ్యో, కోప్పికి! మూడవది యగు ఉత్తమ మన్వంతరమును జెప్పుచున్నాను వినుము!

స్వాయంభువ మనువుయొక్క వంశమునందు ఉత్తాన పాదునకు ఉత్తముడను పుత్రుడు గలిగెను. ఆ యుత్తముడు ధార్మికుడై పరాక్రమమున శ్రీ సూర్యునికై వడి దుష్టనిగ్రహము శిష్టపాలనము జేయుచు బ్రభుకుమార్తె ఒహుళ యను కన్యను పివ హమైయుండెను. గాని ఆమె యెల్లప్పుడును భర్తను అవమానపర్చుచుండగా ఆ రాజు కోపముగలిగి ఆ భార్యను అడవికి పంపించివేసెను. ఆమె సంతోషముగా అడవియందు తిరుగు చుండెను. రాజుచూత్రము విచారముగలవాడై యుండెను.

యీ విధముగా నుండగా ఒకనాడు సుశర్మ యను బ్రాహ్మణుడు రాజువద్దకు వచ్చి 'ఓ రాజోత్తమా! నేను నిద్రించుచున్న సమయమునందు యెవ్వడో నా భార్యను అపహరించెను. నీవు రాజువుగా నా భార్యను దెచ్చి యివ్వ వలసినదని జెప్పెను.

అందులకు రాజు 'ఓ బ్రాహ్మణా! నీ భార్యను నేను యెరుగను. ఆమె రూపమును జెప్పుము, దెచ్చి యిచ్చెదను' అనెను.

సుశర్మ జెప్పచున్నాడు, 'నా భార్యకు భయమును గలుగజేయునట్టి కన్నులును, కురుచ చేతులును, చిక్కియున్న ముఖమును గలిగి కఠినమైన మాటలను పలుకునట్టిదై యున్నది' అని జెప్పగానే రాజు విని 'ఓ బ్రాహ్మణుడా! అట్టి కురూపి యగు భార్య నీకు యెందుకు? యవ్వనవతియు, రూపవతియు, మంచికులమునందు బుట్టి సుగుణములు గలిగియున్న కన్యను నీకు దెచ్చియిచ్చెదను. అటువంటి కన్యను పరిగ్రహింపుము' అని జెప్పెను.

ఆ మాటలను సుశర్మ విని 'రాజశ్రేష్ఠా! నా భార్య యెటువంటిది అయినను విడువతగదు. నా భార్యను నేను కాపాడుట ధర్మము, భార్యను విడచినవాడు కులమును సంకరము జేసినవాడగును. అందునలన నరకము సంభవించును. భార్య లేనివాడు నిత్యకర్మలు జేసినను నిష్ప్రయోజనము అగును. కావున నా భార్యను నాకు దెచ్చి యిమ్ము' అనెను.

ఆ మాటలను విని రాజు జెప్పచున్నాడు, 'బ్రాహ్మణుడా! నేను నీ భార్యను తీసుకొని వచ్చెను పర్యంతము యిచ్చట నుండు'మని జెప్పి రథంబునెక్కి అగణ్యంబులు, గుట్టలు, మెట్టలు మొదలగు ప్రదేశములు తిరిగి ఎచ్చటను గానక కడకు ఒక గృహవద్ద పదాత్రిసీనుడై తపంబుజేయుచున్న ఋషిని జూచి సమీపమునకు వెళ్లి విషయమున నమస్కరించిన ముని సన్మానముజేసి అర్ఘ్యమును, పాద్యాదులను యిచ్చక 'ఓ రాజేంద్రా! నీవు వచ్చుటకు కారణమును జెప్పుము' అని యడిగెను.

రాజు జెప్పచున్నాడు, 'మునికులసంభవా! సుశర్మ యను బ్రాహ్మణుని భార్యను ఎవ్వడో అపహరించెను. ఆమెను వెదకుచు యిచ్చోటుచు వచ్చితిని. అభ్యాగతినగు నాకు అర్హులను యివ్వకుండుటకు కారణమేమి?' అని అడిగెను.

'రాజేంద్రా! నీవు స్వాయంభువ మనువు వంశమునందు బుట్టియు భార్యను విడచితివి. భార్య లేనివాడు వైదిక కృత్యములకు పనికిరాడు. భార్య రూపవతి అయినను కాకపోయినను, దుర్మార్గురాలు అయినను విడువరాదు. యిది పురుష ధర్మము. పత్నిసమేతుడై కర్మలను జేయవలెను. లోకధర్మములను కాపాడునట్టి నీవే అధర్మమును జేయుచుంటివి. కావున నీకు అర్హమును యిచ్చుట న్యాయముకాదని నిన్ను పూజించుట మానితిని' అని ముని జెప్పెను.

రాజు జెప్పచున్నాడు, 'ముని పుంగవా! అది అటుల నుండనిమ్ము. బ్రాహ్మణుని భార్యను ఎవ్వడు అపహరించెనో, యెచ్చట నున్నదో జెప్పుము' అని కోరెను.

ఆమాటలకు ముని జెప్పచున్నాడు, 'రాజా! సుశర్మ యను బ్రాహ్మణుని భార్యను నది సుతుండగు బలాకుండను రక్కసుడు తీసుకొనిపోయి తల్పలాకంబను వనంబున నుంచెను. అచ్చటకు పోమ్ము' అని జెప్పి 'ఆవి. పుని భార్యను దెచ్చి బ్రాహ్మణునకు యిచ్చితివేని నీ పాపంబులు అన్నియు నశించి పోవును' అని జెప్పెను.

ఉత్తానపాదుని పుత్రుడు రథంబును యెక్కి ముని జెప్పిన ప్రకారము త్వలాక వనంబునకు వెళ్లి వెదకుచు మారేడు పండ్లను తినుచున్న యువతిని జూచి 'మగువా! నీవు యీ వనంబునకు ఎటుల వచ్చితివి? నీ భర్త సుశర్మగాదా? నీసంగతి జెప్పుము' అని అడిగెను.

ఆమె యిటులని జెప్పుచున్నది: 'ఓరాజా! నేను అతిరాశుండని పిలువబడు బ్రాహ్మణుని పుత్రికను. విశాల నేత్రుండును, సదాచార సంపన్నుడును అయిన సుశర్మ యను బ్రాహ్మణుని భార్యను. నేను నిద్రించుచుండగా బలాకుండను రాక్షసుడు నన్ను యిచ్చటకు దెచ్చినాడు' అని జెప్పెను.

రాజు 'అయ్యా! నిన్ను తీసుకునివచ్చిన రాక్షసుడు ఎక్కడ నున్నాడు? వాని సంగతిని జెప్పుము! నీ భర్త నన్ను ప్రార్థించుటచే నిన్ను తీసుకుని వెళ్లుటకు వచ్చితిని' అని జెప్పెను.

ఆమె 'రాజా! వాడు యీ అడవిమధ్యమునందు సంచరించుచుండును' అని జెప్పెను.

రాజశేఖరుడు ఆ మాటలను విని రాక్షసుడును తావునకు వెళ్లుచుండగా ఆ రాక్షసుడు యెదురుగా వచ్చి వమస్కారంబులు సల్పుచు అనేక విధముల ప్రార్థించుచు దగ్గరకు వచ్చి 'నన్ను అనుగ్రహింపుము. నీకు నేవకుడనై యుండును. నేను యిచ్చెడు అర్ఘ్యపాద్యములను స్వీకరింపుము. యీ ఆననంబున కూర్చుండుము' అని కోరెను.

ఆ మాటలు విని రాజు సంతోషించి యిట్లుని జెప్పెను,
 'రాక్షసోత్తమా! నీవు సుశర్మ భార్యను ఆహారముగా
 దెచ్చితివా? అటులయిన యేల ఆమెను భక్షించియుండలేదు?'
 అనిన రాక్షసుడు జెప్పుచున్నాడు, 'ఓ రాజశ్రేష్ఠా! నేను
 మనుష్యులను భక్షించువాడను గాను. మానవులు జేయు పుణ్య
 పాపములను భక్షించెదను. పుణ్యమును హరించిన మనుష్యులు
 దుర్మార్గులగుదును. దుష్కృతమును హరించిన సుగుణ సంపత్తి
 గలవారలగుదురు. కామంబునకు ఈమెను తీసుకునిరాలేదు.
 నాకు త్రిలోకసుందరులయిన భార్యలు అనేకులు గలరు.
 అయినను సుశర్మ యజ్ఞంబులందు ఋత్విజుడై రక్షాకరంబు
 లయిన మంత్రంబులచే రాక్షసులను సంహరింపుచున్నాడు.
 వాని కళత్రమును హరించిన గర్మభ్రష్టుడగును అని తలంచి
 ఈమెను తెచ్చితిని' అని జెప్పెను. రాజేంద్రుడు 'రాక్షసోత్తమా!
 ఈవిప్రస్త్రికి గల దుశ్శీలతను భక్షించి భక్తు వప్పగించి
 రావలసినదని జెప్పెను. ఆ ప్రకారము రాక్షసుడామెను
 బ్రాహ్మణునకు వప్పగించి వచ్చి 'రాజేంద్రా! మీ ఆజ్ఞను
 నెరవేర్చితిని. యింక యేమి ఆజ్ఞాపించెదనో ఆజ్ఞాపించుము'
 అని జెప్పెను. ఆ మాటలను రాజు విని 'రక్షసోత్తమా!
 నేను దలించినప్పుడు రమ్మ' అని జెప్పి తాను త్రికాలజ్ఞుడను
 మునికడకు వచ్చి సుశర్మభార్య వృత్తాంతమును సర్వంబును
 జెప్పెను.

ఆమాటలను ముని విని 'మహోత్తమా! నీమనోగత విషయంబు లన్నిటిని తెలుసుకొంటిని. శూలోకమునందు ధర్మ, అర్థ, కామ, మోక్షములను సంపాదించుటకు భార్య కారణము. భార్య లేనివాడు కర్మహీనుడగును. భర్తలేని స్త్రీ విధవాస్త్రీయై నిర్ధర్మకళన పొందును. భార్యను భర్తయు, భర్తను భార్యయు సదా రక్షించుకొనుచు విడిచియుండక నుండవలెను' అని జెప్పగానే రాజు 'మునికులోత్తమా! నాయందు యేమాత్రమును లెప్పు లేకుండగనే నా భార్య అతి పరుషవాక్యములచేత నన్ను తూలనాడుచుండును. ఆ కఠిన వాక్యములను వినజాలక నేను నా భార్యను అడవికి పంపించి వేసితిని. ఆమెను విడనాడి విరహమును భరించలేక పిచ్చివాని వలె యిటుల సంచరించుచున్నాను. ఆమెను అడవియందు మృగములు భక్షించియుండును' అని జెప్పెను.

ముని జెప్పచున్నాడు, 'రాజేంద్ర! నీవు అటుల బలుకకుము. నీ భార్య పాతాళలోకమున నున్నది. నీకు తెలియక అటుల పలుకుచున్నావు' అని జెప్పగానే రాజు ఆశ్చర్యమును పొంది 'మునికులోత్తమా! నా భార్య పాతాళలోకమునకు పోవుటకు యేమి కారణమున్నది? ఆతావున పాతివ్రత్యంబు లెప్పుడుండగా నడచుచున్నదా? ఆవృత్తాంతమును విపులముగా జెప్పవలసినదని అడిగెను.

ముని జెప్పచున్నాడు, 'రాజేంద్ర! పాతాళ లోకమునందు సాలపోతకుండు అను నాగరాజు గలడు. అతడు

భూలోకమునకు వచ్చి అడవియందు సంచరించుచు నీ భార్యను చూచి వాతాళిమునకు గొనిపోయెను. అతనికి మరొరమ యను భార్యయు, నంద యను కుమార్తెయు గలరు. నాగరాజు నీ భార్యను కుమార్తెకు వప్పగించి తనకు స్వాధీనమయి, భార్య యగునటుల జేయునని జెప్పెను. ఆ మాటలు కుమార్తె విని తండ్రి! నీకు షడకాంతలను గోరు బుద్ధి తెగదు. మహావాపము సంభవించును. అని జెప్పెను. ఆ మాటలకు తండ్రికి కోపము వచ్చి నీవు నాకు బుద్ధి జెప్పితివి గాన నీవు మూగదానివి కమ్మని శాపమును బెట్టెను. అని మొదలు నీ భార్యకు నంద చెలికత్తెయై తిరుగుచున్నది' అని జెప్పెను.

ఆ మాటలకు రాజు సంతోషమునుపొంది 'ముని పుంగవా! నేను నా భార్యయందు అనురాగము గలిగియుండగా ఆమెకు నాయందు మోహము లేకపోవుటకు కారణమేమి?' అని అడిగెను.

అందులకు ముని 'రాజేంద్రా! నీ వివాహకాలమునందు నూర్పుడు, కుజుడు, శని ఆను మూడు క్రూరగ్రహములు నీ తనుష్ఠానమును జూచుచుండుటచేతను; శుక్ర, కుజు, గురుడు నీ కళత్రస్థానమును జూచుచుండుటచేతను; నీ జన్మలగ్నమున కుజుడున్ను, నీ భార్య జన్మలగ్నమునందు చంద్రుడును యుండి ఒకరినొకరు చూచుచుండుటచేతను మీ భార్యాభర్తలకు యిటువంటి భేదములు కలుగుచున్నవి. అయినను నీ భార్య నిన్ను జేరును. ధర్మయుక్తంబుగ రాజ్యపాలనము జేయుము'

అని జెప్పి 'రాజేంద్రా! వినాహ ముహూర్తంబులను బలా
బలములను విచారించి దై-జ్ఞులు ముహూర్తము లుంచుచుండ
వలెను. ఆ శాస్త్రమును విశ్వాంచక ముహూర్తము
లుంచుటచే యటువంటి అశోభనీయ ప్రేమలు లేక యుండుట
కలుగుచున్నది. ఇతి దై-జ్ఞులు ఈ-మమములను ముఖ్యముగా
గమనించవలయును.

శ్లో॥ లగ్నాష్టమః ద్వాదశ బాణ సూర్యే ।
చంద్రాష్టమం ద్వాదశ లగ్నచంద్రే ।
భామే చతుస్థ పశరాంకరంధ్రే ।
షష్ఠత్రయ , ద్వాదశ మష్టజీవే ।
శుక్రేచ షష్టాష్టమ ద్వాదశేవా ।
లగ్నాష్టమ ద్వాదశ పంచమండే ।
ద్వాదశ్య లగ్నే యతినిష్ఠ రాహుః ।
వివాహకాలే యతిలగ్న కేతుః ।
పాణిగమే భర్తృ మృత్యుదం న్యాయే ।

అని శాస్త్రంబులు జెప్పుచున్నవి' అని ముగిసెత్తముడు జెప్ప
గానే రాజశ్రేష్టుడు త్రికాలజ్ఞమునికి నమస్కరించి రథంబు
నెక్కి తన పురంబునకు వచ్చి సుశర్మ యను బ్రాహ్మణుడు
భార్యయు క్తుడై యుండుటను జూచి సంకోచమును పొంది
నమస్కరించి నిలుచుండెను.

సుశర్మ రాజును జూచి మహాపదమును పొంది
 'ఓ రాజోత్తమా! నీ పరిచాలగా సామర్థ్యమున నా భార్యను
 దెచ్చి నాకు యిచ్చితివి. అందువలన నా నిత్య వైదికకర్మలు
 శాస్త్రోక్తముగా జరుగుచున్నవి. అందువలన కృతార్థుడనైతిని'
 అని అనేకవిధములగా హస్తేతిములను జేసి 'రాజేంద్రా!
 నీ భార్య నీ సన్నిధిని లేకుండుట ధర్మముకాదు. నీ భార్యను
 అరణ్యమునకు పంపించితివి. అందువలన ఆమెను అడవి
 మృగములు కీచిముందునని లోకులును నీవును అనుకొను
 చుందురు. అటు జరుగుటయే యదార్థమయిన వేరొక
 భార్యను వివాహము జేసుకుని గృహస్థ ధర్మము కాపాడుము.
 నీవు పుత్రి గలిగియుండుట న్యాయముగాదు. పురుషులకు
 నిత్య కర్మలకు లోపము రాకుండునటుల రెండవ వివాహము
 యేర్పడియున్నది. నీవు భార్య లేకుండుటవలన ధర్మశాస్త్రము
 లను తిరస్కరించినవాడవగుదువు. స్త్రీలకు అగ్నిహోత్రాది
 నిత్యకర్మలు లేకుండుటవలన రెండవ వివాహము నిషేధింపబడి
 యున్నది. పురుషుల కిటులగాదు. ముఖ్యముగా భార్య
 సాన్నిధ్యమునందు నుండగా అగ్నిహోత్రాదులను జేయవలెనని
 అనేక విధములుగా శాస్త్రములు జెప్పుచున్నవి. రాజా! నీవు
 గృహస్థ ధర్మమును గాపాడుము' అని అనేక విధములుగా
 సుశర్మ జెప్పగానే రాజు విని 'ఓ విప్రపుంగవా! నా భార్య
 అరణ్యమునందు మృతిని పొందలేదు. పాతాళలోకమునందు
 పాతీశ్వర్య నియమమును జరుపుచున్నదని త్రికాలజ్ఞ ముని
 వూరపుడు జెప్పియున్నాడు. ఆమె నాయందు అనుకూలముగా

లేకుండుటచేతనే గదా ఈ విధముగా జరిగినది' అని జెప్పగానే బ్రాహ్మణుడు 'రాజా! నీవు నిచారమును పొందకుము. మిత్రులందఱును ఇష్టిని నీవు జేయుము. అటుల జేసిన నీ భార్య నీయందు అనురాగము గలిగి యుండును. యిష్టికి తగిన సంబారములను దెప్పింపుము. ఆలస్యము వలదు' అని జెప్పెను.

ఆ మాటలు రాజు విని మంత్రుల పురోహితులను జూచి కావలసిన పదార్థములను దెప్పించవలసినదని జెప్పెను, అంతట పదార్థములు రాగా సుశర్మ రాజేంద్రునిచే మిత్రులందఱును యిష్టిని యేడు పర్యాయములు జేయించెను. ఆ విధముగా యిష్టిని పూర్తిచేయించి 'రాజేంద్రా! యింక నీ భార్య నీయందు అనురాగము గలిగి యుండును. దెప్పింపుము' అని జెప్పెను.

ఆ మాటలకు రాజు సంతోషించి బలాకుండను రాక్షసుని పిలిచి 'రా భార్య పాతాళలోకమునందు సాలపోతకుండును నాగరాజు గృహంబున నున్నది. నీవు వెంటనే వెళ్ళి ఆమె నిటకు తీసుకుని రమ్ము' అనిజెప్పి రాక్షసుని పంపించెను.

బలాకుడు రాజు ఆజ్ఞను పొంది వాయువేగమున పాతాళలోకమునకు వెళ్ళి రాజభార్యను తీసుకునివచ్చి రాజు ముందు నిలిపెను.

ఆ ప్రకారము తనముందున్న భార్యను రాజు జూచి సంతోషము పొంది 'ఓ మనోహరి! నన్ను పరిగ్రహింపుము. నీవియోగములన నిత్యము పరితపించుచున్నాను' అని పలికెను.

ఆ మాటలను రాజభార్య విని మహానందము పొంది 'రాజేంద్రా! నీ యనుగ్రహము ఎప్పుడు కలుగునా యని చిత్తము శ్రీ మహాలక్ష్మీనారాయణులను ప్రార్థించుచున్నాను. నా తపాలను మన్నించి నన్ను అనుగ్రహింపుము' అని ప్రార్థించెను

రాజేంద్రుడు మహానందము పొంది అత్యంత ప్రేమానురాగములు గలవారై గణాలింగనము జేసుకునిరి. అంతట రాజభార్య రాజంజూచి 'రాజేంద్రా! నాయందు నీకు ప్రేమ గలిగియున్న, నాకొరకు దండ్రుడిచే శాపమును బొంది మూకభావము గలిగియున్న నంద యను నాగకన్యకకు మూకత్వము పోవునటుల జేయవలసివ'దని కోరెను.

ఆ మాటలకు రాజు సంకోపమును పొంది సుతర్కచే సారస్వత యిష్టిని చేయించెను. అందువలన పాతాళలోకమున నున్న నందయొక్క మూకత్వము పోయి మాట్లాడదొడగెను. అచ్చట నున్నవారందరును ఆశ్చర్యమును పొందిరి.

నందకన్యక కర్ణుండను మునివలన, రాజభార్యవలన తనకు మూకత్వము పోయినదని తెలుసుకుని భూలోకమునకు వచ్చి రాజును, రాజభార్యను జూచి ప్రിയవాక్యములను బలికే రాజభార్యను కౌగలించుకుని 'రాజేంద్రా! మీ యుభయులకు భూమండలమంతయు పరిపాలన జేయు బలపరాక్రమ సంపన్నుడైన కుమారుడు గలుగును. మీరు చాలా కాలము

చిరంజీవులయి సకలసౌఖ్యములను అనుభవించెను. ఆరి
ఆశీర్వాదించి సర్వార్థము పరిహరించును సూర్యమునిచ్చి పాతాళ
లోకమునకు పోయెను.

రాజదండతులు మనోజ్యోతిషము గలవారై సకల
సౌఖ్యములను అనుభవించుచుండగా కొంతకాలమునకు
వృశ్చిక రాశిమునందు అయిదు గ్రహములు ఉచ్చస్థానములను
పొంది గ్రహమావిగాయోగమునందు కుమారుడు గలిగెను.
ఆ ప్రకారము పుట్టిన పుత్రునకు పుత్రోత్పత్తయనుజేసి గోదాన,
భూదాన, ద్రవ్యదానంబుల నిచ్చి బ్రాహ్మణులను పూజించి
ఉత్తమునకు నామధేయము జేయించెను. ఆ సమయమునందు
గంధర్వులు వసిరి. దేవదండభులు మోగెను. పుష్పనర్పము
కురిసెను. ఋషులు ఆశీర్వాదించిరి. ఆ బాలుడు శుక్లపక్ష
చంద్రుని విధముగా షోడశ కళా పూర్ణుడై సకల విద్యలను
అభ్యసించి యవ్వనవంతుడు కాగా తల్లిదండ్రులు ఆనందము
పొంది కుమారునకు పట్టాభిషేకము యథావిధిగా జరిగించి
తాను భార్యయు క్తముగా తపోవనంబునకుజనెను. ఉత్తముడు
తల్లిదండ్రులవలన రాజ్యభారమును వహించి ధర్మమును
నాచునుపాదంబుల నడపుచు ప్రజలను సకలవిధముల కాపాడుచు
పాపులను క్షింపుచు రాజ్యమును పాలింపుచుండెను. యీ
పరిపాలనము 'ఉత్తమ మన్వంతరి'మని పిలువబడుచున్నది"
అని మార్కండేయుడు చెప్పెను.

ఉత్తమ మన్వంతరమున యుద్ధాదులు

మాక్కండేముడు జెప్పచున్నాడు. “ఉత్తమ మన్వంతరమునందు సుధర్మలు, శత్రువులు, శివులు, ప్రతర్థనలు, వశవర్తులు అనువారు దేవతలు నూరు క్రతువులు జేసిన సుశాంతి అనువాడు యిందును సుశాంతి మిగుల ధర్మబుద్ధి గలవాడు.

శ్లో॥ సుశాంతి దేవపాత్యంతో న స్సుశాంతిం ప్రయచ్ఛతు
సహిత శ్విచనత్యా ద్యైస్త దైవవశ వర్తభిః॥

అను శ్లోకమును పఠించుచున్న ప్రజలకు కలిగెను సకల అశర్థములు, అనిష్టములు నశించి సుఖమును పొందుచుండెడివారు. ఉత్తమునకు అజ్ఞస, పరిది, వ్యామలను యేడుగురు పుత్రులు గలిగిరి. వారు తపోమహిమచేతను, సుగుణములచేతను, సత్తములుగ నుండి భూమండలమును పరిపాలించి మహాఖ్యాతిని పొందిరి.

తామస మను పరిపాలన

అయ్యా, కోష్టికీ! నాలుగవదశ తామస మన్వంతరమును జెప్పచున్నాను వినుము!

పూర్వము సురాష్ట్రుండను రాజు గలడు. అతడు అనేక యజ్ఞయాగాదులను జేసి యుద్ధములందు మహావీరుడని

ప్రఖ్యాతిని పొంది యుండెను. అదిని అమాత్యుడు నదిసింహ శర్మ యను పేరుగలవాడై, రాజనక్తి గలవాడై, రాజునకు సకల విధముల కుడిభుజమునలె సహాయముజేయుచు తృప్తి కెందక సూర్యుని ఆరాధించి తపంబుజేయగా సూర్యుడు ప్రత్యక్షమై వరమును కోరవలసినదని జెప్పెను. మంత్ర సంతోషించి సూర్యుని అనేక విధములుగా స్తోత్రములను జేసి 'మహాత్మా! మా రాజునకు అమిత ఆయువును యివ్వవలసినదని కోరెను. సూర్యుడు ఆ నరమును యిచ్చి అదృశ్యుడయ్యెను. మంత్ర రాజువద్దకు వచ్చి జరిగినసంగతి తెల్పెను.

ఆ రాజు మంత్రమున వరమును తెలుసుకుని భర్త యుక్తముగా ప్రజాపాలనము జేయుచుండెను. ఆ రాజునకు అమిత ఆయువ గలిగి, భార్యలకు లేకపోవుటచేత ఆ రాజునకు అనేక పంపలమంది కళత్రములు గతించి పోయినవి. అందువలన రాజునకు రాజ్యమునందు విరక్తి గలిగి రాజ్యమును మంత్ర సత్తమునకు వప్పగించి అడవికిపోయి గ్రీష్మకాలమునందు పంచాగ్నియందును, వర్షాకాలమునందు వెల్లడి ప్రదేశము నందును, శీతాకాలమునందు కింతగతజలమునందును నిలుచుండి తపంబు జేయుచుండెను.

ఆ ప్రకారము తపము జేయుచుండగా కొంతకాలమునకు వర్షాకాలము వచ్చెను. ఆకాశము మేఘావృతమై జిహ్వా నిలముతో కూడికొని వర్షము కురియదొడగెను. అందువలన

భూమి అంతయు జలమయమయి ప్రవహించదొడగెను. ఆ జల ప్రవాహమువలన రాజు కొట్టుకొనిపోవుచుండెను.

అవిధముగా జలప్రవాహమున కొట్టుకొనిపోవు రాజునకు ఒడ్డునకు కేరుటకు ఆధారము లేనియు లేకపోవుచుండగా ఆ ప్రవాహమునందు యీడుకొనిపోవుచున్న లేడి ఆధారముగా రాజు చేతికి దొరకెను. రాజు ఆ లేడి సహాయమున సహించు నందు గల అడవికి జేరుచుని ఆ కేడిని తన చేతితో దువ్వుచు ఆది లేడి అని తెలిసియుండియు, దానియందు మోహము గలవాడై 'ఓ మృగరాజమా! నా మనము నీయందు మోహమును గలుగజేయుటకు కారణము తెలియుటలేదు' అని పలికెను.

ఆ మాటలకు రాజును జూచి లేడి పలుకుచున్నది, 'ఓ రాజా! నేను దృఢధన్యుడను రాజు కుమార్తెను. నీ గతించిన అనేకమంది భార్యలలోను నేను మొదటి భార్యను. నా పేరు ఉత్పలమాల యందురు' అని జెప్పగానే రాజు 'ఓ తరుణీ! నీకు యీ మృగజన్మ వచ్చుటకు కారణమేమి?' అని యడిగెను.

'రాజా! నేను ఆ దృఢధన్యుని వంశమునందు పుట్టి పూర్వజన్మ జ్ఞానము గలదాననై చెలికత్తెలతో వసియునందు తిరుగుచుండగా ఒక మునికుమారుడు వచ్చి 'ఓ రాజకన్యకా! నన్ను వివాహమాడు'మని కోరెను. అందులకు నేను 'ముని పుత్రా! నేను రాజకుమార్తెను, నీవు ముసల్పుత్రుడవు. గావున

నీ వంశమునందు జన్మించిన బ్రాహ్మణ కన్యను వివాహమై సుఖంపుము' అని పలికితిని. ఆ మాటలు ముని పుత్రుడు విని కోపముగలిగి 'నీవు ఆడ లేడివై తిరిగెదవుగాక' అని శాప వాక్యములను పలికెను. ఆ మాటలకు మేము భయముజెంది 'ఓ మునిపుత్రా! మా అజ్ఞానమును క్షమించి శాపవిముక్తిని జెప్పవలసినదని ప్రార్థించితిమి. ఆ మాటలకు మునిపుత్రుడు దయగలిగి 'ఓ రాజకన్యకామణీ! నీవు మృగమై తిరుగుచుండగా అవాంతర ప్రళయమున నీవు నీటి ప్రవాహమునందు కొట్టుకొనిపోవుచుండగా, నీకు పూర్వజన్మమునందు భర్త అయిన సురాష్ట్రుడును ఆ ప్రవాహమునందే కొట్టుకొనివచ్చుచు నిన్ను ఆధారముగా బట్టుకొని ఈదుచు యిరువురు గట్టునకు జేరుదురు. ఆ సమయమున నీకు పూర్వస్మృతి గలిగి రాజు యందు నీకును, నీయందు రాజునకును మోహములు గలుగును. అప్పుడు రాజు నీ కంఠమును కౌగలించుకొనిన నీవు మానవ రూపమును పొంది ఆ రాజును వివాహమాడి సర్వసుఖంబులను పొందుదువు. కొంతకాలమునకు నీ గర్భంబున తామసుండను మనువు జన్మించును' అని జెప్పెను. కావున రాజా! నీవు నా కంఠమును కౌగలించుకొనుము' అని పలికెను.

రాజు ఆ మాటలను పేసి సంతోషమును పొంది వేడి కంఠమును కౌగలించుకొనగా ఆమె లేడిరూపమును చదిలి మానవత్వమై ప్రకాశించుచుండెను. ఆ రాజు క్రిందటి జన్మము నందు తన ధార్య అయిన మత్పలమూల యని తెలుసుకుని

ఆమెను తీసుకుని తన రాజధానికి వచ్చి బరిగిన సర్వవృత్తాంతమును మంత్రులు మొదలగువారికి జెప్పి భార్యతో కూడా సర్వసుఖములను పొందుచుండెను.

యీ విధముగా చాలాకాలము జరిగిన పిమ్మట రాజు భార్య గర్భవతియై మంచి లగ్నమునందు పుత్రుని గనెను. రాజు పుత్రోత్సవాదులను జేసి కుమారుని అతి గౌరవముగా పెంచుచుండగా ఆకాశవాణి 'ఓ రాజా! నీ పుత్రుడు తామసుండను మనువు నామమును పొంది గొప్ప ప్రఖ్యాతిని గాంచు'నని పలికెను. నాటినుండయు తామస మనువని పిలువబడుచుండెను, తామసుడు సకల విద్యలను అచిరకాలముననే ఆభ్యసించి శ్రీ సూర్యుని నారాధించి సకల అస్త్రశస్త్రములను బడసెను. తెల్లదండులు ఈ వరమును కుమారునివలన తెలుసుకుని పుత్రునకు రాజ్యమును వప్పగించి తాము తపోవనంబునకు జనిరి. అనంతరమునందు తామసుడు సకల ప్రపంచమును జయించి తామస మనువని ప్రఖ్యాతిని పొందెను.

తామస మన్వంతరమున యింద్రాదులు

తామస మన్వంతరమునందు రాసాక్షులు, హులు, సత్యులు, స్వరూపహృదయులు ననువారు దేవతలు నూరు యజ్ఞములను జేసిని శిశిచక్రవర్తి యింద్రుడు, జ్యోతిర్ధాముడు, పృథుడు, కావ్యుడు, చైత్రుడు, అగ్ని, వనశుడు, నీచరుడు ననువారు సప్తములు నర, ఖ్యాతి, శాంతి, భయ, జాను, జంభూనులు మనువులుగ ప్రసిద్ధి పొందిరి" అని జెప్పెను.

రై వ త మ న్యం త ర ము

మార్కండేయుడు కోష్ఠికికి రైవతి మన్వంతరమును జెప్పచున్నాడు,

“పూర్వము ఋతవాక్కును మునిపుత్రుడు తనకు చాలాకాలమువరకు సంతానము గలుగనందున విచారమును పొంది సూర్యుని నాశాశ్రితగా సూర్యుని వరమువలన శేషశ్రీ నక్షత్రము నాలుగవ వాదమున ఒక్క కుమారుడు పుట్టెను. ఆ బాలునకు జాతకర్మాదులు జేసి విద్యాభ్యాసమును జేయించుచుండెను. గాని ఆ కుమారుడు జ్ఞానములేక వెట్టివానివలె తిరుగుచుండెను. తల్లిదండ్రులు వ్యాధిగస్త్రులయి బాధలను పొందుచుండిరి. ఒకనాడు తల్లిదండ్రులు కుమారుని జూచి అనేక విధములుగా నీతులను జెప్పించు వివర తిరుగుచుండుటను జూచి తండ్రి యిటులని విచారింప దొడగెను. “పుత్రః శత్రుః అపండితః” అనునట్లు చదువులేని కుమారుడు తండ్రికి శత్రువే గదా? సుగుణసంపత్తిగల పుత్రునివలన తల్లిదండ్రులకు పుణ్యలోకములు కలుగునుగాని, మర్మార్గగుణములుగల పుత్రుని వలన నరకమే సంభవించును” అని విచారించి ఒకనాడు గర్హముని వద్దకు వెళ్లి ‘ఓ గర్హముని శేష్టా! నేను బ్రహ్మచర్యాశ్రమము నందు వేదవేదాంగముల సభ్యునిగా గృహస్థాశ్రమము శోదితిసి. పిమ్మట సూర్యుని నాశాధించి పుత్రుని బడసితిని.

వాడు రేవతీ నక్షత్ర నాలుగవపాదమున బుట్టెను. గాని తల్లి దండ్రుల పాపముచేతనో, బంధుజనుల పాపముచేతనో వాడు మూర్ఖుడయి తిరుగుచున్నాడు. మేము వ్యాధిగ్రస్తుల మైతిమి. దానికి కారణమేమిగలదో జెప్పవలసినదని అడిగెను.

గర్భుడు జెప్పచున్నాడు, 'మునిపుంగవా! రేవతీ నక్షత్ర నాలుగవపాదమున నీకు పుత్రుడు కలిగెను. పుట్టిన నక్షత్రదోషమున వాడు మూర్ఖుడు అయ్యెను. అది నక్షత్ర దోషముగాని వేరుగాదు' అని జెప్పెను.

ఋతవాక్కు— ఆ మాటలను విని కోపముగలిగి 'రేవతీ నక్షత్రము ఆకాశమునందునుండి ఏమి భూమిమీద బడిపోవు గాక' యని శపించెను.

అంతట ఆ నక్షత్రము అందరును చూచుచుండగా తేలి భూమిమీద పడిపోయెను ఆ ప్రదేశము గుమున పర్వతము. ఆ కారణమున ఆ పర్వతమునకు చైవతక పర్వతమని పేరు గలిగెను. ఆ పర్వతమునందు పద్మములచే నిండియున్న కొలను గలదు. ఆ కొలనుయందు గల పద్మములలో ఒక పద్మమునందు రేవతీ నక్షత్రము కన్యక అయి పుట్టెను. ఆ కన్యకు ప్రముచుడను ముని జూచి తన ఆశ్రమమునకు తీసుకొనివచ్చి పెంచుచుండెను. ఆమె పేరు రేవతి యని పేరుపెట్టి పిలుచుచుండెను.

యిటులనుండగా కన్యకకు వివాహయోగ్య కాలము రాగా పిల్లకు దగిన వసులు ఎచ్చట గలడని విచారించి అగ్నిని

ప్రార్థించెను. అగ్ని దేవుడు 'దుద్ధముడను రాజు నీ ఆశ్రమము నకు వచ్చి నీ రేవతి కన్యను వివాహము ఆడు'నని జెప్పెను.

యిటులనుండగా కొంతకాలమునకు బ్రయంవద వంశ సంభూతుడైన దుద్ధముడను రాజు ప్రముచు నాశ్రమమునకు వచ్చి అచ్చట నున్న కన్యను జూచి 'నీ తండ్రికి నమస్కరించుటకు వచ్చితిని. నేను దుద్ధముడను రాజును' అని జెప్పెను.

ఆ మాటలకు అగ్ని శాలయందున్న ప్రముచ ముని విని బయటకువచ్చి 'పియంవద వంశోచ్ఛవా! నిన్ను జూచి చాలాకాలము అయినది. నీవు నాకు అల్లుడవు' అని జెప్పి 'రాజునకు అర్ఘ్యమును ఇచ్చెను.

అర్ఘ్యమును వుచ్చుకుని రాజు 'అయ్యా! ప్రముచ ముని! నేను నీకు ఎటుల అల్లుడనైతిని?' అని అడిగెను.

ప్రముచముని జెప్పచున్నాడు, 'అయ్యా! రాజోత్తమా త్రిలోకసౌందర్యముగల రేవతీకన్యను నీకు భార్యగా వివాహము జేయదలచితి' నని జెప్పెను.

ఆ మాటలకు రాజు 'మునివర్యా! సుభద్ర, శాంత తనయు. కావేరీ తనయా, సురాష్ట్రజ, సుజాత, కదంబ, వరూధిని, విరూధిని, విపాత, నందిని అను పదిమంది నాకు భార్యలు గలరు. రేవతి యను కన్యను నేను జూచి యెరుగను' అని జెప్పెను.

‘రాజా! నీవు గా ఆశ్రమమునకు వచ్చి ప్రశ్నించిన కన్యకయే రేవతి. ఆ రేవతిని నీకు యిచ్చి వివాహము జేయ వలసినదని అగ్నిదేవుడు జెప్పియున్నాడు’ అని జెప్పెను.

ఆ మాటలను రేవతి కన్యక విని ‘తండ్రీ! నన్ను యీ రాజునకు యిచ్చి వివాహము జేయునెడల రేవతీ నక్షత్రము నందే వివాహము జేయవలసిన’దని జెప్పెను.

మునిపుంగవుడు కన్యావరుల కోరిక ప్రకారము రేవతీ నక్షత్రమును తన తపోమహిమచేత ఆకాశమార్గమున నిలిపి రేవతీ నక్షత్రమునందు మంచి లగ్నమున రేవతీ దుద్ధమ వధూ వరులకు వివాహము జేసి అల్లున జూచి ‘ఓ జామాతా! నీకు కావలసిన వరమును కోరుము’ అని జెప్పెను.

ఆ మాటలకు రాజు సంతోషమును పొంది ‘ముని చంద్రమా! నేను స్వాయంభువు మనువుయొక్క వంశమునందు బుట్టితిని. కావున ఈ మన్వంతరమున అధిపతి కాగల పుత్రుడు ఈ రేవతియందు బుట్టునటుల చశ్వర్యవించవలసిన’దని కోరెను”

రై వ త మ ను వు జ న న ము

మార్కండేయుడు జెప్పచున్నాడు : “కోష్టికీ ! ప్రముచ మునిపుంగవుడు తన జామాత దుద్ధమ భూపతి కోచిన ప్రకారము ‘ఓ రాజా ! నీకు ఈ రేవతీ గర్భమునందు శౌర్య, ఔదార్య, బల, సుగుణ సంపన్నుడును; సకల విద్యా పారంగతుడును; సకల ధర్మశాస్త్ర పరిజ్ఞానము గలవాడును; భూమండలమును పరిపాలనము జేయగల రై వతమనువు అను ప్రఖ్యాతి పొందగల కుమారుడు పుట్టు’నని ఆశీర్వదించెను.

ఆ ఆశీర్వచనమును దుద్ధమరాజపుంగవుడు పొంది మహానందము నొంది రాజు తన భార్య రేవతిని తీసుకుని తన రాజధానికి వచ్చి సర్వసుఖములను పొందుచుండెను. పిమ్మట కొంతకాలమునకు రేవతియందు రై వతుడు పుట్టెను. రాజు పుత్ర జననమును విని మహానందమును పొంది పుత్రోత్సవాదులను జేయించి, జాతకర్మమును జేయించి. ‘రై వతుడు’ అను పేరును పెట్టెను. ఆ బాలుడు దినదినప్రవర్ధమానుడై సకల శాస్త్రములను అభ్యసించి అఖిల విద్యా పారంగతుడని ప్రఖ్యాతిని పొంది సకల జన సమ్మతముగా సంచరించుచుండెను. అటుల సంచరించు పుత్రుని తల్లిదండ్రులు జూచి సంతోషమునుపొంది కుమారునకు రాజ్యము పట్టాభిషేకము జేయించి తాము తపంబునకు బోయిరి. రై వతుడు ధర్మయుక్తముగా వసుంధరా పరిపాలనము జేయుచు శత్రురాజుల మదముల నణచి ‘రై వత మనువు’ అని ప్రఖ్యాతిని పొందియుండెను.

రైవత మనువు కాలమునందు యింద్రాదులు

కోష్ఠికి ! ఆ కాలమునందు సుమేధస్సులు, భూత రజస్సులు, వైకుంఠులు, నమితాభులు అను నాలుగు గణముల దేవతలు ప్రసిద్ధిని పొందియుండిరి. నూరు యజ్ఞములను జేసిన విగుడు అనువాడు ఇంద్రుడు. హిరణ్యరోముడు, దేవరి, యూర్వబాహుడు, వేదబాహుడు, సుధామ, పర్జ్యుడు, వశిష్ఠుడు అనువారు సప్తఋషులుగ నుండిరి. బలబరధు, మహావీర్యుడు, సుయష్ఠవ్యుడు, కావ్యుడు, సత్యకుడు మొదలగు పుత్రులు భూమిని పరిపాలనము జేయుచుండిరి. స్వారోచిషుడు గాక తక్కినవారు స్వాయంభువ వంశమువారు.

చాక్షుష మన్వంతరము

కోష్ఠికి ! ఆరవదియగు చాక్షుష మన్వంతరమును జెప్పుచున్నాను వినుము !

పూర్వము నయనమిత్రుండను రాజు గలడు. అతడు గొప్ప వంశమునందు పుట్టినవాడు. అతనికి గిరిభద్రయను భార్య గలదు. అనమిత్రునకు తనభార్య భద్రయందు కుమారుడు గలిగెను. ఆ పుత్రునివైపు తల్లి జూడగానే పుత్రుడు పకపక నవ్వుటకు ప్రారంభము జేసెను. తల్లి 'పుత్రా ! నీవు నవ్వుటకు కారణమేమి ? నిన్ను జూచిన నాకు భయము గలుగుచున్నది' అని యడిగెను.

బాలుడు జెప్పచున్నాడు : ' అమ్మా ! నన్ను తినుటకు మృత్యువు పొంచియున్నది. నీవు ఆ సంగతి తెలుసుకొనక నన్ను చుద్దులాడుచున్నావు ' అనెను.

తల్లి ఆ మాటలను విని ఆశ్చర్యమును పొంది సూతికా గృహమును వదిలి వెడలిపోయి ఈ వింత రాజునకు వర్తమానము జేసెను.

వెంటనే ఆ బాలుని జాతహానిని ఎత్తుకొనిపోయి విక్రాంతుడను రాజు భార్య ప్రసవించియుండగా ఆ శయ్య యందు యీ బాలుని ఉంచి ఆ శయ్యయందు పున్న బాలుని భక్షించి వెడలిపోయెను. విక్రాంతుడు ఆ బాలునికి పుత్రోత్సవాదులను జేసి పెంచుచుండెను. ఆ బాలుడు దినదిన ప్రవర్ధమానుడై తల్లిదండ్రులను జూచి ' మీరు నాకు తల్లిదండ్రులు గారు. నేను చనిమిత్తుండను రాజునకు గిరిభద్ర యను భార్యకు జన్మించితిని. నన్ను జాతహానిని యను మృత్యుదేవత దెచ్చి యిచ్చట నుంచి మీ బాలుని తిని వెడలిపోయెను. గాన నేను తపంబునకు పోవుదు'నని జెప్పి అడవికి తపంబుజేయుటకు వెడలి పోయెను.

ఆ బాలుని తపంబునకు బ్రహ్మ మెచ్చి ప్రత్యక్షమై వరంబులను కోరవలసినదని జెప్పెను.

బాలుడు ' ఓ చతురాశనా ! నాకు ఆత్మశుద్ధి గలుగు నటుల వరములను యియ్యవలసినదని కోరెను.

అంతట బ్రహ్మ యిటులని జెప్పెను, 'ఓ రాజపుత్రా ! నీవు ఆరణ్య మన్వంతరమున అధిపతివి కాగలవు. నీవు పూర్వము నా నేత్రమునుండి పుట్టితిని. అందువలన చాక్షోషమునువని ప్రఖ్యాతిగలవాడవై భూపరిపాలనంబు జేసి ముక్తిని పొందుదు' వని వరంబుల సచ్చి అదృశ్యుడాయెను.

రాజపుత్రుడు బ్రహ్మవలన వరంబులను పొంది, తల్లి దండ్రులయిన యనమిత్ర గిరిభద్రవద్దకు వచ్చి సాష్టాంగ నమస్కారములను జేసి తన జనన వృత్తాంతమును, బ్రహ్మ యిచ్చిన వరంబులను జెప్పెను. ఆ మాటలకు తల్లిదండ్రులు సంతోషమునుపొంది కుమారునకు రాజ్యభారమును వప్పగించి తపంబునకు పోయిరి.


జాక్షుసుండు తల్లిదండ్రులవలన రాజ్యభారమును పొంది యుగ్రుండను రాజపుత్రుని వివాహమాడి ఆమెయందు బల కౌర్యాదులుగల అయిదుగురు పుత్రులం బడసి 'చాక్షోషము' వని ప్రసిద్ధిని పొందెను.

చాక్షుస మన్వంతరమున యింద్రాదులు

ఆవులు, ప్రభుత్తులు, భవులు, పృథగులు, లేఖలు ననువారు దేవతలు నూరు యజ్ఞములు జేసిన మనోజవ్రంశ యింద్రుడు. సుమేధస్సు, విరజస్సు, హవిష్క్రంతుడు, ఉన్నతుడు, మధువు, అతినహిష్ణువు అనువారు సప్తములు. నూరువు మొదలగువారు మనువుత్రులు భూమిని పాలించిరి.

కోష్టికీ! యీ ఆరవ మనువు వృత్తాంతమును జెప్పితిని.
ముందు జరుగవలసిన వైవస్వత మన్వంతర వృత్తాంతమును
జెప్పుచున్నాను” అని మార్కం డేయును జెప్పగానే కోష్టికీ
“మహాత్మా! నేను సంతోషమును పొందితిని. జరుగవలసిన
మన్వంతరములను కూడా జెప్పవలసివచ్చినది” అని కోరెను.

గద్య, ఇతి శ్రీ వేమూరి సూర్యనారాయణ సిద్ధాంతివర్య
గురుకటాక్ష లబ్ధ శ్రీ రాజరాజేశ్వరీ సోమలింగేశ్వర వర
ప్రసాద యజుర్వేద తైత్తిరీయ శాఖాధ్వర ఆపస్తంబ
నూత్ర గౌతమగోత్ర పవిత్ర మోలేటి వంశ పయః
పారావార రాకాసుధాకర సంజీవరాయామాత్య
పౌత్ర రామయామాత్య తృతీయ పుత్ర
బుధజన విధేయ వెంకట లక్ష్మీ
నృసింహశర్మ ప్రణీత ఇతిహాస
గ్రంథమున మార్కం డేయ
పురాణమును తెలుగు
వచన కావ్యమున
ద్వితీయాశ్వాసము
శ్రీరాజరాజేశ్వరీ సోమలింగేశ్వరార్చనము.



శ్రీ రస్తు.

శ్రీ రాజరాజేశ్వరాయనమః

మార్కండేయ పురాణము వచనం - తృతీయాశ్వాసము

కోష్ఠికి మార్కండేయ మహామునిని చూచి “మహాత్మా, మార్కండేయా! నీవలవ భూత స్వర్గమును చాక్షుస మన్వంతరములను విని సంతోషమును బొందితిని. జరుగుచున్న జరుగవలసిన వైవస్వతాది మన్వంతరములను గూర్చి జెప్పవలసిన”దని కోరెను.

ఆ మూటలు మార్కండేయుడు విని “కోష్ఠికీ! యీ మన్వంతరములను గూర్చి వినుట ముఖ్యము. ఈ ఉపాఖ్యానము ప్రమాణ గ్రంథము. అందువలననే శ్రీ వ్యాసమహాముని పురాణములను వ్రాయునపుడు ఇటుల వ్రతినబూని జెప్పియున్నాడు.

సీ॥ ఆయురర్థులకు దీర్ఘారవాప్తియు సర్ధార్థులకు విపు
లార్థములును ధర్మార్థులకు నిత్యధర్మ సంపాప్తియు వినయార్థ
లకు మహావినయచుత్తియు బుత్తార్థులకు బహుపుత్ర సమృద్ధియు
సంపదర్థుల కిష్ట సంపదలును గావించు నెప్పుడు భావించి విన
చుండు వారికి నిమహా భారతాబు భక్తియుక్తులైన భాగవతులకు
శ్రీ వల్లభుండు భక్తవత్సలుండు భవభయంబులెల్ల బాపి
యిష్టార్థ సంసిద్ధి గరుణాకోడ జేయుచుండు॥

అని జెప్పియున్నాడు. కావున నో కోప్పికి! ఈ పురా
ణమును యెవరు భక్తిగలిగి పఠించెదఁగో వారికి మనోరథంబులు
నెరవేరును. వారికి కలిదోషము దగ్గరకు రాదు. అందువలన
మనువుల వృత్తాంతమును కొంతవరకు జెప్పితిని. వైవస్వతాది
మనువుల వృత్తాంతమును జెప్పచున్నాను శ్రద్ధగా వినుము!

శ్రీ సూర్య దేవుని వృత్తాంతము

కోప్పికి! శ్రీ సూర్యదేవునకు విశ్వకర్మ కుమార్తెయగు
సంజ్ఞాదేవి యను భార్యయందు వైవస్వతుండును, యముండును,
యమున యను కుమార్తెయు బుట్టిరి. తరువాత సంజ్ఞాదేవి
సూర్యుని వేడిమిని భరింపజాలక తన చ్ఛాయను కాంతగా
నిచ్చించి 'తరుణీ! నీవు నావలెనే నామగని ఆరాధింపు
చుండుము' యని నియమించి. తాను ఆడగుట్టము రూపమును
ధరించి ఘోరమగు తపంబు జేయుచుండెను.

ఛాయాదేవియు పతి శ్రీశూరను జేయుచుండగా కాలక్రిమమున పుత్రులం గనెను. తన సంతానమును, సంజ్ఞాదేవి సంతానమును వ్యత్యాసముగా జూచుచుండెను. యముడు యీ భేదభావమును గమగొని కోపము గలవాడై తల్లిని వాదముతో తన్నెను. అంతట ఛాయకు కోపము వచ్చి 'దుర్మార్గా! నన్ను తన్నితివి గావున నీ పాదము కృశించి పోవునుగాక' యని శాపమును యిచ్చెను.

అంతట యముడు భయము గలవాడై తండ్రివద్దకు వెళ్లి 'తండ్రి! ఈమె మా తల్లి కాదు. మా తల్లి అయిన కొడుకులను ఇటుల శపించురా?' యని పలికెను.

సూర్యుడు ఆ మాటలను విని కుమారుల సూరార్చి తన జ్ఞానదృష్టిని సర్వమును దెలుసుకుని మహావేగమున త్వష్టప్రజాపతివద్దకు వెళ్లి జరిగిన వృత్తాంతమంతయును తెలిపి 'ఓ దేవోత్తమా! నా తేజంబు చూచుటకు శక్యముగాక యున్నది. గాన తగ్గింపు'మని కోరెను.

ఆ విశ్వకర్మ సమ్మతించి శాకద్వీపమునకు జని సూర్యుని తేజంబులో పడునైదు భాగములు వేడిమి సానబట్టి తగ్గించివేసెను. నానబెట్టినప్పుడు పుట్టిన రజంబువలన విష్ణువునకు చక్రంబును, శివునకు త్రిశూలంబును, వసువులకు శంఖంబులను, ఆయుధంబులను; అగ్నికి, దేవికి, కుబేరునకు రథంబులను; దేవతలకు ఆయుధంబులను నిర్మించియిచ్చెను.

సూర్యునియందు వేడిమి పదియారవభాగము మాత్రమే నిలచియుండెను. సూర్యుడు తన తేజంబును తగ్గించుకొని తాను అశ్వరూపమును పొంది బడబారూపమున దపంబు జేయుచున్న సంజ్ఞాదేవికడకు వెళ్లి దాని ముఖమును ఆఘ్రాణము జేసెను. ఆ ముఖంబున అశ్వినీదేవతలు పుట్టి. పిదప కేతః పతనము కాగానే దేవతుండనువాడు పుట్టి శస్త్రాస్త్రములను ధరించి అశ్వమునెక్కి తల్లితండ్రులకు నమస్కరించి నిలుచుండెను. అంతట సంజ్ఞాదేవియు, సూర్యుడును నిజ స్వరూపములను దాల్చి కుమారుని దీవించి వెంటబెట్టుకుని స్వస్థానమునకు వెళ్లిరి.

కొన్ని దినంబులకు సూర్యుడు తన కుమారులను, కుమార్తెలను పిలిచి ప్రథమ పుత్రునకు వైవస్వత మనువని పేరుపెట్టెను. యముని పిలిచి నీవు చక్షిణదిక్కునకు అధిపతివై యుండుమని జెప్పెను. యమున యను కూతురును జూచి నీవు నదీరూపమున ప్రవహించుచు గాళిందీ నదితో కలయుచుండుమని జెప్పెను. అశ్వినీదేవతలనుజూచి మీరు దేవతలకు వైద్యులుగ నుండుడని జెప్పెను. కేవతుని జూచి నీవు గుహ్యక గణములకు రాజుగ నుండుమని జెప్పెను. ఛాయా ప్రథమ పుత్రుని సావర్ణి మనువుగను. రెండవపుత్రుడు శనైశ్చరుని గ్రహమధ్యవర్తిగను. తపతియను కన్య సంవరణుండచురాజును పరిణయమగునట్లులను నియమించెను.

వైవస్వత మన్వంతరమున యింద్రాదులు

ఈ వైవస్వత మనువు కాలమున ఆదిత్యులు, వసువులు, రుద్రులు, సాధ్యులు, విశ్వలు. మరుత్తులు, భృగువులు, అంగీరస్సులు అను పదునెనిమిది గణములు దేవత లగుదురు. ఆదిత్యులు వసువులు రుద్రులు కశ్యపుని సంతతివారు; సాధ్యులు మరుత్తులు విశ్వలు ధర్మపుత్రులు; భృగువులు భృగు పుత్రులు అంగీరస్సులు అంగీరస పుత్రులు; ఓజస్వియను మహాత్ముడిందుడు. అత్రి, వశిష్ట, కస్యప, గౌతమ, భరద్వాజ, విశ్వమిత్ర, జమదగ్నులు సప్తఋషులు. ఇత్వోకు, నాభాగ, దృష్ట, శయ్యాతి, కరూష, వృషధ్రు, వసుమంతు లనువారు మనువుపుత్రులు భూమిని పాలించెదరు ” అని మార్కండేయులు జెప్పెను.

ఆ మాటలను కోష్ఠికి విని మహావంగమును పొంది “ మహాశాస్త్రి, మార్కండేయ! నావర్ణాది మన్వంతరముల జరుగు విషయంబులను జెప్పవలసిన”దని కోరెను.

సా వ ర్ణి మ న్వ ం త ర ము

మార్కండేయుడు జెప్పుచున్నాడు : “ కోష్ఠికి ! మహా మాయా ప్రభావములచేత మన్వంతరమున అధిపుండగు సావర్ణి స్వామి మన్వంతరమున, జైత్రవంశమునందు పుట్టిన సురధుం డను రాజు కోసల రాజ్యమును పాలించెను. కొంతకాలమునకు

రాజ్యమును గోలుపోయి రహస్యముగా యేకానియై తపోవనము నకు జనెను. అచ్చట మేధస్సు అనునానింజూచి వానితోగలసి సమీపమునందు తపంబు జేయుచున్న మునివద్దకు వెళ్లి 'మహాత్మా! నేను క్షత్రియుడను, యితడు వైశ్యుడు. నేను రాజ్యమును జేయుచు, రాజ్యమును భార్యాపుత్రాదులను విడిచి వచ్చినను నాకు మోహము మాత్రము విడచుటలేదు. అందులకు కారణమును జెప్పుడు! అదియుంగాక యీ వైశ్యుడు బంధువులచేతను, భార్యాపుత్రాదులచేతను వెడలగొట్టబడియు వారియందు ఈ వైశ్యునకు మోహము మాత్రము విడువలేక విచారించుచున్నాడు. అందులకు కారణమేమి గలదు?' అని అడిగెను.

మునిండుడు జెప్పచున్నాడు : 'ఓ రాజా! లోకము నందు అనేకవిధములగు జాతువులు గలవు. వాటిలో కొన్నిటికి పగటియందును, కొన్నిటికి రాత్రియందును, కొన్నిటికి సంధ్య కాలములందును సమముగ దృష్టి గలిగియుండును. మరుష్యులు సమదృష్టిగలిగి అధికమగు జ్ఞానము గలిగియుండయు విష్ణు మాయచే మోహము పొంది సంసారమునందును, దారా పుత్రాదులందును భ్రాంతి గలిగి యుండును. బొమ్మలను ఆడించు నూత్రకారకుడు ప్రతి విషయము నందును బొమ్మలను మార్చుచుండునటుల ఈ జగము అంతయును ప్రకృతి యను మహామాయచేత ఆడింపబడుచుండును' అని జెప్పెను.

అంతట రాజు 'మహాత్మా! మాయాశక్తి ఎవ్వరు? ఆ దేవి వృత్తాంతమును జెప్పవలసిన'దని అడిగెను.

ముని జెప్పుచున్నాడు : 'రాజేంద్రా! ఆ దేవి నిత్యమై ప్రపంచకమునంతను ఆవరించియుండును. అయినను దేవతలకు హాని కలుగజేయు దుర్మార్గులు అధికమగునప్పుడు దుష్ట సంహారమునకు పుట్టుచుండును. ఆ విషయమును జెప్పుచున్నాను ఒకప్పుడు శ్రీమహావిష్ణువు ప్రపంచకమంతయు జలార్ణవమయి యున్న సమయమునందు మట్టి ఆకున పరుండి యోగనిద్రను పోవుచుండెను. అతని చెవులనుండి మధుడు, కైటభుడు అను యిద్దరు రాక్షసులు పుట్టిరి. నాభికమలమునందు నివశించియున్న బ్రహ్మను జూచి వారు 'నీ వెవర'వని అడిగిరి. బ్రహ్మ 'నేను బ్రహ్మను. యీ ప్రపంచకమంతయు పుట్టించు సృష్టికర్తను. నేను విష్ణు పుత్రుడను' అని జెప్పెను. ఆ వాక్యములను మధు కైటభులు విని 'మేము విష్ణుపుత్రులముగాని నీవు కావు. నిన్ను మ్రింగెదము' అని పలికిరి.

ఆ మధుకైటభుల మాటలను బ్రహ్మ విని భయము గలవాడై శ్రీవిష్ణుదేవుని నేత్రములను ఆవరించియున్న యోగనిద్రను ప్రార్థించెను. అప్పుడు శ్రీవిష్ణుని ముఖము, నేత్రములు, నాళిక, బాహువులు, హృదయములనుండి మాయాశక్తి పుట్టి ప్రపంచకమంతయు ఆవరించి బ్రహ్మ

యెదుట నిలుచుండెను. అంతట మహావిష్ణువు యోగనిద్రను జాలించి బ్రహ్మను మ్రింగుటకు యత్నించుచున్న మధుకైటభులను నివారించి యిది తగదని చెప్పెను. ఆ మాటలను మధుకైటభులు విని విష్ణునిమీదకు యుద్ధమునకు వచ్చిరి. శ్రీ మహావిష్ణువు మధుకైటభులతో యుద్ధము జేయుటకు ప్రారంభము జేసెను.

యీ విధముగా అయిదువేల సంవత్సరములు శ్రీ మహావిష్ణువు మధుకైటభులతో యుద్ధమునుజేసియు జయించలేక సంతోషముగలవాడై 'ఓ మధుకైటభులారా! మీ బలశౌర్యాదులకు సంతోషమును పొందితిని. మీకు కావలసిన వరములను కోరుడు' అని పలికెను.

ఆ మాటలు దుర్మార్గులయిన రాక్షసులు విని విషపు వర్షు నవ్వి 'ఓ విష్ణూ! నీవు మాతో యుద్ధముజేసి జయించలేక యోడిపోయినవాడవు. నీవు మాకు వరములను నిచ్చుటా? చాలు, చాలు. నీకే మేము వరముల నిచ్చెదము కోరుకొనుము' అని పలికిరి.

ఆ మాటలు విష్ణువు విని సంతోషించి 'ఓ మధుకైటభులారా! మీరు యద్దరును నాచేతి జచ్చునట్లు వరమును యివ్వవలసినదని చెప్పెను.

శ్రీ మహావిష్ణువు మధు కైటభులను సంహరించుట

మధు కైటభులు ఆ మాటలను విని ‘ఓ విష్ణూ! మేము నీ కోరిక నెరవేర్చుటకు సందియము లేదుగాని, నీవు మమ్ములను నీరుగాని, భూమిగాని లేని స్థలమునందు వధింపుము’ అనిజెప్పిరి. ఆ మాటలను శ్రీ నారాయణుండు విని సంతోషమును పొంది వారి శిరంబులను తన కక్షముల సంధుల బట్టుకొని చక్రముచే వారి శిరంబుల ఖండించివేసెను. ఆ శిరంబులను మేదినిగా నిలిపి బ్రహ్మను సృష్టించుటకు ప్రారంభము జేయుమని జెప్పెను.

ఓ రాజా! నాటినుండియు భూమికి ‘మేదిని’ యని ప్రఖ్యాతి గలిగెను’ అని ‘రాజా! ఆ మాయాశక్తి వృత్తాంతమును జెప్పుచున్నాను వినుము!’ అని ముని జెప్పెను.”

మ హా పా సు ర చరిత్ర

మార్కండేయుడు జెప్పుచున్నాడు, “కోటికి! దేవీ మహాత్మ్యమును జెప్పుచున్నాను వినుము!

పూర్వము దేవాసుర యుద్ధమునందు రాక్షసులు అందరు నశించగా ఆ రాక్షసుల తల్లి విచారమును బొంది తన తల్లివద్దకు వెళ్ళి ‘అమ్మా! నా పుత్రుల నందరను దేవతలు నశింపజేసిరి. నాకు దిక్కు ఎవ్వరు?’ అనిజెప్పి బిగ్గరగా యేడువసాగెను.

అంతట తల్లి కుమార్తెను అదరించి 'పుత్రికా! దైవ యోగమునకు విచారించినను ప్రయోజనము లేదు. నీవు తపంబుజేయుము, అందువలన నీకు ప్రఖ్యాతి పొందగల కుమారుడు పుట్టగల'దని చెప్పెను.

తల్లి చెప్పిన మాటలను రాక్షసుల తల్లి దితి విని సుపార్శ్వడను ముని ఆశ్రమమునకు వెళ్ళి అనేక మృగ రూపముల దాల్చుచు తపంబు జేయుచు ఒకనాడు మహిష రూపమును దాల్చి పంచాగ్ని మధ్యమమున నిలుచుండి తపంబు జేయుచుండెను.

అటుల ఘోరరూపముదాల్చి ఘోర తపస్సు జేయు చున్న దితిని జూచి మహాముని అసహ్యమును జెంది 'ఓ దితి! నీకు మహిషి రూపము గల పుత్రుడు పుట్టుగాక' యని శాప మును బెట్టెను.

కొంతకాలమునకు చతుర్ముఖుడు వచ్చి 'నీవు తపంబును చాలింపుము. నీకు అర్ధరూపము నరాకృతి, అర్ధభాగము మహి షాకృతి గల పుత్రుడు పుట్టును. వాడు దేవతలను జయించి స్వర్గమును పరిపాలనము జేయును' అనిజెప్పి అదృశ్యుడాయెను.

అంతట దితి గర్భమును దాల్చి మహిషాసురుని కనెను. రాక్షసులు ఈ సంగతి తెలుసుకుని మహిషాసురునివద్దకు వచ్చి 'మనము స్వర్గ పట్టణమును జయించుటకు బయలుదేరి వెళ్ల వలయు' ననిజెప్పి ఉద్రేకమును కలుగజేసిరి.

ఆ మాటలకు మహిషాసురుడు సంతోషమును పొంది దేవతలమీదకు యుద్ధమునకు బయలుదేరి వెళ్ళి దేవతలను జయించి స్వర్గపట్టణమును ఆక్రమించుకొని వాలించుచుండిరి.

రాక్షసులు దేవతలను బాధింపుచుండిరి. దేవతలు రాక్షసులు పెట్టెడు బాధలను పడలేక బ్రహ్మానద్దకు వెళ్ళి 'ఓ సృష్టికర్తా! రాక్షసులు మమ్ము స్వర్గపట్టణమునుండి పారదోలి మమ్ములను బాధింపుచున్నారు' అని జెప్పకొనిరి.

ఆ మాటలను బ్రహ్మ విని దేవతలను తీసుకుని ఈశ్వరుని సన్నిధికిని శ్రీమహావిష్ణువు సన్నిధికిని వెళ్లి అనేక విధములుగా వారిని ప్రార్థించెను. 'మహిషాసురుడు దేవతలను బాధలు పెట్టుచున్నాడు' అని జెప్పగానే రుద్రుడు కోపమువచ్చి 'హుం' అని హుంకారము జేసెను. ఈశ్వరుడు హుంకారము జేయగానే పరమేశ్వరుని ముఖమునుండి మహాతేజము బయలుదేరెను.

ఆ ప్రకారము బ్రహ్మ, విష్ణు, దేవతా సమూహముల నుండి మహాతేజము బయలుదేరి వివిధాంగములుగ యేర్పడి మహాదేవి స్వరూపముగా ప్రకాశింపుచుండెను. ఆ విధముగా యేర్పడిన శ్రీమహాదేవి స్వరూపమును బ్రహ్మ, విష్ణు, మహేశ్వరులుజూచి సంతోషమునుపొంది తమతమ ఆయుధము

లను ఆ మహాదేవికి యిచ్చిరి. హిమవంతుడు సింహమును వాహనముగా యిచ్చెను.

అంతట రుద్రుడు మహాదేవిని జూచి 'ఓ మహాదేవి! నీవు యీ సింహమును వాహనముగా జేసుకుని, దేవతలను సహాయముగా జేసుకుని మహిషాసురాది రాక్షసులను సంహరించి స్వర్గ పట్టణమును దేవతలకు యివ్వవలసినదని జెప్పెను.

ఆ మాటలను దేవి విని సంతోషమును పొంది రణభేరి వేయించి సింహనాదమును జేసెను. ఆ శబ్దమునకు సకల లోకములు గజగజ వణకజొచ్చెను. సముద్రములు అల్లకల్లోలములయ్యెను. దిశలు ప్రతిధ్వనించెను. ఈ విధముగా శ్రీ మహాదేవి దేవతా సమూహములను తీసుకుని రాక్షసాక్రాంత మయిన స్వర్గపట్టణమును ముట్టడించెను.

శ్రీ మహాదేవి దేవతా సమూహములతో స్వర్గ పట్టణమును ముట్టడివేసిన సంగతి మహిషాసురుడు చారులవలన తెలుసుకుని రాదాకారుడై అట్టహాసము జేసి చతురంగ బలములను సిద్ధము జేసుకుని మహాదేవితో యుద్ధమునకు తలబడెను. అంతట శ్రీ మహాదేవి రాక్షసులు యుద్ధమునకు డీకొనుటను జూచి మహాకోపముగలదై విశ్వరూపమును దాల్చి దేవీ గణముల సృజించి ఎవరు యే రూపమున నశించెదరో ఆ యా రూపముల సృజించి రాక్షససమూహమును క్షణకాలములో

నాశనమును జేసి తాను మహిషాసురుని మీదకు దూకి
శూలమును దీసుకుని వక్షము జీల్చి శిరంబు ఖండించివేసెను.
అంతట రాక్షసమూకలు భయముకలవారై చెల్లాచెదరై
వారిపోయిరి.

మహిషాసురుడు చావగానే ఆకాశమునుండి పుష్ప
వర్షము కురిసెను. దేవదుందుభులు మ్రోగెను. దేవతలు
సంతోషమును పొందెను.

పిమ్మట దేవేంద్రుడాది దేవతలు మహాదేవిని జూచి
'ఓ తల్లీ ! నీవు మమ్ములను రాక్షసబాధలనుండి రక్షించితివి.
నీవు లోకమాతవు. నీన్న ఎవరు స్మరించెదరో, ఎవరు
పూజించెదరో వారికి నెరవేరని కోరికలు వుండవు. మమ్ములను
యెల్లప్పుడును కాపాడుచుండుము తల్లీ' అని ప్రార్థించిరి.

ఆ మాటలకు దేవి సంతోషమునుపొంది 'దేవతలారా !
మీరు స్వర్గపట్టణమునకు వెళ్లి స్వర్గ సుఖములను పొందుడు'
అని జెప్పి దేవేంద్రుడుల స్వర్గ పట్టణమునకు పంపించివేసెను.

తాను దేవీ గణములతో పరివేష్టింప బడుచు కైలాస
పర్వతమునకు వచ్చి అందు ఉత్తరస్థానమునందు స్థావరముగ
యేర్పర్చుకుని ప్రపంచకమంతయు తాను అయి విహరించుచు
భక్తులను రక్షించుచు, దుర్మార్గులను సంహరించుచుండెను"
అని శ్రీ మహాదేవి మహాత్యయమును మార్కండేయుడు కోప్పికికి
జెప్పెను.

శుంభ నిశుంభుల చరిత్ర

కోష్టికి విని సంతోషమునుపొంది యిట్లు ప్రశ్నించెను :
“మాక్కండేయ మహాముని ! శుంభ నిశుంభుల చరిత్రను
కూడా జెప్పవలసిన”దని కోరెను.

“కోష్టికీ ! వైవిధముగా మహాముని రాజునకున్ను,
వైశ్యునకున్ను దేవీ మహాత్మ్యమును జెప్పి తిరుగా దేవీ
మహాత్మ్యమును యిటులని జెప్పచున్నాడు.

‘పూర్వము సుందోపసుందుల కుమారులగు శుంభ
నిశుంభులను రాక్షసులు దేవతలను జయింపవలయునను కోరిక
గలిగి పుష్కరక్షేత్రమునకు పోయి ఆహారాదులను వదిలి
ఘోరమగు తపస్సును జేయసాగిరి. ఆ ఘోర తపంబునకు
చతుర్ముఖుడు సంతోషమును పొంది ప్రత్యక్షమై వరంబులను
కోరవలసినదని జెప్పెను.

ఆ మాటలను దనుజులు విని సంతోషమును పొంది
‘మేము దేవతలను జయించునట్లులను, మాకు పురుషులచేత
మృతిని లేకుండునట్లులను వరంబుల నొసంగవలయు’ నని
ప్రార్థించిరి.

బ్రహ్మ ఆ వరముల నిచ్చి ‘రాక్షసోత్తములారా !
మీరు నాధువుల హింసించునట్లుగా అమోఘజయము, కన్యకయు

అగు మాయాశక్తిచే మీరు మృతిని పొందుదురు ' అనిజెప్పి అదృశ్యుడాయెను.

ఆ రాక్షసులు నరగర్వము గలవారయి సర్వలోకములను బాధించుచు స్వర్గఽట్టణమును ఆక్రమించుకుని మహాఋషులను బాధించుచు యజ్ఞయాగాదుల యందు ఆవిర్భాగములను తాము హరించుచుండిరి.

యీ విధముగా దేవతలను, మహాఋషులను బాధించుచుండగా దేవేంద్రుడు శచీదేవి సహితముగా కైలాసమునకు జని పార్వతీ షరమేశ్వరులను పూజించి అనేక విధములుగా స్తోత్రములను జేసిరి.

'ఓ పార్వతీ ! నీవు లోకమాతవు. షరమేశ్వరుని అర్ధశరీరమును పొంది భక్తులను పరిపాలింపుచుందువు. నీవు శక్తిరూపమున తృణము మొదలు బ్రహ్మవరకు గల పదార్థముల యందు నిలచి భక్తులను రక్షింపుచుందువు. శుభానిశుంభులు అను రాక్షసులు చతుర్ముఖునివలన వరంబులను పొంది మమ్ములను, మహాఋషులను బాధింపుచున్నారు. మా గృహములను, రాజ్యమును ఆక్రమించుకుని మమ్ములను వెడలగొట్టి బాధింపుచున్నారు. మమ్ములను నీవు దప్ప యితరులు రక్షింపజాలరు. అయోనిజయు, కన్యకయు నగు దేవీవలనగాని వారికి చావులేనట్లు బ్రహ్మవలన వరములను బొందియున్నారు. కనుక నీవు మమ్ములను కాపాడవలెను ' అని ప్రార్థించి.

ఆ మాటలను పార్వతీ దేవి విని కోపముగలదియై కన్నులు అగ్నికణములవలె ప్రకాశింపజేసి 'హుం' అని హుంకారము జేసెను. ఆ హుంకారమువలన కోటిసూర్యప్రకాశమానముగల మాయాశక్తి పుట్టి యెదుట నిలచి భయభక్తి వివయంబుల పార్వతికి నమస్కరించి 'అమ్మా! నన్ను పుట్టించుటకు కారణ మేమని అడిగెను.

శ్రీ పార్వతీదేవి ఆ మాటలను విని ప్రేమాలింగనము జేసుకుని 'ఓ బాలాత్రిపురసుందరీ, వత్సా! నీవు హిమాలయ దక్షిణ శిఖరమునందు నివశించియుండి నీ నేర్పువలన శుంభ నిశుంభులను దుర్మార్గులగు రాక్షసులను సంహరించి స్వర్గ పట్టణమును దేవతలకు యిచ్చి లోకములను రక్షించవలసిన'దని జెప్పి పంపించెను.

ఆ మాటలను మాయాదేవి యగు బాలాత్రిపురసుందరి విని మాత్రుగణములను సహాయముగా వెంట దీసుకుని హిమ వంతమున దక్షిణ శృంగమునందు గల గృహయందు నివాసముగా యేర్పర్చుకుని బాలాత్రిపురసుందరీ రూపమును దాల్చి మూడు లోకములను మోహింపజాలునటుల శృంగారమును జేసుకుని తన మాత్రుగణములతో సంగీతమును పాడుచు స్వేచ్ఛగా విహరింపుచుండెను.

యీ వర్తమానమును శుంభనిశుంభులు తమ దూతల వలన తెలుసుకుని ఆ రూపపతిని తాము గైకొనుటకు

నిశ్చయించుకుని సముచితపరివారమును వెంటబెట్టుకుని ఆ కన్యకామణి వద్దకు వచ్చి ఆమె రూపాది శృంగారములను జూచి మోహపరవశులై 'ఓ బాలామణి! మేము సంభ నిశుంభులము. మధు కైటభులను రాక్షసవీరుల వృతులము. మేము త్రిలోకాధిపతులము. అణిమాది శాంబు మహావిద్యా సంభాతులము. అటువంటి మహావీరుల మయిన మమ్మును, అన్నదమ్ములమైన మమ్మును, నీవు త్రిలోకములను మోహింప జేయగల బాలామణివి గావున మమ్ములను వివాహము ఆడి సర్వసుఖంబు లనుభవింపుము' అని జెప్పిరి.

ఆ మాటలను శ్రీ బాలా త్రిపురసుందరీదేవి విని 'ఓ రాక్షసవీరులారా! మీరు జెప్పిన వాక్యములు యదార్థములు గాని, నా బలశౌర్యాదులకు తగిన వీరుడెవడైనా నాతో యుద్ధముచేసి ఆ యుద్ధమునందు గెలిచినచో వారిని వివాహము జేసుకొందునని ప్రతిజ్ఞజేసియున్నాను. కావున మీకు నన్ను వివాహము జేసుకొనవలెనని కోరిక యున్నయెడల మీ చతురంగబలములతో వచ్చి యుద్ధమునందు నన్ను జయింపుడు. మీకు నాయందు కోరిక లేకయున్నను, మీకు బలశౌర్యాదులు లేకయున్నను, గృహంబులకు పొండు' అని పలికెను.

ఆ ప్రకారము శ్రీ బాలా త్రిపురసుందరీమణి పలుకగా ఆ రాక్షసవీరులు విని మండిపడి తోకదొక్కిన కరాళ సర్పము వలె అగ్రహవేశముగలిగి 'ఆడదానికి యింత గర్వమా?' అని

కేకలు వేయుచు చతురంగబల సమాయుక్తముగా వచ్చి బంధుర వ్యూహమును పన్ని రణభేరి వేయించి యుద్ధమునకు ప్రారంభము జేసిరి.

శుంభనిశుంభులుజేయు యుద్ధ ప్రారంభమును శ్రీ బాలా త్రిపురసుందరీ దేవి జూచి మహానందము పొంది బ్రహ్మాండము పగులునటుల సింహమువలె గర్జించి ఒక్క కేక వేసెను. ఆ శబ్దముతో భూమండలము అంతయు నది, గిరులు సహితముగా వణికిపోగా కోటానకోట్లు దేవీగణములు పుట్టి రాక్షస మూలను సంహరింపుచు, రక్తమును పీల్చుచు, మాంసమును తినుచు, నృత్యములను జేయుచుండిరి. ఆ సమయమునందు ఆ మహాదేవి రాక్షాదాకారము దాల్చి శుంభనిశుంభులను క్రింద పడవేసి వక్షస్థలంబుల బాదంబుల ద్రొక్కి త్రిశూలాంబున శిరంబులను ఖండించి రక్తమును ద్రాగుచు, నృత్యమును జేయుచు రాక్షససమూహమును సర్వశూన్యముగా నశింప జేసెను.

అంతట శ్రీ బాలాత్రిపురసుందరీ దేవి దేవీగణములతో గలసి భయంకరముగా నృత్యమును జేయుచుండగా దేవేంద్రాది దేవతా సమూహములున్ను, బ్రహ్మ, విష్ణు, మహేశ్వరాదులున్ను, యక్ష, కిన్నర, గిరుడ, గంధర్వులున్ను, మహానందమును పొంది పుష్ప వర్షమును కురిపించి నృత్యములను జేయుచు దేవదుందుభులను మ్రోగించసాగిరి. పిమ్మట బ్రహ్మ దేవి ఎదుట నిలుచుండి 'ఓ మహాదేవి నీ వలన శుంభనిశుంభులును,

రాక్షసులును సంహరింపబడిరి. దేవతా సమూహములకున్ను, ఋష్యాదులకున్ను బాధలు నివారింపజేసి సుఖంపజేసితివి. నీవు మాయను ఉపసంహరించి నిజరూపమును దాల్చి ప్రసన్నమయి మమ్ములను కాపాడవలసినదని ప్రార్థించెను.

యీ విధముగా విష్ణు, మహేశ్వర, దేవేంద్రాదులు ప్రార్థించగా మహాదేవి సంతోషముచు పొంది సౌమ్యరూపమునుదాల్చి పార్వతీదేవికి నమస్కరించి నిలుచుండెను.

పిమ్మట శ్రీ బాలా త్రిపురసుందరీదేవి దేవాది దేవతలను జూచి యీ విధముగా పలికెను, 'ఓ దేవాది దేవతలారా! నీ శుంభ నిశుంభులు వైవస్వత మన్వంతరమున యిరువది ఎనిమిదవ మహాయుగమున తిరుగా పుట్టుదురు. ఆ కాలమునందు నేను నందుడను గొల్లయింటియందు బుట్టి శ్రీకృష్ణుడని వ్యవహరింపబడుచుండు శ్రీ మహావిష్ణువునకు సహాయముగా వింద్య పర్వతమునందు నివశించియుండి ఆ క్రూర రాక్షసులను సంహరించెదను. అప్పుడు బ్రహ్మత్తులును, విప్రజిత్తులును అగు అనేక విధములగు రాక్షసులను సంహరించి రక్తదంతి నామమును పొందుదును. ఆ కాలమునగదు నూరు సంవత్సరములు వర్షములు కురువక మనుజులు బాధలను పొందుదురు. నేను నూరు నేత్రములను దాల్చి మనుష్యులను కాపాడుచుందును. అందువలన నన్ను 'శతాక్షి' యని పూజించెదరు.

ఆ కాలమునందు మనుష్యాదులకు ఆహారాదులులేక బాధలను పొందుచుందురు. నేను నా శరీరమునుండి ఆహారమునకు కావలసిన శాకాది ధాన్యములు మొదలగువాటిని పుట్టించి కాపాడుచుందును. ఆ కారణముచేత నన్ను 'శాకంబరీ దేవి' యని పూజింపుచుందురు. అనేక రూపములను దాల్చి లోకములను బాధింపుచుండెడి రాక్షసులను, దుర్మార్గులగు మానవులందు ఆవేశించి ధర్మమును ధర్మమార్గానువర్తులగు ప్రజలను బాధింపుచుండెడివారిని, నేను అనేక రూపములను దాల్చి దుర్మార్గులను దుర్మార్గులను సంహరించి, నన్ను స్మరించువారిని, పూజించువారిని దేవ బ్రాహ్మణ గురు పితృ మాతృ భక్తి గలవారిని రక్షింపుచుందును.

ఉభయాష్టములందు నవమి, చతుర్దశి అను తిథుల యందును

శ్లో॥ కృష్ణామి చతుర్థశ్చాం అమావాస్యాచ

పూర్ణిమా సుక్రాంతయః పవిత్రతీధయః॥

అను పంచ పర్వములందును, శుక్ర గురువారములందును నన్ను పూజింపుచుండెడివారిని, స్మరింపుచుండెడివారిని; మధు కైటభ, మహిషాసుర, శుంభ నిశుంభులను నేను సంహరించిన చరిత్రను పఠించువారికిన్ని; నేను అట్టి భక్తులకు సర్వ అరిష్టములు, అపమృత్యువులు, క్రూరగ్రహ దోషములు, శరీర వ్యాధులు

పోగొట్టి ఆరోగ్యవంతులుగను, శతాయుర్ధాయవంతులుగాను, పుత్రపౌత్రాభివంతులుగను, అష్టవిశ్వర్యవంతులుగను, ధన, ధాన్య, పశు సమృద్ధిగలవారినిగను జేసి రక్షింపుచుండును. వారికి సకల కోరికలును స్క్రిణమాత్రముచేతనే నెరవేరు చుండును ' అని జెప్పగానే దేవతలు ఎవరి తావులకు వారు వెళ్లి సుఖంబుగా నుండిరి '

అని సుమేధ మహాముని సురధుండను రాజునకున్న, సమాధి అను వైశ్యునకున్న జెప్పి యిటులనెను, ' మీరు ఆ దేవిని ప్రార్థింపుడు ' అని జెప్పెను.

సుమేధమహాముని ఆ రాజునకున్న, వైశ్యునకున్న శ్రీ బాలాత్రిపురసుందరీ మహామంత్రము నుపదేశించగా వారు ఆ తపోవనమునందే ఆరు మాసములు బహునిష్ఠతో దక్షము జేయుగా దేవి ప్రత్యక్షమై ' ఓ రాజా ! నీవు చక్రవర్తివై భూపతిపాలనము జేసి పిమ్మట సూర్యునకు పుత్రుడవై పుట్టి సూర్యసావర్ణి అను ఎనిమిదవ మనువు అను ప్రభ్రాతనిని బొందెదవు ' అని జెప్పి, వైశ్యునకు ' నీవు అయిశ్వర్యమును పొంది సుఖించెదవు ' అని వరంబుల నిచ్చి అన్యశ్యురాలైనది" అని సుమేధస్సను ముని రాజునకున్న, వైశ్యునకున్న జెప్పిన యితిహాసమును మార్కండేయుడు కోప్పికి జెప్పెను.

సావర్ణి మన్వంతరమున యింద్రాదులు

మార్కండేయుడు జెప్పచున్నాడు, “కోష్ఠిక్తి! సావర్ణి మన్వంతరమున రాముడు, వ్యాసుడు, గాలవుడు, దీప్తిమంతుడు, కృపుడు, ఋష్యశృంగుడు, అశ్వధామ అనువారలు సప్త ఋషులు. సుతవులు, నమితాభులు, ముఖ్యులు నగువారు దేవతలు. బలిచక్రవర్తి యింద్రుడు. విరజస్సు, వశిష్ఠుడు. నిరోహుడు, సత్యవాక్కు, సత్వతి, విశ్వసు ననువారు మనువులు అని ప్రసిద్ధిచి పొందుదురు ”

దక్ష సావర్ణి

మార్కండేయుడు జెప్పచున్నాడు, “ఓ కోష్ఠిక్తి! దక్షపుత్రుడగు దక్షసావర్ణి మన్వంతరమును జెప్పచున్నాను శ్రద్ధగా వినుము! దక్షసావర్ణి మన్వంతరమునందు బాలురు, మరీచిగర్భులు, సుధర్ములు అను దేవతలు మూడు విధములుగ నుందురు. యిప్పటి దేవసేనాని యింద్రుడగును. అద్భుత అను పేరుతో యింద్రుడగును. మేఘాశిధి, వసువు సత్యుడు, జ్యోతిష్మంతుడు. ద్యుతిమంతుడు, సచనుడు, వావ్యవాహనుడు అనువారలు సప్తఋషులు అయ్యెదరు. ధృతకేతువు, ధృష్టకేతువు, పంచహస్తాడు, నిరామయుడు, పృథ్వీశచస్సు. అర్చిష్మంతుడు, బూరిద్ముముడు, బృహద్భయుడు, శ్చష్ఠీ మయుడు నను తొమ్మిదిమంది మనువుత్రులుగ నుండెను ” అని జెప్పెను.

బ్రహ్మ సా వ ర్ణి మ ను వు

మార్కండేయుడు జెప్పచున్నాడు, “బ్రహ్మపుత్రుడు బ్రహ్మసావర్ణి మన్వంతరము వ్యవహరింపబడును. ఆ బ్రహ్మసావర్ణి మన్వంతరమున గుఖాశీనులు, వనిరుద్ధులు, ద్విపకారులు అనువారు దేవతలు. శాంతి యనువాడు యింద్రుడగును. ఆపోమూర్తి, హవిష్మంతుడు, సుకృతి, సత్యుడు, నాభాగుడు, అప్రతిముడు, వాసిష్ఠుడు అనువారు సప్తఋషులు. సుతేత్రుడు, సుత్తమోజస్సు, భూరిసైన్యుడు, వీర్యవంతుడు, శతానీకుడు, వృషభుడు, ననమిత్రుడు, జయద్రథుడు, బూరిద్మున్నుడు, సుపర్నుడు ననువారు మనుపుత్రులు పరిపాలనము జేయుదురు ” అని మార్కండేయుడు జెప్పెను.

ధర్మ సా వ ర్ణి మ ను వు

“ ణోష్ఠికీ ! పదునొకండవది యగు ధర్మపుత్ర సావర్ణి మన్వంతరము ప్రవర్తిల్లును. ఆ మన్వంతరమున విహంగములు, కామగులు, నిర్మాణరతులు అనువారు దేవతలు. వృషుండు యింద్రుడగును. హవిష్మతుడు, ఋష్టి, అరుణి నిస్వరుడు, అనముడు, వృష్టి, అగ్ని, తేజస్సు ననువారు సప్తఋషులు, సర్వాంతగుడు, సుశర్మ, దేవానీకుడు, పురూర్వహుడు, హేమధన్వి, దృఢాయువు, విజనుడు ననువారు మనుపుత్రులు ధరణి పాలించెదరు ” అని మార్కండేయుడు జెప్పెను.

రుద్ర సావర్ణి మనువు

మార్కండేయుడు జెప్పినట్లుగా, “ఓ కోష్టికీ ! రుద్ర పుత్రుడు రుద్రసావర్ణి మనువు సరిపాలకము చేయును. అందు సుకర్తాసులు, సుమస్సులు, హరితులు, రోహిణులు, సుగరులు, ననువారు దేవతలు. ఋతుధాములు ఇంద్రుడగును. ధృతి, తపస్వి, సుతస్వి, తపోమూర్తి, తపోసథి, తపోనిని, రపో ధృతి యను మహాత్ములు సప్తఋషులు అగుదురు. వేదగురుడు సువదేవుడు, దేవశ్రేష్ఠుడు, విధూరధుడు, మిత్రపంతుడు, మిత్రహస్తాడు ననువారు భూమిని పాలించెదరు.

రౌచ్య మన్వంతరము

కోష్టికీ ! పదమూడవదియగు రౌచ్య మన్వంతరము వ్యవహరించబడును. సుధర్ములు, సుశర్ములు, సుశర్ములు అనువారు దేవతలు. బృహస్పతి ఇంద్రుడగును. ధృతిమంతుడు, సవ్యయుడు, దర్శి, నిరుత్సుకుడు. విగోహుడు, సుతపుడు, నిష్ప కంపుడు అనువారు సప్తఋషులు చిత్రసేనుడు, చిచ్ఛితుడు, నయధృత్తు, నిర్భయుడు, దృఢుడు, సుశేత్రుడు, క్షేత్రబుద్ధి సువ్రతుడు అనువారు మనువులు అగుదురు.

రుచి - పితృ సంవాదము

కోప్పికీ ! ఈ మన్వంతరమునకు అధికుడగు రుచి, నవ బ్రహ్మలలో ఒకఁడు. యీ రుచి మొదట ఆహారాదులను విసర్జించి భార్యాస్వీకరణము జేయక నిస్సంగుడై యుండెను. అతని పితరులు అతనిని జూచి 'పుత్రోత్తమా ! నీవు గృహస్థు ధర్మమును నెరవేర్చకయున్న దోషమును పొందుదువు. అందు వలన నరకంబును పొందగలవు' అని జెప్పిరి.

ఆ మాటలను రుచి విని 'పితృ దేవతలారా ! గృహస్థా శ్రమము అన్నివిధముల దుఃఖహేతువు. దానివలన ఆధోగతి గలుగును. అందువలననే నిస్సంగుడనై పాపరహితుండనై యుండెదను. ఇదియుగాక ఈ కర్మాచరణమే అవిద్యయని వేదములు పలుకుచున్నవి.

యీ కర్మ యను బురదలో బడి మలినము పొందుట కన్న, జ్ఞానమార్గమును జలమువలన చిత్తమును పరిశుభ్రమును జేసి మోక్షమునకు వెళ్లుదును' అని జెప్పెను.

ఆ మాటలను పితరులు విని పుత్రా, రుచీ ! నీకు మేము ఒక్క విషయమును జెప్పెదము శ్రద్ధగా వినుము ! పర్వతమును యెక్కుటకు ఆలోచనమును జేయువాడు ఒక్క పర్యాయముగా పర్వతమును ఎక్కలేక క్రమక్రమముగా ప్రయత్నమును జేసి పర్వతమును యెక్కునట్లు, మోక్షోపేక్షగల మానవుడు

గృహస్థు ధర్మము అనుభవించి దేవ, పితృ, అతిథి, అభ్యాగతులను తృప్తిపరచి క్రమక్రమముగా సాంగత్య రహితమును జేసి జ్ఞానమును పొంది మోక్షమును పొందవలెను. కర్మాచరణము ఎన్నటికిని దుఃఖకారణము కానేరదు. విషము ఒక్కొక్కప్పుడు ప్రాణమును దీయును. ఒక్కొక్కప్పుడు ప్రాణమును రక్షించును. ఆ విధముగానే కర్మలను జేయుటవలన సుఖమును దుఃఖమును కలుగుచుండును. ఇదియునుగాక పూర్వజన్మానుసారముగ వచ్చు ఆగామి సంచితములను పుణ్యపాపములను అనుభవించక తప్పదు. నీవు యీ జన్మమునందు గృహస్థు జేయవలసిన కర్మలను జేయనియెడల రాబోవు జన్మములయందు సుఖములను పొందనేరవు. హితవునుబట్టి విషమును నేవించి ప్రాణమును రక్షించుకొను నటులనే మితముగా గృహస్థు ధర్మములను నెరవేర్చుచు సుఖములను పొందవలెను ' అని అనేకవిధములుగా జెప్పిన పితరుల వాక్యములను రుచి విని ' పితరులారా! నాకు గృహస్థాశ్రమము పొందవలయునను కోరిక లేదు అయినను మీ అనుజ్ఞ ప్రకారము గృహస్థాశ్రమమును పొందెదనన్న ముసలివాడనగు నాకు కన్యను యెవ్వరు యిచ్చెదరు? కావున నాకు వివాహము అగుట చాలా కష్టము' అని పలుకగానే పితృ దేవతలు యిటులని పలికిరి: ' పుత్రా! యిటువంటి మాటలువలన ప్రయాజనము లేదు. నీవు యేవిధముగా నైనను వివాహము అగుట ముఖ్యము. నీవు వివాహము జేసుకొని యెడల మాకు అధోగతి తప్పదు. నీకును నరకము తప్ప'దని అదృశ్యులైరి.

రుచియు పితృవాక్య పరిపాలనము జేయదలచి అనేక గ్రామములను, పట్టణములను తిరిగి బ్రాహ్మణులను, ఋషులను తనకు కన్యకాదానమును జేయవలసినదని కోరెను. ఆ మాటలను విని యేవ్వరును కన్యకను యిచ్చుటకు సమ్మతించలేదు. తుదకు రుచి విచారమును పొంది బ్రహ్మచుగూర్చి నూరు దివ్య సంవత్సరములు తపంబుజేసెను. ఆ తపంబునకు మెచ్చి బ్రహ్మ ప్రత్యక్షమై 'ఓ రుచీ! నీ తపంబునకు మెచ్చితివి. నీకు కావలసిన వరమును కోరుము' అని పలికెను. రుచి బ్రహ్మకు నమస్కరించి తనకు తగిన కన్యకామణి భార్య కావలెనని కోరెను. బ్రహ్మ విని 'ఓ బ్రాహ్మణుడా! నీవు విచారించకుము. నీ పితరులు జెప్పిన విధముగా పరిణయమైన నీ పితరులు సంతోషమును పొందుదురు. పితరులు సంతసించిన నీకు సకల కోరికలు నెరవేరును' అని జెప్పి అదృశ్యుడాయెను.

పిమ్మట రుచి పరిశుభ్రమయిన ప్రదేశమునకు వెళ్లి పితరులను గూర్చి తపంబు జేయగా పితరులు ప్రత్యక్షమై 'పుత్రతత్నమా! నీవు విచారమును పొందకుము. సకల లక్షణ సంపత్తుగల కన్యక నీకు లభించగలదు దానియందు ఉత్తమ లక్షణములు గల కుమారుడు కలుగును. అతను రాచ్యుండని ప్రసిద్ధిపొంది మనువుగా పరిపాలనము జేయును' అని జెప్పి అదృశ్యుడైరి.

కోపిక్తీ! యీ పితృ స్తోత్రమును ఎవరు పఠించెడిరో వారికి ఆయురారోగ్య ఐశ్వర్యాదులు గలిగి సుఖములను

పొందుదురు. శ్రద్ధగా జేసిన శ్రాద్ధముగూడ పవిత్రవంతము గలదగును. అంచుచలన పితరులు సంతసించెదరు. పితరులు సంతసించిన కర్తకు అధికమైన ఫలము గలుగును.

పిమ్మట అచ్చట చున్న నదీ మధ్యమునుండి అప్పురస వెడలివచ్చి రుచిం జూచి 'సీవు భార్యను గోరుచున్నవాడవు. నాకు దరుణుని కుమారుడు పుష్కరునిచలన ఒక కుమార్తె గలిగినది. దానిని నీకు వివాహము జేసెదను. దానినుండు నీకు ఒక్క పుత్రుడు పుట్టుచు' అనిజెప్పి అచ్చర తన కుమార్తె చంపకమాలిని దెచ్చి రుచికి యివ్వగా రుచి సంతోషించి తన అర్చమముగను నోడ్కొనివెళ్లి మంచి కుమార్తెమనుచు మహా ఋషుల రక్షించి యథావిధిగా వివాహమును రుచి భార్యని గూడా సర్వసుఖములను పొందుచుండెను.

యిటుల నుండగా కొంతకాలమునకు ఒక్క పుత్రుడు పుట్టెను. రుచి పుత్రోత్సవాదులను జేయించి రాచ్యుడని నామ కరణము జేయించెను" అని మార్కం డేయుడు జెప్పెను.

బౌత్య మన్వంతరము

కోష్ఠికి, మార్కం డేయుని జూచి "అయ్యా, మార్కం డేయా! మన్వంతరములు పదునాల్గని విచుచున్నాము. సీవు పదిమువ్వురు మనువులనుగూర్చి జెప్పితివి. కనుక పదు నాల్గవ మన్వంతరమును గూడా వినిపించవలసిన"దని కోరెను.

మార్కండేయుడు జెప్పచున్నాడు, “కోష్ఠిక్తి! నీ అభీష్టమును నెరవేర్చెదను. శ్రద్ధగా వినుము! అంగీరసునకు భూతి యను సుతుడు వుట్టెను. అతడు పరమ తపశ్శాలి అని ప్రసిద్ధిని పొందియుండెను. అతడు మహాకోపి అందువలన అతనిపేరు వివగానే అందరును భయపడెడువారు. నూత్యుడు అతనికి భయపడి అతని ఆశ్రమమున మిక్కిలి ఎండగాయుట గాని, వేడిగాడు పీచుటకుగాని వెరచుచుండెడివారు. చంద్రుడుకూడా మిక్కిలి చల్లని కిరణములు జూపుటకు భయపడుచుండెడివారు.

ఈ విధముగా నుండగా ఆ మునికి చాలాకాలము వరకు సంతాన్నము లేకుండెను. అందువలన మునికి విచారము కలిగెను. ఘోర తపమును జేసి సంతాన్నమును పొందుటకు ఆలోచించి తనను జూచి పంచభూతములు వెరచుచుండును. గాన తిపంబువలన ఫలితములేదని విచారించుచుండెను.

యిటుల నుండగా భూతి అన్నయగు సువర్చస్సును ముని యజ్ఞమును జేయుచు భూతిని బ్రహ్మగా గోరి రావలసినదని కోరెను. భూతి యజ్ఞమును జేయించుటకు వెళ్లుచు శిష్యుని జూచి ‘శాంతీ! నీవు నేను వచ్చు పర్యంతము అగ్నిహోత్రమును కాపాడుచుండవలసినదని జెప్పి వెళ్లెను.

ఒకనాడు శిష్యుడు శాంతి పూజార్థము పుష్పములను దెచ్చుటకు అడవికి వెళ్లి మరలి వచ్చులోపల అగ్నిగుండము

శాంతిపొంది యుండెను. అటుల శాంతిపొందిన అగ్ని గుండమును జూచి నిగులుపడి యిటులని విచారించెను :
 'అయ్యయ్యో! నేను యెంత దుష్టపనిని జేసితిని. నా గురువును జూచిన పంచభూతములు, దేవతలు గూడ భయమును పొందుదురు. అటుపాటి గురుడు యీ విషయమునందు నన్ను యేమి జేయునో?' అని దిగులుపడి విచారించుచు ఇటులని తలంచెను:
 'యీ అగ్ని శాంతి పొందుటచేత నాకు దుఃఖము కలుగుచున్నది. వేరొకడు అగ్నిని దెచ్చి ప్రజ్వలంపజేసితినేని నా గురుడు త్రికాలవేది. అందువలన నేను జేసిన తప్పును తెలుసుకొనుచు. ఒకటి రెండు తప్పులు అవును' అని వారించి ఇప్పుడు నాకు అగ్నిహోత్రుడే దిక్కుని తలంచి అగ్నిహోత్రుని అనేక విధములుగా అగ్నిచూతములచే ప్రార్థించెను.

అంతట అగ్నిదేవుడు ప్రసన్నుడై 'ఓ విప్రా! నీ భక్తి వినయములకు సంతోషమును పొందితిని. నీకు కావలసిన వరంబులను కోరుము' అని జెప్పెను.

ఆ వాక్యములను శాంతి విని సంతోషమును పొంది ఓ దేవోత్తమా! నా అపరాధమును తమించి నా గురుని అగ్నివేదికయందు శాంతి పొందిన అగ్నిని యధాప్రకారము ప్రజ్వరిల్లునటుల జేసి, నా గురుడు నన్ను శాపగర్ధిగా జేయుకుండునటుల కాపాడుము. అదియుంగాక నా గురువు సంతాన్నములేక విచారమును పొందుచున్నాడు. కావున

వారికి సకలగుణసంపన్నుడైన కుమారుడు కలుగునటుల అనుగ్రహింపుము. మరియు నా గురువునకు సకల భూతముల యందును దయగలుగునటుల అనుగ్రహింపుము ' అని కోరెను.

ఆ చూటలను అగ్నిదేవుడు విని ' శాంతి ! నీ భావ శుద్ధికి సంతోషించితిని. నీవు కోరిన కోరికలన్నియు నెరవేరును. నీ గురునకు గలిగెడు పుత్రుడు భార్యనామముచే మనువై వెలసి ప్రజలను పాలించును. నీ గురువు పుత్రునియందును, భార్యయందును ప్రేమ గలిగియుండును ' అనిజెప్పి అదృశ్యుడాయెను.

అంతట శాంతి గురుని ఆశ్రమమునకు వెళ్ళి వేదిక యందు అగ్ని ప్రవక్ష్యిల్లుచుండుట జూచి సంతోషించెను.

పిమ్మట కొన్ని దినములకు యజ్ఞమును పూర్తిగావించి భూతి భార్య సమేతుడై నిజాశ్రమమునకు వచ్చెను. శిష్యుడు గురువునకు యెదురువోయి వందనములు జేసెను. భూతి శిష్యుంజూచి ' వత్సా ! యిది యేమి చిత్రమోగాని నాకు నీయందును, సకలభూతములందును దయగలిగియున్నది. దీనికి కారణము తెలియుటలేదు ' అని అడిగెను.

శాంతి ఆ చూటలను విని గురువునకు జరిగిన వృత్తాంత మంతయును వినిపించగా విని సంతోషమును బొంది శిష్యుడు శాంతికి వేదవేదాంగములు సహితముగ సకల విద్యలను సంపూర్ణముగా బోధించెను. అంతట కొంతకాలమునకు సాత్త్వికము కుమారుడు గలిగెను.

భౌత్యమన్వంతరమున యింద్రాదులు

కోప్పికి ! భౌత్యమన్వంతరమున జాక్షిషులు, కనిష్ఠులు, పవిత్రులు, భ్రాజతులు, ధారావృతులు నను అయిదు గణములు దేవతలయ్యెదరు. అందులో శుచి యనువాడు యింద్రుడగును. ఆగ్నిధుడు, అగ్నిబాహుడు, శుచి, ముక్తుడు, మాధవుడు, అజతుడు అనువారు సప్తఋషులు అయ్యెదరు. గురవు, గభీరుడు, బ్రధుడు, తరస్వి, నగ్నుడు, ప్రీతిమంతుడు, ప్రవీరుడు, విష్ణువు, సంక్రందనుడు, తేజస్వి, సుబలులు అనువారు మనువులై ప్రఖ్యాతిని పొందుదురు ” అని మార్తంజేయుడు జెప్పగా కోప్పికి విసి విఃశో సంశోషమున పొందెను.

వైవస్వతాది మన్వంతర విషయ సంగ్రహము ఫలస్మృతి ఫలము

“కోప్పికి ! పదునాల్గు మన్వంతరముల విషయములను దెల్పితిని.

౧. స్వాయంభువ మన్వంతర చరిత్రను వినిన ధర్మబుద్ధి గలుగును.
౨. స్వారోచిష మన్వంతర కథాశ్రవణమువలన యిష్టార్థ సిద్ధియు గలుగును.
౩. రైసతిమన్వంతర చరిత్రవలన వివాహోది శుభకార్యములు గలుగును.

౪. చాక్షుస మన్వంతర కథ వినుటవలన ఆరోగ్యము కలుగును.
 ౫. వైవస్వత మన్వంతర చరిత్ర వినుటవలన బలము ఆయుర్వృద్ధియు గలుగును.
 ౬. సూర్యసావర్ణి కథ వినుటవలన పుత్రపౌత్ర లాభము గలుగును.
 ౭. దక్షసావర్ణి మనుచరిత్ర వినుటవలన క్షీర్తి గలుగును.
 ౮. బ్రహ్మధరత్రసావర్ణి చరిత్ర వినుటవలన శుభములు గలుగును.
 ౯. రుద్రసావర్ణి చరిత్ర వినుట చదువుటవలన సకల కార్యములు జయమును పొందుదును.
 ౧౦. రాచ్య మన్వంతర కథ వినుట చదువుటవలన శత్రు సంహారమై సకలకార్యములు నెరవేరు.
 ౧౧. భౌతియ మన్వంతర కథ వినుట చదువుటవలన యిష్ట దేవతా ప్రసాదసిద్ధి గలుగును.
 ౧౨. ఉత్తమ మన్వంతర కథ వినుట చదువుటవలన ధన ధాన్య సంపదలు గలుగును.
 - ౧౩, ౧౪. తామస మన్వంతరముల చరిత్ర వినుట చదువుట వలన పశు, పుత్ర, కళత్ర, ధర్మ, సమృద్ధియు గలుగును.
- మరియును సకల కోరికలును నెరవేరును. సుగూణ సంతానమును, ధనధాన్య పశు సమృద్ధియు గలిగి స్వర్గాది సకల భోగములు అనుభవించి సుఖించెదరు” అని మార్కం డేయుడు జెప్పగానే కోష్ఠికి విసి సంతోషమును పొందెను.

వంశవర్జనమున అంతర్గత సృష్ట్యాదులు

మార్కండేయుడు జెప్పచున్నాడు “ కోష్ఠికీ ! క్షత్రియ వంశమునందు బుట్టిన ఉత్తమ రాజుల చరిత్రలను పినుటవలన ఇహపరసౌఖ్యములు గలుగును. మనువు, యిత్వోకు, దిలీప, అరణ్య, భగీరథుల చరిత్రములు అత్యంత పావనములు. వారు అనేకములగు యజ్ఞ యాగాదులను జేసి వేదవేదాంగములను జదివి పవిత్రులయిరి. వీరి కథలను పినుటచేత పాపనాశన మగును.

పూర్వము బ్రహ్మ ప్రజలను సృష్టించదలచి దక్షిణ అంగుష్ఠమువలన దక్ష ప్రజాపతిని, వామాంగుష్ఠమువలన అతిని భార్యను బుట్టించెను. దక్ష ప్రజాపతివలన దితి యను కన్యక జనించెను. ఆమెను కన్యక ప్రజాపతికి యిచ్చి వివాహము జేసెను. వారికి సూర్యుండు పుట్టెను ” అని జెప్పగానే కోష్ఠికీ యిటులని ప్రశ్నించుచున్నాడు,

“ మార్కండేయ మునివర్యా ! కన్యక దితులకు సూర్యుడు పుట్టెనని జెప్పితివి. ఆ సూర్యునకు రూపమేవిధముగా నున్నది ? యే కారణముచేత ఆదిత్యదేవుడు కన్యక దితులకు పుట్టెను ? కన్యకాదులు యే విధముగా సూర్యునారాధించిరి ? సూర్యుని ప్రభావమున్ను, వృత్తాంతమున్ను స్వమును జెప్ప వలసిన”దని కోరెను.

సూర్యుని ప్రభావము

మార్కండేయుడు జెప్పచున్నాడు, “కోష్ఠికి! పరమ విద్య, శాశ్వత తేజస్సు. కైవల్యము, జ్ఞానము, ప్రాకామ్యము, సంవిత్తు, బోధకము, గతి, స్మృతి మొదలగు రూపములచేత బరమ ప్రకాశమానముగు బ్రహ్మము విరాజిల్లుచుండును. మొట్టమొదట ప్రపంచకమంతయు జలాకీర్ణమయి అంధకారముచే సర్వము శూన్యమై యుండును. ఆ ప్రకారము కొంత కాలము జరిగినపిమ్మట జలప్రవాహమున నురుగు యేర్పడి ఆ నురుగువలన గొప్ప గ్రుడ్డుగా యేర్పడెను. ఆ గ్రుడ్డును మధ్యస్థుడగు బ్రహ్మ మధ్యభాగమునకు సమముగా రెండు చెక్కలుగా చేసెను. ఆ సమయమునందు బ్రహ్మ ముఖము నుండి ‘ఓం’ అను ధ్వనిపుట్టెను. ఆ ఓంకారమువలన భూః, భువః, సువర్లోకములు పుట్టెను. వాటిని అవ్యాహృతిత్రయంబు మసి జెప్పదురు.

పిమ్మట ఓంకారము వలన సూర్యునకు సూక్ష్మరూపము యేర్పడెను. దానివలన మహా అను వ్యాహృతి పుట్టెను. దానివలన జనః అను వ్యాహృతి పుట్టెను. దానివలన తపః, సత్యము అను వ్యాహృతులు పుట్టెను. ఈ యేడు వ్యాహృతులు కలసి సూర్యుని రూపము యేర్పడెను.

మొదట జెప్పిన ఓంకారము తేజోరాశియగు బ్రహ్మ అనబడును. భిన్నముగా జేయబడిన గ్రుడ్డువలన బుట్టిన అవ్యక్త రూపుండగు బ్రహ్మ పూర్వ ముఖమునుండి ఋగ్వేదము, దక్షిణముఖము నుండి యజుర్వేదము, పశ్చిమ ముఖమునుండి సామవేదము, ఛందస్సులు పుట్టెను. ఉత్తర ముఖమునుండి అభిచారిక, ప్రయాగ, ఉపసంహారములు గల కృష్ణకాంతిచే ప్రకాశించు అధర్వణవేదము పుట్టెను.

యీ విధముగా నాలుగు భేదములు గలిగి వివిధశాఖా భేదములుగలిగి ఓంకారము ప్రభావముచే ప్రకాశించుచుండును.

౧. ఋగ్వేదము, ౨. యజుర్వేదము, 3. సామవేదముల వలన సూర్యుడు క్రమముగా ప్రాతః మధ్యాహ్న, సాయంకాల ధర్మములు యేర్పడి ఆ ధర్మములు వలన ప్రకాశించుచుండును. మరియు ఆ సూర్యతేజము ఋగ్వేద రూపమున బ్రహ్మయై జగత్తును సృష్టించును. యజుర్వేదము విష్ణురూపమున ప్రజాపాలనము జేయును. సామవేదము రుద్ర రూపమున సంహారము జేయుచుండును. అందువలననే ఆ సూర్యతేజమును చతుర్వేదమయంబనిన్ని, త్రిగుణాత్మకమయమనిన్ని, త్రిమూర్తిస్వరూపమయమనిన్ని యెంచబడుచు ప్రకాశించుచుండెననిన్ని తెలుసుకొనుము. పద్మమునందు పుట్టిన బ్రహ్మ ఆ సూర్యుని తేజస్సునుండి వెలువడు వేడిమివలన నీరు యింకిపోయి తాను జేయు సృష్టిని అంతయు తగులబెట్టుటను

జూచి విచారించి ఆ సూర్యు నారాధించి సూర్యతేజమును ఉపసంహరించెను.

పిమ్మట చతురాననుండు సకల చరాచరములను సృజించెను. బ్రహ్మవలన మరీచి గస్త్యపులు పుట్టిరి. ఈ గస్త్యపుని భార్యలును, దక్షగస్త్యకలు అగు వారిలో నతిదిక్కి నిండదాది దేవతలును, దితికి దైత్యులును, వినతకు గరుడ అనూకులును, స్వసకు యక్ష రాక్షసులును, కద్రునకు వర్పములును, ముని యనుదానికి గంధర్వులును, సరిష్టకు సచ్చరులును, మాతంగికి నైరావతాదులును, తామ్ర ఇల మొదలగువానికి బక్షులును, వృక్షములును మొదలగునవి బుట్టెను.

అందులో అతిది పుత్రులగు దేవతలకు త్రిలోకాధికారమును నిర్ణయించిరి. అందువలన యజ్ఞములయందు హవిర్భాగములు పుచ్చుకొనుటకు అర్హులయిరి. కావుననే దైతేయులు అతిది పుత్రులయందు అసూయగలవారై, దేవతల ఐశ్వర్యమును జూచి సహింసజాలక అనేక విధములుగ బాధించుచు యుద్ధమును జేసిరి.

కొంతకాలమునకు రాక్షసులు దేవతలను వెడలగొట్టి స్వర్గపట్టణమును ఆక్రమించిరి. అందువలన అతిది విచారించి అఖండ తేజోరాశి యగు పరమపురుషుని గూర్చి తపంబుజేసెను. ఆ తపంబునకు సంతోషించి పరమపురుషుడు ప్రసన్నుడై అతిది ఎదుట నిలచి వరమును కోరమని పల్కెను. ఆమె

ఆ పరమపురుషుని అనేక విధములుగ ప్రార్థించి తన కొడుకులను తన సవతి కొడుకులు రాక్షసులు బాధించుటను జెప్పెను.

ఆ మాటలు విని పరమేశ్వరుడు 'ఓ తల్లీ ! విచారమును పొందకుము. నేను నా అంశముచేత నీ గర్భమునందుబుట్టి నీ పుత్రులను కాపాడి నీ కోరికను నెరవేర్చెదను' అనిజెప్పి యదృశ్యుడాయెను.

అంతట కొంతకాలమునకు అతిద్ది గర్భమును ధరించి సూర్యుంగనెను. ఆ బాలుని అనేక విధములుగా స్తోత్రములను జేయగా ఆకాశవాణి 'యితడు మార్తాండుడని ప్రఖ్యాతి గలిగి సూర్యాధికారమున ప్రకాశించుచు దేవతలను రక్షించి అసురులను నాశనము జేయు'నని జెప్పెను. ఆ మాటలను తల్లిదండ్రులును, దేవతలును విని సంతోషమును పొందిరి.

పిమ్మట సూర్యుడు దేవతలను వెంటబెట్టుకుని దనుజుల మీదకు యుద్ధమునకు వెళ్లి రాక్షసులను భస్మీభూతులుగ జేసి బృందారకులకు స్వర్గపట్టణమును యిచ్చెను. ఆ కారణమున సూర్యుడు కన్యకమునికి తనయుడుగా పుట్టెను.

సూర్యుడు విశ్వేశ్వరకృతమూర్తై యగు సంజ్ఞాయందు వైవస్వత మనువును, యముని, యమున యను కన్యకను బడసెను. ఛాయ యను అంగనయందు శనైశ్వరుని, తపతి యను కన్యకను బడసెను" అని జెప్పి పిమ్మట యిటులని జెప్పటకు ఆరంభము జేసెను.

రాజవర్ధనుని చరిత్ర

“కోష్ఠిక్టీ! సూర్యుని మహాత్మ్యమును వినుము! పూర్వము దమచుడను రాజునకు రాజవర్ధనుడను తనయుడు గలడు. రాజవర్ధనుడు రాజ్యమును పొంది దుష్టమృగ, చోర, శత్రుబాధలు, దార్పిద్యము, రోగములు లేకుండునటుల ధర్మ మార్గమున పాలించుచు విమారధుడను రాజు కుమార్తె మానిని యచురామెచు వివాహమాడి ఆమెవలన అనేకమంది సుతులను బడసెను.

యీ విధముగా యేడువేల సంవత్సరములు రాజ్యమును పాలించి ఒకనాడు తన భార్య తల అంటుచు తన కన్నులవెంట నీరుకారి రాజుమీద బడగా జూచి ‘ ఏ కారణమున విచారించు చుంటివి? ’ అని అడిగెను.

ఆమె ‘ ఓ రాజచంద్రమా! నీ శిరోజములు ఘలితము లగుచున్నవి. అందువలన విచారము గలిగినదని జెప్పెను.

ఆ మాటలను రాజు చిని ‘ ఓ సుందరీ! యేల విచార మును పొందెదవు? మనము యేడువేల సంవత్సరములు సుఖములను పొందితిమి. పరిపాలనా సామర్థ్యము, సుగుణ సంపదలు గల పుత్రులం బడసితిమి. జరామరణములను తప్పించి శత్రువులముగాదు. రాజ్యమును పుత్రులకు వప్పగించి మనము తపంబునకు బోవుదుము ’ అని జెప్పెను.

ఆ మాటలను మంత్రి పురోహిత పౌరాదులు విని కొంతసేపు విచారించి 'ఈ రాజు మనలను కన్నపుత్రులకంటెను యెక్కుడు ప్రేమతో పరిపాలనము జేయుచుండెను. ఈ రాజు లేని బ్రతుకు మనకు వ్యర్థమగును' అని విచారించి సామర్థ్యము గల బ్రాహ్మణులను తపోవనమునకు పంపించి తమ రాజునకు పదివేల సంవత్సరములు ఆయువు గలుగునటుల జేయుటకు నిశ్చయించుకుని రాజునకు దెలియకుండ తపోవనమునకు పంపించిరి.

అంతట ఆ బ్రాహ్మణులు సూర్యునిగూర్చి ఘోరమగు తపంబును జేయగా సూర్యుడు ప్రత్యక్షమై వారుకోరిన ప్రకారము రాజునకు పదివేల సంవత్సరములు ఆయుర్ధాయమును ఇచ్చి అదృశ్యుడాయెను.

అప్పుడా బ్రాహ్మణులు నచ్చి మంత్రి పురోహితాదులతో జెప్పి ఈ సంగతి రాజునకు విన్నవించి మహా సంతోషముతో తమ యిండ్లకు జనిరి.

ఆ మాటలను రాజు విని విచారమనస్కుడై యుండెను.

అంతట 'రాజ భార్యయు రాజును జూచి 'రాజా ! ఈ పురజనులందరును సంతోషమును పొందుచుండగా నీవు విచారమును పొందుటకు హేతువ యేమిగలదు? ' అని అడిగెను.

రాజేంద్రుడు జెప్పచున్నాడు, 'తరుణీ! నాకు యిష్టమయిన మీరందరును వుండగా నాకు పదివేల సంవత్సరములు ఆయువు గలుగుట మంచిదిగాదు. మీరు లేనియెడల నాకు పదివేల సంవత్సరములు ఆయువు గలుగుట దుఃఖమేగదా? మీరు అందరును, మంత్రి పురోహితాదులు అందరును మృతిని పొందిన పిమ్మట నేను మాత్రము బ్రతికియున్న ప్రయోజన మేమియున్నది? ' అని పలికెను.

రాజభార్య జెప్పచున్నది, ' అటులయిన మీరు ఆలోచించుట యుక్తమే ' అనెను.

పిమ్మట రాజ భార్య సమేతముగా హిమవంతమునకు వెళ్లి సూర్యునిగూర్చి తపంబుజేయగా సూర్యుడు ప్రత్యక్షమై రాజు కోరిన ప్రకారము భార్య పుత్రులకున్ను, పురజనులకున్ను పదివేల సంవత్సరములు ఆయువు గలుగునట్లు వరంబుల నిచ్చి అదృశ్యుడాయెను.

వరములను పొంది రాజు భార్య సమేతముగా నిజ పట్టణమునకు వచ్చి యీ వృత్తాంతమంతయును పౌర, అమాత్యాదులు అందరకు జెప్పగా వారు విని సంతోషమునుపొంది సుఖముగా నుండిరి. కావున నో కోప్పికీ! సూర్యు నారాధించిన వారికి ఆయురారోగ్య ఐశ్వర్యాదులు గలుగు ననుటకు సందేహము లేదు " అని మార్కండేయులు జెప్పెను.

సూర్య వంశము

“కోష్ఠికి! సూర్యుని సంతతిని గూర్చి జెప్పుచున్నాను ఇటువంటి ప్రభావముగల సూర్యునకు వైవస్వతుడు ప్రఖ్యాతిని బొందెను. అతనికి యిహ్వాకుడు, నాభగుడు, రిష్టుడు, శర్యాతి, కరూషకుడు, సరిష్వంతుడు, నాభాగుండు, వృషధృడు, ధృష్టుడు వారందఱును వేరువేరుగ రాజ్య పరిపాలనము జేసి ప్రఖ్యాతిని పొందిరి. మనువు మిత్రావరుణ యిష్టిని జేయగా ఇళ సుద్యుముడు పుట్టెను. అతనికి, అడవికి వేటకు వెళ్లగా వనకన్యక యందు పురూరవస్సు పుట్టెను. ఇళ సుద్యుముడు తన కుమారులు యుత్కల వినత గయులకు రాజ్యమును పంచి యిచ్చి ప్రతిష్ఠానఖరము బురూరవస్సునకు యిచ్చెను.

వృషధృడునకు శూద్రత్వము గలుగుట

మను పుత్రులలో వృషధృడు అడవికి వేటకు వెళ్లి అనేక మృగముల వేటాడి అలసి, బ్రాహ్మణుని ఆవును జూచి అరణ్య మృగము అని తలంచి బాణముచే కొట్టగా విశ్రమముచేయుచు జూచి శూద్రుడవు గమ్మని శాపము యిచ్చెను. అందువలన వృషధృడు శూద్రత్వమును పొందెను.

నా భాగ చ రి త్ర

కరూషకుని వృత్తాంతమును జెప్పచున్నాను! కరూషకు నకు గౌరూషులు, క్షత్రియులు మొదలగు సుతులు కలిగిరి. దృష్టునకు నాభాగుడు పుట్టెను.

నాభాగుడు సకల విద్యలయందు ప్రవీణుడై. వైశ్య కన్యను వివాహమయి, జాతి భ్రష్టుడయి, బశుపాలన, కృషి, వాణిజ్యములు, వైశ్య వృత్తి అవలంబించి జీవించుచుండెను. అతనికి భననుడను పుత్రుడు కలిగెను. ఆతడు గోవులు కాయుట నీచమని తలంచి హిమవంతమునకు పోయి అస్త్రశస్త్రాదులను నేర్చుకుని నిజ నగరమునకు వచ్చి జ్ఞాతుల నోడించి రాజ్యము పొంది తండ్రిని రాజ్యమును పాలింపమనెను.

తండ్రి అయిన నాభాగుడు 'పుత్రా! నేను పితృవాక్యమున వైశ్యవృత్తిని పొందితిని. గాన నీవే రాజ్యమును పరిపాలనము జేయు'మని తన కుమారుడు భననుని నియమించెను.

అంతట నాభాగసుతుడు జనకుని యిష్టమున రాజ్య భారము వహించి చతుస్సముద్ర పరివేష్టితమయిన నీ భూమండలము యేకఛత్రాధిపతియై వాలించెను" అని మార్కండేయులు జెప్పెను.

వత్సంధ్రుని చరిత్ర

“కోప్పికి! వత్సంధ్రుడను రాజు చరిత్రను జెప్పచున్నాను! వత్సంధ్రుడు రాజ్యమును పాలించు కాలమున కుజంభుడను రాక్షసుడు లోకములను బాధించుచుండగా ఆ రాక్షసుని సంహరించి సౌనందయను కన్యను వివాహమై అనేక యజ్ఞములను జేసి ధర్మ పాలనమును జేయుచు సకల సుఖములను పొంది రాజ్యమును కుమారులకు యిచ్చి భార్య సమేతుడై తపోవనంబునకు పోయెను.

ఖనిత్రుని చరిత్ర

ప్రాంసువను రాజేంద్రుడు రాజ్యమును పాలించి తన జ్యేష్ఠపుత్రుడగు ఖనిత్రునకు రాజ్యపాలనము ఇచ్చి తాను భార్య సమేతుడై తపోవనంబునకు పోయెను.

ఖనిత్రుడు రాజ్యమును ధర్మపరిపాలనమును జేయుచు, భ్రాతృవత్సలుడై తమ్ములు నలుగురకు తూర్పు, దక్షిణము, పడమర, ఉత్తరమునందు గల దేశములకు అధిపతులుగ జేసి అత్రిగోత్రజుడైన సుహోత్రుని, గౌతమ వంశజుడైన కుశాగ్రబుద్ధిని, కన్యక వంశజుడైన ప్రమోదుని, వసిష్ఠ పుత్రుడైన హసిత్రుని క్రమముగ తమ్ములు నలుగురుకు మంత్రులుగ నియమించి తాను పరిపాలనము జేయుచుండెను.

యిటుల చాలకాలము జరుగగా ప్రమతికి ఉపమృతి అయిన విశ్వవేది అను ముత్రి దుర్మృతము జేసి అన్న అయిన ఖనిత్రునిమీద తమ్ములకు ద్వేషమును పుట్టించి ఖనిత్రాదులను జంపుటకు విశ్వవేది వెంటదలగు బ్రాహ్మణులు అభిశాపిక మను హోమములను జేయించిరి, ఆ హోమమువలన హోమగుండము నుండి గొప్ప మహాశక్తి పుట్టి 'నన్ను పుట్టించిన కారణమేమి? అని మృతవేదిన అడిగెను. అంతట మృతవేది 'అమ్మా! ఖనిత్రుని దారాపుత్రాదులతోకూడా నిర్మూలనము జేసి ఆ రాజ్యమును సకల సాపదలను మాకు యిప్పింపుము' అని కోరిరి.

ఆ మహాశక్తి ఖనిత్రునివద్దకు వెళ్లి చూడగా ధర్మ స్వరూపుడున్ను, మహా పుణ్యశాలియు, పరధన, పరకాంతా విరక్తుడున్ను, పుణ్య దురంధరుడున్ను అయిన ఖనిత్రుని జూచి భయముజెంది వెంటనే తనను పుట్టించిన ఖనిత్ర సోదర వర్గమును సర్వమును నాశనము జేసి అదృశ్యమాయెను.

ఖనిత్రుడు యీ సంగతి కుశాగ్రబుద్ధి యను ముత్రి వలన తెలుసుకుని, విచారమును పొంది రాజ్యభారము నంతను నిజపుత్రుడు క్షౌత్రునకు యిచ్చి తాను భార్యావేతముగా తపంబుచేయు జనెను" అని మార్కండేయుడు జెప్పగా కోప్పికి విని ఆనందమును పొందెను.

క్షుతప భూపాలుడు

మార్కండేయుడు జెప్పచున్నాడు, “కోష్ఠికీ! ఊతప భూపాలుడు తగ్గడికంటె ఉత్తముడని ప్రఖ్యాతి గలిగి భూమిని పాలించుచుండెను. అతని గుణంబులు వేనోళ్ల గీర్తింపుచుండిరి. దేవాలయములను గట్టించి, దేవతాదులకు నిత్యము ఘాప దీప నైవేద్యంబులకున్ను, రాగ భోగ నృత్యాది నిత్యోత్సవాదులకున్ను అనేక భూములను గ్రామములను యిచ్చి బ్రాహ్మణులకు వేదాధ్యయనాది సకల శాస్త్రములు అభివృద్ధి అగుటకున్ను యజ్ఞయాగాది క్రతువులు జరుగుటకున్ను, నిత్య కర్మలు నిరాటంకముగా జరుగుటకు అనేక గ్రామములను, భూములను యిచ్చి వాటిమీద సురకములు లేకుండునటుల నిర్ణయించెను.

తనకు విదర్భదేశరాజు పుత్రికయగు నందిని యను భార్యయందు వివింశుడను పుత్రుడు పుట్టెను. అతడు రూప, సౌందర్య, సుగుణసంపత్తి గలవాడై, సకలవిద్యా పారంగతుడై శౌర్య సాహసాది గుణములు గలవాడై ప్రఖ్యాతి గలిగి యుండెను. ఆ కుమారునకు రాజ్యభారమును యిచ్చి తాను భార్యా సమేతుడై తపోవనమునకు పోయెను” అని జెప్పెను.

వివింశసుతుడు ఖనిత్రు చరిత్ర

మార్కండేయుడు జెప్పచున్నాడు, “కోష్ఠీకీ! కొంత కాలమునకు వివింశసుతుకు ఖనిత్రుడను పుత్రుడు పుట్టెను. అతడు నకలగుణ సంపన్నుడు కాగా అతనికి రాజ్యభారమును వప్పగించి తాను తపంబునకు పోయెను.

ఖనిత్రుడు అనేక యాగములు, వ్యూహకార్యములు జేయించుచుండెను గాని సంతాన్నము గలుగలేదు. పుత్రార్థియై పిత్రుయాగము జేయుటకు ఆలోచించుచుండగా ఆ యజ్ఞమునకు కావలసిన మాంసముకొరకు రాజు అడవికి వెళ్లి మృగముల కొరకు తిరుగుచుండగా మృగములు భయమునుజెంది రాజు వద్దకు వచ్చి యిటులని ప్రార్థించెను, ‘ఓ రాజా! నీవు నన్ను యజ్ఞవశువుగా గైకొనుము. నేను యజ్ఞమునందు మరణము నొందెదను’ అని ఒక మృగము జెప్పెను. వేరొకమృగము అటులనే పలికెను.

యిటుల పలుకుచుండెడి మృగముల వాక్యములను ఆ రాజు విని ఆశ్చర్యమును పొంది యిటులని పలికెను. ‘ఓ మృగోత్తములారా! భూలోకమునందు జన్మించిన ప్రాణి కోటి యంతయు బ్రాణభయము గలిగి తన ప్రాణములను రక్షించుకొనుటకు ప్రయత్నము జేయుచుండును. కొన్ని

మృగములు నన్ను జూచి ప్రాణభయమున పారిపోవుచుండగా మీరు భయముజెందక 'నన్ను జంపుము, నన్ను జంపుము' అని పలుకుచున్నారు. కారణమేమి? ' అని యడిగెను.

మృగములు జెప్పచున్నవి, ' ఓ రాజశ్రేష్ఠమా! భూలోకమునందు బుట్టిన ప్రాణిగోటికి సంతాన్నము శ్లోగల్గినేని జన్మ సాఫల్యమును పొందును. పితృ వర్గమునకు గతులు గలుగును. పుత్రహీనునకు ఇహమునందును, పరమునందును సుఖములేదు. మరియు అటువంటివారల జన్మము మేక మెడ మీద నున్న చన్నులవలె నిరర్థకములు. మేకకు బరువునకు గదా; నాకు సంతోషము లేదు. యిటువంటి నా శరీరము శునకాదులు తినును. అంతకంటె పుత్రార్థివైన నీ పితృ యజ్ఞమునకు ఉపయోగపడుట ఉత్తమమని తలచితిని ' అని ఒక మృగము పలికెను. ఆ సమయమునందు మరియొక మృగము వచ్చి జెప్పచున్నది, ' రాజేంద్రా! నా శరీరమును నీ యజ్ఞమునకు తీసుకునిపోయి. ఎందువల్లననగా! నాకు భార్యయు, పుత్రులు, పుత్రికలు, మనుమలు మొదలగు బంధు జనము చాలామందిగలరు. వీరందఱును ఆహారమునకు అడవి యందు సంచరించునప్పుడు యేదుర్మార్గుడు వీరిని చంపునో అని వీరు యింటికి వచ్చువరకు విచారించుచుండును. వీరందఱును సుఖంబుగా నున్నప్పుడే నేను మృతిని బొందితినేని యిహ పరములందు సుఖములు గలుగును. నీ యజ్ఞమును సఫల మిచ్చును. అందువలన నన్ను జంపమంటిని ' అని జెప్పెను.

రాజు మృగములు జెప్పిన వాక్యముల అర్థమును దెలుసుకుని ' ఓ మృగములా రా! మీరు సుఖంబుగా నుండుడు. నేను తపంబునకు హిమవంత పర్వతమునకు వెళ్లి అచ్చట పరమేశ్వరుని గూర్చి తపంబుజేయుదును ' అనెను.

పిమ్మట రాజు బదరికాననమునకు జని గోమతి యను సప్తతీరమునందు ఇంద్రునిగూర్చి తపంబుజేసి యింద్రుని అనుగ్రహమువలన పుత్రలాభమును పొంది నిజరాజధానికి వచ్చెను.

అంతట కొన్నిదినంబులకుక రాజేంద్రునకు బలాశ్వుండను పుత్రుడుపుట్టెను. ఆ కుమారుడు కాలక్రమమున సకలశాస్త్ర పారంగతుడై యవ్వనమును పొందగా రాజ్య పరిపాలనమునకు కుమారుడు తగినవాడని సంతోషమును పొంది పుత్రుడు బలాశ్వునకు రాజ్యభారమును వప్పగించి తపంబునకు జనెను.

వీక్షితుని చరిత్ర

బలాశ్వుండు సకల రాజులను జయించి భూమండలము నకు చక్రవర్తియై ధర్మ పరిపాలనము జేయుచుండగా యితర రాజులు సహించలేక ఒకతావున గుమిగూడి చతురంగ బలములతో సహితముగా వచ్చి బలాశ్వుని పట్టణమును ముట్టడించిరి. అంతట బలాశ్వుడు తన అశ్రద్ధవలన మోసము గలిగెనని విచారించి మంత్రి సామంత సేనానాయకుల రప్పించి

దర్బారుజేసి యేమిజేయుటకు దోచక రెండు చేతులతోను నోరును మూసుకొనెను. ఆ రెండుచేతుల సందుల నుండి వెలువడిన వేడి గాలివలన చతురంగబలములు వుట్టినవి.

అంతట రాజున్ను, మంత్రులు మొదలగువారున్ను సంతోషించి ఆ సేనలను తీసుకుని శత్రువులతో యుద్ధమును జేయగా శత్రురాజులు భయపడి ప్రతి సంవత్సరమును కప్పములను యిచ్చునటుల యేర్పాటులను జేసుకుని తమతమ తావులకు వెడలిపోయిరి. ఆ కారిణమున బలాశ్వునకు కరంధముడని కీర్తి కలిగెను.

కొంతకాలమునకు వీర యను భార్యయందు పుత్రుడు కలిగెను. అతనికి అవీక్షిత్తుని పేరుపెట్టెను. ఆ కుమారునకు కణ్వుమహామునివలన సకల శాస్త్రములు సమగ్రముగా నభ్యసించెను.

అవీక్షిత్తు చరిత్ర

కోష్టికీ అవీక్షిత్తు గురు అనుమతమును పొంది హేమ వర్మ యను కన్యారత్నము యొక్క స్వయంవరమునకు పోయి యెల్లరాజులను జయించి ఆ కన్యారత్నమును గొనియెను. అనేక స్వయంవరములకు వెళ్ళి రాజుల నందర జయించి గౌరి, సుభద్ర, మొదలగు అనేకమంది కన్యలను వివాహమాడెను.

అవీక్షితుడు వైశాలిని స్వయంవరమునకు వెళ్లుట

విదిశాపురాధిపుడగు విశాలుడను రాజు తన కుమార్తె వైశాలిని యను కన్నియకు స్వయంవరమును జాటించగా ఆ వృత్తాంతమును అవీక్షితునిచే గతురంగ బలములను తీసుకుని వెళ్లి ఆ కన్యను బలాత్కారముగా తీసుకుని వచ్చుటకు ఆలోచించెను.

అచ్చటనున్న రాజులందఱును యీ రాజుచేత అనేక పర్యాయములు జయింపబడినవారగుటచేత అందఱును యేకమై అవీక్షితును మాయోపాయమున బట్టుకుని విశాలునివద్దకు తీసుకొనిపోయిరి. విశాలుడు అవీక్షితు పట్టుబడుటకు సంతసించి తన బంధికానాయందు బంధించి తన కుమార్తెను తిక్కిన రాజు సందనులలో ఒక్కని వరింపవలసినదని జెప్పెను. రాజుకుమార్తె అవీక్షితును తప్ప యితరులను వరింపని జెప్పెను. అందువలన తండ్రియైన విశాలునికి కోపమువచ్చి ఒక్క రాజపుత్రునకు యిచ్చి వివాహము జేయుటకు ప్రయత్నము జేసెను.

ఆ ప్రయత్నమును వైశాలిని విని తండ్రి ఆయిన విశాలుని జూచి 'తండ్రి! నీవు యిటువంటి ప్రయత్నము జేయుట మంచిదిగాదు. నేను అవీక్షితుని తప్ప యితరుల వరింప'నని జెప్పెను.

ఆ మాటలను విశాలుడు విని ఏమి జేయుటకు వీలులేక జ్యోతిష్కుల రప్పించి 'పండితులారా! నా కన్నియ స్వయంవరమునకు అనేక విఘ్నములు గలుగుచున్నవి. ఈ సమయమునందు విచావాము జేయుట తగునా? తగదా?' అని ప్రశ్నించెను.

అంతట జ్యోతిష్కులు కొందరు 'కొంతకాలము వరకు ఆలస్యమును జేయుట మంచిచె' అని రాజునకు జెప్పిరి.

ఆ మాటలు రాజు విని అంగీకరించి కుమార్తెకు స్వయంవరమును కొంతకాలము వరకు నిలుపుజేసి పిమ్మట జేసెదనని జెప్పెను. స్వయంవరమునకు వచ్చిన రాజులు ఎవరి తావులకు వారు పోయిరి. అవీక్షిత్తునుమాత్రము కారాగారము నందు ఉంచెను.

కరంధముడు విశాలునిమీదకు

యుద్ధమునకు వచ్చుట

కరంధముడు తన పుత్రుడు అవీక్షిత్తు కారాగారము నందున్న సంగతి తెలిసి విచారమును బొంది యీ సంగతి మంత్రి సామంత సేనానాయకులతో జెప్పి విచారించగా వారందరును విచారించి 'రాజోత్తమా! అవీక్షిత్తు యుద్ధ విశారదుడు. ఆవీరుని యుద్ధమునందు దేవేంద్రాదులు జయింప లేరు. అధర్మ యుద్ధమున, యేమరిపాలున అతనిని బంధించి యుందురు' అని జెప్పిరి.

ఆమాటలను కరంధమును విని చతురంగ బలములను తీసుకుని రణభేరిని వేయించి బయలుదేరి వెళ్ళి విదిశాపురంబును నలువైపులను ముట్టడించి విశాలుని బంధించి తన కుమార్డు అవీక్షీత్తును కారాగారమునుండి విడిపించెను. అటుల విడిపించి తన కుమారుని గప్పించి కొగలించుకొని సమీపమునందు కూర్చుండబెట్టుకొనెను.

అంతట విశాలుడు 'రాజేంద్రులారా! నాయందు కోపము వహింప దగదు. నా కుమార్తె వైశాలినిని అవీక్షీత్తు నకు యిచ్చి వివాహము జేసెదను. నా తపస్సును తీమించి యిందుల కంగీకరించవలసిన'దని కోరెను.

ఆమాటలను కరందమును విని సంతోషించి తన కుమారుడు అవీక్షీత్తు అభిషేచయమును తెలుసుకొనుటకుగాను తనయుని వైపు జూచెను.

అవీక్షీత్తు విచారముగలవాడై 'రాజేంద్రా! నేను యీ కన్య జూచుచుండగా నేను యితరులచేత పట్టుబడితిని. అందువలన ఈ వైశాలినిని నేను వివాహము ఆడ'నని జెప్పెను.

ఆమాటలను వైశాలిని విని 'రాజకుమారా! నీవు అటుల పలుకుట న్యాయముగాదు. నీవు అజేయుడవు, షర్మకను శాలివి. నిన్ను యుద్ధమునందు దేవతలు సహితము జయించ లేరు. యీ రాజులందఱును నీయందు అనూయ గలవారై యేకమై అన్యాయముగ యుద్ధము కల్పించి నిన్ను పట్టుకొనినది

గాని, నిజముగా నిన్ను యుద్ధమునందు జయించువారు యీలోకములో లేరని పలికి 'ఓ రాజపుత్రా! నిన్నుగాక యితరులను నేను వరింపను' అని పలికెను.

ఆ వచనములు కరందముడు విని కుమారునకు అనేక విధములుగ జెప్పెను. అందులకు కుమారుడు 'తండ్రీ! నీవు యీ విధముగా పలుకుట న్యాయముకాదు. శత్రువులచేత పట్టుబడిన క్షత్రియాధముడు స్త్రీ సమానుడు. కనుక నేను వివాహము జేసుకొనువాడనుగాను. అదియును గాక యే స్త్రీ ముఖమును జూడను. కావున నాకు తపోవనంబునకు పోవుటకు అనుజ్ఞ యివ్వవలసిన'దని జెప్పి అనుజ్ఞను పొంది వనంబునకు వెడలిపోయెను.

అంతట విశాలుడు 'అమ్మా, వైశాలినీ! నిన్ను అవీక్షిత్తు వివాహము ఆడడు. కావున మరియొక రాజపుత్రుని వరింపుము' అని పలికెను.

అందుల కామె 'తండ్రీ! నేను అవీక్షిత్తును తప్ప యితరులను వివాహము ఆడను. నేను తపంబునకు అడవికి పోయి మెచ్చి జన్మముల నెత్తినను అవీక్షిత్తుయే భర్త యగు నటుల యీశ్వరుని గూర్చి తపంబు జేయుదును. గాన నేను తపంబు జేసుకొనుటకు వనంబునకు వెళ్లుటకు అనుమతించ వలసిన'దని జెప్పి అనుజ్ఞ పొంది తపంబునకు వెడలిపోయెను.

వైశాలిని తపఃప్రభావము

వైశాలిని తల్లిదండ్రుల అనుజ్ఞను పొంది వనంబునకు వెళ్లి నిరాహారియై ఘోరతపంబు జేయుచుండెను.

ఆ తపంబునకు దేవేంద్రుడు సంతసించి వైశాలినిచందకు వచ్చి 'మానిసి! నీకు అవీక్షిత్తు వలన సప్తద్వీపములను పరిపాలింపగల కుమారుడు పుట్టును. నీ కుమారుడు దేవతలు జయింపలేని అశంకు, తరుజిత్తులను రాక్షసులను జయించి కీర్తిని పొందును' అనిజెప్పి అదృశ్యుడాయెను.

ఆ మాటలను విని వైశాలిని నిశుమిత వ్రతమును జేయుచు ఆ వనమునందే నివసించియుండెను.

అవీక్షిత్తు జనని వ్రతమును బూనుట

అవీక్షిత్తు జనకుడు నిజనగరమునకు వచ్చి జరిగిన వృత్తాంతమును తన భార్య అయిన అవీక్షిత్తు తల్లికి జెప్పగా ఆమె విచారమును పొంది కోరిన కోరికలను యిచ్చునట్టి కిమచ్ఛకమను వ్రతమును ఆచరించి జేయుటకు నిశ్చయించుకుని తన కుమారుడు అవీక్షిత్తును వెదకి రప్పించి 'తనయా! తల్లిదండ్రుల మనోభీష్టములను కుమారులు దీర్చుట ధర్మము. అందువలన నా కోరిన కోరికను నెరవేర్చుటకు కిమచ్ఛకమను వ్రతమును జేయుము' అని బోధించి తన కుమారునిచే ఆ వ్రతమును జేయించుచుండెను.

ఒకనాడు తన కుమారుని జూచి 'తనయా, అవీక్షిత్తు! నీవు నీ తండ్రి కోరికను గూడ నెరవేర్చుట ధర్మము' అని పలికి కుమారుని తండ్రివద్దకు పంపించెను.

అంతట కరందముడు కుమారుని కౌగలించుకుని మంచి మాటలను జెప్పి 'కుమారా, అవీక్షిత్తు నాకు పౌత్రుని జూడవలె నని కోరిక గలదు. పౌత్ర దర్శనమున పితరులకు స్వర్గలోక ప్రాప్తి గలుగునని పెద్దలు జెప్పదురు' అని పలికెను.

ఆ మాటలను కుమారుడు అవీక్షిత్తు విని 'ఓ తండ్రి! నీ మహాభీష్టము నెరవేర్చుట సాధ్యముకాదు. నేను స్త్రీల యెదుట అశజయమును పొందితిని. అందువలన స్త్రీ సమానుడ నైతిని. కావున నేను నీ యిష్టము నెరవేర్చజాలను. యితర అభిమతములను కోరుము. యెంత దుష్కరమైనను నెరవేర్చెదను' అని జెప్పెను.

ఆ మాటలను తండ్రి విని 'కుమారా! సకలగుణ సంపన్నుడవైన నీవంటి కుమారులుగల తల్లిదండ్రులకు నెరవేరని కార్యములు యేవియు నుండవు. అందువలన నీవు మాకు పౌత్ర దర్శనము గలుగజేయుము' అని జెప్పెను.

అవీక్షిత్తు తండ్రి కోరికను నెరవేర్చుటకన్న వేరు ధర్మములు లేవని ప్రతిజ్ఞాధంగము జేయుటకు అంగీకరించి రాజ్యపాలనమునందు దండ్రులకి సహాయముగా రాజకార్యములను నెరవేర్చుచుండెను.

యీ విధముగా కొంతకాలము జరిగినపిమ్మట ఒకనాడు వేటకు అడవికి జనెను. ఆ సమీపమునందు 'అయ్యయ్యో! నన్ను రక్షింపుడు, రక్షింపుడు. దీనురాలను' అని యేడ్చుచున్న స్త్రీ ఆలాపము వినబడెను రాజపుత్రుడు ఆ రోదనము విని ఆ ఆర్తారావము వచ్చుచున్నవై పునకు తన గుఱ్ఱమును తోలేను.

ఆ సమయమునందు దృఢకేశుడు అను రాక్షసుడు ఒక్క అంగనామణిని యెత్తుకొనిపోవుచుండుటచు జూచెను.

రాక్షసుడు యెత్తుకొనిపోవుచున్న అంగనామణి యిట్లు విషయమును యేడువనాగెను. 'యీ భూలోకమునందు యెవ్వని బలపరాక్రమములు విని రాజులు భయముచు పొందుచుందురో, యెవ్వని ప్రతాపాది సాహస ధైర్యాది గుణములు దేవతలు సహితము కొనియాడుచుందురో అటువంటి బలపరాక్రమ సంపన్నుడైన అవీక్షిత్తు భార్యచ. వీర పతాశశాలి యగు కరందముని కోడలను. అటువంటి నన్ను యీ దుర్మార్గుడయిన రక్కసుడు యెత్తుకొనిపోవుచున్నాడు' అని రోదనము జేయుచుండెను.

ఆ మాటలను అవీక్షిత్తు విని 'యేమి చిత్రముగ నున్నది! యీమే నాకు భార్య యెట్టులయ్యెను? నా భార్య యీ రక్కసునకు యెట్టుల పట్టబడెను' అని ఆలోచించి ఖడ్గమును దీసి రాక్షసునిమీదికి గుఱ్ఱమును చుమికించెను.

ఆ రాక్షసుడు వైశాలినిని క్రింద పారవైచి రాజతో యుద్ధమునకు ప్రారంభము జేసెను. అంతట అవీక్షిత్తు తన ఖడ్గమున రాక్షసుని సంహరించగా దేవతలు సంతోషించి పుష్పవర్షమును కురిపించిరి.

దేవతలు సంతోషముతో అవీక్షిత్తునకు ప్రత్యక్షమై 'ఓ రాజపుత్రా! యీ రాక్షసుడు నిత్యము మమ్ములను బాధింపుచున్నాడు. యీ దుర్మార్గుని జంపుటచేత నీవు సర్వోత్తముడవని తలంచితమి. నీకు కావలసిన వరంబులను కోరుము. యచ్చెదము' అని దేవతలు పలికిరి.

వైశాలిని వృత్తాంతము

అవీక్షిత్తు దేవతలు పలికిన వాక్యములను వినిన పిమ్మట దేవతలను 'ఈమె యెన'రని ప్రశ్నించెను. అందులకు దేవతలు యిటులని జెప్పిరి, 'అవీక్షితూ! యీ వైశాలినీ పుత్రిక వైశాలుసీ కుమార్తె. యీమె నీ కొంకు అనేక బాధలను పొందుచున్నది. యీమెయందు నీకు సకలగుణసంపన్నుడగు పుత్రుడు పుట్టును. యీమె తపంబుజేసి నీవలన సర్వలోక పూజ్యుండును, సప్తద్వీపాదిపతియు నగు పుత్రుడు గలుగునటుల వరములను పొందియున్నది' అని జెప్పి అదృశ్యులైరి.

పిమ్మట అవీక్షిత్తు వైశాలినిని గాంచి 'నీవు యీ తావునకు యెటుల వచ్చితివి?' అని అడిగెను.

ఆ మాటలకు వైశాలిని 'రాజపుత్రా ! ఆనాడు నీవు నన్ను ఆదరింపకపోవుటచేత తల్లిదండ్రుల అరుమతి పొంది ఈ తావునకు వచ్చి నిరాశాచిగనుండి తపంబును జేయుచుండగా జేవేంద్రుడు వచ్చి నీవలన నాకు సప్తద్వీపాధిపతియగు పుత్రుడు పుట్టునని వరంబుల సిచ్చెను. అంతట ఒక్క సంఘము వచ్చి నన్ను పట్టుకుని నాగలోకమునకు తీసుకుని పోయెను.

ఆ సమయమునందు నాగకన్యాయలు నన్ను చిస్పము నుండి విడిపించి 'నీ పుత్రునివలన మా కులమునకు ఆపద కల్గినప్పుడు మా కులమును రక్షింపవలసిన'దని కోరిరి. అందులకు నేను సమ్మతించితిని. అంతట నాగకన్యాయలు నాకు ఉపవాసాదులువలన కృశించి పడు బాధలను పొందకుండు నట్లు దీవించి నన్ను దేవతా పుష్పములచే అలంకరించి భూలోకమునకు పంపించిరి. అందువలన నాకు పూర్వపు సౌందర్యాదులు గలిగియున్నవి. యిప్పుడు యీ దుర్మార్గుడైన రాక్షసుని సంహరించి నన్ను రక్షించితివి. యిప్పుడు నన్ను నీవు గాంధర్వవిధిచే గ్రహింపుము ' అని జెప్పెను.

ఆ మాటలను అవీక్షిత్తు విని 'సుందరీ ! నేను చేసిన ప్రతిపదము తల్లిదండ్రుల కోరిక ప్రకారము విడిచితి'నని జెప్పుచుండగా, సునయుడను గంధర్వుడు వచ్చి 'ఓ రాజపుత్రా !

ఈ కన్యకామణి నాపుత్రిక. అగస్త్యమహామునిని హేళనముజేసిన కారణమున వైశాలినియై పుట్టినది' అనిజెప్పి దేవతలను, ఋషులను, తుంబురాదులను రప్పించి విధియుక్తముగా గాంధర్వ వివాహమును జరిగించి ఆశీర్వదించి తమ తావులకు జనిరి.

వైశాలిని, అవీక్షిత్తులు అన్యోన్యప్రేమ గలవారలై విహరించుచుండగా వైశాలిని గర్భవతియయ్యెను. అంతట గంధర్వలోకమునకు అవీక్షిత్తు సహితముగా వైశాలినిని తల్లిదండ్రులు తీసుకుని వెళ్లిరి. కొన్ని దినంబులకు వైశాలిని శుభదినమునందు పుత్రుని గనెను. అటుల పుట్టిన బాలునకు తుంబురుడు జాతకరాదులు జేసెను. ఆకాశవాణి మరుత్తని పేరుబెట్టెను. దేవతలు వచ్చి ఆ బాలుని జూచి అనేక విధములుగా ఆశీర్వదించి జనిరి.

యీ విధముగా అవీక్షిత్తు భార్యపుత్రునితో కొంత కాలము గంధర్వలోకమున నుండి ఒకనాటి మంచదినంబున అవీక్షిత్తు భార్యను పుత్రుని దోడ్కొని నిజపట్టణమునకు తీసుకుని వచ్చి తల్లిదండ్రులకు మ్రొక్కి భార్యను పుత్రుని జూపించెను.

తల్లిదండ్రులు పౌత్రుని జూచి ఆనందమును పొంది పౌత్రోత్సవాదులను జేసి పుత్రునివలన జరిగిన విషయమును దెలుసుకుని సుఖంబుగా నుండిరి.

మరుత్తుడు కాలక్రమమున పెద్దవాడై సకల విద్యలను పరశురామునివద్ద ధనుర్వేదసహితముగా అభ్యసించి యువ రాజ్యమునకు తిగినవాడయి వుండగా కరందముడు సంతోషమును పొంది తన కుమారుడు అవీక్షేత్తు అనుమతి ప్రకారము రాజ్యభారమును అంతయును పోత్తుడు మరుత్తునకు వప్పగించి కరందముడు తన భార్య సహితముగా తపోవనంబునకు వెడలెను”

మ రు త్తు చ రి త్ర

మార్కండేయుడు జెప్పుచున్నాడు, “ కోష్ఠిక్తి ! మరుత్తుడు ధర్మయుక్తముగా రాజ్యమును పాలించుచు అనేక యజ్ఞములను జేసి త్రిలోకములను సంచరించుచు ఒక్కనాడు ముంజువ అను బంగారు పర్వతమును జూచి అచ్చటనుండి బంగారమును దెచ్చి దేవబ్రాహ్మణాదులకున్న, ధర్మ కార్యములకున్న ఖర్చుజేయుచుండెను.

యీ విధముగా నుండగా ఒకనాడు ఒక మహాముని వచ్చి ‘ రాశేంద్రా, మరుత్త మహారాజా ! నీ పరిపాలనమునందు ప్రపంచకమునందు ఎచ్చటను దరిద్రులు లేరుగాని నాగలోకము నుండి సర్పములు భూలోకమునకు వచ్చి యెనమండ్రు మహా ఋషులను కరచి యమలోకమునకు పంపించినవి. ఈ సర్పములు జంతుజాలమునకు ఉపద్రవము జేయుచు వాటికి ఉపయోగపడు

జలములను విషయుక్తముగా జేయుచున్నవి. ఫలపుష్పాదులను గూడా విషయుక్తముగా జేయుచున్నవి. రాజు చేసిన అధర్మ పరిపాలనము ప్రజలకున్ను, ప్రజలు చేసిన పాపములు రాజున కున్ను జెందును' అని జెప్పి వెడలిపోయెను.

ఆ మాటలను మరుత్తు విని భార్గవాశ్రమమునకు వెళ్లి సకల సర్ప సంహారకరమగు సంవర్తాస్త్రమును ప్రయోగించెను. అంతట ఆ మహాస్త్రము జగసంహార రూపమున బయలుదేరి అగ్నిజ్వాలలు గ్రక్కుచు నాగలోకమునందుగల సర్పములను భస్మీభూతము జేయుచుండెను.

ఆ నాగ ప్రళయమును నాగకన్యాయలు జూచి భయపడి వైశాలిని వద్దకు వెళ్లి 'అమ్మా! మాకు నీవు యిచ్చిన వరము ప్రకారము నాగకులమును రక్షింపవలసిన'దని కోరిరి.

ఆ మాటలను వైశాలిని విని భర్త అయిన అవీక్షిత్తును తీసుకుని కుమారుడయిన మరుత్తుని వద్దకు వచ్చి సర్ప సంహారమును మానవలసినదని చెప్పెను.

అటుల వచ్చిన తల్లిదండ్రులకు నమస్కరించి 'తల్లిదండ్రులారా! యీ సర్పములు యెవమండ్రు మునులను కరచి జూపినవి. ఫలపుష్ప జలాశయములను విషయుక్తముగా జేయుచున్నవి. అట్టి దుర్మార్గులను సంహరించుట రాజధర్మమని జేయుచుంటిని' అని జెప్పెను.

ఆ మాటలను నాగకన్నయలు విని 'మహాత్మా! నేడు మొదలు అన్యాయముగా ప్రజలకు క్షేమ జేయకుండునటులను, ఎనమండు మునులను బ్రతికించుటకున్న వాద్దాసములను జేయుదుము' అని వాద్దాసములను జేసి మునులను బ్రతికించిరి. అంతట మహామునులు అందరును సంతోషించిరి.

మరుత్తు సంవత్సాస్త్రమును ఉపసంహరమును జేసి సర్ప కులమును రక్షించెను. అంతట మహామునులు, దేవతలు మహా సంతోషమును బొందిరి. అవీక్షిత్తు, వైశాలిని మొదలగు తల్లి దండ్రులు కుమారుని రాజ్యపాలనా సామర్థ్యమునకు సంతసించి తపోవనమునకు పోయిరి.

ద మ చ రి త్ర

ఈ విధముగా మరుత్తు రాజ్యమును పాలించి జ్యేష్ఠునకు ఆదివృంతునకు రాజ్యమునందు పట్టాభిషేకము జేసి భార్యా సమేతముగా తపోవనమునకు జనెను.

ఆదివృంతుడు చాలాకాలము తండ్రి తాతలవలెనే రాజ్యమును పరిపాలనము జేసి తన భార్యయందు సూర్యతేజ సమానుండును, మన్మథరూప సమానుండును అగు దముడను పుత్రుం బడసి ధనుర్విద్యా కుశలుడై ప్రఖ్యాతి గాంచుచున్న పుత్రుం జూచి తల్లిదండ్రులు సంతోషమును పొందుచుండిరి.

యిట్లుండగా దశార్ణ దేసుండగు చారుకర్ముడను రాజు తన కుమార్తె చారుమతి యను కన్యకకు స్వయంవరమును ప్రకటించగా ధముడు ఆ స్వయంవరమునకు వెళ్లెను. ఆ స్వయంవరమునకు అనేకమంది రాజులు, రాజపుత్రులు వచ్చి జేరియుండిరి. ఆ స్వయంవరమునందు చారుమతి దముని వరించెను.

చారుమతి దముని వరించినదని తక్కినరాజులు గుమి గూడి దమునిమీదకు యుద్ధమునకు దిగిరి. అంతట దముడు కాలాంతక రుద్రుని కైవడి చెలరేగి అందరి రాజులను పరాజితులను జేయగా, రాజును చారుమతియు సంతోషమును పొందిరి.

పిమ్మట చారుమతిని దమునకు యిచ్చి విద్యుక్తముగా వివాహము జేసెను. దముడు భార్యయు క్తముగా మామగారి యింటినుండు కొన్ని దినసంబులు నివసించి అత్తమామల అనుజ్ఞను పొంది తన భార్యను తీసుకుని నిజరాజధానికి వచ్చి తల్లిదండ్రులకు నమస్కరించి జరిగిన వృత్తాంతమును విన్నవించిరి. దముడు జెప్పిన విషయంబులను విని సంతోషమును పొంది దమునకు రాజ్యభారమును వప్పగించి నరిష్కంతుడు భార్య యుక్తముగా తపోవనమునకు జనెను.

యిటుల నుండగా వపుష్కంతుడను రాజు అడవికి పోయి అరిష్కంతుడు తపంబు జేయుచుండుటను జూచి ఈ అరిష్కంతుని

పుత్రుడు దముడు తమ్మును జయించెనను శ్రోధముగ. చాడై
అరిష్టంతుని భార్య యింద్రదనేన యేశుచు వలదు వలదని
కేకలువేయుచున్నను చినక వపుష్కంతుడు అరిష్టంతుని
తల నరికివేసి తన రాజధానికి పోయెను.

యింద్రదనేన సహిషమునందువున్న రక్షక భటులను
బిలిచి 'ఓరి! మీరు నగరమునకు జరి నా భర్తను చూపిస్తే
డయిన వపుష్కంతుడు జంపి యింటికి పోయెనని జెప్పినా, నను
దిక్కులేనిదానినై భర్తతో అనలక్షవేశము (నహగమనము)
జేసితినిని నా పుత్రుడు దమునితో జెప్పడు' అని భాను
సహగమనము జేసెను.

అంతట సేవకులు నగరికి వెళ్లి రాజైన దమునకు స్వ
వృత్తాంతమును విశదపెచ్చిరి. ఆ వృత్తాంతమును దముడు విచి
వభాసదుల యెదుట చాడదాకారుడై 'నా తండ్రికి, తపో
వంతుని, అనాధవలెనున్న నా తల్లియెదుట నా తండ్రిని ఒరిపి
సీచుడు వపుష్కంతుని పుత్రమిత్ర అమాత్యాదుల సహితముగా
జంపి ఆ రక్తముచేత నేను పితృతర్పణములను జేతును' అని
ప్రతినబట్టి సతురంగ బలములను తీసుకుని వపుష్కంతుని
పట్టణమును నలువైపుల ముట్టడించి వపుష్కంతునకు యీ
విధముగా చారులవలన వర్తమానమును జేసెను.

'ఓ నీచా! వపుష్కంతా! నీవు పౌరుషహీనుడవు.
పురుషరూపమున నున్న అగనవు, దుర్మార్గుడవు, జ్ఞాన

సూర్యుడవు పశుతుల్యుడవు. అట్టి నీవు నా తండ్రి అరిష్టంతుని నా తల్లి యేడ్చుచున్నను కరుణలేక తపశ్శాలిని జంపిన పాపాత్ముడవు. అట్టి నిన్ను జంపి నీ రక్తమాంసాదులవలన నా పితరులకు పిండప్రధానమును జేసి పితృ మాతృ ఋణములను దీర్చెదను' అని వర్తమానమును జేసి 'యుద్ధమునకు రావలసిన'దని చారులవలన వర్తమానము పంపెను.

ఆ చాక్యములను వపుష్మంతుడు విని తోకద్రొక్కిన కాలాహివలె మండిపడి చతురంగ బలములను గూర్చుకుని యుద్ధమునకు వచ్చెను.

అటుల యుద్ధసన్నద్ధుడై వచ్చిన వపుష్మంతునిన్ని, సేనలను దముడు జూచి యేనుగు కుంభస్థలములను జేల్చు సింహమువలె వపుష్మంతుని మీదను, సేనలమీదను, తన సేనలను పురికొల్పి కొని తాను వపుష్మంతునిమీదకు దూకి శిరంబును బట్టుకొని వక్షమునందు కాలు ఆని శిరంబును ఖండించి ఆ రక్తమాంసాదులచే పితృమాతృ తర్పణాదులను జేసి ప్రతిజ్ఞను నెరవేర్చుకొనెను.

దముడు తన ప్రతిజ్ఞను నెరవేర్చుకొని నిజ రాజధానికి జేరి సుఖంబుగా నుండెను.

యీ విధముగా సూర్యవంశపురాజులు అనేక ధర్మ మార్గముల ప్రజా పరిపాలనంబు జేసి ప్రఖ్యాతిని పొందిరి" అని మార్గం డేయులు కోష్ఠికికి జెప్పగా కోష్ఠికి విని సంతోషమును పొందెను. అంతట మధ్యాహ్న కాలము కాగా కోష్ఠికింబంపించి

మార్కండేయుడుచితానుకాలోచితములను దీర్చుకొనుటకు జనెను” అని ధర్మపక్షులు జైమిని మహామునికి జెప్పగా జైమిని ముని మహాసంతోషమును పొందెను.

ధర్మపక్షులు జైమిని మహామునిని జూచి “ముని కులోత్తమా ! నీవు అడిగిన నాలుగు ప్రశ్నములకు ఉత్తరంబులును, పితౄపుత్ర సంవాదంబును, బ్రహ్మ సృష్టియు, మన్వంతరములును, రాజవంశానుచరితంబును జెప్పబడిన యితినోపగ్రంథంబగు యీ మార్కండేయ పురాణంబున వివరింపబడియున్నవి. అందువలన నీ సంశయంబులు అన్నియు దీరెను.

యీ పురాణమును క్రమముగ శాస్త్రోక్తప్రకారంబుగ వినినవారలకు, జపింపినవారలకు సమస్త వాపంబులు సశించి అపమృత్యువులు, అరిష్టములు. దుష్టగ్రహదోషంబులు సశించి సకల సుఖంబులతో, సకల శుభంబులను పొందుదురు. యిందులకు సందేహము లేదు” అని ధర్మపక్షులు జైమిని మహామునికి జెప్పిన చరిత్రను నీకు జెప్పితిని” అని వైశంపాయన మహాముని జనమేజయునకు జెప్పగా విని జనమేజయుడు మహాసంతోషమును పొంది వైశంపాయన మహామునిని షోడషోపచారంబులచేతను పూజించి కృతార్థుడాయెను.

“యీ చరిత్రను వినినవారికి సకల కార్యములు సజేవి సకల శుభంబులు కలుగుటకు సందియము లేదు” అని వైశంపాయన మహాముని పల్కెను.

గద్య, ఇతి శ్రీ వేమూరి సూర్యనారాయణ సిద్ధాంతివర్య
 గురుకటాక్ష లబ్ధ శ్రీ రాజరాజేశ్వరీ సోమలింగేశ్వర వర
 ప్రసాద యజుర్వేద తైత్తిరీయ శాఖాధ్వర ఆపస్తంబ
 స్మృతి గౌతమగోత్ర పవిత్ర వోలేటి వంశ సయః
 పారావార రాకాసుధాకర సంజీవరాయామాత్య
 పౌత్ర రామయామాత్య తృతీయ పుత్ర
 బుధజన విధేయ వెంకట లక్ష్మీ
 నృసింహశర్మ ప్రణీత ఇతిహాస
 గ్రంథమున మార్కండేయ
 పురాణమున తెలుగు
 వచన కావ్యమున
 తృతీయాశ్వాసము
 శ్రీ రాజరాజేశ్వరీ సోమలింగేశ్వరార్పణమస్తు-

శ్రీ శుభాంశుమః

శ్రీ రామచంద్ర ఆపదుద్ధారక స్తోత్రము

ఇది శ్రీ మార్కండేయ మహాముని ధర్మరాజునకు జెప్పిన
శ్రీరామచంద్ర మహాత్మ్యము.

శ్లో॥ శుక్లాంబరధరం విష్ణుం శశివర్ణం చతుర్భుజం
ప్రసన్న వదనం ధ్యామేత్సర్వ పిఘోపశాంతయే.

అస్యశ్రీ ఆపదుద్ధారక శ్రీరామచంద్ర స్తోత్ర మహా
మంత్రస్య వసిష్టో భగవాన్ ఋషిః శ్రీ ఆపదుద్ధారక
శ్రీరామచంద్ర ప్రసాద సిద్ధ్యర్థే జపే వినియోగః

అంగన్యాస హృదయన్యాసః

౧. ఆపదామపహారం అగుష్టాభ్యానమః హృద
౨. దాతారం సర్వసంపదాం ఐశ్వర్యాయ తర్జనీ=శిరసే
౩. లోకాభి రామం శక్తైః=మధ్యమా=శిఖాయ
౪. శ్రీరామం బలాయ=అనామికా=కవచాయ
౫. భూయో భూయః తేజసే=కనిష్ఠికా=నేత్రత్రయాయ
౬. సమామృతాయ వీరాయ=కరచలకర=అస్త్రాయ ఛట్రాయ
భూర్భువస్సుహరోం ఇతి దిగ్బంధః ధ్యానం

శ్లో॥ ఆర్తానా మార్తిహంతారం భీతానాం భయనాశనం ।
దిహంతాం కాలదండంతం రామచంద్రనమామ్యహం॥

శ్లో॥ వైదేహి సహితం సురద్రుమతలే హైమే మహామంటపే
మధ్యే పుష్పకమాసనే మణిమయే వీరాసనే సుస్థితం
అగ్రేవాచయతి ప్రభంజన సుతేతత్వం మునిభ్యః పదం
వ్యాఖ్యాతం భరతాదిభిః పరివృతం రామభజే శ్యామలం॥

శ్లో॥ చాపంధు నాసః స్తనయిత్తుఘోషం ।
కర్షన్నిషం గదిషు మూర్తినిఘ్నం ।
ఆపత్సు భూయాద భయప్రమేదో
మేసౌకం సుమిత్ర తనయేన రామః॥

మూలమంత్రం ౧౦౮

శ్లో॥ ఆపదామ, పహార్తారం ।
దాతారం సర్వసంపదాం ।
లోకాభిరామం శ్రీరామం ।
భూయోభూయో నమామ్యహం॥

౧

శ్లో॥ ఆపన్న జనరక్షైక దీక్షాయామి
తతే జనే నమోస్తు విష్ణువే
తుభ్యం రామాయాపన్నివారణే,
ఆపదామ, పహార్తారం॥

౨

శ్లో॥ పథాం భోజ రజస్పర్శ పవిత్ర మునియోషితే,
నమోస్తు సీతాపతయే రామాయాపన్నివారణే
ఆపదామ పహర్తారం॥

3

శ్లో॥ దానవేంద్ర మహామత్త గజపంచాస్వరూపితే !
నమోస్తు రఘునాథాయ రామాయాపన్నివారణే
ఆపదామ పహర్తారం॥

౪

శ్లో॥ మహిజా కుచ సంలగ్న కుంకుమారుణ వక్ష సేనమః !
కళ్యాణరూపాయ రామాయాపన్నివారణే ఆపదా॥

౫

శ్లో॥ పద్మసంభవ భూతేశ మునిసంస్తుత కీర్తయే నమో
మార్తాండ వంశాయ రామాయాపన్నివారణే ఆప॥

౬

శ్లో॥ హరభ్యాత్రించ లోకానాం యోవై మధునిఘాతనం !
నమోస్తు వారయే తుభ్యం రామాయ ఆపన్నివారణే
ఆపదా॥

౭

శ్లో॥ తాపకారణ సంసార జగసింహ్వ స్వరూపితే నమో
వేదాంత వేద్యాయ రామాయాపన్నివారణే ఆపదా॥

౮

శ్లో॥ రంగ తరంగ బలధి గర్వ హృచ్చరధారిణే నమః
ప్రతాపరూపాయ రామాయాపన్నివారణే ఆపదా॥

౯

శ్లో॥ దారో వహిత చంద్రదావతంస ధ్యానమూర్తయే
నమస్సత్య స్వరూపాయ రామాయాపన్నివారణే ఆపదా॥

శ్లో॥ తారానాయక సంకాశ వరదాయ మజాజత్నేనే నమోస్తు
తాటకహం తే రామాయాపన్నివారణే ఆపదా॥ ౧౦

శ్లో॥ రమ్య శ్యామల సచ్చిత్రకూటాశ్రమ విహారిణే ।
సమస్సమిత్ర సేవ్యాయ రామాయాపన్నివారణే ఆ॥ ౧౧

శ్లో॥ సర్వదేవహితా సక్త దశానన విరాశినే నమోస్తు దుఃఖ
ధ్వంసాయ రామాయాపన్నివారణే ఆపదా॥ ౧౨

శ్లో॥ రత్నసాను నివాసైక వంద్య పాదాంబుజాయుచ ।
నమత్రైలోక్యనాథాయ రామాయాపన్నివారణే ఆప॥ ౧౩

శ్లో॥ సంసారిబంధ మోక్షైక హేతునా నమః కలుష
సంహరత్రే రామాయాపన్నివారణే ఆపదా॥ ౧౪

శ్లో॥ షవనాసుగ సంక్షిప్త మారీచాద్య సురాలయే । నమో
మఖిషిత్తాతే రామాయాపన్నివారణే ఆపదా॥ ౧౫

శ్లో॥ దాంభికేతర భక్తైః మహదానంద దాయినే నమః
కమల నేత్రాయ రామా ఆపన్నివారణే ఆపదా॥ ౧౬

శ్లో॥ లోకత్రో యోద్వేగ కర కుంభకర్ణ శిరశ్చిదే నమో
నిరద దేహాయ రామాయాపన్నివారణే ఆపదా॥ ౧౭

శ్లో॥ కాకాసురైక నయనహగల్గీలాస్త్రధారిణే నమాభక్తీతైక
పంథ్యాయ రామాయాపన్నివారణే ఆపదా॥ ౧౮

శ్లో॥ భిక్షరూప సమాక్రాంత బలి సర్వైక సంపదే । నమో
వామనరూపాయ రామాయాపన్నివారణే ఆపదా॥ ౧౮

శ్లో॥ రాజీవ నేత్ర సస్పంద శుచిగాంఁ సుహృద్భితే ।
నదః కైవసిధయే రామాయాపన్నివారణే ఆపదా॥ ౨౦

శ్లో॥ మందమారుత సంవీత మంచార మ్రుమవాశినే నమః
పల్లవ హస్తాయ రామాయాపన్నివారణే ఆపదా॥ ౨౧

శ్లో॥ శ్రీకంఠ చాప దళన ధురీణా బలబాహవే । నమస్సీతాను
షక్తాయ రామాయాపన్నివారణే ఆపదా॥ ౨౨

శ్లో॥ రాజ రాప సుహృద్యోమార్చిత మంగళమూర్తయే ।
నమ యిత్యౌకువంశాయ రామాయాపన్నివారణే ఆ॥ ౨౩

శ్లో॥ మంజులాదర్శన ప్రేక్షణో త్సుక్తుక విలాసినే నమః
వోషిత భక్తాయ రామాయాపన్నివారణే ఆపదా॥ ౨౪

శ్లో॥ భూరి భూదర కోదండమూర్తధ్యేయ స్వరూపినే నమోస్తు
తేజోనిధయే రామాయాపన్నివారణే ఆపదా॥ ౨౫

శ్లో॥ యోగీంద్ర హృత్స్పరో జాత మధుపాన మహాత్మనే ।
నమో రాజాధి రాజాయ రామాయాపన్నివారణే ఆ॥ ౨౬

శ్లో॥ భూవరాహస్వరూపాయ నమోభూతి ప్రదాయినే ।
నమో హిరణ్యగర్భాయ రామాయాపన్నివారణే ఆ॥ ౨౭

శ్లో॥ యోషాంజలి వినిర్ముక్త లాజాంచి తవపుష్పతే నమ
స్సాందర్య నిధయే రామాయాపన్నివారణే ఆపదా॥ ౨౮

శ్లో॥ నఖిణోటి వినిర్భిన్న దైత్యాధిపతి వక్షసే నమో
స్ససింహరూపాయ రామాయాపన్నివారణే ఆపదా॥ ౨౯

శ్లో॥ మాయామానుష దేహాయ వేదోద్ధార హేళవేనమోస్తు
మత్స్వరూపాయ రామా ఆపన్నివారణే ఆపదా॥ 3౦

శ్లో॥ మితి శూన్య మహాదివ్య మహిమేమా నితాత్మనే ।
నమోబ్రహ్మస్వరూపాయ రామాయాపన్నివారణే ఆ॥ 3౧

శ్లో॥ అహంకారీత రజనిన్వాంత సౌధహరిణే । నమోస్తు
చిత్స్వరూపాయ రామాయాపన్నివారణే ఆపదా॥ 3౨

శ్రీ సీతా లక్ష్మణ సంతోభి పార్శ్వీయ పరమాత్మనే
శ్రీ సీతా లక్ష్మణ భరత శత్రుఘ్న హనుమత్సమేత
శ్రీరామచంద్రదర్పణమస్తు. శ్రీ శ్రీ శ్రీ శ్రీ శ్రీ.

త్రింశత శ్రీరామచంద్ర స్తోత్రము

- శ్లో॥ నమశ్రీ రామచంద్రాయ నమః పరమేశ్వర
శోభి నే షట్టాభి రామభద్రదాయ
రామాయ అష్టాదశాక్షే-ఆపదా॥ ౧
- శ్లో॥ నమః కోమల దేహాయ | దివ్యకాంచనభూషితే
రత్నకుండల హారాయ రామాయ-ఆప॥ ౨
- శ్లో॥ నమః పన్నగతల్పాయ యోగసిద్ధిదా విభూషణే
రత్నకుండల హారాయ రామాయ-ఆప॥ ౩
- శ్లో॥ నమః పంకజ మిత్రాయ పన్నగాధిప తల్పినే |
షష్ఠీంద్రచాహనాథ్యాసు రామాయ-ఆప॥ ౪
- శ్లో॥ నమ శ్శామల వర్ణాయ దివ్యమంగళ వర్ణజే
చారురత్నకీరీటాయ రామాయ-ఆప॥ ౫
- శ్లో॥ నమః పంకజనేత్రాయ కాంచనాంబర శోభినే
కేయూర హారభూషాయ రామాయ-ఆప॥ ౬
- శ్లో॥ నమః పాపహినాశాయ తారక బ్రహ్మ మూర్తయే
అచింత్యాయా ప్రేమాయా | రామాయ-ఆప॥ ౭
- శ్లో॥ నమః షట్టాభిరామాయ జానక్యా లక్ష్మినేనచ
భక్తేనచ సేవ్యాయ రామాయ-ఆప॥ ౮
- శ్లో॥ నమః కారిక కర్తృతే కౌసల్యా ప్రియసూసవే |
కార్యాకారణ రూపాయ రామాయ-ఆప॥ ౯

- శ్లో॥ నమః పూర్ణశరీరాయ పురాణ పురుషాయతే
జగదాధార భూతాయ రామాయ-ఆప॥ ౧౦
- శ్లో॥ నమస్సర్వస్వరూపాయ సర్వసాక్షి చరాయచ ।
శ్యామలాంచిత రూపాయ రామా-ఆ॥ ౧౧
- శ్లో॥ నమస్సుందర దేహాయ రనికోటి విభాసినే ।
మన్మథాద్భుత రూపాయ రామాయ-ఆప॥ ౧౨
- శ్లో॥ నమశ్శారీ జ్ఞగదా పద్మశంఖ చక్రధరాయచ ।
చతుర్భుజ ప్రకాశాయ రామాయ-ఆప॥ ౧౩
- శ్లో॥ నమః పల్లవపాదాయ పాణిపద్మ ప్రకాశినే ।
సంపుల్లాంబుజ సేత్రాయ రామాయ-ఆప॥ ౧౪
- శ్లో॥ నమః కారణ దేహాయ శ్యామలాంచ న దేహినే
మందస్మిత ముఖాబ్జాయ రామాయ-ఆపనా॥ ౧౫
- శ్లో॥ నమస్సోమార్క సేత్రాయ భానువంశ ప్రసీపినే
సేవితామర బృందాయ రామాయ-ఆప॥ ౧౬
- శ్లో॥ నమః శ్రీ లక్ష్మీనాథాయ సీతారామ మహాత్మనే ।
మీన కచ్ఛప రూపాయ రామాయ-ఆప॥ ౧౭
- శ్లో॥ నమస్త్రీవిధరూపాయ ఉత్పత్తిస్థితి హేతవే ।
లయకారణ కర్తృతే రామాయ-ఆపదా॥ ౧౮
- శ్లో॥ నమః పరమధర్మాయ సమస్త ఋషి సేవితే ।
స్వభావ శాంతి రూపాయ రామాయ-ఆప॥ ౧౯

శ్లో॥ నమశ్శాంతాయ నిత్యాయ చిత్తాయ నిగమాన్త
సుబోధినే వేదాంతార్థరూపాయ రామాయ-ఆప॥ ౨౦

శ్లో॥ నమస్తాపస హర్షాయ నమనాభ్యాత శాన్తినే !
కర్ణకుండల కాంతాయ రామా-ఆప॥ ౨౧

శ్లో॥ నమః పరమపుణ్యాయ పూర్ణైందు దృతిశోభినే !
కోటికోట్యర్క ధామైతే రామా-ఆప॥ ౨౨

శ్లో॥ నమః కాలాదికాలాయ శాంఖ్యయోగోద్భవాయచ !
యోగశాస్త్ర విచారాయ రామా-ఆప॥ ౨౩

శ్లో॥ నమస్సంకర్షణాయ సాక్షేత పురవాసినే
భరతాగ్రజ నిత్యాయ రామా-ఆప॥ ౨౪

శ్లో॥ నమః పాపవిపక్షాయ రామరాజీవశ్రేత్రినే !
సుగ్రీవాంగద నాథాయ రామా-ఆప॥ ౨౫

శ్లో॥ నమః కిబంధనాశాయ కుంభకర్ణ విధానినా
కాంచనాంబర ధారాయ రామా-ఆప॥ ౨౬

శ్లో॥ నమః కైవల్యనాథాయ రఘువంశ వివర్ధనే
కౌసల్యా గర్భపూర్ణాయ రామా-ఆప॥ ౨౭

శ్లో॥ నమస్సుక్ష్మ శరీరాయ కుండలాంచిత కండినే !
మూల రూప ప్రపంచాయ రామా-ఆప॥ ౨౮

శ్లో॥ నమః పరంపరాత్మత్వ శంఖ చక్ర గదాధృతే !
శాంతజ్ఞ పాణేచ్యుతే శాయ రామా-ఆప॥ ౨౯

- శ్లో॥ నమః కంజదళాక్షాయ కమలాకాంచ్యదాయినే
కాకుష్ఠాస్వయ భూషాయ రామా-ఆప॥ 30
- శ్లో॥ నమశ్చంద్రపక కల్పార మల్లి కామాభ్య ధారిణే ।
రక్తచందన విప్తాయ రామా-ఆప॥ 31
- శ్లో॥ నమ స్సూర్యేంద్రదుశుతిభుక్సహస్ర సమతేజసే ।
అప్రతర్క్య ప్రభాశాయ రామా-ఆప॥ 32
- శ్లో॥ నమశ్చైత్రాంతే శుక్ల నవమ్యాం ప్రాప్త జన్మనే ।
మనుష్య లోకభాగ్యాయ రామా-ఆప॥ 33
- శ్లో॥ నమః ప్రతాప సంచార విశిక్తత మహీభుజే ।
ధనధీకృత మిత్రాయ రామా-ఆప॥ 34
- శ్లో॥ నమో గుణామృత ద్రోణ పరిపాలిత చింతవే ।
అజస్రలభ్య దేవాయ రామా-ఆప॥ 35
- శ్లో॥ నమో లోష్టాశ్మ మినీని హుతాక్షా పదశ్రయే ।
మహాధైర్యాయ నిధయే రామా-ఆప॥ 36
- శ్లో॥ నమస్సనత్కుమారాది కేంద్ర సహకృత్యనే ।
గంధీర జ్ఞాన కృషయే రామా-ఆప॥ 37
- శ్లో॥ నమస్తోమార్కవంశానాం రాజ్ఞా రాజ్యా ప్రదాయినే
బ్రహ్మచంశాభి పూజ్యాయ రామా-ఆప॥ 38
- శ్లో॥ నమస్స్వధరత్రి విష్టానాం వర్ణానాం శిగ్మదాయినే ।
అప్రమేయ స్వరూపాయ రామా-ఆప॥ 39

శ్లో॥ నమస్సంతుష్ట చిత్తాయ కాదుణ్యరసమాపిణే ।
రఘువంశాబ్ధి చంద్రాయ రామాయావన్నివాకణే-
ఆపదా॥ ౪౦

శ్లో॥ నమో రాజవశేషాయ పృష్టిస్థిత్యంత కారిణే ।
ముని రక్షణ దక్షాయ రామా-ఆప॥ ౪౧

శ్లో॥ నమస్సమస్త లోకానాం అభయధ్వజ యజ్ఞవే ।
అనంతగుణ పూర్ణాయ రామా-ఆప॥ ౪౨

శ్లో॥ నమస్సీతా ముఖాంభోజ భ్రమరాయిత చక్షిణే ।
అనంద ఘనరూపాయ రామా-ఆప॥ ౪౩

శ్లో॥ నమః సీతాంబరచ్ఛన్న పృథూరుద్వయశాలినే ।
మందస్మిత మనోజ్ఞాయ రామా-ఆప॥ ౪౪

శ్లో॥ నమస్సౌమిత్ర యుక్తాయ భరతానందకారిణే ।
శత్రుఘ్న ప్రేమకామాయ రామా-ఆప॥ ౪౫

శ్లో॥ నమః కోదండ తూణీర చర్మావివర ధారిణే ।
పురుషార్థ ప్రదీపాయ రామా-ఆప॥ ౪౬

శ్లో॥ నమశ్చంద్రదార్య క్షేత్రాయ చాతుర్వరస వింధవే ।
ఆపన్నజన రక్షాయ రామా-ఆప॥ ౪౭

శ్లో॥ నమస్వరణ మాత్రేణ సర్వపాప ప్రణాశినే
 కిరీట వరజటాజూటాయ రామాయాపన్ని వారిణే-
 ఆపదా॥ ౪౮

శ్లో॥ నమః కేయూర హస్తాయ మణీహారాఘ్య వక్షసే
 శాంతాదిగుణ రామాయ రామా-ఆప॥ ౪౯

శ్లో॥ నమో వనవిహారాయ జటాకుండల ధారిణే ।
 వల్కులోధార వేషాయ రామా-ఆప॥ ౫౦

శ్లో॥ నమః పవన సంభూత శుశ్రూసాది ముచితాశ్రమే ।
 సర్వలోకాధి నాథాయ రామా-ఆప॥ ౫౧

శ్లో॥ నమస్సంపుల్ల పత్రాబ్జ జైత్ర కోమల మూర్తయే
 సంసార క్లేశ నాశాయ రామా-ఆప॥ ౫౨

శ్లో॥ నమః పాషండ విఘ్నంస నిరుత్తర విహారిణే ।
 మోక్షమార్గ ప్రకాశాయ రామా-ఆప॥ ౫౩

శ్లో॥ నమో బ్రహ్మస్వరూపాయ నమస్తే విష్ణురూపిణే ।
 నమస్తే రుద్రరూపాయ రామా-ఆప॥ ౫౪

శ్లో॥ నమో దిక్పాలరూపాయ సూర్యాదిగ్రహరూపిణే ।
 ఆక్షోభ్యశక్తి యుక్తాయ రామా-ఆప॥ ౫౫

శ్లో॥ నమః కాంతారవానాయ రాక్షసానాం ।
నాశహేతవే త్రైలోక్సోత్సవ రూపాయ
రామాయాపన్నివారణే-ఆపదా॥ ౫౬

శ్లో॥ నమః కుండల భూషాయ శుభాలంకార శోభినే ।
అచర్మ గుణరత్నాయ రామా-ఆప॥ ౫౭

శ్లో॥ నమో నాంగేంద్రతల్పాయ శ్రీరాంభోనిధిశాయినే
పుధ్వీ లక్ష్మీ కళత్రాయ రామా-ఆప॥ ౫౮

శ్లో॥ నమో వేదాంత వేద్యాయ వీరాసన విహారిణే ।
భక్త రక్షాధురీణాయ రామా-ఆప॥ ౫౯

శ్లో॥ నమస్త్రే గుణ్యానిధయే విమల జ్ఞానవర్తినే ।
వసిష్ఠ ప్రియ శిష్యాయ రామా-ఆప॥ ౬౦

శ్లో॥ నమః కౌశిక సంరాప్త దివ్యాస్త్రాగమ సిద్ధయే ।
అహల్యా శాప మోక్షాయ రామా-ఆప॥ ౬౧

శ్లో॥ నమో రామాభిరామాయ నమో దీప్తముఖశ్రియే
శాంతి దాంతి స్వరూపాయ రామా-ఆప॥ ౬౨

శ్లో॥ నమః కపివర ధ్వంస విచక్షణ గుణాబ్ధయే ।
అఖండబోధ రూపాయ రామా-ఆప॥ ౬౩

శ్లో॥ నమః ప్రణవ రూపాయ నాదబిందు కళాత్మనే ।
కై వల్య సారభూషాయ రామాయాపన్నివారణే-
ఆపదా॥ ౬౪

శ్లో॥ నమః పద్మాకరాంభోజ సుఖం సంతోషితాంస్రియే ।
బ్రహ్మాండకోటి నాథాయ రామా-ఆప॥ ౬౫

శ్లో॥ నమస్తే సంచితార్థానాం ధాత్రే ధర్మరతాయచ
సర్వ శాస్త్రార్థ సిద్ధాయ రామా-ఆప॥ ౬౬

శ్లో॥ నమస్సత్వత స్వరూపాయ సమగ్రగుణ సింధవే ।
దుర్జన ధ్వంస యుక్తాయ రామా-ఆప॥ ౬౭

శ్లో॥ నమో విరోధి సంహారి గంభీర ఘనమూర్తయే
విశాల పద్మ నేత్రాయ రామా-ఆప॥ ౬౮

శ్లో॥ నమః కటాక్షి మాత్రేణ రక్షితా శేషబంధవే ।
సర్వ విద్యా స్వరూపాయ రామా-ఆప॥ ౬౯

శ్లో॥ నమః కోమల పాదాబ్జ రజోధ్వస్తజనాంహనే ।
చివ్యవతార యుక్తాయ రామా-ఆప॥ ౭౦

శ్లో॥ నమస్సింహాసనోత్సంగ శుభాలంకార మూర్తయే ।
కపిసేనాపరీతాయ రామా-ఆపదా॥ ౭౧

శ్లో॥ నమస్సాకేతనాధాయ సీతాహృదయ హరిణే :
రావణ ప్రాణ సంహరతే రామాయాఽన్నివారణే
ఆపదా॥ 22

శ్లో॥ నమో విభీషణ చరాణ రక్షార్దిన దయాబ్ధయే ।
సుగ్రీవ ప్రియకామాయ రామా-ఆప॥ 23

శ్లో॥ నమః పురుషసింహాయ దురాదర్శ భుజౌజసే ।
దయా పూర్ణాంతరంగాయ రామా-ఆప॥ 24

శ్లో॥ నమః ప్రకృతి రక్తాయ చంద్రశీతల దృష్టయే ।
సీతా లింగితగ్రతాయ రామా-ఆప॥ 25

శ్లో॥ నమః కల్పద్రుమో పాంశ రత్నవేదీ ప్రకాశినే :
వ్యాఖ్యాయముద్రాచ లాంగాయ రామా-ఆప॥ 26

శ్లో॥ నమః కాశీ కురుక్షేత్ర సర్వపుణ్య విధాయినే ।
సురా సురైక సేవ్యాయ రామా-ఆప॥ 27

శ్లో॥ నమస్తంకాం కోదండం నిర్ఘాత శరవర్షణే ।
అమోఘ ఘనశౌర్యాయ రామా-ఆప॥ 28

శ్లో॥ నమశ్శాంతాయ శబ్దాది విధయజ్ఞాన సాక్షిణే :
సర్వకారణ రూపాయ రామా-ఆప॥ 29

శ్లో॥ నమసంకల్ప సారాయ సర్వాంతర్యామి మూర్తయే
స్వసం విన్మాతరూపాయ రామాయాపన్నివారణే-
ఆపదా॥ ౮౦

శ్లో॥ నమస్తాడిత దుష్టాయ పాలితా శేషసాధతే ।
మనువంశ ప్రదీపాయ రామా-ఆప॥ ౮౧

శ్లో॥ నమస్తే జోనివాసాయ లీలామానుష రూపిణే ।
కోటి సూర్య ప్రకాశాయ రామా-ఆప॥ ౮౨

శ్లో॥ నమో గరుడవాహాయ నమో వై కుంతవాసినే ।
నమస్సత్యస్వరూపాయ రామా-ఆప॥ ౮౩

శ్లో॥ నమః కేవల బోధాయ ప్రమాణ పవచారిణే ।
సర్వతంత్ర స్వతంత్రాయ రామా-ఆప॥ ౮౪

శ్లో॥ నమః కుబేర మిత్రాయ పాలస్త్య వధకారిణే ।
అయోధ్యాపుర నాథాయ రామా-ఆప॥ ౮౫

శ్లో॥ నమః పాపవిదూరాయ యశసా భూషితాత్మనే ।
లోకపాలోప సేవ్యాయ రామా-ఆప॥ ౮౬

శ్లో॥ నమస్సామాద్యుపాయానాం అవదారణసేవిణే ।
దీనావన ధురీణా యసురక్షాయ రామా-ఆప॥ ౮౭

శ్లో॥ నమస్సప్తా శ్వపంశాయ కౌసల్యానందదాయినే ।
బ్రహ్మశ్వా యసురక్షాయ రామాయాపన్నివారణే-
ఆపదా' ౨౨

శ్లో॥ నమః కఠోర శస్త్రాస్త్రహ పివాకేషుచైతనే ।
యుద్ధరక్షణ కల్యాణ రామా-ఆప । ౨౩

శ్లో॥ నమశ్శాస్త్రైక గమ్యాయ జయంతేక్షణమాచితే ।
మహా తపః ప్రభావాయ రామా-ఆప । ౨౪

శ్లో॥ నమః స్త్రీకూట సాధాయ దండకారణ్య వాసినే ।
ఖరదూషణ సింహాస్త్రే రామా-ఆప । ౨౫

శ్లో॥ నమశ్చారు చరితాయ జగదానంద కాచినే ।
బ్రహ్మాంధ్రాచ్ఛితి పాదాయ రామా-ఆప । ౨౬

శ్లో॥ నమో మాచీచ మృగయా రసలోలుప చేతనే ।
కబంధ దైత్యసంహారే రామా-ఆప । ౨౭

శ్లో॥ నమః ప్రకట శౌర్యాయ విశాల సుభ వక్షసే ।
కళ్యాణ గుణపూరాయ రామా-ఆప । ౨౮

శ్లో॥ నమః కపర్దిగోదండ ఖండన ప్రధితౌజసే ।
భార్గవస్తుత వీర్యాయ రామా-ఆప । ౨౯

- శ్లో॥ నమో విదేహ తనయా విభ్రమాలోక భూషయే !
శృంగార రస రూపాయ రామాయాపన్నివారణే-
ఆపదా॥ ౯౬
- శ్లో॥ నమకౌస్తుభ మాణిక్య మనోహర వపుద్భృతే !
జగదానంద కందాయ రామా-ఆప॥ ౯౭
- శ్లో॥ నమస్సర్వ జగదత్నో సిద్ధసంకల్ప సిద్ధయే !
అపరాధీన కార్యాయ రామా-ఆప॥ ౯౮
- శ్లో॥ నమో నందిత పూజ్యాయ మధురాలాప శాలినే !
నిరవద్య చరిత్రాయ రామా-ఆప॥ ౯౯
- శ్లో॥ నమో హిరణ్య రూపాయ సూర్యమండలవర్తినే !
పద్మహస్తాయ హరయే రామా-ఆప॥ ౧౦౦
- శ్లో॥ నమో యజ్ఞస్వరూపాయ యజ్ఞశాలాంతకారిణే !
యజ్ఞకర్మాభి రాధ్యాయ రామా-ఆప॥ ౧౦౧
- శ్లో॥ నమః పుష్పకయానాయ భరద్వాజాభివందినే
గుహ సుగ్రీవయుక్తాయ రామా-ఆప॥ ౧౦౨
- శ్లో॥ నమస్తే సంచితార్తానాం అనుగ్రహ విధాయినే !
సముద్ర సేతు బంధాయ రామా-ఆప॥ ౧౦౩

శ్లో॥ నమః పట్టాభిషేకేణ ప్రతిష్ఠా పారయాయినే ।
మునిలోచన చంద్రాయ రామాయాపన్నివారణే-
ఆపదా॥ ౧౦౪

శ్లో॥ నమస్సర్వజన క్లేశ హరిణే హితకారిణే ।
రఘు వీరాయ పూజ్యాయ రామా-ఆప॥ ౧౦౫

శ్లో॥ నమ ప్రసన్న హృదయ భోగ మోక్షవిధాయినే ।
కుంభ సంభవ గీతాయ రామా-ఆప॥ ౧౦౬

శ్లో॥ నమ స్సర్వాఘనాశాయ సర్వ పుణ్యవిధాయినే ।
సర్వ సిద్ధాయ రామాయ రామా-ఆప॥ ౧౦౭

శ్లో॥ నమః కోదండ హస్తాయ సంధీకృత శరాయ ।
దండితాళుల దైత్యాయ రామా-ఆప॥ ౧౦౮

శ్లో॥ నమశ్శుద్ధాంత రంగాయ తారక బ్రహ్మమూర్తయే ।
సంసారబంధ మోక్షాయ రామా-ఆప॥ ౧౦౯

శ్లో॥ నమ సుగ్రీవనాథాయ అయోధ్యాపురవాసినే ।
జానకీ ప్రాణ నాథాయ రామా-ఆప॥ ౧౧౦

శ్లో॥ నమః కాకుత్స్థవంశాయ కౌసల్యా తనయాయచ ।
హనుమత్సేవ్య పాదాయ రామా-ఆప॥ ౧౧౧

- శ్లో॥ నమశ్చంద్రాగ్ని నేత్రాయ హారశోభిత వక్షసే ।
 వాలినాశాయ దేవాయ రామాయాపన్నివారిణే-
 ఆపహా॥ ౧౧౨
- శ్లో॥ నమస్సత్వస్వరూపాయ శర్మగగతసింధవే ।
 నిర్భగ్నహర చాపాయ రామా-ఆప॥ ౧౧౩
- శ్లో॥ నమస్సంచర దుగ్రాగ ప్రజ్వలశ్చిత్రభాసవే ।
 శాంత రూపాయ భక్తేషు రామా-ఆప॥ ౧౧౪
- శ్లో॥ నమః కాంతారవాసాయ పవిత్ర పదరేణవే ।
 నామశోషిత పాపాయ రామా-ఆప॥ ౧౧౫
- శ్లో॥ నమః కారుణ్య నిధయే జటావల్కలధారిణే ।
 ప్రితువాక్యాను పాలాయ రామా-ఆప॥ ౧౧౬
- శ్లో॥ నమః కోమలదేహా యహల్యా శాపవిమోచనే ।
 శవలింగ ప్రతిష్ఠాతే రామా-ఆప॥ ౧౧౭
- శ్లో॥ నమః ఖరశిరోహంత్రే కుంభకర్ణ విదారిణే ।
 దశకంఠ శిరచ్ఛ్రేతే రామా-ఆప॥ ౧౧౮
- శ్లో॥ నమశ్శీతా సమాయుక్తా కాలే శృంగారధారిణే ।
 భక్త దారిద్ర్య నాశాయ రామా-ఆప॥ ౧౧౯

శ్లో॥ నమో నమస్తే గీర్వాణాత్రాణ మానుష రూపిణే |
జిత భార్గవ రామాయ రామాయాపన్నివారణే-
ఆపదా॥ ౧౨౦

శ్లో॥ నమః కళ్యాణ వేషాయ భక్తాభీష్ట ప్రదాయినే :
నిత్యానందాయ రామాయ రామా-ఆప॥ ౧౨౧

శ్లో॥ నమశ్చండీశ కోదండ ఖండనాయ మహాత్మనే |
భానువంశ ప్రదీపాయ రామా-ఆప॥ ౧౨౨

శ్లో॥ నమశ్శామల వర్ణాయ తాటకా ప్రాణహరిణే |
వారి జాతాచ నేత్రాయ రామా-ఆప॥ ౧౨౩

శ్లో॥ నమః కైవల్యనాథాయ దండకారణ్య వాసినే |
లక్ష్మీణ ప్రాణనాథాయ రామా-ఆప॥ ౧౨౪

శ్లో॥ నమశ్శైలేంద్ర జాజప్యనామ్నే ముక్త్యైక హేతవే |
విరాధ ప్రాణహంత్రేతే రామా-ఆప॥ ౧౨౫

శ్లో॥ నమః పాదప్రచారేణ వనాంతర చరాయచ |
ధనుర్ధరాయ దేవాయ రామా-ఆప॥ ౧౨౬

శ్లో॥ నమః పుల్లాభ నేత్రాయ పల్లవారుణ పాణయే |
విశాల దివ్య దేహీయ రామా-ఆప॥ ౧౨౭

శ్లో॥ నమస్సాకేత దీపా సీతానాథాయ శాంఠిణే
విశుద్ధ జ్ఞానదేహాయ రామాయాపన్నివారణే-
ఆపదా॥

౧౨౮

శ్లో॥ నమః కోదండ హస్తా యక్షర యోగ ధరాయచ
నామ నిర్ధూత పాపా రామా-ఆప॥

౧౨౯

శ్లో॥ నమోనమో మంగళాయ మంగళంతే దయాబద్ధయే
రామాయ సహసీతాయ రామాయాపన్నివారణే
ఆపదామపహర్తారం దాతారం సర్వసంపదాం
లోకాభిరామం శ్రీరామ భూయోభూయో
సమామ్యహం॥

౧౩౦

ఆపదుద్ధారక శ్రీరామచంద్ర స్తోత్రం సంపూర్ణం.

శ్లో॥ యరక్షర పదభ్రష్టం! మాతాహీనంతు యద్భవేత్ |
తత్సర్వం క్షమ్యతాం దేవ రామచంద్ర నమోస్తుతే॥

శ్లో॥ యాదృశం పుస్తకం దృష్ట్వా | తాదృశం లిఖితంమయా |
అబద్ధంవా సుబద్ధంవా మమదోషో న విద్యతే॥

ప లి స్మ తి

ఇమం స్తవం భగవతః పరేష్ఠ్యః ప్రీతి మానసః
 ప్రభాతేవా । పదోషేవా । రామస్య పరమాత్మనః । సతు
 తీర్త్వాభవాంబోధిం । ఆపదస్సకలాః పః । రామచాయజ్ఞ
 మాహ్నతి దేవదేవ ప్రసాదతః । కారాగ్రహాది బాధాసు ।
 సంప్రాప్తే బహు సంకటే । ఆపన్నివాకం స్తోత్రం పరేష్ఠ్యస్తు
 యథావిధి సంయోజ్యానుష్ఠ్యశ్చందః మంత్రం అనుష్ఠ్యచ్ఛ్లోకం
 స్మరన్విభు సప్తాహ తస్యబాధా భ్యోముచ్యతే చాత్ర
 సంశయః॥

ద్వాత్రింశద్వార జపితా ప్రత్యహం సుదృఢః ।
 వై శాఖే భానుమాలోక్య ప్రత్యహం శతసంఖ్యయా । ధనేన
 ధనదప్రఖ్యః । సంభవేన్నత్రసంశయః । బహురాతః ముక్తేన
 యంయంకామ యతేనరః । తింతికా మమ వాహ్నతిస్తోత్రేనా
 నేన మానసః యంత్రపూజా విధానేన జపహోమాది తర్పణైః
 యస్సుకుర్వీత సహస్ర సర్వనామానవాపుయూత్ । ఇహ
 లోకే సుఖీభూత్వా పరం ముక్తో భవిష్యతి॥

ఇతి శ్రీరామచంద్ర ఆపదోద్ధారక స్తోత్రం సీతా
 లక్ష్మణ భరత శత్రుఘ్న హనుమత్సమేత
 శ్రీరామచంద్రార్చనమ్॥

శ్రీ రాజరాజేశ్వరీ సోమలింగేశ్వరాయనమః.

౧౪ మ ను వు లు

౧. స్వాయంభువ మనువు	—	కార్తీక	శు॥ ౧౨
౨. స్వారోచిష	—	ఆశ్వయుజ	„ ౯
౩. ఉత్తమ మన్వంతరం	—	చైత్ర	„ ౩
౪. తామస మనువు	—	భాద్రపద	„ ౩
౫. రైవత మనువు	—	పుష్య	„ ౧౧
౬. చాక్షుష మనువు	—	ఆషాఢ	„ ౧౦
౭. వైవస్వత మనువు	—	మాఘ	„ ౭
౮. సూర్యసావర్ణి	—	శ్రావణ	బ॥ ౮
౯. దక్షసావర్ణి	—	చైత్ర	శు॥ ౧౫
౧౦. బ్రహ్మసావర్ణి	—	ఫాల్గుణ	„ ౧౫
౧౧. ధర్మసావర్ణి	—	జ్యేష్ఠ	„ ౧౫
౧౨. రుద్రసావర్ణి	—	ఆషాఢ	శు॥ ౧౫
౧౩. రౌచ్య మనువు	—	ఆషాఢ	బ॥ ౮
౧౪. భౌత్య మనువు	—	కార్తీక	శు॥ ౧౫

యీ మనువులు ఆయాతిథులయందు అవతరించిరి.

యు గ ము లు

ప్రమాణములు

ఆవకరణ

౧. కృతయుగము	1728000	కాత్తిక	శు. ౧
౨. త్రేతాయుగము	1296000	వైశాఖ	శు. ౩
౩. ద్వాపరయుగము	864000	మాఘ	బ. ౧౩
౪. కలియుగము	432000	భాద్రపద	బ. ౧౩

సంఖ్య మానము

శ్లో॥ ఏకం దశం, శతంచైవ సహస్రమయుతం, దధా ।
 లక్షశ్చనియుతశ్చైవ, కోటిరుక్భద, మేవచ, బృందః ।
 ఖిర్వోని ఖర్వశ్చ శంఖపద్మాచ సాగరః ।
 అంత్యం మధ్యం పరార్దశ్చ దశా వృద్ధ్యా యథాక్రమః ।


సంపూర్ణము.

శ్రీ రాజేశ్వరి ప్రెస్, రాజమండ్రి.

అనేక ఆంధ్ర, ఆంగ్ల-దైనిక మాసపత్రికలు, అనేకమంది ప్రముఖులు, అలిండియారేడియోవారి ప్రకంసల నందుకొన్న

:- ఉత్తమ బాలసాహిత్యం :-

పిల్లల బొమ్మల రామాయణం	1-50	శకుంతల	0-50
పిల్లల బొమ్మల భాగవతం	1-50	రూప్యరాణి	0-50
పిల్లల బొమ్మల భారతము	1-50	నాయకురాలు	0-50
బొమ్మల భారత శారీరములు	1-50	చాందీదీ	0-50
బొమ్మల-భారత వీరాంగనలు	1-50	రుద్రమదేవి	0-50
బొమ్మల భారత వీరులు	1-50	అశోకచక్రవర్తి	0-50
పిల్లల పాటలు	1-00	చంద్రగుప్తుడు	0-50
పిల్లల కథలు	1-00	అగ్నీశ చక్రవర్తి	0-50
పిల్లల హాస్యకథలు	1-00	చక్రవతి శివాజీ	0-50
పిల్లల పురాణకథలు	1-00	హర్షవర్ధనుడు	0-50
పిల్లల మధురగాథలు	1-00	పురుషోత్తముడు	0-50
తాతయ్య కథలు	1-00	ప్రతాపరుద్రుడు	0-50
అమ్మమ్మ కథలు	1-00	శ్రీకృష్ణదేవరాయలు	0-50
పిల్లల సామెతకథలు	0-50	బుద్ధభగవానుడు	1-00
బొమ్మరిక్లు	0-50	రామకృష్ణవరమహంస	1-00
బాల కాశీమణి కథలు	12-0	స్వామివివేకనంద	1-00
1,2,3,4,5,6,7,8,9,10		రవీంద్రనాథ్ టాగూర్	1-00
11,12 భాగముల పెట్టు		బాపూజీ	1-00
సతీసావిత్రి	0-50	నేతాజీబోస్	1-00
ఆననూయాదేవి	0-50	రాజేంద్రప్రసాద్	1-00
దమయంతి	0-50	ప్రధాని నెహ్రూ	1-00

 $\frac{1}{4}$ సొమ్ము ముందు అర్వాన్స్ పంపాలి. పోస్టుఖర్చులు ప్రత్యేకం.

వివరాలకు

కాళహస్తి తమ్మారావు అండ్ సన్స్
నంత్తుకొండ బుక్ డిపో (స్థా 1882) రాజమండ్రి

